
ଆମ୍ମ-ଂମନ୍ଦ୍ରନ-ଭାଗ-01 


ଜୟ ବିଜ୍ଞାନ : 


ଯେଉଁ ମତବାଦ ବା ଚିନ୍ତାଧାରାକୁ କୋଟିକୋଟି ଲୋକ ହଜାର ହଜାର ବର୍ଷ 
ଧରି ମାନି ଆସୁଛନ୍ତି, ପୁଣି ହଜାର ହଜାର ସଂଖ୍ୟାରେ ସେହି ମତବାଦର ସୁଫଳ 
ଜନସାଧାରଣ ପାଇ ଆସୁଛନ୍ତି ବୋଲି ଆମର ଦୃଢ଼ବିଶ୍ବାସ ବା ଧାରଣା ରହି ଆସିଛି, 
ସେଥୂରେ ଯଦି ଗୋଟିଏ ଲୋକ ପାଣି ଛାଟିଦିଏ, କିମ୍ବା ସେହି କଥାକୁ ଗ୍ରହଣ ନକରି 
ଆଉ କିଛି ଓଲଟା କଥା କହେ, ତେବେ ଲୋକେ ତାକୁ ପାଗଳ ବୋଲି କହନ୍ତି | ସୂର୍ଯ୍ୟ 
ପୃଥଵବୀ ଚାରିପଟେ ବୁଲୁଛି ବୋଲି ପୂବରୁ ପ୍ରତ୍ୟେକ ଲୋକର ଦୃଢ଼ବିଶ୍ବାସ ଥୁଲା | କେହି 
ଜଣେ ତ କହିଦେଲେ, ଏହି କଥାଟି ଏହି ମତବାଦଟି ଭୁଲ | କେବଳ ପୃଥ୍ବୀ ନୁହେଁ, 
ସମସ୍ତ ଗ୍ରହ ସୂର୍ଯ୍ୟଙ୍କ ଚାରିପଟେ କୋଟି କୋଟି ବର୍ଷ ଧରି ଘୂରି ବୁଲୁଛନ୍ତି | ଏକଥାଟିକୁ 
କେହି ସେତେବେଳେ ଗ୍ରହଣ କରିନେଇ ପାରି ନଥୁଲେ | 


ସେହିପରି ଜଣେ ରାଜା ନ ରହିଲେ, ରାଜ୍ୟରେ ଅରାଜକତା ଦେଖାଦେବ, 
ଗଣତନ୍ତ୍ର ଶାସନ ମାନବ ସମାଜରେ ତିଷ୍ଠି ରହିପାରିବ ନାହିଁ | ଏହି ଧାରଣା ମଧ୍ଯ 
ଅନେକ ବର୍ଷଯାଏ ସାଧାରଣ ଲୋକମାନଙ୍କର ମନରେ ରହିଯାଇଥୁଲା | କିନ୍ତୁ 
ଗଣତନ୍ତ୍ର ଶାସନ ପ୍ରଣାଳୀ ଯେ ସର୍ବଶ୍ରେଷ୍ଠ ଶାସନ ପ୍ରଣାଳୀ ଏ' କଥା ବହୁତ ଡେରିରେ 
ଲୋକେ ବୁଝିଲେ | ଲୋକମାନଙ୍କ ଦ୍ବାରା, ଲୋକମାନଙ୍କ ପାଇଁ ଏବଂ ଲୋକମାନଙ୍କର 
ଶାସନ ହେଇପାରେ, ଏହି କଥାକୁ କେହି ତ ଜଣେ ପ୍ରଥମେ ଭାବିଥୂଲେ, 
ସେତେବେଳେ ଲୋକେ ତାଙ୍କ କଥାକୁ ବି ବିଶ୍ବାସ କରିପାରି ନ ଥୂବେ ନିଶ୍ଚୟ | 


ଅନ୍ଧବିଶ୍ବାସ କୁସଂସ୍କାର ଆମ ସମାଜକୁ ଯୁଗଯୁଗ ଧରି ଘେରି ରହିଛି, ତା'ର 
ପ୍ରାୟୋଜକ ଓ ଗ୍ରାହକଜଙ୍କ ସଂଖ୍ୟା ଆଜିଯାଏ କମିନାହିଁ | ତେଣୁ ଭଣ୍ଡବାବା, ଗୁଣିଆ, 
ତାନ୍ତିକମାନଙ୍କର ସଂଖ୍ୟା ଆଶାନୁରୂପେ କମି ପାରୁନାହିଁ | ଇଂରେଜ ସରକାର 
ଅମଳରୁ ଆରମ୍ଭ ହୋଇଥ୍‌ବା ବଳିପ୍ରଥା ଆଜିଯାଏ, ସମାପ୍ତ ହୋଇପାରିଲା ନାହିଁ | 
ଯୁଗେଯୁଗେ ଅନ୍ଧ-ବିଶ୍ବାସୀ ରହି ତାକୁ ଜାଗ୍ରତ କରି ରଖୁଛନ୍ତି | ଆମଦେଶ ସ୍ତ୍ରାଧ୍ଵନତା 
ଲାଭକଲା ପରେ କେତେ ରାଜନେତା ସରକାର ଏବଂ ସଚେତନ ନାଗରିକ 

ଚେଷ୍ଟାକରି ମଧ୍ଯ ଆଜିଯାଏ ବଳିପ୍ରଥାକୁ ବନ୍ଦକରି ପାରିନାହାନ୍ତି | ତାକୁ ଏକ ପରମ୍ପରା 
ଏବଂ ଇଶ୍ଵରଙ୍କ ଇଚ୍ଛା ବୋଲି କହି ଭ୍ରମ ସୃଷ୍ଟିକରି ଚାଲିଛନ୍ତି | ସେହିଭଳି ଆଜି ଯଦି 
କେହି ଜଣେ କହେ, ଆମ ଦେଶରେ କୌଣସି ରାଜନୈତିକ ଦଳର ଆବଶ୍ୟକ ନାହିଁ, 
ତାକୁ କେହି ବି ଜଣେ ଗ୍ରହଣ କରିବେ ନାହିଁ, ବରଂ ତାକୁ ପାଗଳ କହି ହସି ଉଡ଼େଇ 
ଦେବେ | କିନ୍ତୁ ଆମ ଦେଶରେ ଯେଉଁ ଶାସନ ବ୍ୟବସ୍ଥା ରହିଛି, ସେହି ଚ୍ୟବସ୍ଥା 
ମାଧ୍ୟମରେ ବିନା ସରକାରରେ ଦେଶର ଶାସନ ଅତି ସହଜରେ ହେଇପାରିବ ¦ ଏହା 
ବାରମ୍ବାର ରାଷ୍ଟ୍ରପତି ଶାସନ ସମୟରେ ପ୍ରମାଣିତ ହୋଇସାରିଛି | ଅତି ସ୍ବାଧୀନତା 
ଦେଶପାଇଁ ବିପଦ, ଏକତାକୁ କେହି ସହଜରେ ଗ୍ରହଣ କରିବେ ନାହିଁ | ଏକଥା 
କହିବାର ଉଦ୍ଦେଶ୍ୟ ହେଉଛି- ଆମକୁ ବହୁତ ବାଟ ଆଗେଇ ଯିବାକୁ ହେବ, ସମୟ 
ସହିତ ତାଳଦେଇ ବିଜ୍ଞାନକୁ ଆଦରି ନେଇ ଆମ ଭିତରେ ଥୂବା ହୀନମାନ୍ୟତାକୁ 
ଦୂରେଇ ରଖୁବାକୁ ହେବ | 


କରୋନା ରୋଗର ପ୍ରାଦୁର୍ଭାବ ଫଳରେ ସମଗ୍ର ବିଶ୍ବରେ ଅନେକ କିଛି 
ପରିବର୍ଭନ ଦେଖା ଦେଇଛି | ସବୁରୋଗ ପାଇଁ ପ୍ରଚଳିତ ଚିକିତ୍ସା ପଦ୍ଧତି ଏଇଠି ବିଫଳ 
ହେଇଥ୍‌ଲା | ଅନ୍ଧବିଶ୍ବାସୀ, ତାନ୍ତିକ, ଗୁଣିଆ, ଭଣ୍ଡବାବାଙ୍କର ଚମକ୍କାରିତା ସଂପୂର୍ଣ୍ଣ 
ଭାବରେ ଅଚଳ ହୋଇପଡ଼ିଲା | ପୂଜାପାଠ-ଯଜ୍ଞ, ଦାନ-ପୁଣ୍ୟ, ଚେରମୂଳି, ତନ୍ତ୍ର-ମନ୍ତ୍ର, 
ସମୂହ ପ୍ରାର୍ଥନା କିଛି ବି କାମ କଲାନାହିଁ | କେବଳ ଆଧୁନିକ ଚିକିତ୍ସା ବ୍ୟବସ୍ଥା ଓ 
ବୈଜ୍ଞାନିକମାନଙ୍କର ଗବେଷଣା ଲବ୍ଧ ପ୍ରତିଷେଧକ ଟୀକାକୁ ସମସ୍ତେ ଅପେକ୍ଷା କରି 
ରହିଲେ | ଲକ୍ଷ ଲକ୍ଷଲୋକ ଅସହାୟ ହୋଇ ମୃତ୍ୟୁ ବରଣ ବି କଲେ | ପ୍ରଶାସନର 
ଅକ୍ଳାନ୍ତ ପରିଶ୍ରମ ଓ କଟକଣା ଫଳରେ ଅବଶ୍ୟ ମୃତ୍ୟୁ ସଂଖ୍ୟାକୁ ଅନେକ ପରିମାଣରେ 
ସୀମିତ କରିପାରିଥୁଲା | 


ଏହି ବିପଦ ସମୟରେ ଅନଂ-ଲାଇନରେ ଶିକ୍ଷା ବ୍ଯବସ୍ଥାର ପ୍ରସାର ବହୁ 
ପରିମାଣରେ ବୃଦ୍ଧି ପାରିଲା | ବାଧ୍ଯ ବାଧକତା ଫଳରେ ଅନେକ ଭଲକାମ ବି 
ସହଜରେ ହେଇଯାଇପାରେ | ଯେଉଁ କୁନିକୁନି ପିଲାମାନଙ୍କୁ ବାପା-ମାଆମାନେ 
କେବଳ ଖେଳ ଖେଳିବା, ଫଟୋ ଦେଖୁବା ଓ ଗୀତ ଶୁଣିବା ଓ ମଜା ମଉଜ ପାଇଁ 
ମୋବାଇଲ ଫୋନ ଧରାଇ ଦେଉଥୂଲେ, ସେମାନେ ଏବେ ପାଠ ପଢ଼ିବା 
ଉଦ୍ଦେଶ୍ୟରେ କାମରେ ଲଗାଇବା କୌଶଳ ଶିଖୁଗଲେ | କେବଳ ସେତିକି ନୁହେଁ, 


ଯେଉଁ ଶିକ୍ଷକମାନେ ମୋବାଇଲ ଫୋନ ବ୍ୟବହାରକୁ ଅତିକଷ୍ଟ ବ୍ୟାପାର ବୋଲି 

ମନେ କରୁଥୂଲେ, ସେମାନେ ବି ବାଧ୍ୟହୋଇ ମୋବାଇଲ୍‌ ମାଧ୍ୟମରେ ଅନ-ଲାଇନରେ 
ଶିକ୍ଷା ପ୍ରଦାନର କୌଶଳ ଶିଖଗଲେ | ଘରେ ବାପା- ମାଆ ବାଧ୍ୟହୋଇ ପିଲାଙ୍କ ସହିତ 
ମିଶି ଅନ-ଲାଇନ ଶିକ୍ଷାର କଳା ଓ କୌଶଳ ଶିଖ ପାରିଲେ | ଟେଲିଫୋନର ଅସଲ 
ମଜାକୁ ଏବେ ସମସ୍ତେ ଅନୁଭବ କରି ପାରୁଛନ୍ତି | ଏହି ପଦ୍ଧତି ଜାରି ରହିଲେ, ଆମ 
ଦେଶର ଶିକ୍ଷା ବ୍ୟବସ୍ଥା ନିଶ୍ଚୟ ଆହୁରି ଅଧ୍ଵକ ଆଗୁଆ ହେଇପାରିବ ବୋଲି ଆଶା 
କରାଯାଉଛି | ଏହାଦ୍ବାରା ଗମନାଗମନ ଅସୁବିଧାରୁ ରକ୍ଷା ମିଳିପାରିବ | ଅଯଥା 
ସମୟ ନଷ୍ଟ ହେବାର ଭୟ ରହିବ ନାହିଁ | ଅଯଥା ଅର୍ଥ ବ୍ୟୟରୁ ମୁକ୍ତି ମିଳିପାଇବ | 
ପାରମ୍ପରିକ ଶିକ୍ଷା ବ୍ୟବସ୍ଥାରେ ପରିବର୍ରନ ଆସି ପାରିବ | କେବଳ ସ୍କୁଲ-କଲେଜକୁ 
ଗଲେ ୟେ, ପାଠ ପଢ଼ିହେବ, ଏହି ଧାରଣା ଧୀରେ ଧୀରେ ବଦଳିଯିବ | ଜଣେ ଘରେ 
ବସି ସବୁକିଛି ଜ୍ଞାନ-ବିଜ୍ଞାନକୁ ସହଜରେ ଆହରଣ କରିପାରିବ, ଏହି ଧାରଣା ମଧ୍ଯ 
ଦୃଢ଼ହୋଇ ପାରିବ | 

ଆମତ୍ମ-ମନ୍ଥନ: ଭାଗ-2 


ମନ୍ଦକବି ଯଶେପ୍ରାର୍ଥୀ : 


ଯେଉଁମାନେ ସାହିତ୍ୟ ସେବାରେ ବ୍ରତୀ ହେବାପାଇଁ ଦୃଢ ସଂକଳ୍ପ ନେଇଥାନ୍ତି, 
ସେମାନେ ବହୁ ପୂର୍ବରୁ ଜାଣିନେଇଥା'ନ୍ତି ଯେ, ଏହି କାର୍ଯ୍ୟରେ କେବେ ବି ଧନ- 
ସଂପତ୍ତି କୋଠା-ବାଡ଼ି, ଦାମୀଗାଡ଼ି, ଅହଂକାର କରିବା ଭଳି କିଛି ବି ଜିନିଷ ତାଙ୍କୁ 
ମିଳିବ ନାହିଁ | କେବଳ ସେତିକି ନୁହେଁ, ସେମାନଙ୍କୁ ମଧ୍ଯ ଶାସ୍ତ୍ର ଶିକ୍ଷା ଦେଇଥାଏ-"ମନ୍ଦ 
କବି ଯଶପ୍ରାର୍ଥୀ"| ଅର୍ଥାତ ନିମ୍ନସ୍ତରରେ କବି ବା ଲେଖକ ମାନେ ହିଁ କେବଳ ପୁରସ୍କାର 
ଆଉ ସମ୍ମାନ ପଛରେ ଧାଇଁଥାନ୍ତି | 


ତେଣୁ ଶୁଦ୍ଧକବିମାନେ ପୁରସ୍କାର ବା ସମ୍ମାନକୁ ଅପେକ୍ଷା କରିପାରିବେ ନାହିଁ | 
ଏଥ୍‌ପାଇଁ ଯଦି ସମାଜ ଉପଯୁକ୍ତ ମନେକରେ, ତେବେ ତାଙ୍କୁ କେବେ କେମିତି ସେହି 
ସୌଭାଗ୍ୟ ମିଳିପାରେ | କବି-ଲେଖକ ହୁଅନ୍ତୁ ବା ଯେକୌଣସି କଳାକାର ହୁଅନ୍ତୁ, 
ସେମାନେ ଅର୍ଥ ଅପେକ୍ଷା ତାଳିକୁ ଅଧ୍ଵକ ପସନ୍ଦ କରିଥା'ନ୍ତି, ଯାହା ତାଙ୍କୁ ସମର୍ଥନ ବା 
ପ୍ରେରଣା ଯୋଗାଇଥାଏ | ସେଥ୍ବରେ ସେମାନେ ଉସତ୍ସାହିତହୋଇ ନିଷ୍ଠାର ସହିତ 
ଅଧବକରୁ ଅଧ୍ବକ କଳାକୃତି ପ୍ରଦର୍ଶନ କରିପାରନ୍ତି | ଏହି ଧାରା ଯୁଗଯୁଗ ଧରି ମାନବ 
ସମାଜରେ ପ୍ରଚଳିତ | 


ସମୟ ବଦଳେ, ଧାନ କିଆରୀରେ ବାଳୁଙ୍ଗାଙ୍କ ସଂଖ୍ୟା ବଢ଼ିବଢ଼ି ଚାଲେ | ଫୁଲ 
ବଗିଚାରେ ବିଛୁଆତିଙ୍କର ଅନୁପ୍ରବେଶ ହୁଏ | ମିଠାଫଳ ଭିତରେ ପୋକ ପଶିଯାଇ 
ବସା ବାନ୍ଧି ବଂଶ ବିସ୍ତାର କରନ୍ତି | ଧର୍ମ ଓ ନ୍ୟାୟ ଭିତରେ ଦୁରାଚାରୀଙ୍କର ପ୍ରାବଲ୍ୟ 
ବଢ଼େ | ରାଜନୀତିରେ ଅପରାଧୀଙ୍କ ସଂଖ୍ୟା ବୃଦ୍ଧିପାଏ, ଶାସକଙ୍କ ଆଉ କେହିଜଣେ 
ପରୋକ୍ଷରେ ପରିଚାଳିତ କରନ୍ତି | ସମାଜ ଧ୍ଝଂସକାରୀଙ୍କ ଦ୍ବାରା କବଳିତ ହୋଇଯାଏ | 
ଏହା ହେଉଛି-ପ୍ରକୃତିର ଖେଳ | ଏଥୂରୁ କବି-ଲେଖକ ବା କଳାକାର କେମିତି ମୁକ୍ତ 
ରହିବେ ? ସମ୍ପତି କବିଙ୍କ ତୁଳନାରେ ଯଶପ୍ରାର୍ଥୀଙ୍କ ସଂଖ୍ୟା ଯଥେଷ୍ଟ ଅଧ୍ବକ 
ହେଇଯିବାରୁ ନିଷ୍ଠାପର ସାହିତ୍ୟ ସାଧକମାନଙ୍କୁ ଏବେ ଖୋଜି ବାହାର କରିବାକୁ 
ପଡ଼ୁଛି | 

ଆଲଫ୍ରେଡ଼ ନୋବେଲ ଧ୍ୟଂସକାରୀ ପଦାର୍ଥ ଡିନାମାଇଟର ଜଣେ ସୌଦାଗର 
ଥୂଲେ | ଏଥୂରୁ ସେ ଅଜସ୍ର ଅର୍ଥ ରୋଜଗାର କରିପାରିଥୂଲେ | କିଛିବର୍ଷ ପରେ ତାଙ୍କ 
ଭାଇଙ୍କର ମୃତ୍ୟୁ ହେଇଯାଇଥୂଲା | ଭୂଲରେ ତାଙ୍କ ଭାଇଙ୍କ ନାମ ବଦଳରେ 
ସମ୍ବାଦପତ୍ରରେ ପ୍ରକାଶ ପାଇଲା-"ମୃତ୍ୟୁର ସୌଦାଗର ନୋବେଳଙ୍କର ମୃତ୍ୟୁ 
ହୋଇଗଲା |” ଏହି ସମ୍ବାଦଟି ଆଲଫ୍ରେଡ଼ ନୋବେଲଙ୍କ ଗତି-ମତିକୁ ବଦଳାଇ 
ଦେଲା | ସେ ଅନେକ ସମୟ ଚିନ୍ତାକରି ଅନୁମାନ କରିନେଲେ-"ଏତେ ଧନ-ସଂପତରି 
ରୋଜଗାର କରି ଶେଷରେ ମୁଁ ଜଣେ ମୃତ୍ୟୁର ସୌଦାଗର ନାମରେ ପରିଚିତ ହୋଇ 
ଇତିହାସରେ କଳନିତ ଚରିତ୍ର ହୋଇ ରହିଯିବି କି ? ନା, ଏଥ୍ପାଇଁ ମୋତେ କିଛି 
କରିବାକୁ ପଡ଼ିବ |” 


ତାପରେ ସେ ସୁଚିନ୍ତିତ ଭାବରେ ଯୋଜନା କଲେ-ମୋର ସମସ୍ତ ଧନକୁ 
ଏମିତି ଗୋଟାଏ କାମରେ ଲଗାଇବି, ଯେଉଁଥ୍‌ରେ ମୋର ସବୁ କଳଙ୍କ ଲିଭିଯିବ | ତା' 
ବଦଳରେ ମୁଁ ଜଣେ ସାହିତ୍ୟ ପ୍ରେମ, ବିଜ୍ଞାନ ପ୍ରେମୀ, ଶ୍ରଦ୍ଧାନ, ବୁଦ୍ଧିମାନ, ତ୍ୟାଗୀ ତଥା 
ଶାନ୍ତିପ୍ରିୟ ମଣିଷ ଭାବରେ ଚିରଦିନ ପାଇଁ ଇତିହାସରେ ରହିଯିବି | ତାହା ହିଁ ହେଲା | 
ସେ ବିଶ୍ବର ଶ୍ରେଷ୍ଠ ପୁରସ୍କାର ନୋବେଲର ପ୍ରବର୍ଭନ କରିଦେଲେ | ଫଳରେ ସେ 


ଆମମାନଙ୍କ ନିକଟରେ ଜଣେ ଅମର ପୁରୁଷ ହୋଇ ରହିଗଲେ | 


=~ ee — 


ଏହା ତ ଥୂଲା ସକାରାତ୍ମକ ଚିନ୍ତାଧାରାର କଥା | ତାଙ୍କୁ ହନୁକରଣ କରି କିଛି 
ରାଜନେତା, ଧନବାନ ପୁରୁଷ, ଅନ୍ୟାୟ-ଅନୀତି, ଦୁର୍ନୀତିରେ ଲିପ୍ତଥ୍‌ବା ଲୋକ ହଠାତ 
ସାହିତ୍ୟ ସଭାରେ ନିଜର ଉପସ୍ଥିତ ଜାହିର କରନ୍ତି | ରାତାରାତି କବିହୋଇ ସମ୍ମାନିତ ବି 
ହୋଇଯା'ନ୍ତି | ଏହା ତାଙ୍କୁ ଲୋକପ୍ରିୟ କରିବା ପରିବର୍ତେ ଅଧ୍ଵକରୁ ଅଧ୍ଵକ ନିନ୍ଦା 
ପ୍ରଦାନ କରିଥାଏ | 


ବର୍ଭମାନ ପରିସ୍ଥିତିରେ ମୋ ପାଇଁ ତଥା ଅନ୍ଯ ସାହିତ୍ଯକମାନଙ୍କ ପାଇଁ 
କେତୋଟି ନୂଆ ଆହ୍ବାନ ଦେଖାଯାଇଛି | ପ୍ରଥମରେ ପୁସ୍ତକର ପାଠକ ସଂଖ୍ୟା ହ୍ଲାସ, 
ଦ୍ରିତୀୟରେ ପତ୍ର-ପତ୍ରିକାର ସଂଖ୍ୟା ସଙ୍କୁଚିତ, ତୃତୀୟରେ ସଂପାଦକଙ୍କର ଆଭିମୁଖ୍ୟ 
ବିହୀନ ଚିନ୍ତାଧାରା, ଚତଡୁର୍ଥରେ ଭିନ୍ନ ଭିନ୍ନ ଓଡ଼ିଆ ଫଣ୍ଟର ବ୍ୟବହାର, ପଞ୍ଚମରେ 
ପାରମ୍ପରିକ ପ୍ରେସଗୁଡ଼ିକ ଆଧୁନିକ ୟୁନିକୋର୍ଡ ଫଣ୍ଟକୁ ବ୍ୟବହାର ପ୍ରତି ବିମୁଖ | 
ଷଷ୍ଠରେ ଚିତ୍ର ଆଂକିବା ପାଇଁ ଚିତ୍ରକରଙ୍କ ପଛରେ ଲାଗି ରହିବା | ସପ୍ତମରେ ପୁସ୍ତକ 

ବିକ୍ରେତାଙ୍କର ମନମୁଖୀ କାରବାର | ଅଷ୍ଟମରେ ସାହିତ୍ୟ ପୁସ୍ତକ ପ୍ରତି ପ୍ରକାଶକଙ୍କର 
ଅନାଗ୍ରହ | ନବମରେ ସରକାରଙ୍କ ତରଫରୁ କୌଣସି ପ୍ରକାର ପ୍ରତ୍ୋହନର ଅଭାବ | 
ଶେଷରେ ଆମର ଭାଷା-ସାହତ୍ୟ-ସଂସ୍କୃତି ବିଭାଗର ଅଧ୍ଵକାରୀଙ୍କର ମନ୍ର ଗତି ବା 
ଶିଥୂଳତା | ଏହାକୁ ବିସ୍ତୃତ ଭାବେ ଆଲୋଚନା କରାଯିବା ଉଚିତ, କିନ୍ତୁ ଏଠାରେ ମୁଁ 
ଆଲୋଚନାକୁ ସୀମିତ ରଖୁ ଆଶା କରୁଛି, ବିଜ୍ଞ ଓ ଅଭିଜ୍ଞ ପାଠକେ ଏହାକୁ ଫେଣେର 
ବୁଝିପାରିବେ | 


ଏହି ସବୁ କାରଣରୁ ଓଡ଼ିଆ ସାହିତ୍ୟର ଗତିପଥ ବା ବିକାଶର ଦ୍ବାର ରୁଦ୍ଧ 
ହୋଇଯାଉଛି | ଯେଉଁ କେତେଜଣ ଚତୁର ସାହିତ୍ୟ ମାଫିଆ ବା ଧୂ୍ଁ ଦଲାଲ ଏଥୂ୍‌ରେ 
ପ୍ରବେଶ କରିଛନ୍ତି, ସେମାନେ କବି ଓ ଲେଖାମାନଙ୍କୁ ବେଶ ସହଜରେ ଶୋଷଣ 
କରିବାରେ ଲାଗି ରହିଛନ୍ତି | ଯାହା ଫଳରେ ଆମର ଅଜସ୍ର ପୁସ୍ତକ ରଚନା କରିବାର 
କ୍ଷମତା ଥୁଲେ ବି ତାହା ଲୋକଲୋଚନକୁ ଆସି ପାରୁନାହିଁ | ଲେଖାଗୁଡ଼ିକ କେବଳ 
ପାଣ୍ତୁଲିପି ଭାବରେ ଦୀର୍ଘଦିନ ରହି-ଶେଷରେ ତାହା କୁଆଡ଼େ ଯିବ, ତାକୁ ଭବିଷ୍ୟତ ହିଁ 
କହିବ | 


ଅବଶ୍ୟ ଯେଉଁ କେତେଜଣ କିଛି ଗୋଟାଏ ସୁବିଧା ସୁଯୋଗ ବା ପ୍ଲାଟଫର୍ମ 
ପାଇଛନ୍ତି ବା ପାଇବେ, ସେମାନେ ତାଙ୍କର ସାହିତ୍ୟ କୃତିକୁ ବହୁଳ ପ୍ରଚାର 
କରିପାରୁଛନ୍ତି ଏବଂ ଭବିଷ୍ୟତରେ କରି ଚାଲିଥ୍‌ବେ | ବଞ୍ଚିଥ୍‌ବା ଯାଏ, ସବୁ 
ସାହିତ୍ୟମଞ୍ଚ ତାଙ୍କର ହୋଇ ରହିଥୁବ, ସେହିମାନେ ହିଁ ଆଲଫ୍ରେଡ଼ ନୋବେଲଙ୍କ ଭଳି 
ଯଶଲାଭ କରିପାରିବେ | ମୋର ଅନୁମାନ ଯେଉଁମାନେ ନିରୋଳା ସାହିତ୍ୟିକ, 
ସେମାନଙ୍କର କଲମର ଝର ଦିନେ ଶୁଖୁଯିବ | 


000 

ଆମ୍ମ-ମନ୍ଦ୍ରନ: ଭାଗ-3 


ଜାତୀୟ ପୁରସ୍କାର: 


ଜାତୀୟ ସ୍ତରରେ ଶିଶୁ-ସାହିତ୍ୟକୁ ବିକଶିତ କରିବା ଉଦ୍ଦେଶ୍ୟରେ ଭାରତ 
ସରକାର ଗୋଟାଏ ବିରାଟ ଯୋଜନା କରିଥୂଲେ | ପ୍ରତିଯୋଗିତା ମାଧ୍ୟମରେ 
ସମ୍ଭିଧୀନ ସ୍ତୀଜ୍ନତ ସମସ୍ତ ଭାରତୀୟ ଭାଷା-ଭାଷୀ ଶିଶୁ-ସାହିତ୍ଯକମାନଙ୍କୁ 
ପ୍ରୋସୋହିତ କରିବା ଦାୟିତ୍ଵ ଦିଆଯାଇଥୁଲା-ମାନବ ସମ୍ଭଳ ବିକାଶ ମନ୍ତ୍ରାଳୟ 
ଅଧ୍ବନସ୍ଥ ଶିକ୍ଷା ବିଭାଗକୁ | ଏଥୁପାଇଁ ପ୍ରତିବର୍ଷ ନିର୍ଦିଷ୍ଟ ବିଷୟବସ୍ତୁକୁ ନେଇ ଶିଶୁ 
ଉପଯୋଗୀ ଗଳ୍ପଂକବିତା ଓ ଉପନ୍ୟାସର ପାଣ୍ଡଲିପି ଓ ସଦ୍ୟ ପ୍ରକାଶିତ ପୁସ୍ତକ ଗ୍ରହଣ 
କରା ଯାଉଥଲା | ଅତ୍ୟନ୍ତ କଠୋର ନିରପେକ୍ଷତା ରକ୍ଷାକରିବା ପାଇଁ ସେଥୁରେ 
ଲେଖକଙ୍କର ନାମ ଧାମ ବା ପରିଚୟ ରଖାଯାଉ ନଥୁଲା | ଏହି ପ୍ରତିଯୋଗିତା ପାଇଁ 
ଯଥେଷ୍ଟ ପରିମାଣରେ ବିଜ୍ଞାପନ ବି ଦିଆ ଯାଉଥଲା | ଫଳରେ ସମଗ୍ର ଦେଶର ଶିଶୁ- 
ସାହିତ୍ଯକମାନଙ୍କ ମଧ୍ୟରେ ଏକ ଜାଗରଣ ସୃଷ୍ଟି ହୋଇଥଲା | ଏହି ପ୍ରତିଯୋଗିତାରେ 
ବହୁ ବିଶିଷ୍ଟ ଲେଖକ ଅଂଶ ଗ୍ରହଣ କରି ଅନେକ ନୂତନ ଶିଶୁ-ସାହିତ୍ଯ ସୃଷ୍ଟି 
କରିପାରୁଥଲେ | ପ୍ରତ୍ୟେକ ଭାଷାରେ ଶ୍ରେଷ୍ଠ ଲେଖକଙ୍କୁ ଦିଲ୍ଲୀ ଡକାଇ ସମ୍ମାନୀତ ଓ 
ପୁରସ୍କୃତ କରାଯାଉଥୁୂଲା | ଆମ ଓଡ଼ିଆ ଭାଷାରେ ପୂର୍ବରୁ ଅନେକ ପ୍ରଥଵତଯଶା 
ଲେଖକ ଏହି ପୁରସ୍କାର ଲାଭ କରିଛନ୍ତି | ସୌଭାଗ୍ୟକ୍ରମେ ମୁଁ ଏହି ପ୍ରତିଯୋଗିତାରେ 
ଅଂଶ ଗ୍ରହଣ କରି 1992 ମସିହାରେ ମୋର ଶିଶୁ-ଉପନ୍ୟାସ 'ବଣଭୋଜି' ପାଣ୍ୁଲିପି 
ପାଇଁ ଏହି ପୁରସ୍କାର ଲାଭ କରିଥୁଲି | ମୋ ସହିତ ସେହିବର୍ଷ ଡକ୍ଟର ଶ୍ରୀଚରଣ ମହାନ୍ତି 
ମଧ୍ଯ ତାଙ୍କ କବିତା ପୁସ୍ତକ ପାଇଁ ପୁରସ୍କୃତ ହୋଇଥ୍‌ଲେ | ଭାରତର ମାନ୍ୟବର 
ରାଷ୍ଟ୍ରପତି ସେହି ପୁରସ୍କାର ପ୍ରଦାନ କରିବାର ଥୁଲା, କିନ୍ତୁ ଶେଷ ମୁହୂଁରେ କେନ୍ଦ୍ର 
ସାହିତ୍ୟ ଏକାଡ଼େମୀର ସଭାପତି ତଥା ଜାତୀୟ ପୁସ୍ତକ ନ୍ୟାସ (NT )ର ଅଧ୍ଷକ୍ଷ, 
ଜ୍ଞାନପୀଠ ପୁରସ୍କାର ବିଜେତା ବିଶିଷ୍ଟ ସାହିତ୍ୟିକ ଡକ୍ଟର ୪ ° ଅନନ୍ତ ମୂର୍ତି ପୁରସ୍କାର 
ପ୍ରଦାନ କରିଥୁଲେ | 


1999 ମସିହା ପାଇଁ ପୁଣିଥରେ ମୁଁ ସେହି ପ୍ରତିଯୋଗିତାରେ ଅଂଶ ଗ୍ରହଣ 
କରି 'ଫୁଲସବୁ ଫୁଟିଲେ' ଶୀର୍ଷକ କବିତା ପୁସ୍ତକ ପାଣ୍ଡରଲିପି ପାଇଁ ଦ୍ବିତୀୟ ଥର ଶ୍ରେଷ୍ଠ 

ଶିଶୁ-ସାହିତି୍ଯିକ ଭାବେ ପୁରସ୍କୃତ ଓ ସମ୍ମାନୀତ ହୋଇଥ୍‌ଲି | ସେଠାରେ ମଧ୍ଯ ସାମୀନ 
ଅବସ୍ତା ହେଲା-ରାଷ୍ଟ୍ରପତିଙ୍କ ସ୍ଥାନରେ ମୁଖ୍ଯ ଅତିଥ୍‌ ଭାବରେ ଚଳଚିତ୍ର ଜଗତର 
ବିଖ୍ୟାତ ପ୍ରଯୋଜକ ତଥା ଗୀତିକାର ଗୁଲାଜାର ଆମକୁ ସମ୍ମାନିତ କଲେ | ସେହିବର୍ଷ 
'ଶିଶୁ-ରାମାୟଣ' ପୁସ୍ତକ ପାଇଁ ଜଣେ ବୟୋଜ୍ୟେଷ୍ଠ ସାହିତ୍ୟିକ ତଥା ଆୟୁର୍ବେଦ 
ଚିକିତ୍ସକ ଗୋପିନାଥ ସେନାପତି ସମ୍ମାନିତ ହୋଇଥୁଲେ | ବୟସାଧ୍ବକ କାରଣରୁ ସେ 
ଜଣେ ସହାୟକଙ୍କୁ ସାଥ୍‌ରେ ନେଇଥ୍‌ଲେ | ଦୀର୍ଘଦିନର ସାଧନା ପରେ ସେ ଏହି 
ଜାତୀୟ ପୁରସ୍କାର ପାଇଥ୍‌ବାରୁ ସେ ଅତ୍ୟନ୍ତ ଆନନ୍ଦ ଅନୁଭବ କରୁଥ୍‌ଲେ | ହିନ୍ଦୀ ବା 
ଇଂରାଜୀରେ ସେ କଥାବାର୍ଭା କରିପାରନ୍ତି ନାହିଁ | ମୋର ପୂର୍ବ ଅନୁଭୂତି ଥ୍‌ବାରୁ ସେ 
ବିଭିନ୍ନ ସମୟରେ ମୋର ସହାୟତା ନେଉଥୁଲେ | ସେଦିନ ମୁଁ ସେହି ଉତ୍ସବରେ ସମସ୍ତ 
ଉଚ୍ଚ ପଦାଧ୍ଵକାରୀଙ୍କ ସମ୍ମୁଖରେ ଯେଉଁ ପ୍ରସଙ୍ଗଟି ଉଠାଇଥ୍‌ଲି, ତାକୁ ଆଜି ଏଇଠି କହି 
ରଖୁବାକୁ ଚାହେଁ | ଏତେବଡ଼ ଆୟୋଜନ, ପ୍ରଚୃର ବିଜ୍ଞାପନ, ପାଣ୍ଡଲିପିକୁ ପରୀକ୍ଷା 
ନିରୀକ୍ଷା କରିବା ପାଇଁ ଜ୍ଞାନୀ ଗୁଣୀ ଓ ଉପଯୁକ୍ତ ଲୋକ ନିୟୋଜନ, ସମସ୍ତଙ୍କର 
ଗସ୍ତଖର୍ଚ୍ ପୁରସ୍କାର ପାଇଁ ଲେଖକମାନଙ୍କ ଦିଲ୍ଲୀ ପର୍ଯ୍ୟନ୍ତ ଯାତାୟାତ ଓ ରହଣି ଖଟ 
ବାବଦକୁ ସରକାର ଆନୁମାନିକ ଜଣକ ପିଛା ଲକ୍ଷେଟଙ୍କା ଖର୍ଚ୍ଚ କରିଥ୍‌ବେ | କିନ୍ତୁ 
ପୁରସ୍କାର ବାବଦକୁ ଶ୍ରେଷ୍ଠ ଲେଖକଙ୍କୁ ଦିଆଯାଏ-କବିତା ପୁସ୍ତକ ପାଇଁ ପାଞ୍ଚ ହଜାର 
ଟଙ୍କା ଓ ଗଳ୍ପ ଉପନ୍ୟାସ ପାଇଁ ଦିଆଯାଏ-ଦଶ ହଜାର ଟଙ୍କା | ଅବଶ୍ୟ ପୂର୍ବରୁ ଅର୍ଥାତ 
ପ୍ରାଥମିକ ସ୍ତରରେ ଏହା ମାତ୍ର ଏକ ହଜାର ଟଙ୍କାରେ ସୀମିତ ଥୁଲା | ମିଳିତ ଭାବରେ 
ପୁରସ୍କାର ଲାଭ କରିଥୂବା କବି ଓ ଲେଖକଙ୍କୁ 500 ଟଙ୍କା ବି ପ୍ରଦାନ କରାଯାଉଥୁଲା | 


ଜଣେ ଲେଖକ ସମଗ୍ର ଜୀବନର ସାଧନା, କଠିନ ପରିଶ୍ରମ ସହିତ ନିସ୍କାର୍ଥ 
ଭାବରେ ଭାଷା ଓ ସାହିତ୍ୟର ସେବା କରିଚାଲିଥାଏ | ଯଦି ସେ ପ୍ରତିଯୋଗିତାରେ 
ଅଂଶ ଗ୍ରହଣ କରନ୍ତି, ତେବେ ସେହି ପାଣ୍ଡ୍ରଲିପିର ପାଞ୍ଚକପି ପ୍ରସ୍ତୁତ କରି ପ୍ରେରଣ 
କରିବାରେ ଅତିକମରେ ତିନିହଜାର ଟଙ୍କା ଖର୍ଚ୍ଚ କରିଥା'ନ୍ତି | ପାଣ୍ଡୁଲିପି ବା ଶିଶୁ- 
ସାହିତ୍ୟ ପାଇଁ ଭଲ ଚିତ୍ର ଦରକାର | ସେଥ୍ପାଇଁ ଅଲଗା ଖର୍ଚ୍ଚ ଅଛି | ଯଦି ସେ ପୂର୍ବରୁ 
ନିଜହାତରୁ ଖର୍ଚ୍ଚକରି ଦୁଇ-ଚାରିଖଣ୍ଡ ପୁସ୍ତକ ଛାପିଥା'ନ୍ତି ସେଥ୍‌ପାଇଁ ମଧ୍ଯ କୋଡ଼ିଏରୁ 
ପଚାଶ ହଜାର ଟଙ୍କା ସେ ଖର୍ଚ୍ଚ କରିଥୂବେ, କିନ୍ତୁ ତା' ପ୍ରତିଦାନରେ ସେ କିଛି କେବେ 
ପାଇ ନ ଥ୍ବବେ | ଏହା ନିଶ୍ଚିତ କଥା ମୋର ଅନୁଭବର କଥା | ଏଭଳି 

ପ୍ରତିଯୋଗିତାରେ ଜଣେ ଶ୍ରେଷ୍ଠ ଲେଖକ ବିବେଚିତ ହେବାପାଇଁ ତାଙ୍କୁ କେତେ ପୂର୍ବ 
ପ୍ରସ୍ତୁତି ଓ ଖଜ୍ଚାନ୍ତ ହୋଇଥୂବବେ, ତାହା ଅନୁମେୟ | ଭାରତ ସରକାରଙ୍କ ପାଖରେ 
ଲେଖକଙ୍କ ପାଇଁ କ'ଣ ଟିକେ ବି ଦରଦ ନାହିଁ? ନା ଧନର ଅଭାବ ହୋଇଯାଏ ? 


ଯେଉଁମାନେ ଜାତୀୟ କାର୍ଯ୍ୟ ବା ଭାଷା-ସାହିତ୍ୟର ସେବାରେ ଲାଗିରହି ଜଣେ 
ଶ୍ରେଷ୍ଠ ଲେଖକ ଭାବେ ମନୋନୀତ ହୋଇଛନ୍ତି, ସେମାନଙ୍କୁ ଏହି ପୁରସ୍କାର ବାବଦରେ 
କ'ଣ ଏକଲକ୍ଷ ବା ତା'ଠାରୁ ଅଧ୍ଵକ ଦେଇହେବ ନାହିଁ ? ମୁଁ ଜାଣେ ପୁରସ୍କାର ବା 
ସମ୍ମାନ ହିଁ ସବୁଠାରୁ ବଡ଼କଥା, ଅର୍ଥର ପରିମାଣ ଏଭଳି ସ୍ଥାନରେ ନଗଣ୍ୟ ହୋଇଥାଏ | 
ତଥାପି ଗୋପିନାଥ ସେନାପତିଙ୍କ ଭଳି ଅତ୍ୟନ୍ତ ଗରିବ ତଥା ବରିଷ୍ଠ ଲୋକଙ୍କ ପାଇଁ 
ଅର୍ଥ ହିଁ ଏକମାତ୍ର ପୁରସ୍କାର | ପ୍ରମାଣପତ୍ରର ମୂଲ୍ୟ କିଛିନାହିଁ | 


ଭାଷା-ସାହିତ୍ୟ ପାଇଁ ଯେଉଁମାନେ ଜୀବନ ବ୍ୟାପୀ ଲାଗି ରହିଛନ୍ତି ସେମାନେ 
ଜାତୀୟ କାର୍ଯ୍ୟ କରୁଥା'ନ୍ତି | ତେଣୁ ରାଜା-ରାଜୂଡ଼ାଙ୍କ ସମୟରେ ତାଙ୍କୁ ଆର୍ଥିକ 
ସହାୟତା ମିଳୁଥୁଲା | ଏ'ଦିଗରେ ସରକାର ବିଚାର କରିବାକୁ ମୁଁ ସଭାରେ ନିବେଦନ 
କରିଥୁଲି | ଅବଶ୍ୟ ସେଦିନ ସମସ୍ତେ ମୋ କଥାକୁ ଶୁଣିଥୂଲେ, କିନ୍ତୁ ସେମାନେ କେହି 
ମୋ ପରାମର୍ଶକୁ ଗ୍ରହଣ କରି ନଥୂଲେ | 


2003 ମସିହାର ଅକ୍ଟୋବର ଦଶ ତାରିଖ ଦିନ 7,ରେସ୍‌ କୋର୍ସ ରୋଡ଼, 
ପ୍ରଧାନମନ୍ତ୍ରୀଙ୍କ ବାସ ଭବନରେ ମୋର ପୁସ୍ତକ ସଂସ୍କୃତିକ ଉପନ୍ୟାସ 'ଶୁଭଲକ୍ଷ୍ମୀ' 
ପାଇଁ ମୋତେ 'ଜାତୀୟ ସାହିତ୍ୟ ସାହିତ୍ୟ ପୁରସ୍କାର' ପ୍ରଦାନ କରାଗଲା | ଏହି 
ପୁରସ୍କାର ପାଇଁ 50,000 ଟଙ୍କା ସହିତ ଅନ୍ୟ ଉପଢୌଙ୍କନ ମଧ୍ଯ ମିଳିଥୂଲା | ଏହାକୁ 
ନିଜେ ପ୍ରଧାନମନ୍ତ୍ରୀ ଭାରତରତ୍ବ ଅଟଳ ବିହାରୀ ବାଜପେୟୀ ପ୍ରଦାନ କରିଥୁଲେ | ପ୍ରତି 
ରାଜ୍ୟରୁ ଜଣକୁ ଏହି ପୁରସ୍କାର ପ୍ରଦାନ କରାଯାଉଥୁଲା | ମାନବ ସମ୍ଭଳ ମନ୍ତ୍ରାଳୟର 
ମନ୍ତ୍ରୀ ମୁରଲୀ ମନୋହର ଯୋଶୀ ମହାଶୟ ସେହି ପୁରସ୍କାର ଯୋଜନା ଦାୟିତ୍ବରେ 
ଥୁଲେ | 


ପ୍ରଧାନମନ୍ତ୍ରୀ ବାଜପେୟୀ ଜଣେ ବିଶ୍ବ ବିଖ୍ୟାତ ପ୍ରଚଣ୍ଡ କବି | ତାଙ୍କର ଦରଦୀ 
କବି-ହୃଦୟ ଲେଖକଙ୍କ ମନକଥାକୁ ଏବଂ ସାଧନା ଶ୍ରମକୁ ବୁଝିପାରେ | ସେହି ସଭାର 
ଶେଷରେ ସେ କହିଲେ-"ଏହି ପୁରସ୍କାର ରାଶି ଜଣେ ସାଧକ ଲେଖକଙ୍କ ପାଇଁ 

ଯଥେଷ୍ଟ ନୁହେଁ, ତେଣୁ ଆଗାମୀ ବର୍ଷରୁ ଏହି ପୁରସ୍କାର ରାଶି ଅତି କମରେ ଏକଲକ୍ଷ 
ବା ଦୁଇଲକ୍ଷ ଟଙ୍କା ଦିଆଯାଉ |” 


ସତକୁ ସତ ସେହି ବର୍ଷ ପୁରସ୍କାର ରାଶି ଦୁଇଗୁଣ ବୃଦ୍ଧି ହେଇଗଲା | ସେଦିନ 
ମୁଁ ପୁରସ୍କାର ପାଇ ଯେତିକି ଆନନ୍ଦ ପାଇଅୂଲି | ମହାନ ବ୍ୟକ୍ତି ବାଜପେୟୀଙ୍କ 
ମହତପଣିଆକୁ ଦେଖ୍‌ ମୁଁ ତା'ଠାରୁ ଅଧ୍ଵକ ଆନନ୍ଦିତ ହେଇଥୁଲି | ମୋ ମନର ବଥା 
ପ୍ରଧାନମନ୍ତ୍ରୀଙ୍କ ମୁହରୁ ଶୁଣି ଉପସ୍ଥିତ ସମସ୍ତ କର୍ମକର୍ା ତଥା କବି ଲେଖକ ମଧ୍ଧ ମୋ 
ଭଳି ଆନନ୍ଦ ଅନ୍ଧଭବ କରିଥୁଲେ | 


ପ୍ରକୃତରେ ହୃଦୟାହୀନ ମଣିଷଙ୍କ ହାତରେ ନିଷ୍ପତି ଗ୍ରହଣ କରିବା କ୍ଷମତା 
ରହିଲେ, ଏହିଭଳି ହୀନଭାବନା ରହିଥାଏ | 


ଦୁଃଖର କଥା ଅର୍କ୍ନ ସିଂହ ସେହି ମନ୍ତ୍ରାଳୟର ମନ୍ତ୍ରୀ ଥ୍ବା ସମୟରେ ଏହି 
ପୁରସ୍କାର ଯୋଜନାଟି ସଂପୂର୍ଣ୍ଣ ଭାବେ ବନ୍ଦ ହେଇଗଲା | ସେହି ବର୍ଷ ଆୟୋଜିତ 
ହୋଇଥବା ପୁରସ୍କାର ଆଉ ଘୋଷଣା ହେଲାନାହିଁ | ସରକାର ନୀରବ ରହିଗଲେ | 
ତାହା ପୁଣି ଭବିଷ୍ୟତରେ କେବେ ଜଣେ ହୃଦୟବାନ ମନ୍ତ୍ରୀଙ୍କ ହାତରେ ପଡ଼ିବ, 
କେଜାଣି | 

ଆମ୍-ମନ୍ନ: ଭାଗ-4 


ଗାଡ଼ିରେ ନାଗସାପ : 


ଆମ ଜୀବନ କାଳରେ ଅନେକ ଛୋଟଛୋଟ ଘଟଣା ଘଟିଥାଏ | ତାକୁ ଆମେ 
ଠିକ ଭାବରେ ବା ଗମ୍ଭୀରତା ସହିତ ଗ୍ରହଣ କରୁ ନ ଥୂବାରୁ, ତାହା ଆମ ସ୍କୃତିପଟ୍ଗଟରୁ 
ଚିରଦିନ ପାଇଁ ଉତ୍ଭାନ ହେଇଯାଏ | ସେହି ଘଟଣାର ଚମଜ୍କାରିତାର ଗୁରୁତ୍ବ ବି 
କମିଯାଏ ¡ ସେହିଭଳି ଛୋଟିଆ ଘଟଣାଟି ଆଜି ମୋର ମନେ ପଡ଼ିଯାଉଛି | 


1979 ମସିହାର କଥା | ମୁଁ ଜୟପୁର ଉପର କୋଲାବ ଜଳ ବିଦ୍ୟୁତ 
ଯୋଜନାରେ କାର୍ଯ୍ୟରତ ଥାଏ | ଆମର ଅଫିସର ନାମ ଥଅୁଲା-ପାଞାର ହାଉସ ଏଣ୍ଡ 
ଟେଲରେସ ଡିଭିଜନ | ଏହାର ସର୍ବେସର୍ବା ନିର୍ବାହୀ ଯନ୍ତ୍ରୀ ଥା'ନ୍ତି- ଇଂ୧ ହରମୋହନ 
ବେହେରା | ଥରେ ସେ ତାଙ୍କର କିଛି ଜରୁରୀ କାମରେ ସରକାରୀ ଜିପରେ ଆନ୍ଧ 
ପ୍ରଦେଶର ବିଜୟନଗରକୁ ଯାଉଥା'ନ୍ତି | ବେହେରା ସାର, ମୋତେ ଖୁବଭଲ 
ପାଉଥୂଲେ | ମୋ ଉପରେ ତାଙ୍କର ଅଖଣ୍ଡ ବିଶ୍ବାସ ଥାଏ | ତେଣୁ ସେ ମୋତେ ମଧ୍ଯ 
ତାଙ୍କ ସହିତ ଗାଡ଼ିରେ ବସାଇ ନେଇଯାଇଥ୍‌ଲେ | ମୁଁ ପଛ ସିଟରେ ଏକୁଟିଆ 
ବସିଥାଏ | କିଛି ସମୟ ପରେ ଗାଡ଼ି ସୁନାବେଡ଼ା ଛାଡ଼ି ପାହାଡ଼ିଆ ରାସ୍ତାରେ 
ଦୁତଗତିରେ ଚାଲିଲା | ଶୂନଶାନ ସର୍ପିଳ ପାହାଡ଼ିଆ ରାସ୍ତାରେ ଶୀତଳ ପବନ 
ବାଜିଲେ, କାଳେ ନିଜର ବା ଡ୍ରାଇଭରର ଆଖ ଲାଗି ଯିବ, ଏକତାକୁ ଅନୁଭବ କରି 
ବେହେରା ସାର ନିଜକୁ ଜାଗ୍ରତ ରଖୁବା ଉଦ୍ଦେଶ୍ୟରେ କିଛି କଥାବାର୍ଭା ଆରମ୍ଭ 
କରିଦେଲେ | ସେହି ସମୟରେ ଜଣେ ବୃଦ୍ଧ ଏକାକୀ ପାହାଡ଼ିଆ ରାସ୍ତାରେ ଚାଲିଚାଲି 
ଯାଉଥ୍‌ବାର ଦୃଶ୍ଯ ସାରଙ୍କ ଦୃଷ୍ଟିରେ ପଡ଼ିଲା | ସେ ଡ୍ରାଇଭରଙ୍କୁ ଟାହିଁ କହିଲେ- 
"ବିଚରା ଗରିବ ବୃଢ଼ା ବୋଧହୁଏ, ଚାଲିଚାଲି ବିଜୟ ନଗର ପର୍ଯ୍ୟନ୍ତ ଯିବ | ଆମେ 
ତାକୁ ଗାଡ଼ିରେ ବସେଇ ନେଇଯାଇଥ୍‌ଲେ ଭଲ ହୁଅନ୍ତା | କିନ୍ତୁ ଆଜିକାଲିର ଲୋକଙ୍କୁ 
ତ ବିଶ୍ବାସ କରିହେଉନି | ଧର୍ମ ଅର୍ଜନ କରୁକରୁ କେତେବେଳେ ଆମର ପ୍ରାଣ ବି 
ଚାଲିଯିବ, କିଏ କହି ପାରିବ ? ତେଣୁ ମୁଁ ତମକୁ ଗାଡ଼ି ଅଟକାଇବାକୁ କହିଲି ନାହିଁ |" 


ସାରଙ୍କ କଥା ନ ସରୁଣୁ ଡ୍ରାଇଭର ବଳରାମ କହିଲା-" ଆଜ୍ଞା ମୁଁ ବି ସେଇକଥା 
ଭାବୃଥୁଲି, ନିରୀହ ଆଦିବାସୀ ବୁଢ଼ାକୁ ଉଠେଇ ନେଇଯିବାକୁ ଭାବୁଥଲି, କିନ୍ତୁ ପୁଣି 
ସେହିକଥା ମୋର ବି ମନେ ପଡ଼ିଗଲା | ଥରେ ଏଇମିତି ଜଙ୍ଗଲିଆ ଜାଗାରେ 
ଗୋଟାଏ ଲୋକ ଆମକୁ ହାତ ବଢ଼େଇ ଗାଡ଼ି ଅଟକାଇ, ଅତି କାକୁତି ମିନତି ହେଲା- 

କିଛି ଦୂରକୁ ନେଇଯିବାକୁ | ଆମ ଅଫିସର ଜଣକ ଟିକେ ଉଦାର ଭାବନାର ଲୋକ 
ଥୁଲେ, ସେ ଗାଡ଼ି ଅଟକାଇ ଲୋକଟିକୁ ଗାଡ଼ିର ପଛ ସିଟରେ ବସେଇ ନେଇଯିବାକୁ 
ମୋତେ କହିଲେ | ମୋର ମୋଟେ ଇଚ୍ଛା ନଥୁଲା | ଆଜ୍ଞା କ'ଣ ଆଉ କହିବି ? ସେ 
ଲୋକଟି ପଛରେ ବସି ଗାଡ଼ିରେ ଥୁବା ଜିନିଷକୁ ଖୋଲି ଗୋଟିଏ ଗୋଟିଏ ପଦାକୁ 
ପକେଇ ଚାଲିଥୁଲା | କିଛି ସମୟ ପରେ ସେ କହିଲା-"ଆଜ୍ଞା ମୋତେ ଏଇଠି ଓହ୍ଲେଇ 
ଦିଅନ୍ତୁ |" ମୁଁ ଗାଡ଼ି ଅଟକେଇଲି | ସେ ଲୋକଟି ଓହ୍ଲେଇ ପଡ଼ି ପଛ ଆଡ଼କୁ ଚାଲିଲା | 
ପକେଇଥ୍‌ବା ଜିନିଷକୁ ସବୁ ଗୋଟେଇ ଗୋଟେଇ ନେଇଗଲା | ଆମେ କିଛି 
ଜାଣିପାରିଲୁ ନାହିଁ | ଘରେ ଯାଇ ଦେଖୁଲୁ ସାର କିଣିଥ୍‌ବା ସର୍ଫ, ସାବୁନ ସହିତ ଆହୁରି 
କେତେ ଜିନିଷ ନାହିଁ ¦ ସେହିଦିନରୁ ଆମେ କାହାରି ପ୍ରତି ଆଉ ଦୟା କଲୁନାହିଁ | ମୁଁ 
କାହାରିକୁ 6 କେବେ ବି ବାଟରୁ ଉଠାଏ ନାହିଁ | ସେଇଥ୍ପାଇଁ ମୁଁ ଆଜି ଆପଣାକୁ କିଛି 
କହିଲି ନାହିଁ|" 


ବେହେରା ସାର ତା' କଥାକୁ ସମର୍ଥନ କରି କହିଲେ-"ହଁ, ଆଜିକାଲି ଲୋକଙ୍କୁ 
ବିଶ୍ଵାସ କରି ହେଉନାହିଁ | କାହାକୁ ସାହାଯ୍ୟ କରିବାକୁ ଯାଇ ଆମକୁ ବେଳେବେଳେ 
ବିପଦରେ ପଡ଼ିବାକୁ ହୁଏ | ଏଥ୍‌ପାଇ ଆମକୁ ଅତ୍ୟନ୍ତ ସାବଧାନ ହେବାକୁ ପଡ଼ିବ |” 


ଏହା ଭିତରେ ଗାଡ଼ି ଯାଇ ଦେଓମାଳୀ ପର୍ବତ ଘାଟିରେ ପହଞ୍ଚି ଗଲାଣି | 
ହଠାତ ବେହେରା ସାର ଡ୍ରାଇଭର ବଳରାମକୁ ଗାଡ଼ି ଅଟକାଇବାକୁ କହିଲେ | ଛୋଟା 
ବୁଢ଼ା ସହିତ ଟୋକେଇ ମୁଣ୍ଡେଇ ଥବା ଜଣେ ବୃଢ଼ୀଙ୍କ ପାଖରେ ଗାଡ଼ି ଅଟକିଗଲା | 
ବୁଢ଼ୀ କହିଲା-"ବାବୁ ଆମକୁ ଟିକେ ହାଟରେ ଛାଡ଼ିଦେବୁ କି ? ଆମେ ହଳଦୀ ବଦଳ 
କରି ଲୁଣ ଆଣିବାକୁ ଯାଉଛୁ | ଆମେ ଆଉ ଚାଲି ପାରୁନାହୁ | ଆମେ ଗରିବ ବୁଢ଼ା- 
ବୁଢ଼ୀ, ଗାଡ଼ିପାଇଁ ପଇସା ନାହିଁ |" 


ବୁଢ଼ୀର କଥାରେ ସାରଙ୍କ ମନ ତରଳିଗଲା | ସେ ତାଙ୍କୁ ମୋ ପାଖରେ 
ବସିବାକୁ କହିଲେ | ଅଶାନ୍ତି ମନରେ ବଳରାମ ଗାଡ଼ି ଚଲେଇଲା | ପାଞ୍ଚ କିଲୋମିଟର 
ବାଟ ଯାଇଛୁ କି ନାହିଁ ହଠାତ ବେହେରା ସାର ଚିଜ଼୍ାର କରି ଉଠିଲେ-ସାପ-ସାପ | 
ଡୃରନ୍ତ ଗାଡ଼ି ଅଟକାଇ ବଳରାମ ଦେଖୁଲା- ସାରଙ୍କ ଦୁଇଗୋଡ଼ରେ ଗୋଟାଏ 
ବଡ଼ନାଗ ସାପ ଗୁଡ଼େଇ ହେଇ ଫଣା ଟେକିଛି | ସାପକୁ ଦେଖୁ ସେ ଡିଆଁଟି ମାରି 
ଦୂରେଇ ଠିଆହେଲା | ମୁଁ ସେତେବେଳକୁ ଗାଡ଼ିର ଡୋର ଖୋଲି ପଦାକୁ ବାହାରି 
ଆସିଥ୍‌ଲି | ବୁଢ଼ା-ବୁଢ଼ୀ ଦୁହେଁ କ'ଣ ହେଇଛି ବୋଲି ମୋତେ ପଚାରିଲେ | ନାଗସାପ 
କଥାଶୁଣି ସେମାନେ ମୋଟେ ଡରିଲେ ନାହିଁ ବରଂ ଆମକୁ ସାହସ ଦେଇ ବୁଢ଼ା 

କହିଲା-" ମୁଁ ଅଛି କିଛି ହେବନାହିଁ | ତାପରେ ଛୋଟାବୃଢ଼ା ଛୋଟେଇ ଚୋଟେଇ ଯାଇ 
ସାପର ମୁଣ୍ଡକୁ ଧରି ପଦାକୁ ଟାଣି ଆଣିଲା | ସେତେବେଳକୁ ସେ ସାପ ଦୁଇଚାରି 
ଛୋଟ ସାରଙ୍କୁ ମାରି ସାରିଥୂଲା | ସାର ଭୟରେ ଥରି ଥରି ସେଇଠି ଢଳି ପଡ଼ିଲେ | 
ତାଙ୍କୁ ଦେଖ ଆମର ଅବସ୍ଥା ବହୃତ ଖରାପ ହେଇଯାଇଥୁଲା | ବୁଢ଼ା ସେ ସାପକୁ ଧରି 
ଜଙ୍ଗଲ ଭିତରକୁ ଫୋପାଡ଼ି ଦେଇ ଗାଡ଼ି ପାଖକୁ ଆସିଲା | ସାରଙ୍କ ଗୋଡ଼ରେ ପାଟି 
ଲଗେଇ ବିଷକୁ ଶୋଷି ଆଣି ପଦାରେ ପକାଇଲା | ବଣୁଆ ଘାସକୁ ମକଚି ତା' ରସକୁ 
କ୍ଷତ ସ୍ଥାନରେ ଲଗେଇ ଦେଲା | ଆଦିବାସୀ ଭାଷାରେ କ'ଣ ସବୁ ମନ୍ତ୍ର ପଢ଼ି ସାରଙ୍କୁ 
ଝାଡ଼ିଦେଲା ¦ 

କିଛି ସମୟ ପରେ ସାର ଭଲ ହେଇଗଲେ | ସାପଟା କେତେବେଳେ କେମିତି 
ଗାଡ଼ି ଭିତରେ ପଶିଲା, ତା'ର ଅନୁସନ୍ଧାନ କରିବାରୁ ଜଣାପଡ଼ିଲା ଯେ, ଗାଡ଼ି 
ଗ୍ୟାରେଜରେ ଥୁବା ବେଳେ ସେ ସାପ କେମିତି ଗାଡ଼ିର ଇଞ୍ଜିନ ଭିତରେ ପଶି ଲୁଚି 
ରହିଯାଇଥୁଲା | ଇଞ୍ଜିନ ଗରମ ହେବାରୁ ସେଇଠୁ ବାହାରି ସାରଙ୍କ ଗୋଡ଼ରେ ଗୁଡ଼େଇ 
ହେଇପଡ଼ିଥୁଲା | 

ସାର ସୁସ୍ଥ ହେବା ପରେ କହିଲେ- “ଆଜି ମୋତେ ବଞ୍ଚାଇବା ପାଇଁ ଏହି ବୁଢ଼ା- 
ବୁଢ଼ୀଙ୍କୁ ଭଗବାନ ମୋ ପାଖକୁ ପଠାଇଥୁଲେ |" 

ଏଥର ପୁଣି ଗାଡ଼ି ଚାଲିଲା | ଆମେ ସମସ୍ତେ ବୁଢ଼ା-ବୁଢ଼ୀଙ୍କ ସହିତ ହାଟରେ 
ଓହ୍ଲାଇଲୁ | ସାର ବୁଢ଼ା ହାତରେ ହଜାରେ ଟଙ୍କା ଧରେଇ ଦେଇ କହିଲେ-"ଏଥୂରେ 
ତେଲ ଲୁଣ ସଉଦା କିଣି ଏଇଠି ତମେ ଅପେକ୍ଷା କରିଥ୍‌ବ, ମୁଁ ଫେରିବା ବେଳେ ପୁଣି 
ତମକୁ ସାଙ୍ଗରେ ନେଇ ତମଘରେ ଛାଡ଼ିଦେଇ ଆସିବି | ତମେ ଆଜି ମୋ ସହିତ ଆସି 
ନଥୁଲେ, ମୁଁ ନିଶ୍ଚୟ ମରି ଯାଇଥାନ୍ତି |" 

ମୁଁ ଏସବୁ କଥାକୁ ଶୁଣି ଦୀର୍ଘଦିନ ପର୍ଯ୍ୟନ୍ତ ମନେରଖୁଛି | ଯେତେବେଳେ କେହି 
ଅଭାବି, ଅସୁବିଧାରେ ପଡ଼ିଥ୍ବା ଅସହାୟ ଲୋକଙ୍କୁ ବାଟରେ ଦେଖ୍ବଲେ-ମୋ ନିଜ 
ଗାଡ଼ିରେ ଉଠେଇ ନିଏ | କିନ୍ତୁ ନିଜ ସୁରକ୍ଷା ଦୃଷ୍ଟିରୁ ଲୋକଟିର ଅବସ୍ଥା ଏବଂ ଗତିବିଧ୍ଵକୁ 
ସାବଧାନତା ସହିତ ଲକ୍ଷ୍ୟକରେ | ଭଗବାନକୁ ଦୟାରୁ ଆଜିଯାଏ ମୁଁ କେବେ କୌଣସି 
ଅସୁବିଧାର ସମ୍ମୁଖୀନ ହୋଇନାହିଁ | ବରଂ ଅନେକ ଲୋକଙ୍କର ଆଶୀର୍ବାଦ ପାଇଛି | 
ତା'ର ଫଳ ଆଜି ନହେଲେ ବି କେବେ ନା କେବେ ସୁଧ-ମୂଳ ସହିତ ଭବିଷ୍ୟତରେ 
ମୋତେ ମିଳିବ, ସେକଥାକୁ ମୁଁ ବିଶ୍ବାସ ରଖୁଛି | 

ଆମ୍ମ-ମନ୍ଷ୍ରନ: ଭାଗ-5 


ଚାରିବନ୍ଧୁଙ୍କର ବିପର୍ଯ୍ୟସ୍ତ ଜୀବନ : 


ଆତ୍ମଚିନ୍ତନ ଏବଂ ଆମ୍ମମନ୍ତରନର ସୁଯୋଗ ଯେତେବେଳେ ମିଳିନି, 
ସେତେବେଳେ ଅନ୍ତରଙ୍ଗ ସହକର୍ମୀଙ୍କ କଥା ତ ମନେ ପଡ଼ିବା ସ୍ବାଭାବିକ | ଅବଶ୍ୟ ଏତି 
ଅଧ୍ଯାୟଟିକୁ ପଢ଼ିସାରିବା ପରେ କେତେଜଣ ପ୍ରିୟ ପାଠକ ଓ ଶୁଭେଚ୍ଛୁଙ୍କ ମନରେ ତ୍ରୱ 
ଉଠିପାରେ, ଏହାକୁ ପଢ଼ି ଆମର ଲାଭ କ'ଣ ହେଲା ? ଏଥୁରୁ ସମାଜ କ'ଣ ଶିକ୍ଷା 
ଲାଭ କରିବ ? ଏହି ପ୍ରଶ୍ନର ଉତ୍ତରରେ ମୁଁ ଏତିକି କହିବି ଯେ, ସହକର୍ମୀ ଓ ଅନ୍ତରଙ୍ଗ 
ବନ୍ଧୁ ଆମର ଜୀବନକୁ ବହୁଭାବରେ ପ୍ରଭାବିତ କରିଥା'ନ୍ତି | ସେମାନେ ଆମ ଜୀବନର 
ଗୋଟିଏ ଗୋଟିଏ ଅଂଶ ବିଶେଷ | ସେମାନଙ୍କୁ ଛାଡ଼ିଦେଲେ ଆମ ଜୀବନ ଗାଥା 
ଅଧୁରା ରହିଯିବ | 

1978 ମାର୍ଚ ମାସରେ ଆମେ ପାଞ୍ଚଜଣ ବନ୍ଧୁ ଓଡ଼ିଶା ସରକାରଙ୍କ ଅଧ୍ଵନସ୍ଥ 
ଜଳସେଚନ ବିଭାଗରେ କୋରାପୁଟ ଜିଲ୍ଲାର ଜୟପୁରରେ କନିଷ୍ଠ କିରାଣୀ ଚାକିରୀ 
ପାଇ ଗୋଟିଏ ଅଫିସରେ ଯୋଗଦାନ କରିଥୁଲୁ | ଦୀର୍ଘ ଏଗାର ବର୍ଷ କାଳ ଗୋଟିଏ 
ଜାଗାରେ ଗୋଟିଏ ପ୍ରକାର କାମ, ଗୋଟିଏ ଛାତ ତଳେ ଆମେ କାମ କରିଥୁଲୁ | ବୟସ 
ଦୃଷ୍ଟିରୁ ଆମେ ପ୍ରାୟ ସମବୟସ୍କ ଥୂଲୁ | ସେମାନେ ଥୁଲେ, ନିମାଇଁ ପଟନାୟକ, କୃଷ୍ଣଚନ୍ଦ୍ର 
ପାଢ଼ୀ, କୃଷ୍ଣଚନ୍ଦ୍ର ମହାପାତ୍ର ଓ ସୁଧାକର ଦାଶ | ଏମାନେ ଥୁଲେ ଭିନ୍ନ ଭିନ୍ନ ଚରିତ୍ରର 
ଯୁବକ | କେଂସିଂପାଢ଼ୀକୁ ଛାଡ଼ିଦେଲେ, ଆମେ ସମସ୍ତେ ପ୍ରାୟ ପାଖାପାଖ୍ଵ ଅଳ୍ପଦିନ 
ବ୍ୟବଧାନରେ ବାହା ହୋଇଥୁଲୁ | ସମସ୍ତେ ସରକାରୀ କ୍ଵାର୍ଟରସ ମଧ୍ଯ ପାଇଥୁଲୁ | 
ପରସ୍ତରକୁ ଆମେ ଖୁବ ଅନ୍ତରର ସହିତ ଭଲ ପାଉଥୁଲୁ | ଅବଶ୍ୟ ମୁଁ ଏଗାର ବର୍ଷ 
ପରେ ଅର୍ଥାତ 1988 ମସିହା ଶେଷରେ କେନ୍ଦ୍ର ସରକାରଙ୍କ ଅଧ୍ଵନସ୍ଥ ସୂଚନା ଓ 
ପ୍ରସାରଣ ବିଭାଗରେ ଆକାଶବାଣୀର କାର୍ଯ୍ୟକ୍ରମ ନିଷ୍ଠାଦକ ଭାବରେ ନିଯୁକ୍ତି ପାଇ 
ସମ୍ବଲପୁର ଚାଲି ଆସିଥ୍‌ଲି | ଦୀର୍ଘ 30 ବର୍ଷ ପରେ ମୁଁ ପୁଣି ଜୟପୁର ଆକାଶବାଣୀ 
ଜୟପୁର କେନ୍ଦ୍ରର କେନ୍ଦ୍ର ନିର୍ଦ୍ଦେଶକ ପଦରେ ଥାଇ ମୋର ପୁରୁଣା ବନ୍ଧୁମାନଙ୍କ ସହିତ 
ମିଶିବାକୁ ଚେଷ୍ଟା କରିଥୁଲି | ଶୁଣିବାକୁ ପାଇଲି, ଏହା ମଧ୍ଯରେ ସେ ଚାରିଜଣ ବନ୍ଧୁ 
ଚାକରୀରେ ଥାଇ ଆରପାରିକୁ ଚାଲି ଯାଇଥ୍‌ଲେ | ଅବଶ୍ୟ ଏହି ଦୁଃସମ୍ବାଦ ମୁଁ ସେହି 
ସମୟରେ ପାଇଥୁଲି | ଆଜି ତାଙ୍କକଥା ଟିକେ ମନେ ପଡ଼ି ଯାଉଛି | 

ଆମ ଭିତରେ ବୟସରେ ବରିଷ୍ଠ ଥଲେ ସୁଧାକର | ସେ ଜଣେ ଭଲ 
ଅଭିନେତା ଥୂଲେ | ବିଭିନ୍ନ ସମୟରେ ଆମ ଜଳସେଚନ କଲୋନୀରେ ଡ୍ରାମା ହୁଏ, 
ସେଥ୍‌ରେ ସେ ପ୍ରାୟ ହିରୋ ଭୂମିକାରେ ଅଭିନୟ କରନ୍ତି | ସରକାରୀ କାମରେ ମଧ 
ବେଶ ନିପୁଣ | ସବୁକାମ ତାଙ୍କର ସଫା-ସୁତର | ସେଥୁପାଇଁ ସେ ସର୍ବଦା ପ୍ରଶଂସାର 
ପାତ୍ର ହୋଇଥା'ନ୍ତି | କାହା ସହିତ ଅଧକ କଥାବାର୍ଭା କରନ୍ତି ନାହିଁ | ତାଙ୍କର ଦୁଇଟି 
କନ୍ଯା ରତ୍ନ ସ୍ଥାନୀୟ ସ୍କୁଲର ପଢ଼ୁଥ୍‌ଲେ | ପତ୍ନୀ ବେଶ ମେଳାପୀ ଏବଂ ସୁଗୃହିଣୀ 
ଥୂଜେ | 


ଧୀତେ ଧୀରେ ସୁଧାକର ଅନ୍ୟମାନଙ୍କ ସହିତ କଥାବାର୍ଭା ବନ୍ଦ କରିଦେଇ 
ପ୍ରାୟ ସମୟ ଟୁମ ମାରି ରହୁଥ୍‌ଲେ | କିଛିଦିନ ପରେ ସେ ଏକପ୍ରକାର ପାଗଳ 
ହୋଇଗଲେ | ଘର ସଂସାର, ଅଫିସରେ ସେ ଓଲଟା ପାଲଟା କାମ କରିବା ଆରନ୍ଭ 
କଲେ | ଖାଇବା ପିଇବା ଠିକ ରହିଲା ନାହିଁ | ଶେଷରେ ଦିନେ ତାଙ୍କର ଦୟନୀୟ ମୃତ୍ୟୁ 


ଖବର ମିଳିଲା | 


ମୋର ଆଉଜଣେ ଅତି ଘନିଷ୍ଠ ପ୍ରିୟବନ୍ଧୁ ଥୁଲେ ନିମାଇଁ ପଟନାୟକ | ଦୁର୍ଗା 
ଚରଣ ପଟନାୟକ ତାଙ୍କର ମାମୁ ଜୟପୁର ଥାନାର ଇନ୍ସସପେକ୍ଟର ଥୂଲେ | ସେ ମଧ୍ଯ 
ଜଣେ ଡ୍ରାମା କଳାକାର ଥୁଲେ | ମୋ ସହିତ ତାଙ୍କର ଅଧ୍ଵକ ଘନିଷ୍ଠତା ଥୁଲା | ତାଙ୍କର 
ଅଫିସ କାମ ମଧ୍ଯ ଖୁବ ଭଲଥୁଲା | ନିଷ୍ଠାପର କର୍ମୀ ହିସାବରେ ସେ ଗଣା ଯାଉଥୂଲେ | 
କିଛିଦିନ ବିଳମ୍ବରେ ତାଙ୍କର ବିବାହ ହୋଇଥଲା | ସେତେବେଳକୁ ମୋର ପୁଅ-ଝିଅ 
ସ୍କୁଲ ଯିବାକୁ ବାହାରିଲେଣି | ପତ୍ନୀ ଭାରତୀ ଜଣେ ବେଶ ମେଳାପୀ ସୁଗୃହିଣୀ ଥୂଲେ | 
କିନ୍ତୁ ଦୃଃଖର କଥା ଦୀର୍ଘଦିନ ପର୍ଯ୍ୟନ୍ତ ତାଙ୍କର କୌଣସି ସନ୍ତାନ ସନ୍ତତି ହେଇ ନଥ୍‌ଲେ | 
ସେମାନେ ବିଭିନ୍ନ ଡାକ୍ତରଙ୍କୁ ଦେଖାଇ ବୁଝିଲେ ଯେ-ତାଙ୍କର ସନ୍ତାନ ହେବାର କ୍ଷମତା 
ନାହିଁ | ତେଣୁ ସେ ଗୋଟିଏ ପୋଷ୍ୟ ସନ୍ତାନ ଗ୍ରହଣ କରିଥଲେ | ତଥାପି ତାଙ୍କର ମନ 
ଅସ୍ଥିର ରହୁଥୂଲା | କାରଣ ସେ ପୋଷ୍ୟ ପୁତ୍ରଟି ଚିରରୁଗ୍ଧ ହୋଇ ବିଛଣାରେ ପଡ଼ି 
ରହୁଥ୍ଲା | ହଠାତ ଖବର ମିଳିଲା, ଅଧା ବୟସରେ ସେ କର୍କଟ ରୋଗରେ ପୀଡ଼ିତ 
ହୋଇ ଆରପାରିକୁ ଚାଲିଯାଇଛନ୍ତି | 


କୃଷ୍ଣଚନ୍ଦ୍ର ମହାପାତ୍ର ଜଣେ ପ୍ରତିଭାବାନ ଛାତ୍ରଥୂଲେ [ ଗ୍ରନ୍ରକୀଟ ଭଳି ସେ 
ବିଭିନ୍ନ ସମୟରେ ଇଂରାଜୀ ପୁସ୍ତକରେ ଲାଗି ରହନ୍ତି | ସିଭିଲ ସର୍ଭିସ ପାଇ ପ୍ରସ୍ତୁତ 

ହେଉଥାନ୍ତି | ଅତି ଉଚ୍ଚଆଶା ରଖୁଥୁ୍‌ବା କୃଷ୍ଣଚନ୍ଦ୍ର ଥରେ 1^5 ପରୀକ୍ଷା ଦେଇ 
ଅସଫଳ ହୋଇଥୁଲେ | ତାଙ୍କର ଯୁକ୍ତିପୂର୍ଣ୍ଣ କଥାବାର୍ଭା ଅନ୍ୟମାନଙ୍କ ଠାରୁ ଭିନ୍ନ ଥଲା | 
ଏହା ଭିତରେ ସେ ବିବାହ ହୋଇ ଯାଇଥୂଲେ | ଦୁଇଟି କନ୍ୟା ସନ୍ତାନ ଜନକ କୃଷ୍ଣଚନ୍ଦ୍ର 
କେବେ କେମିତି ଗୋଟାଏ ବାବାଜୀ ପାଲରେ ପଡ଼ିଗଲେ କେଜାଣି, ସେ ଅଧ୍ବକାଂଶ 
ସମୟ ବାବାଜୀ ମଠରେ ରହି ପବନ ମନ୍ତ୍ର ସାଧନରେ ଲାଗି ରହିଲେ | ଫଳରେ 
ଅଫିସ କାମରେ ସେ ହେଳା କଲେ, ତାଙ୍କର ଦରମା ମିଳିବା ବନ୍ଦ ହୋଇଗଲା | ଏଣେ 
ତାଙ୍କର ପରିବାର ଅଭାବ ଅସୁବିଧାର ପଡ଼ି ହଇରାଣ ହେଲେ | ଧୀରେଧୀରେ 
କୃଷ୍ଣଚନ୍ଦ୍ର ସ୍ଥାୟୀ ଭାବରେ ଅଫିସ ଆସିବା ବନ୍ଦ କରିଦେଇ ବାବାଜୀ ମଠରେ ଗଞ୍ଜେଇ 
ଟାଣି ରହିଗଲେ | ଆମ ଦରଦୀ ଅଫିସର ତାଙ୍କ ପତ୍ନୀଙ୍କୁ ଅସ୍ଥାୟୀ ଭାବରେ ଅଫିସରେ 
ରଖ୍ମଦେବାରୁ ପରିବାର କୌଣସି ମତେ ଚଳିଲେ | ଥରେ ଖବର ମିଳିଲା- କୃଷ୍ଣଚନ୍ଦ୍ର 
ପାଗଳ ହୋଇଯାଇଛି | ହାଡ଼ମାଳ ବେକରେ ପକାଇ ଅଖାଦ୍ୟ ଖାଉଛି | କିଛିଦିନ 
ପରେ ତାଙ୍କର ଅଧା ବୟସରେ ମୃତ୍ୟୁ ହେଇଗଲା | 

ଗଞ୍ଜାମ ଜିଲ୍ଲାରୁ ଆସିଥ୍ଵବା ଜଣେ ଶିକ୍ଷକଙ୍କ ପୁଅ କେଂସି ପାଢି ଭିନ୍ନ ଚରିତ୍ର 
ମଣିଷ ଥୁଲେ | ସେ କାହାରିକୁ କେବେ ବିଶ୍ବାସ କରନ୍ତି ନାହିଁ| କେବଳ ନିଜକାମ ଓ ଅର୍ଥ 
ରୋଜଗାର ସର୍ବସ୍ବ ଭାବନାରେ ସେ ଏକାଏକା ରହିବାକୁ ପସନ୍ଦ କରନ୍ତି | ତେଣୁ ପ୍ରାୟ 
ସମସ୍ତଙ୍କର ସେ ଉପହାସର ପାତ୍ର ହୁଅନ୍ତି | ସ୍ବାର୍ଥପର ପାଢ଼ୀକୁ ପ୍ରାୟ କେହି ଭଲ 
ପାଆନ୍ତି ନାହିଁ | ବିଚରା ଚାକିରି କରିବାର କିଛି ଦିନ ପରେ ପୋଲିଓ ଭଳି ରୋଗରେ 
ପୀଡ଼ିତ ହୋଇ ସବୁବେଳେ ଛୋଟେଇ ଚାଲନ୍ତି | ସତରେ ସେ ରୋଗଗ୍ରସ୍ଥ କି ମିଛ 
ଛଳନା କରନ୍ତି, ସେକଥା ଜାଣି ହୁଏନାହିଁ | ଅଧ୍ଵକ ଖର୍ଚ୍ଚ ହେଇଯିବା ଭୟରେ ସନ୍ଦେହୀ 
ପାଢ଼ୀ ବାହା ବି ହୋଇ ନଥୂଲେ | ତାଙ୍କ ବିଷୟରେ କେହି କିଛି ଖବର ଦେଉ ନଥୂଲେ | 
ବହୁତ ଡେରିରେ ଜାଣିଲି, ସେ କେବେଠାରୁ ଆରପାରିକୁ ଚାଲିଗଲେଣି | ଅକାଳରେ 
ଆରପାରିକୁ ଚାଲିଯାଇଥଵବା ଚାରିଜଣ ବନ୍ଧୁ ସହକର୍ମୀଙ୍କ କଥା ଏବେ ବି ମନେ ପଡ଼େ | 
ସତରେ ଏ' ଦୁନିଆ କେଡ଼େ ବିଚିତ୍ର କେତେ ପ୍ରକାର ଚଚରିତ୍ରଙ୍କୁ ନେଇ ଏ' ସଂସାର 
ଚାଲିଛି | 

ଆଜି ସେହି ଚାରିଜଣ ବନ୍ଧୁଙ୍କର ଆତ୍ମାର ସଦଗତି କାମନା କରିବା ଛଡ଼ା ଆଉ 
କ'ଣ କରିପାରିବି ? ମଝିରେ ମଝିରେ ତାଙ୍କ ପରିବାରର ଭଲମନ୍ଦ କଥା ଅନ୍ୟବନ୍ଧୁଙ୍କୁ 
ପଚାରି ବୁଝି ଆତ୍ମସନ୍ତୋଷ ଲାଭ କରୁଛି| 000 

ଆମ୍ମ-ମନ୍୍ରନ: ଭାଗ-6 


କରୋନାର ଗତିବିଧ : 


a — — 


କରୋନାର ଆତଙ୍କ ସମଗ୍ର ବିଶ୍ବରେ ଭୟଙ୍କର ପରିସ୍ଥିତି ସୃଷ୍ଟି କରିଥୁବା 
ସମୟରେ କେତେକ ଅମାନିଆ ତାକୁ ବିସ୍ତାର କରିବାରେ ସହଯୋଗ କରି ଆସୁଛନ୍ତି | 
ନିଜକୁ ଅତି ଚଲାକ ମନେ କରୁଥୁବା ଶିକ୍ଷିତ ଯୁବ ସଂପ୍ରଦାୟ ଏହାକୁ ହେୟ ମନେ 
କରୁଛନ୍ତି | ସେମାନେ ରୋଗ ସଂପର୍କରେ ଅନେକ ଯତ୍ନଶୀଳ, କରୋନା ଭୂତାଣୁକୁ 
ପ୍ରତିରୋଧ କରିବା ପାଇଁ ସେମାନଙ୍କ ପାଖରେ ଯଥେଷ୍ଟ ଜ୍ଞାନ ଓ ଶକ୍ତି ରହିଛି ବୋଲି 
ବାହାସ୍ତୋଟ ମାରୁଛନ୍ତି | ବୟସ୍କ ଦୁର୍ବଳ ଶ୍ରେଣୀର ଲୋକ ତାଙ୍କୁ ମାସ୍କ ପିନ୍ଧି, ଦୂରତା 
ରକ୍ଷା କରିବାକୁ ପରାମର୍ଶ ଦେଲେ, ସେମାନେ ଓଲଟା କହୁଛନ୍ତି-“ଆମର କିଛି 
ହେବନାହିଁ ମଉସା | ତମେ ସବୁ ଡରୁଛ ବୋଲି ତମକୁ କରୋନା ହେଉଛି | ଆମର କିଛି 
ହେବନାହିଁ | କେବଳ ପୁଲିସର ଲାଠି ପାହାର ଭୟରେ ବା ଜୋରିମାନା ଭୟରେ 
ଆମେ ମାସ୍କଟାକୁ ପାଖରେ ରଖୁଛୁ | ଆମେ କ'ଣ ବଣ ଜଙ୍ଗଲରେ ଥିବା ମୂର୍ଖ 
ଆଦିବାସୀ ହେଇଛୁ ?" 


ଏମିତି କଥା ଶୁଣି ଆମେ ତ ନୀରବ ରହିବାକୁ ବାଧ୍ଯ | ଆଜିକାଲି ଯୁବ 
ସଂପ୍ରଦାୟଙ୍କ ସହିତ ଯୁକ୍ତି-ତର୍କ କରିବା କିମ୍ବା ସେମାନକୁ ଉଚିତ ପଥ ପ୍ରଦର୍ଶନ କରିବା 
କାଠିକର ପାଠ | 


ଶାସ୍ତ୍ର କହେ-ମଣିଷ ପାଖରେ ଯେତେ ପ୍ରକାର ଗର୍ବ-ଅହଂକାର ରହିଛି, 
ସେଥୂମଧ୍ଯରୁ ଜ୍ଞାନଗର୍ବ-ଅହଂକାର ହେଉଛି-ସବୁଠାରୁ କ୍ଷତିକାରକ ଓ ବିପଦଜନକ | 
କାରଣ, ଧନଗର୍ବ, କ୍ଷମତାଗର୍ବ ସମୟକ୍ରମେ ବଦଳି ଯାଏ, କିନ୍ତୁ ଜ୍ଞାନଗର୍ବୀଙ୍କର 
ଅହଂକାର ମୃତ୍ୟୁ ପର୍ଯ୍ୟନ୍ତ ଅକ୍ଷୁଣ୍ଡ ରହିଥାଏ | ବିଭିନ୍ନ ପରିସ୍ଥିତିରେ ସେ ନିଜର 
ଅହଂକାର ଦେଖାଇ ସମାଜର ଅନେକ କ୍ଷତି ବି କରିଦେଇପାରନ୍ତି | ସେ କାହାରି 
କଥାକୁ ଗ୍ରହଣ କରିବାକୁ କେଵେ ବି ରାଜି ହୁଅନ୍ତି ନାହିଁ | ନିଜର ପାରଂପରିକ ଅଳ୍ପବୁଦ୍ଧି- 
ଜ୍ଞାନକୁ ସର୍ବଶ୍ରେଷ୍ଠ ବୋଲି ବିବେଚନା କରିଥାଆନ୍ତି | ତେଣୁ ନୂତନ ଚିନ୍ତାଧାରା, 
ବିଜ୍ଞାନର କରାମତିକୁ ସେମାନେ ସହଜରେ ସ୍ତୀକାର କରନ୍ତି ନାହିଁ | 

ପୁଣି ଲୋକକଥା ପ୍ରବାଦରେ ଅଛି-ଅତି ଚତୁର କାଉ, ମଇଳା ଖାଏ | ଠିକ 
ସେହିପରି ଆମ ସହରରେ ରହୁଥୁ୍‌ବା ଅତି ଚତୁର ଯୁବକମାନେ ଅଧ୍ବକରୁ ଅଧ୍ବକ 
ବିପଦକୁ ଟାଣି ଆଣୁଛନ୍ତି | ଏହି କରୋନା ଭୂତାଣୁର କାୟା ବିସ୍ତାର କ୍ଷେତ୍ରରେ ତାହା 
ପ୍ରମାଣିତ ହୋଇଯାଉଛି | 


କେନ୍ଦୁଝର ଜିଲାର 31ଟି ପଞ୍ଚାଯତ ମଧ୍ଯରୁ 30ଟି ପଞ୍ଚାୟତ କରୋନା ଡ୍ରାରା 
କବଳିତ ହୋଇଯାଇଛି | ସେହି ପଞ୍ଚାୟତର ଲୋକେ ନିଜକୁ ଚଲାକ ଚତୃର ମନେ 
କରନ୍ତି | କିନ୍ତ ଗୋଟିଏ ଆଦିବାସୀ ବହୁଳ ପଞ୍ଚାୟତର ଲୋକେ ନିଜକୁ ଅସହାୟ ଓ 
ନିରୀହ ଅଜ୍ଞାନ ମନେକରି କେହି ଘରୁ ବାହାରକୁ ବାହାରୁ ନାହାନ୍ତି | ନିଜକୁ ସଞ୍ଜତ 
କରି ଦୂରତା ରକ୍ଷା କରିବା ଫଳରେ ତାଙ୍କ ପଞ୍ଚାୟତର ସାତଟି ଗାଆଁରେ କାରୋନା 
ପ୍ରବେଶ କରିପାରିନାହିଁ | ଯାହା ଯେମିତି କଷ୍ଟେ ମଷ୍ଟେ ସେମାନେ ମୁଠେଖାଇ 
ଚଳୁଛନ୍ତି | ବାହାର ଲୋକଙ୍କୁ ଗାଆଁ ଭିତରକୁ ଆସିବାକୁ ଦେଉନାହାନ୍ତି ¦ ଜନଗହଳି 
ଜାଗାକୁ କେହି ଯାଉନାହାନ୍ତି | ଯାହା ଯେତିକି ସରକାରଙ୍କ ତରଫରୁ ସଚେତନ 
କରାଯାଇଛି, ତାକୁ କଠୋର ଭାବେ ପାଳନ କରୁଛନ୍ତି | ଯେତେବେଳେ ସେମାନେ 
ଭତ୍ତା ଆଣିବାକୁ ବ୍ଲକ ଅଫିସକୁ ଯାଆନ୍ତି, ସେତେବେଳର ତାଙ୍କର ଶୃଙ୍ଖଳିତ ଆଚରଣ 
ପ୍ରକୃତରେ ସହରୀ ଲୋକଙ୍କ ପାଇଁ ଅନୁକରଣୀୟ | ଦୀର୍ଘ ଦୁଇମାସ ଧରି ସେମାନେ 
ନିୟମିତ ମାସ୍କ ବ୍ୟବହାର କରି କାରୋନାଠାରୁ ଦୂରେଇ ରହିପାରିଛନ୍ତି | 


ଠିକ ସେହିପରି ଗଜପତି ଜିଲ୍ଲାର ଗୁମ୍ମା ବ୍ଳକ ତରଙ୍ଗଡ଼ା ପଞ୍ଚାୟତରେ ଥୁବା 
ଦେବଗିରି ପାହାଡ଼ ଉପରେ ରହିଛି ଚାରିଟି ଗାଆଁ | କରୋନା ଉପରମୁହାଁ ହୋଇ 
ଯେତେବେଳେ ଭୂବନେଶ୍ବର ସହରରେ ଦିନକୁ ଦୁଇ ହଜାର ପାଖାପାଖୁ ସଂକ୍ରମିତ 
ହେଉଥୂଲେ, ସେତେବେଳଯାଏ ଏହି ଚାରିଟି ଗ୍ରାମରେ ଯଥା: ଉପର ତମୁସିଂ, ଉପର 
ପାଙ୍ୁଡ଼ା, ତଳ ତମୁସିଂ ଓ ତଳ ପାଙ୍ଗୁଡ଼ାରେ କରୋନା ଭୂତାଣୁ ପ୍ରବେଶ କରିପାରି 
ନଥୁଲା | ଏହାର କାରଣ ହେଲା, ସେହି ଚାରିଟି ଗ୍ରାମର ଲୋକେ ସବ୍ଧ ସଚେତନ 
ହୋଇଛନ୍ତି | ସେମାନଙ୍କ ମଧ୍ଯରୁ କେହି ପଦାକୁ ଯାଉନାହାନ୍ତି କିମ୍ବା ବାହାର ଲୋକଙ୍କୁ 
ଗ୍ରାମ ଭିତରକୁ ଛାଡ଼ ନାହାନ୍ତି | ନିଜେ କରୋନା କଟକଣାକୁ କଠୋର ଭାବରେ 
ପାଳନ କରୁଛନ୍ତି | ଫଳରେ ଏହି ଦୁର୍ଗମ ଅଞ୍ଚଳରେ ବସବାସ କରୁଥୁବା 500 
ଗ୍ରାମବାସୀ ଅଳ୍ପ ଶିକ୍ଷିତ, ନିରୀହ ସରଳ ଆଦିବାସୀ ମଣିଷ ଭୟଙ୍କର କରୋନାକୁ 

ପରାସ୍ତ କରିପାରିଛନ୍ତି | କହିବାକୁ ଗଲେ, ଏମାନେ ହେଉଛନ୍ତି-ଆଜିର ତଥାକଥୂତ 
ଶିକ୍ଷିତ ଧନବାନ ଓ ଚତୁର ଯୁବକମାନଙ୍କ ପାଇଁ ଉଦାହରଣ | ଗ୍ରାମମାଞ୍ଚଳର 
ଲୋକେ ଆଗେ କହୁଥ୍‌ଲେ-"ଏହି କାରୋନା ରୋଗଟା ସହରୀବାବୁଙ୍କ ଅହଂକାରକୁ 
ଭାଙ୍ଗିବା ପାଇଁ ଆସିଛି, ଆମର କିଛି ହେବନାହିଁ | କିନୁ କେତେଟା ଦିନ ଭିତରେ 
ଦେଖାଗଲା ସହର ତୁଳନାରେ ଗ୍ରାମାଞ୍ଚଳରେ କରୋନା ରୋଗୀଙ୍କ ସଂଖ୍ୟା ଅଧ୍ଵକ | 
ଏପରିକି ସମୁଦାୟ ରୋଗୀସଂଖ୍ୟାରୁ 47 ପ୍ରତିଶତ ହେଉଛନ୍ତି-ଗ୍ରାମାଞ୍ଚଳରେ 
ବସବାସ କରୁଥ୍‌ବା ଲୋକ | ଯେଉଁମାନେ ନିଜକୁ ଯେତେ ଅଧ୍‌କ ଚଡ଼ୁର ମନେ 
କରୁଛନ୍ତି, ସେମାନଙ୍କ ମଧ୍ଯରୁ ସେତିକି ଅଧ୍ଵକ ପରିମାଣରେ କରୋନା ରୋଗରେ 
ପୀଡ଼ିତ ହେଉଛନ୍ତି | କରୋନା ଜାଣେନା-ଧନୀ-ନିର୍ଵନ, ଗ୍ରାମ-ସହର, ଜ୍ଞାନୀ-ଅଜ୍ଞାନ, 
କେବଳ ସେ ଚିହ୍ନେ, କିଏ ସଚେତନ ଆଉ କିଏ ଅଚେତନ | 

ଆତ୍ମ-ମନ୍ଦ୍ରନ: ଭାଗ- 7 


କରୋନାରେ ଆମ ଦୁଃଖର କାରଣ : 


କରୋନାର ଦ୍ବିତୀୟ ଲହରୀ ଏତେ ଭୟଙ୍କର ରୂପଧାରଣ କରି ଆସିଲା ଯେ, 
ଘରେ ଘରେ ଆତଙ୍କ ଖେଳିଗଲା | ପ୍ରତିଦିନ କିଛି ନା କିଛି ଦୁଃସମ୍ବାଦ ମିଳିଚାଲିଲା | 
ଜ୍ଞାତି-କୁଟୁମ୍ନ ସାହି-ପଡ଼ିଶାର ଲୋକ, ଜଣାଶୁଣା ନିଜର ପ୍ରିୟ ମଣିଷଙ୍କର ନିଧନ 
ଖବର ଅଧୁଵକରୁ ଅଧ୍ଵକ ଭୟଭୀତ କରିଚାଲିଲା | ଗୋଟିଏ ଗୋଟିଏ ପରିବାରରୁ 
ଏକାଧ୍ବକ ସଦସ୍ଯ, ବିଶେଷ କରି ନବ-ବିବାହିତ ବର ଓ କନ୍ଯା, ବରଯାତ୍ରୀ ଓ 
ବରପିତା, ଅତି ବିଶିଷ୍ଟ କଳାକାର ଓ ରାଜନେତାଙ୍କର ନିଧନ ଖବର ସମସ୍ତଙ୍କୁ 
ସ୍ତମ୍ଭୀଭୂତ କରିଚାଲିଲା | ସବୁଠାରୁ ଧନୀ ମାନୀ ଜ୍ଞାନୀ ଓ ବୁଵିମାନ ଲୋକମାନେ ବି 
ଏହି କରୋନା କବଳରେ କବଳିତ ହେଇଚାଲିଲେ | ଡାକ୍ତର, ସାମ୍ବାଦିକମାନଙ୍କର 
ମୃତ୍ୟୁ ଖବର ସମସ୍ତଙ୍କୁ ଅସହାୟ କରିଦେଲା | କାରଣ ସାଧାରଣ ଲୋକମାନଙ୍କର 
ଧାରଣା ଥାଏ, ଏମାନେ କଳେ ବଳେ କୌଶଳେ ସରକାରଙ୍କର ଓ 
ଡାକ୍ତରଖାନାଗୁଡ଼ିକରେ ଥ୍‌ବା ସକଳ ପ୍ରକାର ସୁବିଧାକୁ ସହଜରେ ହାସଲ 
କରିପାରୁଥୂବେ | ତଥାପି ସେମାନେ କରୋନା ନିକଟରେ ହାର ମାନି ଯାଉଛନ୍ତି, 
ଆମର ଅବସ୍ଥା କଅଣ ହେବ ? 


ଏହି କରୋନା କଅଣ ଏବଂ କିପରି ଏହା ଆମକୁ ସଂକ୍ରମିତ କରେ, ସେ 
ବିଷୟରେ ଅନେକ ସ୍ବାସ୍ଥ୍ୟ ବିଶେଷଜ୍ଞ ଜନସାଧାରଣଙ୍କୁ ବିଭିନ୍ନ ଗଣମାଧ୍ଯମରେ 
ସୂଚେଇ ଦେଉଛନ୍ତି, ତଥାପି ଆମ ମନ ସନ୍ତୁଷ୍ଟ ହେଇପାରେ ନାହିଁ | ଆହୁରି ଅଧୂକରୁ 
ଅଧ୍ଵକ ଜାଣିବାକୁ ଇଚ୍ଛାହୁଏ | କେହିକେହି ବିଭିନ୍ନ ପ୍ରକାର ଅରୁଚିକର ମିଥ୍ୟା 
ଗୁଜବ ଦ୍ବାରା ସଂକ୍ରମିତ ହୋଇଥା'ନ୍ତି ସେମାନେ କୌଣସି ସକାରାତ୍ମକ ଆଲୋଚନା 
ପ୍ରତି ଧ୍ଯାନ ଦିଅନ୍ତି ନାହିଁ| 


ଆମଦେଶ ଭାରତବର୍ଷ ହେଉଛି, ଅତି ପ୍ରାଚୀନ ଦେଶ | ମୁନି-ରଷି, 
ସାଧକମାନେ ଗବେଷଣା କରି ଅନେକ ରୋଗର ନିରାକରଣ ପାଇଁ ବିଭିନ୍ନ ପ୍ରକାର 
ଞିଷଧ ବି ତିଆରି କରିବାର କୌଶଳ ଶିଖାଇ ଦେଇଛନ୍ତି | କେବଳ ସେତିକି ନୁହେ, 

ଭାରତୀୟ ଦର୍ଶନ ଶାସ୍ତ୍ର ମାଧ୍ୟମରେ ସେମାନେ ଅନେକ ଅଛିଷ୍ଡା ପ୍ରଶ୍ନର ସରଳ ଉତ୍ତର 


ମଧ୍ଯ ପ୍ରସ୍ତୁତ କରି ରଖୁଛନ୍ତି | ଯାହାକୁ ଏବେ ଆଧୁନିକ ବୈଜ୍ଞାନିକ ମାନେ ଗବେଷଣା 
କରି ଧୀରେ ଧୀରେ ତାକୁ ସତ୍ୟ ବୋଲି ସ୍ବୀକାର କରୁଛନ୍ତି | 


ଆଧୁନିକ ଯୁଗର ଜୈବଂ-ବୈଜ୍ଞାନୀମାନଙ୍କ ମତରେ ଭୂତାଣୁଗୁଡ଼ିକ 
ଜୀବକୋଷରୁ ହି ନିମିତ ହୋଇଥା'ନ୍ତି | କିନ୍ଧ ସେମାନେ ଅନ୍ୟ ଜୀବନ୍ତ ବସ୍ତୁ ସହିତ 
ସମାନ ନୁହନ୍ତି | ସେମାନେ ନିଜକୁ ଏକ ସ୍ଥିର ଅବସ୍ଥାରେ ରଖୁପାରନ୍ତି ନାହିଁ | ଏକଥା 
ସତ୍ୟ ଯେ, ସେହି ଭୂତାଣୁମାନେ ନିର୍ଜୀବ ହେଲେ ବି ନିଜର ସଂଖ୍ୟା ବୃଦ୍ଧି କରିବାରେ 
ସମର୍ଥ ହୋଇଥା'ନ୍ତି | ପୁଣି ବିଭିନ୍ନ ପରିବେଶ ଓ ପରସ୍ଥିତି ସହ ନିଜକୁ ଖାପଖୋଇ 
ରହିପାରନ୍ତି | ଗୋଟିଏ ଶରୀରରୁ ଅନ୍ୟ ଏକ ଶରୀରକୁ ଯାତାୟାତ କରିବା ପାଇଁ 
ସେମାନେ ଶୁକ୍ରାଣୁ ଓ ଡିମ୍ବାଣୁଙ୍କୁ ବାହାନ ଭାବରେ ବ୍ୟବହାର କରିଥା'ନ୍ତି | ସେହି ଭୂତାଣୁ 
ଗୁଡ଼ିକ ଗୋଟିଏ ପ୍ରୋଟିନ ଆବରଣରେ ଅବସ୍ଥାନ କରିଥା'ନ୍ତି | ସମସ୍ତ ପ୍ରକାର ଭୂତାଣୁ 
ହେଉଛନ୍ତି-ପରାଙ୍ଗ ପୁଷ୍ଟ | ସୁବିଧା ସୁଯୋଗ ଦେଖୁ ଏମାନେ ପାଣି, ପବନ, ଲାଳ, କଫ 
ଓ ସ୍ପର୍ଶ ମାଧ୍ୟମରେ ମଧ୍ଯ ଗୋଟିଏ ଶରୀରରୁ ଅନ୍ୟ ଶରୀରକୁ ଯାଇପାରନ୍ତି | 


ଏହି ଜୀନଗୁଡ଼ିକ ମଧ୍ଯରୁ କେତେକ ବିଦ୍ରୋହୀ ଜୀନରେ ବିବର୍ଭନ ହୋଇଥା'ନ୍ତି | 
ପ୍ରୋଟିନ ଆବରଣ ଭିତରେ ଲୁଚି ରହିଥ୍‌ବା ଏହି କରୋନା ଭୂତାଣୁଗୁଡ଼ିକ ହେଉଛନ୍ତି, 
ପ୍ରାଣୀ ଶରୀର ଭିତରୁ ଖସି ଆସିଥୂବା ବିଦ୍ରୋହୀ ହାନିକାରକ ଜୀନ ବା ଡି ଏନ ଏ | 
ଯାହା ଆତ୍ମ-ନକଲ କରିପାରୁଥ୍‌ବା ଏକ ଅଣ୍ୁ-ମଲିକ୍ୟୁଲ | ସବୁଠାରୁ ବଡ଼କଥା ହେଲା, 
ଏହି ଭୂତାଣୁମାନେ ଜୀବର ଶରୀରକୁ ଆଶ୍ରୟସ୍ଥଳ ବା ଉପନିବେଶ ଭାବେ ଗ୍ରହଣ କରି 
ନିଜର କାର୍ଯ୍ୟ କଳାପକୁ ତ୍ଵରାନ୍ନିତ କରିଥା'ନ୍ତି | 


ଆମେମାନେ ସମସ୍ତେ ଜାଣ୍ଡ ପ୍ରତ୍ୟେକ ଜୀବ ଜନ୍ମହେବା ମାତ୍ରେ ତା'ର 
ଜନ୍ମଗତ ପ୍ରବୃତ୍ତି ଦ୍ଵାରା ନିଜ କାମ ଆରମ୍ଭ କରିଦିଏ | ଯେମିତି କୁକୁଡ଼ା ଅଣ୍ଡାରୁ 
ଛୁଆଟିଏ ବାହାରି ପଡ଼ିବା ମାତ୍ରେ ସେ ତଳେ ପଡ଼ିଥ୍‌ବା ଖୁଦକୁ ଖୁଣ୍ଢି ଖାଇଯାଏ | ତାକୁ 
କେହି ଖୁଦକୁ ଖୁଣ୍ଡି ଖାଇବା ଶିଖାଇ ନଥାଏ | ବାଛୁରୀଟି ଜନ୍ମହେବା ମାତ୍ରେ ଗାଲିର 
ପହ୍ମାକୁ ଖୋଜି ଚୀରରେ ପାଟି ଲଗାଏ | ବନ୍ଯଜନ୍ତୁର ଛୁଆ ଜନ୍ମହେବା ମାତ୍ରେ 
ଦୌଡ଼ିବା ଆରମ୍ଭ କରିଦିଏ | ଏହିଭଳି ପ୍ରତ୍ୟେକ ବୃକ୍ଷସଲତାଠାରୁ ଆରମ୍ଭ କର 
ଜୀବଜନ୍ତୁ ପଶୁ-ପକ୍ଷୀଙ୍କର ସନ୍ତାନ ନିଜ ନିଜର ପିତା-ମାତାଙ୍କର ଜୀନ ବା ଗୁଣସୃତ୍ର 

ମାଧ୍ୟମରେ ଲାଭ କରିଥୁବା ପ୍ରବୃତ୍ତିଦ୍ନାରା ପରିଚାଳିତ ହୋଇଥା'ନ୍ତି | ଠିକ ସେହିପରି 
ବିପଦଜନକ ବିଦ୍ରୋହୀ ଜୀନଦ୍ରାରା ସୃଷ୍ଟ ଭୂତାଣୁମାନେ ତାଙ୍କ ଜନ୍ମଗତ ପ୍ରବ୍ୃତତିଦ୍ବାରା 
ଗୋଟିଏ ଜାଗାରୁ ଅନ୍ୟଜାଗାକୁ ଯିବାପାଇଁ ସମସ୍ତ ପ୍ରକାର ଉପାୟ ଖୋଜୁଥା'ନ୍ତି 
ନିଜର ବଂଶ ବୃଦ୍ଧିପାଇଁ ସକଳ ପ୍ରକାର ବ୍ୟବସ୍ଥା କରନ୍ତି | ଅବଶ୍ୟ ବିଭିନ୍ନ ପ୍ରକାର 
ଭୂତାଣୁଙ୍କର ଭିନ୍ନଭିନ୍ନ ପ୍ରବୃତ୍ତି ଥାଏ | ଉଦାହରଣ ସ୍ବରୂପ କୁହାଯାଇପାରେ, ହେୈତି 
ଏକପ୍ରକାର ଭୂତାଣୁ ଦ୍ବାରା ଆମକୁ ଜର ଶର୍ଦ୍ଦି କାଶ ହୋଇଥାଏ | ସେହି ଭୂତାଣ୍ଣ ଝାରା 
ସଂକ୍ରମିତ ହୋଇଥୁ୍‌ବା ଲୋକଟି ଜୋରରେ ଛିଙ୍କି ଥାଏ | କାଶିବା ଫଳରେ ଛେପ, ଲାଳ 
ଓ ଖଙ୍କାର ବାହାରିଥାଏ | ଅନୁମାନ କରାଯାଏ-ଏହିସବୁ କାମ କରିବାକୁ ଭୂତାଣୁ 
ମାନେ ତାଙ୍କୁ ଏଭଳି ଛିଙ୍କିବା ପାଇଁ ପ୍ରସ୍ସୋହିତ କରିଥା'ନ୍ତି | ଏହାଦ୍ବାରା ସେହି 
ଭୂତାଣୁମାନେ ବାୟ୍ଟ ଜଳ ଓ ସ୍ପର୍ଶ ମାଧ୍ୟମରେ ସହଜରେ ଅନ୍ୟଜଣଙ୍କ ଶରୀରକୁ 
ପ୍ରବେଶ କରି ତାଙ୍କୁ ସଂକ୍ରମିତ କରିଦିଏ | 


ଠିକ ସେହିପରି କରୋନା କୋଭିଡ଼-19 ନାମରେ ନାମିତ ହାନୀକାରକ 
ଭୂତାଣୁ ହେଉଛି-ମାନବ ଶରୀରରୁ ସୃଷ୍ଟ ପ୍ରୋଟିନ ଅଣୁ ଭିତରେ ଲୁଚି ରହି ରହିଥୁବା 
ଅଦୃଶ୍ୟ ବିଦ୍ରୋହୀ ଜୀନ ବା ଗୁଣସୁତ୍ର | ଯାହା ସହଜରେ ସ୍ଥର୍ଶ ମାଧ୍ଯମରେ ଅନ୍ୟ ଜଣକ 
ଶରୀରକୁ ଯାଇପାରେ | କାଶ କଫ ଓ ଛିଙ୍କ ମାଧମରେ ଏପରିକି ବିଭିନ୍ନ ଜିନିଷ 
ମାଧ୍ଯମରେ ଅନ୍ୟ ଜାଗାକୁ ଯାତାୟାତ କରିପାରେ | ଏହା ଅତ୍ୟନ୍ତ ଧୃ୍ଭଁ ଭୂତାଣୁ 
ହେଇଥ୍‌ବାରୁ ସମଗ୍ର ବିଶ୍ବରେ ବିଚରଣ କରିପାରୁଛି | ସମସ୍ତ ପ୍ରକାର ପ୍ରତିକୂଳ 
ପରିସ୍ଥିତିରେ ତିଷ୍ଠି ରହିପାରୁଛି | ଆବଶ୍ୟକ ସ୍ଥଳେ ନିଜର ରୂପ ଓ ଗୁଣକୁ ମଦ୍ଯ ବଦଳାଇ 
ଦେଇ ମାନବ ସାମାଜ ପାଇଁ ଘାତକ ହୋଇଯାଉଛି | ବିଭିନ୍ନ ସମୟରେ 
ଅମାନିଆଁମାନଙ୍କ ମନରେ ଏହି ଭୂତାଣୁ ନିଜର ପ୍ରବୃତ୍ତିହାରା ପ୍ରଭାବିତ କରି ବିଭିନ୍ନ 
ପ୍ରକାର ଜନଗହଳି କରାଇବାରେ ସମର୍ଥ ବି ହୋଇ ପାରୁଛି | ବୈଜ୍ଞାନିକମାନେ ଏହି 
ଭୂତାଣୁର ଚରିତ୍ର ସଂପର୍କରେ ସଚେତନ କରି ମେଳା ମହୋସ୍ସବ, ଭୋଜି-ଭାତର 
ବ୍ୟବସ୍ଥା ବନ୍ଦ କରିବାକୁ ପରାମର୍ଶ ଦେଉଛନ୍ତି | ବିଶ୍ଵାସ କରାଯାଉଛି-ଏହି ଧୂ ଭୂତାଣୁ 
ବିଭିନ୍ନ ଲୋକଙ୍କ ମନରେ ନିଜ ପ୍ରବୃତ୍ତିକୁ ଜାଗ୍ରତ କରାଇ ଏଭଳି କାର୍ଯ୍ୟକୁ ଲୁଚେଇ 
ଛପେଇ କରୁଛି | ଫଳରେ କରୋନା ଭୂତାଣୁ ତା' ଲକ୍ଷ୍ୟ ସ୍ଥଳରେ ପହଞ୍ଚି ପାରୁଛି | ସେ 
ତା'ର ପ୍ରବୃତ୍ତିକୁକୁ ଚରିତାର୍ଥ କରିପାରୁଛି | 

000 

ଆମ୍ମ-ମନ୍ଦ୍ରନ: ଭାଗ-8 
ଆତଙ୍କିତ ମୁହୂ : 


ଗତବର୍ଷର 2020 କାରୋନା ଆତଙ୍କରେ କୋଟିକୋଟି ଲୋକ ହନ୍ତସନ୍ତ 
ହେଇଥ୍‌ଲେ | ବର୍ଷର ଶେଷ ଆଡ଼କୁ ସାମାନ୍ୟ ଆଣଶ୍ବସ୍ତି ମିଳିଥୁଲା | ଦୋକାନ ବଜାର, 
ସଭ ସମିତି ସ୍ବାଭାବିକ ଭାବେ ନ ଚାଲିଥ୍‌ଲେ ବି ଭୟାଡୁର ମନରେ ଯାହିତାହି ଚାଲିବା 
ମ୍ଭ ହେଇଙ୍କଲାୀ ! କିନ୍ତୁ କରୋନାର ଆତଙ୍କ ସମସ୍ତଙ୍କୁ ଘେରି ରହିଥୁଲା | ଅବଶ୍ୟ 

ଉନ ପରିନ୍ତିତିଝରେ ପ୍ରଶାସନ ଟିକେ ଢିଲା ଦେଖାଇଥ୍‌ଲେ | ଫଳରେ ଯେଉଁ 
ଅମାନିଆଁମାତେ ବୁଲିବାକୁ ଯାଇ ମାଡ଼ ଖାଉଥ୍‌ଲେ, ସେମାନେ ଶାନ୍ତିରେ ବୁଲାବୁଲି 


ଏହା ଭିତରେ ଆମଦେଶର ବୈଜ୍ଞାନିକମାନେ ଖୁବକମ ଦିନରେ କରୋନା ଟୀକା 
ବାହାର କରି ନୂତନ ରେକର୍ଡ ସୃଷ୍ଟିକଲେ | ଟୀକା ବାହାରିବା ପୂର୍ବରୁ ଲୋକମାନଙ୍କ ମନ 
ଭିତରେ ଟୀକା ପାଇବାକୁ ଯେଉଁ ବ୍ୟାକୁଳତା ଥୁଲା, କରୋନା ଦୁର୍ବଳ ପଡ଼ିବାରୁ 
ସେଥୂରେ ଟିକେ ଶିଥୂଳତା ଆସିଗଲା | ସରକାରଙ୍କ ତରଫରୁ ବାରମ୍ବାର ସତର୍କ 
କରାଇ ଦିଆଯିବା ସତ୍ବେ ଅନେକ ଲୋକ ଟୀକା ନେବାକୁ କୁଣ୍ଠିତ ହେଲେ | ଦେଶର 
ସବୁ ବଡ଼ନେତା, ମନ୍ତ୍ରୀ, ପ୍ରଧାନମନ୍ତ୍ରୀ, ରାଷ୍ଟ୍ରପତି, ବିଚାରପତି, ସମସ୍ତ ଡାକ୍ତର ଓ ସ୍ବାସ୍ଥ୍ୟ 
ବିଭାଗର ସମସ୍ତ କର୍ମଚାରୀ ତଥା ବିଶିଷ୍ଟ ଲୋକମାନେ ଏହି ଟୀକାକୁ ନେବାପରେ 
ମଧ୍ଯ ଅନେକ ସାଧାରଣ ଲୋକ ଏହି ଟୀକା ନେବାକୁ ପଛଘୁଞ୍ଚା ଦେଉଥୂଲେ | ଏହି 
ଟୀକା ବିରୁଦ୍ଧରେ ଅନେକ ମିଥ୍ୟା ଗୁଜବ କାହାଣୀ ସୃଷ୍ଟିକରି କେତେକ ସମାଜ 
ବିରୋଧୀ ଲୋକ ଏହି ମହାନ ଅଭିଯାନକୁ ଭଣ୍ଡର କରିଦେବାକୁ ଅପଚେଷ୍ଟା 
କରିଥୁଲେ | ଫଳରେ ଅନେକ ଲୋକ ଟୀକା ନେବାରେ ହେଳା କରିଥଲେ | ଅବଶ୍ୟ 
ବିଳମ୍ବରେ ହେଉ ପଛେ ସେମାନେ ଟୀକା ନେଇଥୁଲେ | ତଥାପି କେତେକ ଡରୁଆ 
ଲୋକ ଜୂର ଭୟରେ ବା ଗୁଜବକୁ ବିଶ୍ବାସ କରି ଶେଷ ପର୍ଯ୍ୟାୟ ପର୍ଯ୍ୟନ୍ତ ଟୀକା ନେଇ 
ନଥୂଲେ | 

2021 ମସିହାର ପ୍ରଥମ ଭାଗରେ ସମସ୍ତେ ଭାବିଥ୍‌ଲେ-ଏ'ବର୍ଷଟି ସମସ୍ତଙ୍କର 
ଶୁଭରେ ଶୁଭରେ କଟିବ | ତେଣୁ ପ୍ରାୟ ସବୁ ରାଜ୍ୟର ଲୋକେ କରୋନାକୁ 

ବେଖାତିର କରି ନିଜ ଇଚ୍ଛା ଅନୁସାରେ ଜନଗହଳି କଲେ | କଡ଼ା ନୀତି-ନିୟମକୁ ଫୁ- 
କରି ସଭା-ସମିତି ଭୋଜି-ଭାତର ଆୟୋଜନ କଲେ | ସତେ ଯେମିତି କରୋନାରେ 
କାହାରି କିଛି ହୋଇନାହିଁ | ସ୍କୁଲ କଲେଜ ଟିଉସନ ସଂସ୍ଥା ହୋଟେଲ, ପାଲିର, 
ଜିମଖାନା ଜନଗହଳି, ବିବାହ ଉତ୍ସବ ସ୍ବାଭାବିକ ଚାଲିବାରେ ଲାଗିଲା | ଏତେ 
ପରିମାଣରେ ଲୋକେ କରୋନାରେ ମୃତ୍ୟୁ ମୁଖରେ ପଡ଼ିଥୂଲେ, ତାକୁ ଖୁବ ସହଜରେ 
ଲୋକେ ଭୁଲିଗଲେ | ଅବଶ୍ଯ ଜୀବନ ଅପେକ୍ଷା ଲୋକଙ୍କର ଜୀବିକା ଅଧ୍ବକ 


ଗୁରୁତ୍ବପୂର୍ଣ୍ଣ ଥଲା | 


ଦେଶର ଆର୍ଥିକ ଅବସ୍ଥା ଅତ୍ୟନ୍ତ ଖରାପ ଆଡ଼କୁ ଗତି କରୁଥ୍‌ବାରୁ ସରକାରଙ୍କ 
ତରଫରୁ ମଧ୍ଯ କଡ଼ା ଆଇନକୁ ବେଶ କୋହଳ କରି ଦିଆଯାଇଥୁଲା | ଏହା ମଧ୍ଯରେ 
ନିର୍ବାଚନ ପର୍ବ ମଧ୍ଯ ଆରମ୍ଭ ହୋଇଗଲା | କୃଷକ ଆନ୍ଦୋଳନ ନାମରେ ହଜାର ହଜାର 
ଲୋକ ଏକଜୁଟ ହେଲେ | ପରମ୍ପରା ନାମରେ ବିଭିନ୍ନ ଧର୍ମୀୟ ଅନୁଷ୍ଠାନ ବେଶ 
ଜନଗହଳି ମଧ୍ଯରେ ବିଭିନ୍ନ ଉତ୍ସବ ପାଳନ କଲେ | 


ପାଉଁଶ ତଳର ନିଆଁ ପରି କରୋନା କୋଭିଡ଼ ଭୂତାଣୁ ପୁଣି ନିଜର କାୟା 
ବିସ୍ତାର କରିବାରେ ଲାଗି ପଡ଼ିଲା | ଅବଶ୍ୟ ଏହା ଆମରାଜ୍ୟକୁ ବିଳମ୍ବରେ ଆସିଲା | 
ମହରାଷ୍ଟ୍ର କେରଳ, ଦିଲ୍ଲୀ ଓ କର୍ଣ୍ଣାଟକ ଭଳି ରାଜ୍ୟରେ କାରୋନା ଭୟଙ୍କର ରୂପ 
ଧାରଣ କରିଥୁଲା | ସମସ୍ତେ ଭାବିଥୂଲେ, ଆମ ରାଜ୍ୟକୁ ଆଉ କରୋନା ଆସିବ ନାହିଁ | 
ତଥାପି ଓଡ଼ିଶା ସରକାର ଏଥୂପ୍ରତି ସତର୍କ ରହିଥ୍‌ଲେ | ପଡ଼ୋଶୀ ରାଜ୍ୟ ସୀମାରେ 
କଟକଣା ଜାରିକଲେ {| ସୀମାନ୍ତ ଜିଲ୍ଲା ଗୁଡ଼ିକରେ କଡ଼ା ଆଇନ ଲଗାଇଲେ ! ଏସବୁ 
ସତ୍ବେ ଧୀରେ ଧୀରେ କରୋନା ଭୂତାଣୁ ସମଗ୍ର ରାଜ୍ୟରେ ନିଜର ଉପସ୍ଥିତି ଜାହିର 
କଲା | ଅଳ୍ପ କେତେଟା ଦିନ ମଧ୍ଯରେ ଓଡ଼ିଶାର ରାଜଧାନୀ କରୋନାର କେନ୍ଦ୍ର୍ଥଳୀ 
ପାଲଟିଗଲା | ଫଳରେ ଚାରିଆଡ଼େ ଆତଙ୍କ ଖେଳିଗଲା | କେବଳ ଭୟର ବାତାବରଣ 
ନୁହେଁ, ଏହା ଏକ ମହାମାରୀର ରୂପ ଧାରଣ କରି ପ୍ରତିଦିନ ନୂଆ ନୂଆ ସଂକ୍ରମିତ 
ରୋଗୀଙ୍କର ସଂଖ୍ଯା ବୃଦ୍ଧି ପାଇବାରେ ଲାଗିଲା | ଅବ୍ଯବସ୍ଥିତ କୋଭିଡ଼ 
ହସପିଟାଲରେ ରୋଗୀଙ୍କର ଚିକିତ୍ସା ଠିକ ଭାବରେ ହେଇ ନ ପାରିବାରୁ ମୃତ୍ୟୁ ସଂଖ୍ୟା 
ମଧ୍ଯ ଦିନକୁ ଦିନ ଚନ୍ଦ୍ରକଳା ପରି ବୃଦ୍ଧି ପାଇଲା | ଜୀବନ ରକ୍ଷା ଉଦ୍ଦେଶ୍ୟରେ ଏବଂ ଭଲ 
ଚିକିତ୍ସା ପାଇବା ଆଶାରେ ବିଭିନ୍ନ ଅଞ୍ଚଳରୁ ରୋଗୀ ଆସି ଡାକ୍ତରଖାନରେ ଭିଡ଼ 


= ———————— 
Source: Author, Digitized by PPRACHIN, SOA 


ଜମେଇଲେ | ଫଳରେ ସ୍ଥାନୀୟ ରୋଗୀଙ୍କ ପାଇଁ ଆଉ ଭେଣ୍ଟିଲେଟର ଥୁବା ବେଡ଼ର 
ଅଭାବ ଘଟିଲା | କେହି ଆଶଙ୍କା କରି ନଥ୍‌ବା ରୋଗୀସଂଖ୍ୟା ବୃଦ୍ଧି ପାଇବାରୁ ଅନେକ 
ଅସହାୟ ଲୋକ ଅକାଳରେ ମୃତ୍ୟୁ ମୁଖରେ ପଡ଼ିଲେ | ଲକଡାଉନ ଭଳି ଅପ୍ରୀତିକର 
ନିୟମ ଲଗାଇବାକୁ ସରକାର ବାଧ୍ଯହେଲେ | ବେଳକୁବଵବେଳେ ପରିସ୍ଥିତି ଅଣାୟତ 
ହେବାରୁ ସରକାର କରୋନା ରୋଗର ବାହକ ଅମାନିଆମାନଙ୍କ ଉପରେ କଡ଼ା 
ଆଭିମୁଖ୍ୟ ଗ୍ରହଣ କଲେ | ଜୋରିମାନା ସହିତ ଠେଙ୍ଗା ପାହାରକୁ ପୁଲିସ ବାହିନୀ 
ଆପଣେଇଲେ | ତଥାପି କେତେକ ଚତୁର ବଦମାସ ଅମାନିଆଁ ହୋଇ କାରୋନା 
ରୋଗକୁ ବେଖାତିର କରି ଭୂତାଣୁ ସ୍ଥାନାନ୍ତର କରିବାରେ ଲାଗି ରହିଲେ | ପ୍ରତିଦିନ 
ରାତି ପାହିଁଲେ- ନୂଆ ଦୁଃଖଦାୟକ ଖବର ଶୁଣିବାକୁ ମିଳିଲା | ଏହିଭଳି ପରିସ୍ଥିତିରେ 
ଟୀକା ନେବାପାଇଁ ଅଧ୍ଵକ ଲୋକ ବ୍ୟାକୁଳ ହେଲେ | ବିଶ୍ୃଙ୍ଖଳିତ ଅବସ୍ଥାରେ 
ଲୋକଗହଳି କରି ସେମାନେ ନିଜେ ବି ସଂକ୍ରମିତ ହେବାରେ ଲାଗିଲେ | ପ୍ରକୃତରେ 
ସେମାନେ ଟୀକା ନେବାପାଇଁ ଯାଇ କରୋନା ଭୂତାଣୁକୁ ଧରି ଘରେ ପହଞ୍ଚିଲେ | 

ଆମ୍ମ-ମନ୍ତ୍ରନ: ଭାଗ-9 


ମୋର ଅଭିନୟ ଜୀବନ : 


ମୋର ଅଜା ଦାଶରଥୁ ରାଉତ କନିକା ରାଣୀଙ୍କ ପ୍ରତିଷ୍ଠିତ ରାହାସ ପାର୍ଟିରେ 
ଯଶୋଦା ଭୂମିକାରେ ଅଭିନୟ କରି ବେଶ ସ୍ବନାମ ଅର୍ଜନ କରିଥୂଲେ | ଏକଥା ମୁଁ 
କେବଳ ଶୁଣିଥୁଲି | ମୋ ମାମୁ ନରହରି ରାଉତ ଏବଂ ମୋ ବୋଉ ସୁବର୍ଣ୍ଣ ଦେବୀ ମଧ୍ଯ 
ହାରମୋନିୟମରେ ଓଡ଼ିଶୀ ଗୀତ ଗାଉଥୂଲେ | ଆମ ଗାଆଁରେ ନାଟୁଆ ଦାଦା 
ଲକ୍ଷ୍ମୀଧର ପ୍ରତିବର୍ଷ ଡ୍ରାମୀର ଆୟୋଜନ କରନ୍ତି | ମୋର ଭାଇମାନେ ସେଥୁରେ ଅଂଶ 
ଗ୍ରହଣ କରନ୍ତି | ଏ'ସବୁ ଅତି ଛୋଟବେଳୁ ମୁଁ ଦେଖ ଆସୁଥୁଲି | ଜାଏମାଲବ ମଧ୍ଯ 
ଇଂରାଜୀ ବିଦ୍ୟାଳୟ, ଜାଗୁଳାଇପଡ଼ାରେ ଷଷ୍ଠଶ୍ରେଣୀରେ ପାଠ ପଢୁଥୁବା ସମୟରେ 
ମୁଁ ମଧ୍ଯ ନାଟକରେ ଅଂଶ ଗ୍ରହଣ କରିବାର ସୁଯୋଗ ପାଇଥ୍‌ୁଲି | ପ୍ରଥମେ ଜଣେ ଯୁବକ 
ଭୂମିକାରେ ଓ ପରେ ଧୃତରାଷ୍ଟ୍ରଙ୍କ ପତ୍ନୀ ଗାନ୍ଧାରୀ ଭୂମିକାରେ ଅଭିନୟ କରିଥୁଲି | 
ଏହା ମୋତେ ସାହିତ୍ୟ, ସଂସ୍କୃତି ଓ ନାଟ୍ୟ ଜଗତକୁ ଟାଣି ନେଉଥୁଲା | ଗାଆଁରେ 
ହେଉଥୁ୍‌ବା ପାଲା ପ୍ରତି ମୁଁ ଆକର୍ଷିତ ହୋଇ ଜଣେ ପାଲା ଗାୟକ ହେବାର ସ୍ଵପ୍ନ ବି 
ଦେଖୁଥୁଲି | କେତେଜଣ ପିଲାଙ୍କୁ ଏକଜୁଟ କରି ନିଜେ ପାଲା ପରିବେଷଣ ବି 
କରିବାକୁ ଚେଷ୍ଟା କରିଥୁଲି | ରାମାୟଣ କାହାଣୀକୁ ନେଇ ନିଜେ ଛୋଟ ନାଟିକା ଲେଖୁ 
କେତେଜଣ ପିଲାଙ୍କୁ ନେଇ ଶିଖାଉଥୁଲି | କିନ୍ତୁ ସେ ସବୁ ଥଲା-ପିଲାଦିନର ଖେଳ 
ସଙ୍ଗେ ସମାନ | ଏ'ସବୁ ବିଷୟ ମୁଁ ମୋର ସୃଜନ ସଂଳାପ ପୁସ୍ତକରେ ବିସ୍ତୃତ ଭାବେ 
ବର୍ଣ୍ଣନା କରିଛି | ବୟସ ବଢ଼ିବା ପରେ ଆଉ ସେଭଳି ସୁଯୋଗ ପାଇପାରି ନଥୁଲି | 
1975-76 ମସିହା ବେଳକୁ ମୁଁ ବାଲିମେଳାରେ ଥ୍ଲି | ମୋ ମନରେ ଜମି ରହିଥୁବା 
ନାଟ୍ୟପ୍ରବୃତ୍ତି ପୁଣି ଜାଗି ଉଠିଲା | 'ପ୍ରଥମ ସହିଦ' ନାମକ ଗୀତିନାଟ୍ୟ ରଚନା କରି 
ସ୍ଥାନୀୟ ବିଦ୍ୟାଳୟର ଛାତ୍ରଛାତ୍ରୀମାନଙ୍କ ଗହଣରେ ସଫଳତାର ସହିତ ପରିବେଷଣ 
କରାଇ ପାରିଥ୍‌ଲି | ସେଥୂରେ ମୁଁ ଜଣେ ଘାତକ ଭୂମିକାରେ ଅଭିନୟ କରିବାର 
ସୁଯୋଗ ପାଇଥ୍‌ଲି | ପରବର୍ଭୀ ସମୟରେ ଗୀତିନାଟ୍ୟ 'ବାଜିରାଉତ' ରଚନା କରି 
ମଞ୍ଚସ୍ଥ କରାଇ ପାରିଥ୍‌ଲି | 'କଳାପାହାଡ଼ା କାହାଣୀ ଉପରେ ଆଧାରିତ ନାଟିକା 
'କଳାଚାନ୍ଦୀ ନାମକ ଗୀତିନାଟ୍ୟ ଲେଖୁଥୁଲି, କିନ୍ତୁ ତାହା କେଉଁଠି କେବେ ମଞ୍ଚସ୍ଥ 

ହୋଇପାରିଲା ନାହିଁ | ଅବଶ୍ୟ ତାହା ମୋର ସଂପାଦିତ ଶିଶୁ ପତ୍ରିକା 'ଶିଶୁନୟନ' 
ପୃଷ୍ଠାରେ ପ୍ରକାଶିତ ହୋଇଥଲା | ତା'ପରେ ମୁଁ ଗୀତିନାଟ୍ୟ 'ଆଖଣ୍ଡଳମଣି' ଓ 
ବେତାର ନାଟକ 'ଆଖଣ୍ଡମଣି' ରଚନା କରି ତାକୁ ଆକାଶବାଣୀ ଜୟପୁର କେନ୍ଦ୍ରକୁ 
ପ୍ରେରଣ କରିଥ୍ବଲି | ଆକାଶବାଣୀରେ 'ଆଖଣ୍ଡଳମଣି' ନାଟକଟି ଉଦୟ ଶଙ୍କର 
ଜାନୀଙ୍କ ପ୍ରଯୋଜନାରେ ପ୍ରସାରିତ ହୋଇଥଲା | ଏଥୁପାଇଁ ମୁଁ ଜୀବନର ପ୍ରଥମ ଥର 
ପାଇଁ ନାଟକ ଲେଖୁ 300 ଟଙ୍କା ପାଇଥ୍‌ଲି | ଏଥୁରେ ଉତ୍ସାହିତ ହୋଇ ଆଉ ଗୋଟିଏ 
ସାମାଜିକ ନାଟକ 'ବିଧାତାର ଘଟସୂତ୍ର ରଚନା କରି ଆକାଶବାଣୀ କେନ୍ଦ୍ରକୁ ପ୍ରେରଣ 
କରିଥୁଲି, ସେଇଟା ଥୂଲା-ମୋର ପ୍ରଥମ ମୌଳିକ ପୂର୍ଣ୍ଣାଙ୍ଗ ନାଟକ | କିନ୍ତୁ ଦୁର୍ଭାଗ୍ୟର 
କଥା, ତାହା ପ୍ରଯୋଜକ କୁଞ୍ଜବିହାରୀ ନନ୍ଦଙ୍କ ହାତରେ ପଡ଼ିଗଲା | ମୁଁ ଶୁଣିଥୁଲି, 
ଅନୁଭବ ବି କରିଥୁଲି-ସେ କିଛି ଟଙ୍କା ନ ପାଇଲେ, କାହାରି ନାଟକକୁ ପ୍ରଚାର କରାଇ 
ଦିଅନ୍ତି ନାହିଁ| ସେ ତ ମୋତେ ସେତେବେଳକୁ ଚିହ୍ନି ନଥୂଲେ, ତେଣୁ ମୋର ନାଟକ 
ସେଇଠି ପଡ଼ି ରହିଲା | ବହୁ ପରିଶ୍ରମ ଓ ନିଷ୍ଠାର ସହିତ ଲେଖୁଥ୍‌ବା ନାଟକଟି 
ଜୀବନ୍ୟାସ ପାଇ ନ ପାରିବାରୁ ମୁଁ ହତୋତ୍ସାହ ହୋଇ ବଡ଼ମାନଙ୍କ ପାଇଁ ସାଧାରଣ 
ସାମାଜିକ ମୌଳିକ ନାଟକ ଲେଖାରୁ ବିରତ ରହିଯାଇଥୁଲି | ପିଲାମାନଙ୍କ 
ଉଦେଶ୍ୟରେ ବିଭିନ୍ନ କାହାଣୀକୁ ନେଇ ଗୀତିନାଟ୍ୟ ଓ ନାଟିକା ଲେଖ୍‌ ବିଦ୍ୟାଳୟର 
ଛାତ୍ରଛାତ୍ରୀଙ୍କ ଦ୍ବାରା ଶିଶୁ-କାର୍ଯ୍ୟକ୍ରମରେ ଆକାଶବାଣୀ ଜୟପୁର କେନ୍ଦ୍ରରେ 
ମାଗଣାରେ ପ୍ରଚାରିତ କରିବାରେ ଲାଗିଲି | 


1989 ମସିହାରେ ମୁଁ ଆକାଶବାଣୀ ସମ୍ବଲପୁର କେନ୍ଦ୍ରରେ କାର୍ଯ୍ୟକ୍ରମ 
ନିଷ୍ପାଦକ ପଦବୀରେ ନିଯୁକ୍ତି ପାଇଲି | ମହିଳା ଓ ଶିଶୁ ବିଭାଗର ପ୍ରଯୋଜକ ଭାବେ 
ସଂଘ ଲୋକସେବା ଆୟୋଗ ମୋତେ ନିଯୁକ୍ତି ପ୍ରଦାନ କରିଥୂଲେ | କିନ୍ତୁ ମୋତେ 
ସ୍ଥାନୀୟ ପ୍ରଶାସକ ବିଭିନ୍ନ ବିଭାଗର ଅଧ୍‌କାରୀ ଭାବେ ଦାୟିତ୍ଵ ବହନ କରିବାକୁ 
ନିର୍ଦ୍ଦେଶ ଦେଇଥୁଲେ | କିଛି ବର୍ଷପରେ ମୁଁ ମୋର ରୁଚିର ଏବଂ ନିଜର ଶିଶୁ ବିଭାଗ 
ଦାୟିତ୍ଵ ପାଇଲି | ଅନ୍ଯମାନଙ୍କୁ ଲେଖେଇବା ଓ ଅନ୍ୟମାନଙ୍କ ଦ୍ବାରା ନାଟକ 
ପରିବେଷଣ କରାଇବା ହେଉଛି, ଆକାଶବାଣୀର ମୌଳିକ ଧର୍ମ | ନିଜର ଲେଖାକୁ 
ଗୁରୁତ୍ଵ ନଦେଇ ଅନ୍ୟମାନଙ୍କୁ ପ୍ରସୋହିତ କରିବା ହେଉଛି, ଆମର କଉଁବ୍ୟ | ଏକଥାକୁ 
ମୁଁ ଅନୁଭବ କରି ନିଜର ସର୍ଜନାକୁ ଉପେକ୍ଷା କରି ଚାଲିଥୂଲି | ଥରେ ଆମର ନିର୍ଦ୍ଦେଶକ 
ଅଭୟ କୁମାର ପାଢ଼ୀ ମୋତେ ପରାମର୍ଶ ଦେଇ କହିଲେ-"ପିଲାମାନେ ନାଟକ 

ମାଧ୍ଯମରେ ଶିକ୍ଷାକୁ ସହଜରେ ଗ୍ରହଣ କରନ୍ତି, ତେଣୁ ପ୍ରତି ସପ୍ତାହରେ କେବଳ ଗପ 
କବିତା ବା ଶିକ୍ଷଣୀୟ ଆଲୋଚନା ଦେଲେ ଚଳିବ ନାହିଁ ଆପଣ ଜଣେ ଲେଖକ ଓ 
ଶିଶୁ କାର୍ଯ୍ୟକ୍ରମର ପ୍ରଯୋଜକ ହେଇଥୁ୍‌ବାରୁ ପ୍ରତିମାସରେ ଆପଣ ଗୋଟାଏ 
ଲୋକକଥା, ପୁରାଣକଥା ବା ସାମାଜିକ କଥାକୁ ନେଇ ନିଜେ ନାଟକ ଲେଖ୍‌ ଶିଶୁ 
କଳାକାରମାନଙ୍କ ଦ୍ବାରା ପରିବେଷଣ କରନ୍ତୁ, ସେଥୂରୁ ଅନ୍ୟ ଲେଖକମାନେ ଉତ୍ସାହିତ 
ହୋଇ ଲେଖୁବା ଆରମ୍ଭ କରିବେ |” 


ନିର୍ଦ୍ଦେଶକଙ୍କ ପରାମର୍ଶ ଅନୁସାରେ ମୁଁ ପ୍ରତିମାସ ଗୋଟାଏ ଶିଶୁ-ନାଟକ 
ଲେଖ୍ଵ ପ୍ରଯୋଜନା କରି ପ୍ରଚାର ବି କରୁଥୁଲି | ଫଳରେ ବର୍ଷକ ମଧ୍ୟରେ ମୋର ବାରଟି 
ଶିଶୁନାଟକ ଆକାଶବାଣୀ ସମ୍ବଲପୁର କେନ୍ଦ୍ରରେ ପ୍ରଚାରିତ ହୋଇପାରିଥ୍‌ଲା | 
ଏଥ୍‌ପାଇଁ ଅନେକ ନୂତନ ଶିଶୁ କଳାକାର ପ୍ରବେଶ କରିବାର ସୁଯୋଗ ମଧ୍ଯ 
ପାଇଥ୍‌ଲେ, ସତ କିନ୍ତୁ ମୁଁ ନାଟ୍ୟ ନିର୍ଦ୍ଦେଶନା ଦେଉଥ୍‌ଲି ସିନା କେବେ ଏଥୁରେ ଅଂଶ 
ଗ୍ରହଣ କରିବାର ସୁଯୋଗ ନେଇ ନଥୁଲି | 


ବିଜ୍ଞାନ ଭିତ୍ତିକ ଧାରାବାହିକ 'ମାନବର କ୍ରମ ବିକାଶ' କାର୍ଯ୍ୟକ୍ରମ ପାଇଁ 
ମୋତେ ପ୍ରତି ସପ୍ତାହରେ ବିଜ୍ଞାନ ନାଟିକା ଲେଖୁବାକୁ ଓ ପ୍ରଯୋଜନା କରିବାକୁ 
ପଡ଼ୁଥୁଲା | ଏହା ଥୁଲା ବିଶ୍ବର ସର୍ବ ପ୍ରଥମ ଦୀର୍ଘତମ ଧାରାବାହିକ ବିଜ୍ଞାନ ନାଟିକା | 
ସେଥ୍‌ରେ ଜୟରାମ ମୁଣ୍ଡା ଓ ଲକ୍ଷ୍ମଣ ପଣ୍ଡା ମୋତେ ସହାୟତା କରିଥଲେ | 


ସେହି ସମୟରେ ଗୁଣାନିଧ୍ଵ ଛୋଟରାୟ ଧାରାବାହିକ ନାଟକ ପ୍ରଯୋଜନା 
ଦାୟିତ୍ବରେ ଥା'ନ୍ତି, ପ୍ରାୟ ପ୍ରତ୍ୟେକ ନାଟକ ଓ ସଙ୍ଗୀତ କାର୍ଯ୍ୟକ୍ରମରେ ଅଂଶ ଗ୍ରହଣ 
କରିବା ପାଇଁ ଆକାଶବାଣୀର ଅଡିସନ ବୋର୍ଡଡ୍ରାରା ସ୍ବୀକୃତି ଆବଶ୍ୟକ ହୋଇଥାଏ | 
ମୁଁ କେବେ ବି ଅଡ଼ିସନ ବୋର୍ଡର ସମ୍ମୁଖୀନ ହୋଇ ନ ଥ୍‌ବାରୁ ଅନ୍ୟମାନଙ୍କ ଭଳି 
କୌଣସି ନାଟକରେ ଅଂଶ ଗ୍ରହଣ କରିପାରେନାହିଁ | ମୁଁ ଆକାଶବାଣୀର ସ୍ତରୀକୃତି ପ୍ରାପ୍ତ 
କଳାକାର ନ ଥୁଲି | କିନ୍ତୁ ନିହାତି ଦରକାର ଓ ଅଚଳ ଅବସ୍ଥାକୁ ଦୂର କରିବାକୁ ମୋତେ 
ଛୋଟରାୟବାବୁ ତାଙ୍କ ନାଟକରେ ଛୋଟଛୋଟ ଭୂମିକାରେ ଅଭିନୟ କରିବାକୁ 
ସୁଯୋଗ ଦେଉଥ୍‌ଲେ | ବିଭିନ୍ନ ହାସ୍ୟରସ, କୌତୁକପୂର୍ଣ୍ଣ ଭୂମିକାରେ ଅଭିନୟ 
କରିବାକୁ ଆଗ୍ରହଥ୍‌ବା ସତ୍ତେ ଉଚ୍ଚପଦବୀରେ ଅବସ୍ଥାପିତ ହେବା ପରଠାରୁ ମୋତେ 
ସେଥୁରୁ ଦୂରେଇ ରହିବାକୁ ପଡ଼ୁଥୁଲା | 

ପରବର୍ଭୀ ସମୟରେ ମୁଁ ଅନେକଗୁଡ଼ିଏ ନାଟକ ଲେଖୁଛି | ପୁସ୍ତକ ଆକାରରେ 
ତାହା ପ୍ରକାଶ ପାଇ ପାଠକୀୟ ସ୍ବୀକୃତି ଲାଭ କରିଛି | ରାଜା ରାମମୋହନ ରାୟ 
ଲାଇବ୍ରେରୀ ଯୋଜନାରେ କ୍ରୟ କରାଯାଇଛି | ବିଭିନ୍ନ ଆକାଶବାଣୀ କେନ୍ଦ୍ରରେ ପ୍ରାୟ 
କୋଡ଼ିଏଟି ବିଭିନ୍ନ ସ୍ବାଦର ନାଟକ ପରିବେଷିତ ହୋଇପାରିଛି | ଆମ ରାଜ୍ୟର ବିଭିନ୍ନ 
ସ୍ଥାନରେ ତଥା ଆମେରିକାର ନାଟକ ଉତ୍ସବରେ ମୋର ଅନେକ ଗୁଡ଼ିଏ ଛୋଟ-ବଡ଼ 
ନାଟକ ମଞ୍ଚସ୍ଥ ହୋଇଛି | ବିଷୁବ ମିଳନ ଉତ୍ସବରେ 2015 ମସିହାରେ ଶ୍ରେଷ୍ଠ 
ନାଟ୍ୟକାର ଭାବେ 'ଜଷ୍ଟିସ ହରିହର ମହାପାତ୍ର ସ୍ମାରକୀ ନାଟ୍ୟ-ସାହିତ୍ୟ ପୁରସ୍କାର' 
ଲାଭ କରଛି ସିନା କିନ୍ଧୁ ମୁଁ ଆଉ କେଵେ ନିଜେ କେଉଁଥ୍‌ରେ ଅଭିନୟ କରିବାର 
ସୁଯୋଗ ନେଇନାହିଁ କିମ୍ବା ପାଇନାହିଁ | 

ଆମ୍ଭ-ମନ୍ଦ୍ନ: ଭାଗ-10 
ପାଗଳ ପାଠକ 


କୋଡ଼ିଏ ବର୍ଷ ତଳର କଥା | ମୁଁ ସେତେବେଳେ ଆକାଶବାଣୀ ରାଉଚକେଲା 
କେନ୍ଦ୍ରମୁଖ୍ୟ ଭାବେ କାର୍ଯ୍ୟ କରୁଥାଏ | ଆକାଶବାଣୀ କଲୋନୀରେ ସରକାରୀ ଘାରେ 
ରହୁଥାଏ | ମୋର ବ୍ୟକ୍ତିଗତ ରୁଚି ଅନୁସାରେ ମୁଁ ଆଖପାଖରେ ରହୁଥ୍ଵବା ପ୍ରାୟ 
ଲୋକଙ୍କ ସହିତ ଅତି ଘନିଷ୍ଠ ଭାବେ ମିଳାମିଶା କରୁଥଲି | ଅବସର ସମୟରେ 
ତାଙ୍କଘରେ ବସି ଗପକରେ | ସେମାନେ ବି ଆସି ଆମଘରେ ବେଶ ମଜାରେ ଗପସପ 
କରି ଆନନ୍ଦ ଲାଭ କରିନ୍ତି | ଆମ କଲୋନୀକୁ ଲାଗି ନୂଆକରି ଗୋଟାଏ ନୂଆ 
ବେସରକାରୀ କଲୋନୀ ଗଢ଼ି ଉଠୁଥାଏ | ସେଥ୍‌ରେ ଜଣେ ଅବସର ପ୍ରାପ୍ତ 
ସ୍ଥଳବାହିନୀର କର୍ଣ୍ଣେଲ ପଲେଇବାବୁ ରାହୁଥା'ନ୍ତି | ପ୍ରତିଦିନ ତାଙ୍କ ସହିତ ମୋର 
ସାକ୍ଷାତ ହୁଏ | ବେଶ ଖୋଲା ମନରେ ଆମେ ଦେଶ-ବିଦେଶର କଥାହେଉ | ନିଜର 
ଅନୁଭୂତି ଅଭିଜ୍ଞତା ପରସ୍ପର ମଧ୍ଯରେ ଆଦାନ ପ୍ରଦାନ କରିଥାଉଁ | 


କର୍ଣ୍ଣେଲ ପଲେଇଙ୍କ ପାଖଘର ପଡ଼ିଶାରେ ହରିୟାଣା ରାଜ୍ୟର ଜଣେ 
ଡେଙ୍ଗାଲୋକ ଏକୁଟିଆ ରହନ୍ତି | ସେ ରାଉରକେଲା ଇସ୍ପାତ କାରଖାନାରେ ଚାକିରି 
କରୁଥ୍‌ଲେ | ଅବସର ନେଇ ମଧ୍ଯ ନିଜର ପୁରୁଣା ସ୍କୁଟରରେ ନିୟମିତ ଠିକ ଦଶଟା 
ବେଳକୁ ଘରୁ ବାହାରି ଯାଆନ୍ତି | ସନ୍ଧ୍ୟା ସମୟରେ ନିୟମିତ ଘରକୁ ଫେରି ତୃରନ୍ତ 
ଦାଣ୍ଡ ଦୁଆର ବନ୍ଦ କରିଦେଇ ଭିତରେ ରହନ୍ତି | ସେ କାହାରି ସହିତ ମିଳାମିଶା କରୁ ନ 
ଥିବାରୁ ଆଖପାଖ ଲୋକେ ତାଙ୍କ ବିଷୟରେ କେହି କିଛି କହି ପାରନ୍ତି ନାହିଁ | ସେ 
କାହାରି ସହିତ କେବେ କଥା ହେବାର ମୁଁ ଦେଖୁନାହିଁ | ମୁଁ କର୍ଣ୍ଣେଲ ପଲେଇଙ୍କ ଘରକୁ 
ଗଲେ, ତାଙ୍କ ବିଷୟରେ କିଛି ଜାଣିବାକୁ ଇଚ୍ଛା କରେ, ଘର ଭିତରକୁ ଟିକେ 
ଚାହିଁରହେ | ଘର ଭିତରେ ପ୍ରାୟ ସବୁବେଳେ ଟିଭି ଚାଲୁଥାଏ | ସେ ଲୋକଟି ଏପଟ 

ସେପଟ ହେଉଥୂବାର ଦେଖାଯାଏ | କେହି କେହି ଅନୁମାନ କରି କହନ୍ତି, ତାଙ୍କର 
ପରିବାର ନାହିଁ | ସେ ଜଣେ ପୁସ୍ତକପ୍ରେମୀ ହେଇଥ୍‌ବାରୁ ପୁଳାଏ ଲେଖା ବହି 
ବଜାରରୁ କିଣି ଆଣି ଦିନରାତି ତାକୁ ପଢ଼ନ୍ତି | ତାଙ୍କର ଏହି ଭଲ ଅଭ୍ୟାସ ଥୁବାକଥା 
ଶୁଣି ମୋ ମନ ଉତଫୁଲ୍ଲିତ ହେଇଯାଏ | ମୁଁ ଭାବେ ଯାହାହେଉ, ସେ ଲୋକଟି ନିଶ୍ଚୟ 
ଭଲ ମଣିଷ ହେଇଥ୍ବବେ | 


ହଠାତ ଦିନେ ସେହିବାଟ ଦେଇ ଯାଉଥୁଲି, ତାଙ୍କ ଘର ଭିତରକୁ ଟିକେ ଚାହିଁ 
ଝରକାରେ ବେଖୁଲି, ତାଙ୍କର ଟିଭି ସବୁଦିନ ପରି ଚାଲିଛି | ସେ ଚଟାଣରେ ପଡ଼ି 
ରହିଛନ୍ତି | ମୋ ମନରେ ସନ୍ଦେହ ଆସିଲା | ତରବର ହେଇ ମୁଁ କର୍ଣ୍ଣେଲ ପଲେଇଙ୍କୁ 
ଏକଥା ଜଣେଇଲି | ସେ ଆସି ଭଲକରି ଦେଖୁ ପୁଲିସକୁ ଫୋନକଲେ | ପୁଲିସ ଘର 
କବାଟ ତାଡ଼ି ଦେଖୁଲେ, ଲୋକଟି କାଲିଠାରୁ ମରି ପଡ଼ିଛନ୍ତି | ସନ୍ଧାନ ନେଇ ସେ ଘର 
ମାଲିକଙ୍କୁ ଡକାଇଲେ | ଶବକୁ ଡାକ୍ତରଖାନା ନିଆଗଲା | ଘର ମାଲିକ ତାଙ୍କର 
ହରିୟାଣାରେ ଥ୍‌ବା ସଂପର୍କୀୟଙ୍କୁ ଡକାଇଲେ | ତା' ପରଦିନ ଜଣା ପଡ଼ିଲା, 
ଲୋକଜଣକ ହୁଦଘାତରେ ମରିଛନ୍ତି | ସଂପର୍କୀୟମାନେ ଆସି ତାଙ୍କର ଦରକାରୀ 
ଜିନିଷତକ ନେଇ ଚାଲିଗଲେ ଗଲେ | ଘର ଭିତରେ ଥୂବା ପାଞ୍ଚଟା ବଡ଼ ଆଲମୀରାରେ 
ଭର୍ଭି ହୋଇଥୁବା ପୁସ୍ତକକୁ ସେମାନେ ପାଖରେ ଥୁବା ଖାଲି ଜାଗାରେ ଗଦା କରିଦେଇ 
ଭଡ଼ାଘର ଖାଲିକରି ଯାଇଥୁଲେ | ସକାନୁ ସକାନୁ ମୋ ସହିତ କଣ୍ଣ୍ତେଲ ପଲେଇ ସେ 
ପୁସ୍ତକଗୁଡ଼ିକୁ ଦେଖୁଲୁ | କେତେଟା ଗାଇ ଦୁଇ-ଚାରିଖଣ୍ଡ ବହି ଚିରି-ଫାଡ଼ି ଖାଉଥୂଲେ | 
ଆମେ କୌତୁହଳୀ ମନରେ ସେ ପୁସ୍ତକଗୁଡ଼ିକୁ ଉଠେଇ ଦେଖୁଲୁ, ସେଗୁଡ଼ିକ ଅତି 
ଯତ୍ନରେ ସାଇତାହେଇ ରହିଥୁବାରୁ ନୂଆ ଭଳି ଲାଗୁଛି | ସେଥ୍‌ରେ ସମସ୍ତ ପ୍ରକାର 
ଇଞ୍ଜିନିୟରିଂ, ମେଡ଼ିକାଲ, ଉଚ୍ଚମାନର ଉପନ୍ୟାସ ଓ ବିଭିନ୍ନ ପ୍ରକାର ମୂଲ୍ୟବାନ 
ଇଂରାଜୀ ଓ ହିନ୍ଦୀରେ ଲିଷ୍ଵତ ପୁସ୍ତକ ରହିଥୁଲା | କର୍ଣ୍ତେଲ ପଲେଇ ଜଣେ ପୁସ୍ତକ 
ପ୍ରେମୀ ବୋଲି ମୁଁ ଜାଣିଥ୍ଲି | ମୁଁ ଜଣେ ଲେଖକ ହେଇଥ୍‌ବାରୁ ପୁସ୍ତକ ପ୍ରତି ମୋର 

ଯଥେଷ୍ଟ ସମ୍ମାନ ରହିଛି | ଏଭଳି ମୂଲ୍ୟବାନ ପୁସ୍ତକକୁ ଏମିତି ବାହାରେ ପଡ଼ିଥୂବା 
ଦେଖ୍‌ ଆମକୁ ବହୁତ ବାଧୂଲା | 


ଆମେ ଦୁହେଁ କଥାହେଇ ସ୍ଥିରକଲୁ, କୌଣସି ବଡ଼ ଲାଇବ୍ରେରୀକୁ ଅନୁରୋଧ 
କଲେ, ସେମାନେ ଏଗୁଡ଼ିକୁ ନେଇ ସଂରକ୍ଷଣ କରି ରଖୁପାରିବେ | ଇସ୍ତାତ 
କାରଖାନାର ଗୋଟାଏ ବଡ଼ ଲାଇବ୍ରେରୀ ଅଛି, ମୁଁ ଯାଇ ତାଙ୍କ ମୁଖ୍ୟ ପରିଚାଳକ 
ଆଚାର୍ଯ୍ୟବାବୁଙ୍କୁ ଦେଖାକରି ପୁସ୍ତକ ଗୁଡ଼ିକୁ ନେଇଯିବାକୁ ଅନୁରୋଧ କଳି | ସେ 
କହିଲେ-"ଏତେଗୁଡ଼ାଏ ପୁସ୍ତକକୁ ଆଣିଲେ, ଏବେ ତାକୁ ରେଜିଷ୍ଟରରେ ଉଠାଇବା 
କାମ କରିବ କିଏ ? ପୁଣି ଏତେ ବହିକୁ ଆଣିବାକୁ ଗାଡ଼ିଦେବ କିଏ ? ଆପଣ 
କାରଖାନା ମୁଖ୍ୟଙ୍କ ସହିତ କଥା ହୁଅନ୍ତୁ |" 


ମୁଁ ପୁଣି କାରଖାନାର ସୁଚନା ଅଧ୍କାରୀଙ୍କୁ ସବୁକଥା କହିଲି | ସେ କହିଲେ- 
"ଆପଣ ଯଦି ଗାଡ଼ିକରି ସେ ପୁସ୍ତକଗୁଡିକୁ ଆଣି ଲାଇବ୍ରେରୀରେ ପହଞ୍ଚାଇ 
ଦେଇପାରିବେ, ତେବେ ମୁଁ ଅନ୍ୟକାମ କରାଇ ଦେଇପାରିବି | ତାଙ୍କ କଥାରେ 
ରାଜିହୋଇ ମୁଁ ପୁସ୍ତକଗୁଡ଼ିକୁ ନେଇ ଲାଇବ୍ରେରୀରେ ପହଞ୍ଚାଇ ଦେଲି ସତ, କିନ୍ତୁ 
ସେଗୁଡ଼ିକ ଠିକ ଭାବରେ ଉପଯୁକ୍ତ ସ୍ଥାନରେ ରହି ପାରିଲା କି ନାହିଁ, ସେକଥା ମୁଁ ଆଉ 
ଜାଣି ପାରିଲି ନାହିଁ| 

ଆମ୍ମ-ମନ୍ଷନ: ଭାଗ-11 
ତମେ କିଛି ଜାଣିନା : 


ବେଳେବେଳେ ନିଜକଥାକୁ କାହା ଆଗରେ ଖୋଲା ମନରେ କହିବାକୁ 
ସଙ୍କୋଚ ଲାଗେ | ସତ୍ୟକୁ ପ୍ରକାଶ କରିବାକୁ ଆମେ କୁଣ୍ଠାବୋଧ କରିଥାଉଁ | କିନ୍ତୁ 
ଆତ୍ମଜୀବନୀ ଲେଖୁଥ୍‌ବା ଲୋକ ଯଦି ସତ୍ୟକୁ ଚାପି ଦିଅନ୍ତି ତେବେ ତାହା ପୂର୍ଣ୍ଣାଙ୍ଗ 
ହୋଇପାରେନା | ଲେଖକର ଅବର୍ଭମାନରେ ସେହିକଥାର ଖୁଅକୁ ଧରି ଅନ୍ୟକେହି 
ବିକୃତ ଭାବରେ ସମାଲୋଚନା କରିପାରନ୍ତି | ଅବଶ୍ୟ ସତ୍ୟଟି ଯେତେ କଟୁହେଲେ 
ବି ତାହା ତାଙ୍କର ବ୍ୟକ୍ତିତ୍ବକୁ ଉଜ୍ଜଳ କରି ରଖୁଥାଏ | ପ୍ରତ୍ୟେକ ମଣିଷ ଜୀବନରେ 
ଅନେକ ଅକୁହା ଯନ୍ତ୍ରଣା ଲୁଚି ରହିଯାଇଥାଏ | ଯାହାକୁ ସେ ସହଜରେ ପ୍ରକାଶ 
କରିପାରନ୍ତି ନାହିଁ | ଅବଶ୍ୟ କେତେକ ଲେଖକ ନିଜ କାହାଣୀକୁ ବ୍ୟଙ୍ଗ ବା 
ରମ୍ୟରଚନା ମାଧ୍ୟମରେ ଏବଂ ଗଳ୍ପ ମାଧ୍ଯମରେ ପ୍ରକାଶ କରିବାର ସୁଯୋଗ 
ପାଇଥାନ୍ତି | ଯାହା ପାଠକମାନଙ୍କ ମନକୁ ଛୁଇଁଥାଏ, ଆନନ୍ଦ ବି ଦେଇଥାଏ | 


ଏହି କେତେଦିନ ହେଲା-ଆମ ପଡ଼ିଶାର ଦୁଇ-ତିନିବର୍ଷର ଛୁଆଟି ଭାରି 
ଗପୁଛି | ବାପା-ମାଆ ଦୁହେଁ ନିଜ କର୍ମକ୍ଷେତ୍ରରେ ଚାକିରିରେ ବ୍ୟସ୍ତଥ୍‌ବାରୁ ଅଜା- 
ଆଇଙ୍କ ପାଖରେ ସେ ସାରାଦିନ ରହେ | ଅବଶ୍ୟ ପ୍ରତ୍ୟେକ ନାତି-ନାତୁଣୀଙ୍କ ସବୁ 
ଅଳି ଅର୍ଦ୍ଦଳୀକୁ ଅଜା-ଆଇ ସହଜରେ ଗ୍ରହଣ କରି ନିଅନ୍ତି | ତାଙ୍କ ତୁଣ୍ଡରେ ଅଜା- 
ଆଇ ଡାକ ଭାରି ମଧୁର ଲାଗେ, ଶିଖୁ ଯାଇଥୂବା କିଛି କଟୁକଥା ଚନ୍ଦନ ପରି ଶୀତଳ 
ଲାଗେ | ସେହିପରି ଛୋଟନୁଆଙ୍କ ଆଦେଶ ଓ ପରାମର୍ଶ ଅଜା-ଆଇଙ୍କ ପାଇଁ 
ଶିରୋଧାର୍ଯ୍ୟ ହୋଇଯାଏ | ସେ ନାତିଛୁଆଟି ଅଜା-ଆଇଙ୍କର ଶିକ୍ଷାଗତ ଯୋଗ୍ୟତା, 
କର୍ମ ନିପୁଣତା, ଉଚ୍ଚପଦବୀରେ ଅଧ୍ଷ୍ଠିତ, ସମାଜରେ ତାଙ୍କର ପ୍ରତିଷ୍ଠା ବିଷୟରେ 
ସଂପୂର୍ଣ୍ଣ ଅଜ୍ଞ ଥୁ ବାରୁ, ନିର୍ଭୟରେ ପ୍ରତିଦିନ ଅନେକ ବିଶିଷ୍ଟ ତଥା ବିଜ୍ଞଲୋକଙ୍କୁ 
ଆଦେଶ ଦେଉଥୁବା ଅଜାଙ୍କୁ ମନ ଇଚ୍ଛା ଆଦେଶ ଦେଇପାରୁଛି | ତା'ର ବିଶ୍ବାସ ଅଜା 
ହେଉଛନ୍ତି-ତା' ଭଳି ଜଣେ ଅବୋଧ ଶିଶୁ, ଅଜ୍ଞ ଅନଭିଜ୍ଞ ବାଳକ | ତା'ର ଘନିଷ୍ଠ ବନ୍ଧୁ 
ଯିଏ କି ସବୁକଥାକୁ ଗ୍ରହଣ କରିବାକୁ ବାଧ୍ଯ | କଣ୍ଢେଇ ଧରି ଖେଳିବା ବେଳେ ସେ 

ମନେକରୁଛି-ଅଜା ବି ଗୋଟେ କଣ୍ଢେଇ | ଅମାନିଆଁ କଣ୍ଢେଇଙ୍କୁ ସେ ଯେମିତି 
ଆଦେଶ ଦିଏ, ଠିକ ସେହିପରି ଅଜାଙ୍କୁ ମଧ୍ଧ ଆଦେଶ ଦେଉଥାଏ | 


ଆଜି ତା' ତୃଣ୍ଡରୁ ବାହାରୁଥବା ମିଠା ମିଠା କଥା ମୋ କାନରେ ପଡ଼ିଲା | 
ନାତିଟି ଅଜାଙ୍କୁ କହୁଛି-“ ଅଜା ତମେ କିଛି ଜାଣିନା | ତମେ କିଛି ବୁଝି ପାରୁନା | ତମେ 
ଏକ ନମ୍ବର ବୋକା |" 


ଅଜ୍ଞାନ ଶିଶୁ ତୃଣ୍ଡରେ ଏହିକଥା ପଦକ ସତରେ ପ୍ରତ୍ୟେକ ଅଜା-ଆଉ ତଥା 
ପାଖରେ ଥ୍ବା ଶ୍ରୋତା ବା ଦର୍ଶକଙ୍କୁ କ୍ଷଣିକ ପାଇଁ ଅଫୁରନ୍ତ ଆନନ୍ଦ ଦେଉଥୂବ ¦ 
କେହି ତା'ର ଦୋଷଧରି ଶିଶୁଟିକୁ ଆକଟ କରିବେ ନାହିଁ | ଏକଥାଟି ସତ୍ୟ | 


ବେଳେବେଳେ ଜଣେ ସର୍ବଗୁଣ ସମ୍ପନ୍ନ ପୁରୁଷକୁ ବି ତାଙ୍କର ପତ୍ନୀ ଅତି 
ସହଜରେ ଅପାରଗ ପ୍ରମାଣପତ୍ର ମାଗଣାରେ ଦେଇଥାନ୍ତି | ତାହା ଖୁସି ମିଞ୍ଜାସରେ 
ହେଉ ବା କ୍ରୋଧ ଜର୍ଜରିତ ତୁଣ୍ଡରେ ହେଉ | 


ସତରେ ଜଣେ ସଚ୍ଚୋଟ ଭଦ୍ର ଗୁଣୀ-ଜ୍ଞାନୀ ମଣିଷ ବି ଅନେକ କାରଣରୁ 
ପତ୍ନୀଙ୍କ ଦୃଷ୍ଟିରେ ଅପାରଗ ଜଣା ପଡ଼ନ୍ତି | ଅନ୍ୟାୟ ଅନୀତିରେ ଅର୍ଥ ରୋଜଗାର 
କରୁଥୁବା ନିଜର ଭାଇ ପରି ଯଦି ସେ କିଛି କଳାଧନ ଘରକୁ ଆଣି ନ ପାରୁଛନ୍ତି, 
ତେବେ ତ ସେ ନିଶ୍ଚୟ ଜଣେ ଅପାରଗ | ତାଙ୍କର ମନ ପସନ୍ଦ ଜିନିଷକୁ ଯଦି ଠିକ 
ସମୟରେ ଯୋଗାଇ ଦେଇ ନ ପାରୁଛନ୍ତି, ତେବେ ତ ସେ ତାଙ୍କ ଦୃଷ୍ଟିରେ ଜଣେ 
ଅଯୋଗ୍ୟ ନିଶ୍ଚୟ | ପଡ଼ିଶା ଲୋକ ସହିତ ତାଙ୍କର ଝଗଡ଼ା ବା ମନାନ୍ତର ହେଲେ, 
ତାଙ୍କୁ କଟୁଭାଷାରେ ଗାଳିଦେଇ ନ ପାରିବା, କିମ୍ବା ସେ ଚାହୁଥୁ୍‌ବା ଗଣ୍ଡଗୋଳ କରି 
ମାଡ଼ପିଟ କରି ନ ପାରିଲେ, ତେବେ ସ୍ବାମୀ ବିଚରା ତ ନିଶ୍ଚୟ ତାଙ୍କ ଦୃଷ୍ଟିରେ ଅପାରଗ 
ପ୍ରମାଣିତ ହେବେ | ଯଦି କେବେ ଡ୍ରାଇଭର ନ ଆସିଲା-ନିଜେ ସାହସ କରି ଗାଡ଼ି 
ଚଲେଇ ଯଦି ତାଙ୍କୁ ବାପଘର ପର୍ଯ୍ୟନ୍ତ ସ୍ବାମୀଜଣକ ନେଇ ନ ପାରିଲେ, ତେବେ ସେ 
ଅପାରଗ ନୁହେଁ ତ ଆଉ କ'ଣ ? ପରିବା ପତ୍ର କି ସଉଦା କିଣିଲା ବେଳେ ଯଦି 
ପୋକା ବାଇଗଣ କିମ୍ବା ପୋକା ଡାଲି ନେଇଆସିଲେ, ତେବେ ତ ପତ୍ନୀଙ୍କ 
ରେକର୍ଡରେ ସ୍ବାମୀ ବିଚରା ଅପାରଗ ବା ଅଯୋଗ୍ୟ କ୍ରେତା ହେବା ସୁନିଶ୍ଚିତ | 

ଯଦି ସ୍ବାମୀ ବିଚରା ଲେଖକ ବା କବି ହେଇଥାନ୍ତି | ତେବେ ତ କାମ ସରିଲା | 
ଅର୍ଥକାରୀ କାମରେ ନ ଲାଗି ବେକାର କାମରେ ଲାଗି ରହିଥ୍‌ବାରୁ ନିୟମିତ ତ ଖୁଣ୍ଚା 
ଶୁଣୁଥୁବେ | ଏଣେ କିଛି ଜାତୀୟ ସ୍ତରରେ ହେଉ ବା ରାଜ୍ୟସ୍ତରେ ହେଉ ଯଦି ପୁରସ୍କାର 
ଘୋଷଣା କରାଗଲା, ତେବେ ସେଦିନ ଲେଖକ ସ୍ବାମୀଙ୍କ ଅବସ୍ଥା ଅତି ଦୟନୀୟ 
ହେଇଯାଏ | ଅଯୋଗ୍ୟ କବି-ଲେଖକ ପ୍ରମାଣପତ୍ର ସହ ଲେଖାଲେଖୁରୁ ବିରତି 
ନେବାକୁ ପରାମର୍ଶ ମିଳେ | ବିଚରା ସ୍ତ୍ରାମୀ ବିଭିନ୍ନ ପ୍ରକାର ପ୍ରବୋଧନା ଦେଇ 
ଢବିଷ୍ୟତରେ ମୋତେ ବି ମିଳିବ କହନ୍ତି | ଅନ୍ୟମାନେ ଧରାଧରି କରି ଏ'ବର୍ଷ 
ପୁରସ୍କାର ନେଇଗଲେ | ଧରାଧରିରେ ବିଫଳ ହେଇଥ୍ବବାରୁ ସେଥୁପାଇଁ ମଧ୍ଯ ପୁଣି 
ଥରେ ଅପାରଗ ପ୍ରମାଣପତ୍ର ମିଳିଯାଏ | ପ୍ରତିଦିନ ପ୍ରତି ମୁହୂର୍ଭରେ ସ୍ବାମୀ ଜଣକ ପତ୍ନୀ 
ନିକଟରେ ଅପାରଗ ଅଯୋଗ୍ୟ ଅକ୍ଷମ ଅସହାୟ ହୋଇ ରହିଥାଏ | ଏକଥାକୁ କିଏ 
ମାନୁ ବା ନାମାନୁ, କିନ୍ତୁ ଶହେରୁ ଶହେଭାଗ ସତ୍ୟ | ସବୁ କାଟୁ ସତ୍ୟକୁ ଯଦି ମଜାରେ 
ମଜାରେ ହସିହସି ସ୍ବାମୀ ସହଜରେ ଗ୍ରହଣ କରିନିଅନ୍ତି ତେବେ ତ ଭଲକଥା, କିନ୍ତୁ 
ସେହିକଥାକୁ ଗୁରୁତ୍ଵ ଦେଇ ଯଦି ସ୍ାମୀ ବିଚରା କୋପ ଦେଖାନ୍ତି ତେବେ ତ କାମ 
ସରିଗଲା | ଛୋଟକାଟିଆ ମହାଭାରତ ହେବା ନିଶ୍ଭିତ | 


ମୁଁ ବା ଏଥୁରୁ ମୁକ୍ତ ହେବି କେମିତି ? ପ୍ରତିଦିନ ମୁଁ ଜଣେ ଅଯୋଗ୍ୟ, ଅପାରଗ, 
ଅକ୍ଷମ, ଅସହାୟ ପ୍ରମାଣପତ୍ର ପାଏ | ତାକୁ ସମ୍ଭାଳି ରଖୁଵବାକୁ ମୋର ଯଥେଷ୍ଟ ସହିବା 
ଶକ୍ତି ଅଛି | ଏମିତି ଆହୁରି ଭବିଷ୍ୟତରେ ମୋତେ କେତେ ପ୍ରମାଣପତ୍ର ମିଳିବ 
କେଜାଣି ? ମୁଁ ବୁଝିଦେଇଛି-ସେ ଅଜ୍ଞାନ ନାତିର କଥା-“ଅଜା ! ତମେ କିଛି ଜାଣିନା, 
କିଛି ବୁଝି ପାରୁନା | ତମେ ଏକ ନମ୍ବର ବୋକା |" 

ଆମତ୍ମ-ମନ୍ଦ୍ରନ: ଭାଗ-12 


ଭଡ଼ାଟିଆଙ୍କ ଯାତନା : 


ଭଡ଼ାଟିଆମାନେ ଘରମାଲିକଠାରୁ ଅନେକ ଯାତନା ପାଉଥ୍‌ବାର କଥା, 
ଆମେ ବିଭିନ୍ନ ଗଣମାଧ୍ଯମରୁ ଜାଣିଥାଉଁ | ତାଙ୍କ ପ୍ରତି ଆମର ଦୟା ଆସିଥାଏ | 
ମାଲିକଙ୍କ ଉପରେ ଆମର ରାଗ ବି ହୁଏ | ବିଚରା ଭଡ଼ାଟିଆ ଉପରେ ଅତ୍ୟାଚାର 
ହେଉଥୁବା କଥା ଅନେକ ଜାଗାରେ ଆଲୋଚନା ବି ହୁଏ | ଆଗକାଳରେ ଶାଶୂମାନେ 
ବୋହୂ ଉପରେ ଅତ୍ୟାଚାର କଲାଭଳି ଘର ମାଲିକମାନେ ଭଡ଼ାଟିଆମାନଙ୍କ ପ୍ରତି 
ଅତ୍ୟାଚାର କରୁଥୁଲେ | ତା'ର କାରଣ ଥୂଲା-ସେତେବେଳେ ବୋହୂମାନେ ଅଶିକ୍ଷିତ 
ଥୁଲେ | ଅଳ୍ପ ବୟସରେ ଅନଭିଜ୍ଞ ଝିଅଟି ବାହାହେଇ ଶାଶୂଘରକୁ ଯାଉଥଲା | ତେଣୁ 
ସେ ଅତ୍ଯାଚାରିତ ହେଉଥୁଲା | ଠିକ ସେହିପରି କିଛିବର୍ଷ ପୂର୍ବରୁ ସହରରେ 
ଭଡ଼ାଦେବାକୁ ଲୋକଙ୍କ ପାଖରେ ଏତେ ଘର ନ ଥୁଲା | ଘରଟି ତିଆରି କରିବା ପାଇଁ 
ଯେଉଁ ଅର୍ଥ ଦରକାର, ତାହା ଏତେ ସହଜରେ ରଣ ବି ମିଳୁ ନଥୁଲା | ତେଣୁ ଘରର 
ଚାହିଦା ବହୁତ ଥ୍‌ବାରୁ ଘରମାଲିକମାନେ ଭଡ଼ାଟିଆମାନଙ୍କୁ ହଟେଇ ଅଧ୍ଵକ ଦରରେ 
ନୂଆ ଭଡ଼ାଟିଆଙ୍କୁ ରଖୁବାକୁ ଚାହୁଥୁଲେ | ସେତେବେଳେ ଆର୍ଥିକ ଅବସ୍ଥା ମଧ୍ଯ 
ଆମରାଜ୍ୟରେ ସେମିତି କିଛି ଭଲ ନ ଥୁଲା | ତେଣୁ ବୋଧହୁଏ, ଏଭଳି ଅତ୍ୟାଚାର 
ବଢ଼ି ଚାଲୁଥୁଲା | 


ଏବେ କିନ୍ତୁ ସମୟ ବଦଳି ଚାଲିଛି, ଉଚ୍ଚଶିକ୍ଷିତ ରୋଜଗାର କ୍ଷମ ତଥା ବହୁ 
ଅଭିଜ୍ଞତା ସଂପନ୍ନ ଝିଅ ଏବେ ବୋହୂ ହୋଇ ଆସୁଛନ୍ତି | ଅଳ୍ପ ପାଠୁଆ, ଆଧୁନିକତା 
ଠାରୁ ଦୂରେଇ ରହୁଥ୍‌ବା ବୟସ୍କା ଶାଶୂମାନେ ବୋହୂଙ୍କୁ ଦେଖ୍‌ ଅତ୍ୟାଚାର କରିବେ 
କ'ଣ ? ବରଂ ବୋହୂମାନଙ୍କ ଦ୍ବାରା ଅତ୍ୟାଚାରିତ ହେଉଛନ୍ତି | ଏକଥା ଦିନକୁ ଦିନ 
ଅଧ୍ଵକ ପରିମାଣରେ ବଢ଼ିଚାଲିଛି | ଏବେ ଅଧ୍ବକାଂଶ ଶାଶୂ ବିଚାରୀ ଅସହାୟ 
ଅବସ୍ଥାରେ ବଞ୍ଚି ରହିଛନ୍ତି | 


ଠିକ ସେହିପରି ଆଜିକାଲି ପ୍ରତ୍ୟେକ ସହରରେ ପ୍ରଚୁର ପରିମାଣରେ 
ବର୍ଷାଦିନିଆ ଛତୁ ଫୁଟିବା ପରି ନୂଆନୂଆ ଘର ତିଆରି ହେଇଚାଲିଛି | ଯିଏ ଯେମିତି 

ଘର ଖୋଜୁଛି, ତାକୁ ସେହିଭଳି ଘର ଅତି ସହଜରେ ମିଳିଯାଉଛି | ଅନ୍ୟ ବଡ଼ବଡ଼ 
ସହର ଭଳି ଭୁବନେଶ୍ବରରେ ମଧ୍ଯ ଘରଭଡ଼ା ଯୋଗାଇଦେବାକୁ ଏଜେଣ୍ଟ ବୁଲିଲେଣି | 
ଗୋଟିଏ ଫୋନ କଲରେ ସେହିଦିନ ନିଜ ପସନ୍ଦର ଘର ଅତି ସହଜରେ ମିଳିଯାଉଛି | 
ତେଣୁ ଭଡ଼ାଟିଆମାନେ ଆଉ ଅତ୍ୟାଚାରିତ ନହୋଇ ବରଂ ଘର ମାଲିକଙ୍କୁ ଅତ୍ୟାଚାର 
କରିବାର ସୁଯୋଗ ସୁବିଧା ସୃଷ୍ଟି ହେଇଛି | 


ଥରେ ଘରଟିଏ ମିଳିଗଲେ, ଭଡ଼ାଟିଆମାନେ ପ୍ରଥମେ ପ୍ରଥମେ ଠିକଠାକ 
ଭଡ଼ାଦେବେ | ତା'ପରେ ଧୀରେ ଧୀରେ ଅସୁବିଧା ଜଣାଇ ଭଡ଼ାଦେବାରେ ହେଳା 
କରିବେ | ମନଇନଛ୍ଛା ବିଜୁଳି ଖର୍ଚ୍ଚ କରୁଥ୍‌ବେ | ଭଡ଼ାଟଙ୍କା ଅଧ୍ଵକ ହୋଇଗଲେ, ସେ 
ଆଉ ଦେଇପାରିବେ ନାହିଁ | ଅଗ୍ରୀମ ଦେଇଥୁବା ଟଙ୍କା ବି ସରି ଯାଇଥୂବବ | ତାପରେ 
ସବୁ ଅଡ଼ୁଆ ଆରମ୍ଭ ହେଇଯିବ | ସେ ଘର ଛାଡ଼ ନ ଥୂବେ କି ଭଡ଼ା ବି ଦେଉ ନ ଥ୍‌ବେ | 
ବାରମ୍ବାର ଅନୁରୋଧ ଓ ଚାପ ପଡ଼ିବା ପରେ ସୁବିଧା ସୁଯୋଗ ଦେଖୁ ସେ 
କେତେବେଳେ ଖସି ଚାଲିଯିବେ | ଫୋନ ସୁଇଚ ଅପ କରିଦେବେ | ଯଦି ଆଉ 
କାହାକୁ ଘରେ ରଖ୍ମଦେଇ ସେ ଖସି ଯାଇଥ୍‌ବେ, ତେବେ ସମସ୍ୟା ଆହୁରି ଜଟିଳ 
ହେବ | ଘରେ ଥୂବା ଲୋକଟି କହିବ, ସେ ମୋତେ ଏଇଠି ରହିବାକୁ କହିଯାଇଛି, 
ଏବେ ମୋ ଫୋନକୁ ବି ସେ ବ୍ଲକ କରିଦେଇଛି | ମୁଁ ଏବେ କ'ଣ କରିବି ? ଜିନିଷ 
ପତ୍ରକୁ ନେଇ କୁଆଡ଼େ ଯିବି ? ପାଟିତୁଣ୍ଡ ବା ଝଗଡ଼ା ମାଡ଼ପିଟ ଆଡ଼କୁ କଥା 
ଆଗେଇବ {| ପୁଲିସ ଆସିଲେ, ସବୁଦୋଷ ଘର ମାଲିକର ହେବ | ଦୁନିଆ ପ୍ରକାର 
ନୂଆନୂଆ ସମସ୍ୟା ସୃଷ୍ଟିହେବ | ଅଶାନ୍ତି ଲାଗି ରହିବ | ଯଦି ଗୁଣ୍ଡା ଶ୍ରେଣୀର ଭଡ଼ାଟିଆ 
ହେଇଥାଏ, ତେବେ ତ କାମ ସରିଲା {| ସାହି ପଡ଼ିଶାର ଲୋକଙ୍କ ପାଖରେ ଘର 
ମାଲିକ ଜଣେ ଖରାପ ଲୋକ ଭାବରେ ପରିଚିତ ହୋଇଯିବ | 


ଦିନକୁ ଦିନ ଏଭଳି ଘଟଣା ଏବେ ଭୁବନେଶ୍ବରରେ ବୃଦ୍ଧି ପାଇବାରେ ଲାଗିଛି | 
ସରକାରଙ୍କ ଆଇନ ନ ମାନିବା, ଜବରଦଖଲ କରିବା, ବୟସ୍କ ଓ ଗୁରୁଜନଙ୍କୁ 
ହେୟଜ୍ଞାନ କରିବା, ଘର ଭଡ଼ାରେ ଦେଇ ମୁଣ୍ଡ ଗୁଞ୍ଜିବାକୁ ସୁଯୋଗ ଦେଇଥୁବା 
ଘରମାଲିକଙ୍କୁ ହଟହଟା କରିବା ଭଳି କାମରେ ଆଜିର ଅଧ୍ବକାଂଶ ଯୁବକ ଯୁବତୀ 
ଅତ୍ୟନ୍ତ ଧୂରନ୍ଧର | ତେଣୁ ଘର ମାଲିକମାନଙ୍କୁ ସତର୍କ ହେବାକୁ ପଡ଼ଛି | କିଏ କେଉଁ 
କୌଶଳରେ କେତେ ମିଛକହି ଛଦ୍ମରେ ଘରେ ରହିଯିବେ, ସେକଥା ମୋଟେ 


ଜାଣିହେବ ନାହିଁ | 

ନେଡ଼ିଗୁଡ଼ କହୁଣିକୁ ବୋହିଗଲା ପରେ ଘରମାଲିକ ଅସହାୟ ହେଇ 
ଯାଉଛନ୍ତି | କେବେ କେବେ ଘରଭଡ଼ା ନେଇଥ୍‌ବା କେତେଜଣ ମିଶି ଘରମାଲିକଙ୍କ 
ବିରୁଦ୍ଧରେ ଚକ୍ରାନ୍ତ କରୁଥ୍‌ବାର ଦେଖାଯାଏ | ଠିକ ସେହିପରି ଭଡ଼ାରେ ଘର 
ଦେଇଥ୍‌ବା କେତେଜଣ ଲୋକ ବସି ତାଙ୍କର ଅସହାୟତା ପ୍ରକାଶ କରୁଥିବାର ମଧ୍ଷ 
ଦେଖାଯାଏ | ଯେତେ ଭଡ଼ାଟିଆ ସେତେ କାହାଣୀ | ସରଳ ବା ନିରୀହ ଘରମାଲିକ 
ଅଧ୍ଵକରୁ ଅଧକ ହଇରାଣ ଓ ଅତ୍ୟାଚାରର ସମ୍ମୁଖୀନ ହୁଅନ୍ତି | ଯେଉଁମାନେ ଟିକେ 
ସାହସୀ ବା ସମର୍ଥ ସେମାନେ କିଛି ଉପାୟ କରି ଭଡ଼ାଟିଆମାନଙ୍କୁ ସହଜରେ ବହଟାଇ 
ଦେଇ ପାରୁଛନ୍ତି | 


କେବେ କେଉଁଠି ଯଦି ଘରମାଲିକ ଦୂରରେ ରହିଗଲେ, ତେବେ ତ ଏଭଳି 
ଭଡ଼ାଟିଆଙ୍କ ପାଇଁ ମଜା ହିଁ ମଜା | ଫୋନ ନ ଧରିଲେ, ନିଜର ଅଭାବ ଜଣାଇବେ, 
ଘରେ ଥବା ବିଭିନ୍ନ ସମସ୍ୟା କଥା କହିବେ, ଭଡ଼ାଟଙ୍କା ବଢ଼ିବଢ଼ି ଶେଷରେ ବୁଡ଼ିଯିବ | 
ବିଶ୍ବାସରେ ଆମ ସମାଜ ଚଳେ ସତ କିନ୍ତୁ ଆଜିର ସମାଜରେ ବିଶ୍ବାସରେ ବିଷଦେବା 
ଲୋକ, ଧୋକାଦେବା ଲୋକ, ଠକିଦେବା ଲୋକ, ମିଛର ଆଶ୍ରୟ ନେବାଲୋକ, 
ମାଗଣା ଖୁଆଲୋକ, ସାର୍ଟିଫିକେଟଧାରୀ ଅପାଠୁଆ ଲୋକଙ୍କ ସଂଖ୍ୟା ବଢ଼ିବଢ଼ି 
ଚାଲିଛି | କିଏ କେଉଁ ଉପାୟରେ କେତେବେଳେ ଆମକୁ କିଭଳି ହଟହଟା କରିବ, 
କହିହେବ ନାହିଁ | କେତେବେଳେ କିଏ ଭଡ଼ାଘରେ ଅସାମାଜିକ କାମ ଆରମ୍ଭ 
କରିଦେବ, ସେକଥା କେହି ବି ଜାଣିପାରିବ ନାହିଁ | ଫଳରେ ଅବିଶ୍ବାସ ବାତାବରଣରେ 
ଘରକୁ ଭଡ଼ାଦେବାଲୋକ ଏକପ୍ରକାର ଅନାଗତ ଆତଙ୍କରେ ରହୁଛନ୍ତି | ପ୍ରଚୁର ଘର 
ଥାଇ ମଧ୍ଧ ନିହାତି ଭଦ୍ରଲୋକଟିଏ ସହଜରେ ଭଡ଼ାରେ ଘରଟିଏ ପାଇପାରୁ ନାହାନ୍ତି | 
ସେମାନେ ଏଜେଣ୍ଟକୁ କମିଶନ ଦେଇ ଘର ଯୋଗାଡ଼ କରୁଛନ୍ତି | ଆଇନ ତ ତା' 
ବାଟରେ ରହିଛି, କିନ୍ତୁ ଅମାନିଆଁଙ୍କ ପାଇଁ କୌଣସି ଆଇନ କାମ ଦେଉନାହିଁ | 


000 

ଆମ୍-ମନ୍ଷନ: ଭାଗ-13 
ଅସୁସ୍ଥ ମାନସିକତା : 


ଆମେ ଜୀବନର ଚଲାପଥରେ ଅନେକ ବିଚିତ୍ର ଚରିତ୍ରର ମଣିଷଙ୍କୁ ଦେଖୁବାକୁ 
ପାଇଥାଉ | ସେମାନଙ୍କ ମଧ୍ଯରେ ଭିକାରିମାନଙ୍କଠାରୁ ଆରମ୍ଭ କରି ସମାଜରେ ବେଶ 
ପ୍ରତିପତି ଥ୍‌ବା ମଣିଷଙ୍କୁ ପୁଣି କୋମଳମତି କିଶୋର ବୟସରୁ ଲୋଳିତଚର୍ମା 
ବୃଦ୍ଧମଶିଷ ପର୍ଯନ୍ତ ଏଭଳି ହୀନ ମାନସିକତାରେ ଥ୍‌ବା ଲୋକ ଦେଖାଯାଆନ୍ତି | ତେଣୁ 
କୌଣସି ନିର୍ଦ୍ଦିଷ୍ଟ ବୟସର ବା ଗୋଷ୍ଠୀର ଲୋକ ନୁହନ୍ତି ସେଭଳି ଲୋକମାନଙ୍କୁ ଆମେ 
ଅସୁସ୍ଥ ବା ବିଜଳ ମାନସିକତାର ମଣିଷ ବୋଲି କହିଥାଉଁ | ଏହି ହୀନ ପ୍ରକୃତି ପାଇଁ 
ସେମାନେ ବିଭିନ୍ନ ଜାଗାରେ ବିଭିନ୍ନ ଢଙ୍ଗରେ ଅପଦସ୍ତ ହୁଅନ୍ତି, ସ୍ଥଳ ବିଶେଷରେ ଦଣ୍ଡ 
ବି ପାଆନ୍ତି | ଏଭଳି କୁକାର୍ଯ୍ୟ ଭବିଷ୍ୟତରେ ନ କରିବାକୁ ତାଙ୍କୁ ଭଦ୍ରଲୋକମାନେ 
ପରାମର୍ଶ ଦିଅନ୍ତି | କିନ୍ଧ ଦେଖାଯାଏ, ସମୟ ସୁଯୋଗ ଦେଖ୍‌ ସେମାନେ ପୁଣି ନିଜର 
ସେହି ପ୍ରବୃତତିକୁ କାର୍ଯ୍ୟରେ ଲଗାନ୍ତି | ସହଜରେ ଏମାନେ ସୁଧାରିବେ ନାହିଁ | ଏଭଳି 
କେତୋଟି ହୀନ ମାନସିକତା ଥ୍‌ବା ଲୋକ ମୋ ଦୃଷ୍ଟିକୁ ଆସିଛନ୍ତି | ସେ ବିଷୟରେ 
ମୋର ପାଠକମାନଙ୍କ ନିକଟରେ ପ୍ରକାଶ କରିବାର ଅଭିଳାଷ ରଖୁଛି | 


ସେତେବେଳେ ମୁଁ ଆକାଶବାଣୀ ଜୋରନ୍ଦା କେନ୍ଦ୍ରରେ ମୁଖ୍ୟ ଭାବରେ 
କାର୍ଯ୍ୟରତ ଥାଏ | ଆମ ଅଫିସରେ ଚତୁର ତଥା ସକଳ କାର୍ଯ୍ୟରେ ନିପୁଣ ପିଅନଟିଏ 
ଥାଏ | ଆର୍ଥିକ ଦୃଷ୍ଟିରୁ ଚଳାଚଳ ବେଶ ଭଲ | ଜମିବାଡ଼ି, ଚାଷବାସରୁ ବି ଭଲ 
ରୋଜଗାର ହେଉଛି | ହାତଖୋଲା ଖଟ କରେ ସେ ପିଅନଟି | ତା'ର ଏକମାତ୍ର ପୁଅ 
ସେ ବର୍ଷ ମେଟ୍ରିକ ପରୀକ୍ଷା ଦେବାକୁ ପ୍ରସ୍ତୁତ ହେଉଥାଏ | ଦିନେ ମୁଁ ଦେଖ୍ଲି, ସେହି 
ପିଲାଟି ଆଉ ଜଣେ ସାଙ୍ଗ ସହିତ ମିଶି ନିରାଟ ଖରାବେଳେ ଯୋରନ୍ଦାରୁ ଢେଙ୍କାନାଳ 
ଯାଇଥ୍‌ବା ରାସ୍ତାର ମାଇଲ ଖୁଣ୍ଟଗୁଡ଼ିକୁ ଶାବଳ ଆଉ ହାତୃଡ଼ିରେ ବାଡ଼େଇ ଭାଟି 
ଚାଲିଛନ୍ତି | ତାଙ୍କ ପାଖରେ କେତେଖଣ୍ଡ ପୁରୁଣା ଲୁହାରଡ଼ ଥୁଆ ହେଇଛି | ଦୂରରୁ ତାଙ୍କୁ 
ଦେଖୁ ଆମେ ଭାବିଥୁଲୁ ଏମାନେ ରାସ୍ତାଘାଟ ନିର୍ମାଣ ବିଭାଗର କର୍ମଚାରୀ 
ହେଇଥ୍‌ବେ | ପୁରୁଣାକୁ ଭାଙ୍ଗି ନୂଆ ମାଇଲ ଖୁଣ୍ଟ ଲଗାଉଥ୍୍‌ବେ | କିନ୍ତୁ ତାଙ୍କ ପାଖରେ 

ପହଞ୍ଚି ପିଲାଙ୍କୁ ଚିହ୍ନି ସାରିବା ପରେ ମୁଁ ତାଙ୍କୁ ପଚାରିଲି- “କିରେ ! ଏ' ମାଇଲ ଖୁଣ୍ଡକୁ 
ଭାଙ୍ୁଛ କାହିଁକି ?” 


ଅନ୍ୟ ସାଙ୍ଗଟି ନିର୍ଭୟରେ କହିଲା-"ଏହା ଭିତରେ ଲୁହାରଡ଼ ଅଛି, ତାକୁ ନେଇ 
ଆମେ ଦୋକାନରେ ବିକି ଚଣା ଖାଇବ୍ର |” 


ସେହିପରି ଆଉ ଗୋଟିଏ ଘଟଣା ମୋର ମନେପଡ଼ି ଯାଉଛି | ଝାରସୁଗୁଡ଼ା 
ରାଉରକେଲା ହାଇୱଞେ ନିର୍ମାଣ କାର୍ଯ୍ୟ ଶେଷ ହେଇଯାଇଥାଏ | ଅତି ସୁନ୍ଦର ରଙ୍ଗୀନ 
ସାଇନ ବୋର୍ଡ଼ ରାସ୍ତାର ଦୁଇକଡ଼ରେ ଲଗାଯାଇଥାଏ | ବିଭିନ୍ନ ଗ୍ରାମର ନାମ ଓ ବିଭିନ୍ନ 
ସ୍ଥାନର ଦୂରତା ଅତି ସ୍ପଷ୍ଟ ଭାବରେ ଲେଖା ଯାଇଥାଏ | ବଡ଼ବଡ଼ ଷ୍ଟିଲ ଖୁଣ୍ଟରେ ସେ 
ସବୁ ଲଗାଯାଇ ଥୁବାରୁ ରାସ୍ତାର ସୌନ୍ଦର୍ଯ୍ୟ ବୃଦ୍ଧି ପାଉଥାଏ | ତାକୁ ଦେଖ୍‌ ପଥ୍କ ଓ 
ଯାତ୍ରୀଙ୍କ ମନ ପୂରି ଉଠୁଥାଏ | 


ସପ୍ତାହକ ପରେ ଆଉଥରେ ଆମେ ସେହି ରାସ୍ତାରେ ଯାଉଥୂଲୁ | ଆମର 
ମନଦୁଃଖ ହେଇଗଲା | ଦେଖୁଲୁ କୌଣସି ଗୋଟିଏ ଖୁଣ୍ଟରେ ସେହି ସୁନ୍ଦର ବୋର୍ଡ଼ 
ନାହିଁ | ବିକଳ ମାନସିକତାର ଲୋକେ ସୁବିଧା ଦେଖୁ ତାକୁ ସବୁ ଖୋଲି 
ନେଇଯାଇଛନ୍ତି | କେତେକ ଜାଗାରେ ସେ ଖୁଣ୍ଟକୁ ମଧ୍ଯ ତାଡ଼ି ନେଇଯାଇଛନ୍ତି | 
ଲକ୍ଷଲକ୍ଷ ଟଙ୍କାର ଜିନିଷକୁ ସେମାନେ ଭଙ୍ଗାଲୁହା ଦରରେ ବିକି ଦେଇଥ୍ବବେ | ସେହି 
ଚୋରିକାମ ପାଇଁ ସେମାନେ ଯେତିକି ପରିଶ୍ରମ କରିଥ୍‌ବେ, ସେତିକିରେ ତାଙ୍କର 
ଦିନକର ମଜୁରି ବି ଉଠି ନଥୂବ | 


ସେଦିନ ଦେଖୁଲି ଭୁବନେଶ୍ବରର ଶୈଳଶ୍ରୀବିହାର ଓ ନୀଳାଦ୍ରି ବିହାର ମଝି 
ଚଉଡ଼ା ରାସ୍ତାର ଦୁଇକଡ଼ରେ ନବ ନିର୍ମିତ ବୃହତ ଡ୍ରେନ କଡ଼ରେ ଲାଗିଥୁବା ଲୁହା 
ଜାଲିଗୁଡିକୁ କେହି ଦୁର୍ବୃତ୍ତ କାଢ଼ି ନେଇଛି | ସେହିବାଟ ଦେଇ କାଗଜ ଜରି ଓ ଅନ୍ୟ 
କାଠି-କୁଟା ପଶି ନଯିବା ଉଦ୍ଦେଶ୍ୟରେ ତାକୁ ଲଗାଯାଇଥୁଲା | ସକାଳେ ସବୁ ଡ୍ରେନ 
ଜାଲି ନଥୁବା ଦେଖୁ ଆମେ ଆଶ୍ଚର୍ଯ୍ୟ ହେଲୁ | ଜଣେ ପଡ଼ୋଶୀ କହିଲେ-"କାଲି ରାଡି 
ଦୁଇଟାବେଳେ ଦୁଇଜଣ ଲୋକ ଶାବଳ ଧରି ସେ ସବୁ ଜାଲିକୁ ତାଡ଼ି ନେଇଗଲେ | ମୁଁ 


ପରିଶ୍ରା କରି ଉଠିଥୁଲି, ଟିକେ କାଶି ଦେବାରୁ ଆମଘର ପାଖ ଜାଲିଟାକୁ ସେମାନେ 

ନେଇ ପାରିନାହାନ୍ତି | ଗୋଟାଏ ଠେଲାଗାଡ଼ିରେ ଲଦି ତାକୁ ସବୁ ନେଇଯାଇଛନ୍ତି | 
ସେମାନେ କବାଡ଼ି ବାଲାକୁ ଅତିବେଶିରେ ତିନିଶହ ଟଙ୍କାରେ ବିକିଦେବେ {" 


ତିନିଜଣ ଲୋକଙ୍କର ମଜୁରି, ଠେଲାଗାଡ଼ିର ଭଡ଼ା ବିପଦଜନକ ଚୋରୀ 
କାମର ଭୟ, ଧରା ପଡ଼ିଗଲେ, ପୁଲସର ମାଡ଼ର ଆଶଙ୍କା ତୁଳନାରେ ତିନିଶହ ଟଙ୍କା 
କ'ଣ ବହୁତ ବେଶି ? ସ୍ଥାନୀୟ ଶ୍ରମିକମାନଙ୍କୁ କାମକୁ ଡାକିଲେ, ସେମାନେ ଆଉ 500 
ଟଙ୍କାରେ ରାଜି ହେଉନାହାନ୍ତି | ଚାରିଘଣ୍ଟାରୁ ତ ଅଧଵକ କାମ ତାଙ୍କଠାରୁ ଉଠେଇ 
ହେଉନାହିଁ | କିନ୍ତୁ ସେମାନେ କାମ କରିବାକୁ ଇଚ୍ଛା ନକରି ରାତିରେ ଏଭଳି ଛୋଟ 
ଛୋଟ ଚୋରୀ କରିବାକୁ ପସନ୍ଦ କରୁଛନ୍ତି | ଏହା ସବୁ କେବଳ ବିକଳ ମାନସିକତା 
ନୁହେଁ ତ ଆଉ କ'ଣ ? ଏମାନଙ୍କୁ ବୁଝେଇ ପାରିବ କିଏ ? ଭୁବନେଶ୍ବରରେ କାମରେ 
ହାତ ମାରିଲେ, ପଇସା | ମାଗଣାରେ ଚାଉଳ ମିଳୁଛି | ତଥାପି ଏମାନେ ନିଜର ହୀନ- 
ପ୍ରବୃତ୍ତିକୁ ଛାଡ଼ି ପାରୁନାହାନ୍ତି | 

ଆମ୍ମ-ମନ୍୍ରନ: ଭାଗ-14 


ନିଜେ ଗଢ଼ିଲେ ନିଜ ସମାଧ୍‌ : 


ଆକାଶବାଣୀ ଯୋରନ୍ଦା କେନ୍ଦ୍ରର ମୁଖ୍ୟ ହିସାବରେ ମୁଁ ଦାୟିତ୍ବରେ ଥୁବା 
ସମୟର କଥା | ବିଭିନ୍ନ ସ୍ଵାଦର କାର୍ଯ୍ୟକ୍ରମ ପ୍ରସ୍ତୁତ କରି ଲୋକଙ୍କ ମନରେ ଆନନ୍ଦ 
ପ୍ରଦାନ କରିବା ତଥା ସ୍ଥାନୀୟ ଲୋକଙ୍କର ସୁଖ-ସୁବିଧା, ଅଭାବ ଅସୁବିଧା ବିଷୟକୁ 
ରେଡିଓରେ ପ୍ରସାରଣ କରିବାର ଦାୟିତ୍ଵ ମଧ୍ଯ ମୋ ଉପରେ ନ୍ୟସ୍ତ ଥାଏ | ତେଣୁ 
ମୋତେ ବିଭିନ୍ନ ଗ୍ରାମାଞ୍ଚଳକୁ ଯିବାକୁ ହୋଇଥାଏ | ଏମିତି କେତେକ ଜାଗା ରହିଛି, 
ପୁଣି କେତେକ ଜାଗାର ବୈଚିତ୍ର୍ୟ ରହିଛି; ସେ ବିଷୟରେ ତଥ୍ୟ ସଂଗ୍ରହ କରି ଲୋକଙ୍କ 
ଆଗରେ ଉପସ୍ଥାପନା କରିବାକୁ ମୋତେ ବହୁତ ପସନ୍ଦ | ଏହି କାର୍ଯ୍ୟରେ ନିୟୋଜିତ 
ହୋଇଥବା ସମୟ ଅବଧ୍‌ ଭିତରେ ଏଭଳି ଅନେକ ତଥ୍ୟକୁ ମୁଁ ସଂଗ୍ରହ କରିଛି | 


ଢେଙ୍କାନାଳ ଜିଲାରେ ଅବସ୍ଥିତ ଆମରାଜ୍ୟର ସବୁଠାରୁ ବଡ଼ଗ୍ରାମ ହେଉଛି- 
ଭୁବନ ଗ୍ରାମ | ସେହି ଗ୍ରାମଟି ଏତେ ବଡ଼ ଯେ, ସେଥ୍‌ରେ ଅନେକଗୁଡ଼ାଏ ପଡ଼ା ବା ସାହି 
ରହିଛି | ବିଭିନ୍ନ ସାହିରେ ନିର୍ଦ୍ଦିଷ୍ଟ ସଂପ୍ରଦାୟର ଲୋକେ କେଉଁ ଯୁଗରୁ ବସବାସ କରି 
ଆସୁଛନ୍ତି | ଗୋଟାଏ ଗ୍ରାମ ଗୋଟାଏ ପଞ୍ଚାୟତ | ଅନେକ ଲୋକ ବସବାସ କରୁଥ୍‌ବା 
ଲୋକେ ବିଭିନ୍ନ ପ୍ରକାର ପର୍ବ-ପର୍ବାଣୀ ପାଳନ କରନ୍ତି | ବଳଦ ଯାତ୍ରା ସେଥୂମଧ୍ଯରୁ 


ଅନ୍ୟତମ ଆକର୍ଷଣ | 


ଅନେକ ଲୋକ ଥବା ଗ୍ରାମରେ ଅନେକ ନୂଆକଥା ଦେଖୁବାକୁ ମିଳେ | ଥରେ 
ଜଣେ ଲୋକଙ୍କୁ ଆମେ ଭେଟିଥୁଲୁ | ସେ ବଞ୍ଚି ଆଉଥାଉ ନିଜହାତରେ ନିଜପାଇଁ 
ନିଜର ସମାଧ୍‌ ନିର୍ମାଣ କରିଛନ୍ତି | ଏଭଳି ଘଟଣା ଆମେ କେବେ କେଉଁଠି ଆଗରୁ 
ଦେଖୁ ନ ଥ୍ଲୁ କି ଶୁଣି ନ ଅୂଲୁ | ତାଙ୍କୁ ଦେଖାକରି ମୁଁ ପ୍ରଶ୍ନ ପଚାରିଥୁଲି-“ ଆପଣ ନିଜର 
ସମାଧ୍‌ ଗଢ଼ିବାକୁ କାହିକି ଭାବିଲେ ?” 


ସେ ଉତ୍ତର ଦେଇ କହିଥୂଲେ-" ଆଜିକାଲିର ଲୋକମାନଙ୍କର ଗତିବିଧ୍‌ ଦେଖ 
ମୁଁ ବଞ୍ଚି ଆଉଥାଉ, ନିଜର ସମାଧ୍‌ ଆଗତୁରା ତିଆରି କରି ରଖୁଛି | କରଣ ମୁଁ ଜାଣେ, 
ମୋର ପୁଅ କି ଝିଅ କେବେ ଶ୍ରଦ୍ଧାରେ ସମାଧ୍ଵଟିଏ ଗଢ଼ିବେ ନାହିଁ, ତାଙ୍କ ଉପରେ 
ମୋର ସାମାନ୍ୟତମ ଭରସା ନାହିଁ | ସେମାନେ ନିଜ ନିଜର ସ୍ବାର୍ଥରେ ବ୍ୟସ୍ତ ରହିଛନ୍ତି, 

ଭବିଷ୍ୟତରେ ମଧ୍ଯ ବ୍ୟସ୍ତ ରହିବେ | ମୁଁ ଜୀବନରେ ସେଭଳି କିଛି ବଡ଼କାମ କରିନାହିଁ 
କିମ୍ବା ମୁଁ କେବେ କୌଣସି ସରକାରୀ ପଦ-ପଦବୀର କ୍ଷମତାରେ ରହିନାହିଁ| ମୁଁ ନେତା 
ନ ଥୁଲି କି ଆମ ଗ୍ରାମବାସୀଙ୍କ ପାଇଁ ସେଭଳି କିଛି ଆଖୁ ଦୃଶିଆ କାମ କରିନାହିଁ | 
ତେଣୁ କେହିଁ କେବେ ମୋ ପାଇଁ ସୁନ୍ଦର ସମାଧ୍‌ ଗଢ଼ି ପୂଜା କରିବେ ନାହିଁ | ସେକଥା 
ମଧ୍ଧ ମୁଁ ଜାଣିଛି | ଆଉ ଗୋଟାଏ କଥା-ଆମ ଗାଆଁର ଲୋକେ ମୋ ଅନ୍ତେ ମୋର 
ଅନ୍ତିମ ଇଚ୍ଛା ଅନୁସାରେ କେବେ ବି ଏଇ ଜାଗାରେ ସମାଧ୍‌ ମନ୍ଦିର ଗଢ଼ି ଦେବାକୁ 
ଅନୁମତି ବି ଦେବେନାହିଁ | ସବୁଦିଗରୁ ଦୃଷ୍ଟିରଖ୍ବ ମୁଁ ସ୍ଥିରକଲି, ନିଜ କଷ୍ଟାର୍ିତ ଧନରେ 
ନିଜ ହାତରେ ନିଜର ସମାଧ୍‌ ଆଗୁଆ ତିଆରି କରି ରଖୁଥ୍‌ବି | ମୋ ସାହି-ପଡ଼ିଶାର 
ଲୋକେ ଜାଣନ୍ତି, ମୁଁ ଜଣେ ସ୍ବାଭିମାନୀ ମଣିଷ | କେବେ ମୁଁ କାହାରି ଉପରେ ନିର୍ଭର 
କରି ବଞ୍ଚିନାହିଁ | ନିଜ ରୋଜଗାରରେ ମୁଁ ସବୁକାମ ନିଜେ କରେ | କାହାରିଠାରୁ କେବେ 
କିଛି ବାକିରେ ଜିନିଷ ଆଣେନାହିଁ କିମ୍ବା କାହାରିଠାରୁ କେବେ ଧାର-ଉଧାରରେ ଟଙ୍କା 
କିମ୍ପା କରଜ ଆଣେନାହିଁ | ତେଣୁ କେହି କହିପାରିବେ ନାହିଁ ଯେ, ମୁଁ ରଣୀହେଇ 
ମରିଗଲି | 


ଦେଖନ୍ତୁ ମୋ ସମାଧ୍‌ ମନ୍ଦିର ମୋ ନିଜ ଜାଗାରେ ମୁଁ ତିଆରି କରିଛି | 
ସେଥ୍‌ରେ ଗୋଟିଏ ଦୁଆର ଖୋଲା ରଖୁଛି | ତା' ପାଖରେ ଗୋଟାଏ ସିମେଣ୍ଟ ତିଆରି 
କବାଟ ବି ରଖୁଛି | ଯେତେବେଳେ ମୁଁ ଅନୁଭବ କରିବି ଯେ, ଅଳ୍ପ ସମୟ ଭିତରେ 
ମୋର ମୃତ୍ୟୁ ହେଇଯିବ, ସେତେବେଳେ ମୁଁ ମୋ ସମାଧ୍‌ ପାଖକୁ ଚାଲିଯିବି | ଶେଷ 
ମୁହୁ୍ରେ ସମାଧ୍‌ ଭିତରେ ରହି ସିମେଣ୍ଟ କବାଟକୁ ଆଉଜେଇ ନେବି | ମୋ ଶବକୁ 
ଉଠେଇବା ପାଇଁ ଯେମିତି କେହି କିଛି କଷ୍ଟ ପାଆନ୍ତୁ, ମୁଁ ସେକଥା ଚାହେ ନାହିଁ | ଅବଶ୍ୟ 
କେତେଜଣ ମୋତେ ସ୍ବାର୍ଥପର ବୋଲି କହନ୍ତି | ଆଉ କେତେଜଣ ମୋତେ କୃପଣ 
କହନ୍ତି | କିନ୍ତୁ ମୁଁ କାହାରି କଥାକୁ ଭକ୍ଷେପ କରେନାହିଁ | ମୁଁ ହେଉଛି ମୋ ମନର ରାଜା | 
ମୋ ଇଚ୍ଛାରେ ମୁଁ କାମ କରେ | ଯେହେତୁ ମୋ ପାଇଁ ମୁଁ ସବୁ କାମ କରେ, ଏ' 


କାମଟିକୁ କାହିଁକି ଅନ୍ୟପାଇଁ ବାଜି ରଖୁବି ?" 


ଏହି କଥାକୁ କହିବା ସମୟରେ ଲୋକଟିର ଆଖ୍‌ ଉଜ୍ଜଳ ଦିଶୁଥ୍‌ଲା | ସେ 
ଆମ୍ମ-ବିଶ୍ବାସ ଓ ଆତ୍ମ ନିର୍ଭରଶୀଳ ଉପରେ ଗୁରୁତ୍ଵ ଦେଇ ବେଶ ଆତ୍ମ-ସନ୍ତୋଷ ଲାଭ 
କରୁଥ୍‌ଲେ | ଏଭଳି ଜଣେ ଅନନ୍ୟ ଭାବନାରେ ଆନନ୍ଦ ଲାଭ କରୁଥୁବା ଲୋକକୁ ଭେଟି 
ତାଙ୍କର ସାକ୍ଷାତକାରକୁ ନେଇ ଗୋଟାଏ ସୁନ୍ଦର ଫିଚର ପ୍ରସ୍ତୁତ କରି ଆକାଶବାଣୀ 
ଯୋରନ୍ଦା କେନ୍ଦ୍ରରୁ ପ୍ରସାରଣ କରି ମୁଁ ମଧ୍ଯ ସେଦିନ ଆତ୍ମ-ସନ୍ତୋଷ ଲାଭ କରିଥୁଲି | 


000 

ଆମତ୍ମ-ମନ୍ଦ୍ରନ: ଭାଗ-15 
ବନ୍ଧୁ ମନରେ ଜହର : 


ସରକାରୀ ଚାକିରୀରେ ଉଚ୍ଚପଦବୀରେ ଥୁଲେ, କର୍ମଚାରୀ ତଥା 
ସହକର୍ମୀମାନଙ୍କ ସହିତ ସଦଭାବ ରଖୁବାକୁ ହୁଏ | ତଥାପି କେତେକ ଖଳ ପ୍ରକୃତିର 
କର୍ମଚାରୀ ତଥା ବିଶ୍ବାସଘାତକ ସହକର୍ମୀ ଛଦ୍ମବେଶରେ ଅଫିସରେ ଲୁଚି ରହିଥାନ୍ତି | 
ସେମାନଙ୍କର ସ୍ବାର୍ଥରେ ସାମାନ୍ୟ ବାଧା ଘଟିଲେ, କିବା ଆଶଙ୍କା ରହିଲେ, ସେମାନେ 
ଗୁପ୍ତରେ ଗୋଟାଏ ବିଦ୍ରୋହୀ ଗୋଷ୍ଠୀ ତିଆରି କରିଦିଅନ୍ତି | ସୁବିଧା ସୁଯୋଗ ଦେଖ୍‌ 
ସେମାନେ ଅଫିସରଙ୍କୁ ଅପମାନିତ କରିବାକୁ ପଛଗଘୁଞ୍ଚା ଦିଅନ୍ତି ନାହିଁ | ଯଦି ନମ୍ର ଭଦ୍ର 
ଚରିତ୍ରର ଅଫିସର ଥାଆନ୍ତି, ତେବେ ତାଙ୍କୁ ଜୋର ଜବରଦସ୍ତ କରି ତାଙ୍କଠାରୁ ସ୍ବାର୍ଥସିଦ୍ଧ 
କାର୍ଯ୍ୟକୁ ହାସଲ କରିନିଅନ୍ତି | କେତେକ କ୍ଷେତ୍ରରେ ଅପ୍ରୀତିକର ଘଟଣା ବି ଘଟିଥାଏ | 
ସେମାନେ ନିଜ ଅଫିସ ଇଜ୍ଚତକୁ ବଳିଦେବାକୁ ପଛାନ୍ତି ନାହିଁ | ଅଫିସରେ ଅଶାନ୍ତି, 
ଅରାଜକତା ସୃଷ୍ଟିକରି ନିଜକୁ ବିଜୟୀ ଘୋଷଣା କରନ୍ତି | 


ଅନ୍ୟ କେତେଜଣ ସହକର୍ମୀ ଅଫିସରଙ୍କ ନିକଟତମ ହୋଇ ଭିତରେ ଭିତରେ 
ବିଶ୍ବାସ ଘାତକତା ବି କରନ୍ତି | ଅବଶ୍ୟ ତା'ର କୁଫଳ ସେମାନେ ପରବର୍ର୍ୀ ସମୟରେ 
ଭୋଗ କରିଥା'ନ୍ତି | ସମସ୍ତ ଦୋଷ ବିଫଳତା ଅଫିସରଙ୍କ ମୁଣ୍ଡରେ ଯାଏ | 


ଆକାଶବାଣୀ ଜୋରନ୍ଦା କେନ୍ଦ୍ରର ମୁଖ୍ୟଭାବେ କାର୍ଯ୍ୟରତ ଥୁବା ସମୟରେ 
ଏଭଳି କେତୋଟି ଅଘଟଣର ମୁଁ ସମ୍ମୁଖୀନ ହୋଇଥୁଲି | ତାକୁ ଅବଶ୍ୟ ମୁଁ ନିଜର 
ଉପସ୍ଥିତ ବୁଦ୍ଧି ଓ ଇଶ୍ଵରଙ୍କ ଭରସାରେ ସେହି ଅନାଗତ ବିଦ୍ରୋହକୁ ଦମନ 
କରିପାରିଥୂଲି | କେତେକ ମିଥ୍ୟା ଅଭିଯୋଗ କରି ସେମାନେ ମୋ ନାମରେ ବେନାମୀ 
ଚିଠିଲେଖୁ ନିର୍ଦେଶାଳୟକୁ ଜଣାଇଥ୍‌ଲେ | ଅବଶ୍ଯ ତାହା ମିଥ୍ଯା ବୋଲି 

ପ୍ରମାଣିତହୋଇ ମୋତେ ପ୍ରଶଂସାପତ୍ର ମିଳିଥଲା | କପଟୀ, ସ୍ବାର୍ଥପର ତଥା ଦୁଷ୍ଟ 
କର୍ମଚାରୀମାନେ ସେଥ୍ବରେ ଚୁପ ହେଇଯାଇଥ୍‌ଲେ | କିନ୍ତୁ ମନ ଭିତରେ ତାଙ୍କର ଜହର 
ଭରି ରହିଥାଏ | ସେ ସୁବିଧା ସୁଯୋଗ ଅପେକ୍ଷାରେ ରହିଥାନ୍ତି | 


ଅରେ ମୋତେ ଘରୋଇ କାମରେ ବାଙ୍ଗାଲୁରୁ ଯିବାକୁ ପଡ଼ିଲା | ମୋ ପୁଅ 
ଉତ୍କଳ ଆମେରିକା ଯିବାକୁ ବାହାରି ଥାଏ | ସେଇଠୁ ତା'ର କିଛି ଜିନିଷ ସହିତ କାରକୁ 
ଆଣିବାକୁ ଯାଇଥୁଲି | ଜଣେ ବାହାର ଡ୍ରାଇଭରଙ୍କୁ ସାଙ୍ଗରେ ନେଇଥ୍‌ଲି, ନିର୍ଦିଷ୍ଟ 
ସମୟରେ ସୁରୁଖୁରୁରେ ଜୋରନ୍ଦାରେ ପହଞ୍ଚିଗଲି | ତା' ପରଦିନ ଅଫିସରେ ମୋତେ 
ଦେଖୁ ଜଣେ ଅତି ନିକଟତମ ସହକର୍ମୀ ଚମକି ପଡ଼ିଲେ | ତାଙ୍କ ପାଟିରୁ ବାହାରି 
ପଡ଼ିଲା-"ସତରେ ଆପଣ ସଶରୀରେ ଏତେ ଦୂରରୁ ଗାଡ଼ିଧରି ଫେରି ଆସିଲେ ? 
ଆମେ ତ ଅଲଗା କଥା ଭାବୁଥୁଲୁ, ବାଟରେ କେଉଠି ଦୁର୍ଘଟଣାର ସମ୍ମୁଖୀନ ହେଇ 
ଆପଣ ଆରପାରିକୁ ଚାଲି ଯାଇଥ୍‌ବେ |" 


ବନ୍ଧୁ ହିସାବରେ ଗ୍ରହଣ କରିନେଇଥ୍‌ବା ମୋର ସହକର୍ମୀ ଜଣକ ମୋ ମୁହଁରେ 
ଏଭଳି କଥା କହି ପାରନ୍ତି, ସେକଥାକୁ ମୁଁ ନିଜେ ବିଶ୍ବାସ କରିପାରୁ ନ ଥ୍‌ଲି | କଟୁଭାଷୀ 
ଦୁଷ୍ଟ ଚରିତ୍ରଲୋକଟିକୁ ମୁଁ ସେତେବେଳେ ଆଉ କିଛି କହିପାରି ନ ଅଲି | ଅନୁଭବ 
କରିଥୂଲି, ମୋର ଶୁଭଚିନ୍ତକ ସେହି ବନ୍ଧୁଙ୍କର ମନର କଥାଟା ସହଜରେ ତାଙ୍କ ମୁହଁରୁ 
ବାହାରି ଯାଇଥୁଲା | ମୁଁ ତାଙ୍କୁ ସେଦିନ ଭଲଭାବରେ ତାଙ୍କୁ ଚିହ୍ନିଗଲି | 


ସେହିପରି ମୋର ଅବସର ପରେ ଥରେ କଟକ ଆକାଶବାଣୀ କେନ୍ଦ୍ରକୁ 
ସରକାରୀ କାମରେ ଯାଇଥୁଲି | ସେଇଠି ମୋର ଆଉଜଣେ ପୁରୁଣା ସହକର୍ମୀ ଥୂଲେ | 
ସେ ବେଶ ଆଦର କରି ତାଙ୍କ ପାଖରେ ବସାଇଲେ | କଥା ଭିତରେ ସେ ମୋତେ 
ପଚାରିଲେ-ଏବେ ଆପଣକୁ କେତେ ପେନସନ ମିଳୁଛି ? ହଠାତ ତାଙ୍କ ମୁହଁରୁ 
ବାହାରି ପଡ଼ିଲା-"ଆପଣ ଅବସର ପରେ ଆରପାରିକୁ ଚାଲିଯାଇଥୂଲେ, ସରକାରଙ୍କୁ 

ଅଯଥାରେ ଏତେ ଗୁଡ଼ାଏ ପେନସନ ଦେବାକୁ ପଡ଼ି ନ ଥା'ନ୍ତା | ଆପଣ ଆଉ 
କେତେଦିନ ବଞ୍ଚିବେ ?" 


ସେହି ସହକର୍ମୀ ଜଣକ ମୋ ଆଗରେ ସବୁବେଳେ କପଟ ଆଚରଣ କରନ୍ତି, 
ସେକଥା ମୁଁ ଜାଣିଥୁଲି | ମୋ ପ୍ରତି ଅତ୍ୟନ୍ତ ଅସହିତ୍ତୁ ଥୁଲେ, ମୋର ସ୍ବନାମ ଏବଂ 
ସଫଳତା ଦେଖ୍‌ ଲର୍ଷାରେ ଜଳନ୍ତି ବୋଲି ମୁଁ ଆଗରୁ ଅନୁଭବ କରିଥୁଲି | ତାଙ୍କ ହୃଦୟ 
ଭିତରେ ଥବା ଅସଲ କଥା ପଦକ ବଳେ ବଳେ ବାହାରି ଯାଇଥଲା | ଏଭଳି କଥାକୁ 
ଶୁଣି ମୁଁ ଅବାକ ହେଇଯାଇଥ୍‌ଲି | 


ସତରେ ଅନ୍ୟ କେଉଁଠି ଏମିତି କପଟୀ ବନ୍ଧୁ ତା' ଶତ୍ରୁକୁ ବି ଏଭଳି କଥା 
ମୁହଁରେ କହିପାରିବେ ନାହିଁ | ତାଙ୍କର କଥାକୁ ହାଲୁକା କରି ମୁଁ କହି ଦେଇଥ୍‌ଲି-"ମୁଁ ତ 
ଶହେବର୍ଷ ବଞ୍ଚିବାକୁ ଆଶୀର୍ବାଦ ପାଇଛି |" 


କହିବାକୁ ଗଲେ, ମୁଁ ସେଦିନ ଏହି ପୁରୁଣା କପଟୀ ବନ୍ଧୁଙ୍କ ଅସଲ ଚରିତ୍ରକୁ 
ପରଖ ନେଇ ପାରିଥୁଲି | ଆଜି ଭଗବାନଙ୍କ ପାଖରେ ମୋର ବିନତି, ଏଭଳି କପଟୀ 
ଦୃଷ୍ଟବନ୍ଧୁଙ୍କୁ ସେ କ୍ଷମା କରିଦିଅନ୍ତୁ ସତବୁଦ୍ଧି ଦିଅନ୍ତୁ | ତାଙ୍କର ଅମଙ୍ଗଳ ଚିନ୍ତା କରି 
ପାରିବି ନାହିଁ | ତାଙ୍କୁ ବି ଅଧ୍ଵକରୁ ଅଧ୍ଵକ ଆୟୁଷ ଛଶ୍ବର ଦେଇ ଦୀର୍ଘଜୀବୀ କରାନ୍ତୁ | 

ଆମତ୍ମ-ମନ୍ଦ୍ରନ: ଭାଗ-16 


ମୋ ଡାଇରୀ ଗୋଟିଏ ଦିନର : 


ଡାଇରୀ ନିୟମିତ ଲେଖୁବା ଗୋଟାଏ ଭଲ ଅଭ୍ୟାସ ବୋଲି ଜୀବନ କାଳ 
ଭିତରେ ଅନେକ ଜାଗାରୁ ଶୁଣିଛି ଆଉ ପଢ଼ିଛି | ସମୟ ସୁଯୋଗ ତ ମିଳେନାହିଁ | ଆଜି 
ଗୋଟିଏ ଦିନର ଡାଇରୀ ଲେଖୁବାକୁ ସମୟ ମିଳିଛି, ଏଇଟା ମୋ ଜୀବନର ଖୋଲା 
ଡାଇରୀର ଗୋଟିଏ ନମୁନା ହେଇପାରେ | ଆଜି ହେଉଛି-2021 ମସିହାର ଏପ୍ରିଲ 
ମାସ ନଅ ତାରିଖ | ସବୁଦିନ ପରି ସକାଳ ଏଟା ବେଳକୁ ମୋର ନିଦ ଭାଟ୍ଗଗଲା, 
ପ୍ରଥମେ ରାଧାକୃଷ୍ଣଙ୍କର ଯୁଗଳ ମୂର୍ଭି ଉପରେ ଦୃଷ୍ଟି ପଡ଼ିଲା | ନିତ୍ୟକର୍ମ ସାରି ପାଞ୍ଚଟା 
ସୁଦ୍ଧା କମ୍ପଟର ପାଖରେ ବସିଗଲି | ଗତକାଲି ଷ୍ଟୋରୀମିରର ଉଦ୍ଦେଶ୍ୟରେ ଅଧା 
ଲେଖ୍‌ଥ୍‌ବା ସନେଟକୁ ମାର୍ଜିତ ତଥା ଡିଟିପି କରି ଯଥା ସ୍ଥାନକୁ ନେଟ ଯୋଗେ 
ପଠାଇଦେଲି | ମୋର ପଡ଼ୋଶୀଙ୍କ ଟିଭି ବାଜିଲେ ଆମର ଆଉ ଟିଭି ଖୋଲିବାକୁ 
ପଡ଼େନାହିଁ | ଇଚ୍ଛା ଥାଉ ବା ନଥାଉ ତାଙ୍କ ରୁଚିର ଗୀତ ଓ ସମ୍ବାଦ ମୋ କାନରେ ପଡ଼େ | 
କିନ୍ତୁ ଲେଖା ଲେଖୁ କରୁଥୁବା ସମୟରେ ବାହାର ଭିତର କାହାରି ପ୍ରଭାବ ମୋ ଉପରେ 


ପଡ଼େନାହିଁ| 


ସାତଟା ସୁଦ୍ଧା ଲେଖାଲେଖ୍ନ ଟାଇପ କାମ ସରିଯିବାରୁ ସବୁଦିନ ପରି ଛାତ 
ଉପରକୁ ଗଲି | ଯେଉଁଠି ମୋର ପ୍ରିୟ ବଗିଚାର ଗଛମାନେ ମୋତେ ଅପେକ୍ଷା 
କରିଥା'ନ୍ତି | ଗତକାଲି ସଞ୍ଜବେଳେ ଭଲକରି ଅସରାଏ ବର୍ଷା ହେଇଥୂଲା, ଗଛମାନେ 
ଭାରି ଖୁସିରେ ଥୂଲେ | ତେଣୁ ତାଙ୍କର କିଛି ଯତ୍ବ ନେବାକୁ ପଡ଼ିଲା ନାହିଁ | କଥା 
କଥା-କବିତା ପୁସ୍ତକଟି ମୋ ବହିଘରେ ଥୁଲା, ତାକୁ ଓଲଟାଇ ଲେଖକ ତଥା 
ପର୍ଚିମାଞ୍ଚଳ ରାଜସ୍ବ ଆୟୁକ୍ତ ଶ୍ରୀ ନିରଞ୍ଜନ ସାହୁଙ୍କର ଅନୁଭୂତି ସମ୍ଭଳିତ ଆଲେଖ୍ୟ 
ଘରଭଙ୍ଗା:ଏକ କଠୋର ଆହ୍ବାନଟିକୁ ବେଶ ମନ-ସଧ୍ୟାନଦେଇ ପଢ଼ିନେଲି | 


କନିକା ଅଞ୍ଚଳର ହେନ୍ତାଳ ବଣର ସୃଷ୍ଟିପ୍ରକ୍ରିୟା ବିଷୟଟି ମୋତେ ବହୁତ 


ଆନନ୍ଦ ଦେଲା | ଆହୁରି କିଛି ଅଧକ ପଢ଼ିବା ପାଇଁ ଇଚ୍ଛା ହେଉଥ୍‌ଲେ ବି ମର୍ଣ୍ଣିାକ 
ନାମରେ, କ୍ଷୀର ଆଣିବା ଉଦ୍ଦେଶ୍ୟରେ ମୋତେ ଘରୁ ବାହାରକୁ ଯିବାକୁ ପଡ଼ିଲା | 

ସବୁଦିନ ପରି ବାଟରେ କିଛି ଚିହ୍ନାଲୋକ ଏବଂ ରାସ୍ତାରେ ଶୋଇଥୁୂବା ଗାଇ-ବାଛୁରି- 
ବାଛୁରି, ଷଣ୍ଢ, କୁକୁର ଏବଂ ଛୋଟପିଲାଙ୍କ ସହିତ ଅନ୍ପଅନ୍ପ ସମୟ ମିଶି କଥାକହି କହି 
ଚାଲି ମନୋଜ ଦୋକାନରେ ପହଞ୍ଚିଲି | ସେଇଠି ଠିଆଠିଆ ଖବରକାଗଜ ଟିକେ 
ପଢ଼ିନେଲି | ସେଥୁରେ ପ୍ରକାଶିତ ମହାତ୍ମା ଗାନ୍ଧୀଙ୍କ ଜୀବନରେ ଘଟିଥବବା ଘଟଣାଟିକୁ 
ମନଯୋଗ ଦେଇ ପଢ଼ିଲି | ସେହି କଥାଟି ମୋ ଉପରେ ଗଭୀର ଭାବେ ପ୍ରଭାବ 
ପକାଇବାରୁ ଘରକୁ ଫେରି ଘଟଣାଟିକୁ ସରଳ ଭାବରେ ପିଲାଙ୍କ ଉଦ୍ଦେଶ୍ୟରେ 
ଲେଖୁବା ପାଇଁ ବସିଗଲି | ପତ୍ନୀ ମଝିରେ ମଝିରେ ଘରକଥା, କିଏ କ'ଣ କହିଛି, 
କରୋନା ସଂକ୍ରମଣ କେମିତି ବଢ଼ୁଛି, କିଏ କଥାଦେଇ ଘରଭଡ଼ା ଟଙ୍କା ଠିକ ସମୟରେ 
ଦେଇନାହିଁ, ତାକୁ ମଝିରେ ମଝିରେ ମୋ ଆଗରେ କହି ସେଦିଗ ପ୍ରତି ମୋତେ 
ଟାଣୁଥା'ନ୍ତି | ସେମାନଙ୍କୁ ଫୋନକରି ମନେ ପକାଇଦେବାକୁ ବାରମ୍ବାର ଚାପ 
ପକାଉଥା'ନ୍ତି | କୌଣସି ପ୍ରକାର କବିତା ଲେଖାଟିକୁ ଅଧାରେ ରଖୁଦେଇ, ମୁଁ 
ତାଙ୍କକଥାକୁ ଧୟାନଦେଲି | ସକାଳ ଦଶଟାରୁ ଫୋନରେ ଲାଗି ରହିଲି | 


ଝିଅ-ଜ୍ାଇଁଙ୍କ ଘରେ ଭଡ଼ାରେ ରହୁଥ୍‌ବା ପରିବାର ଲୋକମାନଙ୍କ ସହିତ 
ବିଭିନ୍ନ ଯୁକ୍ତିତର୍କ କଥାବାର୍ଭା ବଡ଼ ବିରକ୍ତିକର ଥୁଲା | ଦିନ ବାରଟା ବେଳକୁ 
କୋରିୟରରେ ପାର୍ଶଲଟିଏ ଆସିଲା | ତଳକୁ ଯାଇ ଦେଖୁଲି, ସେଥ୍‌ରେ 
ଷ୍ଟୋରୀମିରରର ତରଫରୁ ମୋର ପାର୍ଶଲ ଆସିଛି | ସେ ବିଷୟରେ ଅବଶ୍ୟ ମୁଁ ଆଗରୁ 
ଜାଣିଥୁଲି | ଗୋଟାଏ ଜାତୀୟ ସ୍ତରରେ ସେମାନେ ଗୋଟାଏ ବଡ଼ ଧରଣର 
ପ୍ରତିଯୋଗିତା କରିଥୂଲେ | ସେଥ୍‌ରେ ଦେଶର ସବୁ ଭାଷାର କବି ଲେଖକମାନଙ୍କ 
ଅଂଶ ଗ୍ରହଣ କରିବାକୁ ଆହ୍ଵାନ କରାଯାଇଥୂଲା | କେବଳ ଓଡ଼ିଆ ଭାଷାରେ ପ୍ରାୟ 
3000ରୁ ଅଧକ କବି-ଲେଖକ ଅଂଶ ଗ୍ରହଣ କରିଥୁଲେ | ପ୍ରବଳ ପ୍ରଚାର ଓ କ୍ରିକେଟ 
ଖେଳାଳି ରୋହିତ ଶର୍ମାଙ୍କ ବିଜ୍ଞାପନ ମାଧ୍ଯମରେ ପ୍ରତିଯୋଗିତା ସଫଳତା ସହିତ 
ଶେଷହେଲା | ଫଳାଫଳ ବି ଠିକ ସମୟରେ ପ୍ରକାଶ ପାଇଥୁଲା | ମୁଁ ସର୍ବାଧୂକ ନୂଆ 
କବିତା ଦେଇଥ୍‌ବାରୁ ବୈଦ୍ୟୁତିକ ପ୍ରମାଣ ପତ୍ର ଖଣ୍ଡେ ଅତି ସହଜରେ ମିଳିଥୁଲା | ମୁଁ 
ପ୍ରତିଯୋଗିତାରେ ପ୍ରଥମ ହୋଇଥ୍‌ବାରୁ ଅନୁଷ୍ଠାନ ତରଫରୁ ସେମାନେ ଅଭିନନ୍ଦନ ବି 
ଜଣାଇଥ୍‌ଲେ | ପୁରସ୍କାର ପଠାଯିବା କଥା ମଧ୍ଯ ଜଣାଇଥୁଲେ, କିନ୍ତୁ ସେଇଠୁ ଆରମ୍ଭ 
ହେଲା ସମସ୍ୟା | ଘୋଷିତ ପୁରସ୍କାର ପାଇବାକୁ ସେମାନେ ଏତେ ଜଟିଳ ପ୍ରକ୍ରିୟା 
କରିଥ୍‌ଲେ ଯେ, ସେଥୂପାଇଁ ଦୀର୍ଘ ଚାରିମାସ ମୋତେ ସଂଗ୍ରାମ କରିବାକୁ ପଡ଼ିଲା | 

ଅନେକ ଚେଷ୍ଟା ପରେ କଥାଟି ତାଙ୍କ ମୁଖ୍ୟଙ୍କ ପାଖରେ ପହଞ୍ଚି ଥଲା | ଶେଷରେ ସେ 
ମୋର ପୁରସ୍କାର ଜିନିଷତକ ତୁରନ୍ତ ପ୍ରେରଣ କରିବାର ବ୍ୟବସ୍ଥା କରିଦେଲେ | 


ସେହି ପୁରସ୍କାର ପ୍ୟାକେଟ ଖୋଲି ଦେଖୁଲି, ସେଥ୍‌ରେ ଅଛି, ଆଠ ଇଞ୍ଚିର 
ଗୋଟାଏ କ୍ରିକେଟ ବ୍ୟାଟ, ସେଥୂରେ ରୋହିତ ଶର୍ମାଙ୍କ ଦସ୍ତଖତ ଛାପାଯାଇଛି | 
ଟିଣରେ ନିର୍ମିତ ଅଧ ଲିଟରବାଲା ପାଣିବୋତଲ, ଖଣ୍ଡିଏ ପୁରୁଣା ଡାଇରୀ ସହ 
ଗୋଟାଏ ଚାଇନା କପ ଥୁଲା | ସବୁଥୁରେ ଆଇଆଇଏଫଏଲ ଛାପା ଯାଇଛି | 


ତାକୁଦେଖ ମୋର ମନେ ପଡ଼ିଗଲା-"ଛାମୁ ଯାହା ଦେଲେ ହରସେ, ପାଉ 
ପାଉ ଗଲା ବରଷେ | ଏମନ୍ତ ଭୂଇଁ, ଚାକୁଣ୍ଡା ବୁଣିଲେ ଉଠଇ ନାହିଁ |" ଏମିତି ନିକୃଷ୍ଟ 
ଉପହାର, ବୋଧହୁଏ କେହି କାହାକୁ ଅତୀତରେ ଦେଇ ନ ଥ୍ଵବେ | ତାହା ପୁଣି ପ୍ରଥମ 
ପୁରସ୍କାର | ଲେଖକ କବିମାନଙ୍କୁ ଏମାନେ ଏହିଭଳି କ୍ରିକେଟ ବ୍ୟାଟର ନମୁନା 
ଦେଖାଇ ଖୁସି କରିବେ ବୋଲି କେମିତି ଭାବିଲେ କେଜାଣି ? ଏତେ ଦୟନୀୟ 
ଅବସ୍ଥାରେ ଥୁବା ସଂସ୍ଥା ଯଦି କବି ବା ଲେଖକମାନଙ୍କ କେବଳ କଲମଟିଏ ଉପହାର 
ଦେଇଥା'ନ୍ତେ ତେବେ ସେଇଟା ବରଂ ଆମପାଇଁ ଖୁବବଡ଼ ସମ୍ମାନ ହେଇଥାନ୍ତା | 
ଆମେ ତାଙ୍କପାଇଁ ରାତିକୁ ଦିନ କରି ଅକ୍ଵାନ୍ତ ପରିଶ୍ରମ କରିଥାଉଁ | ଆମକୁ କୌଣସି 
ଦିଗରୁ କିଛି ବି ସହାୟତା ମିଳେନାହିଁ | ପୁରସ୍କାର ନାମରେ ଲୋଭ ଦେଖାଇ ସେମାନେ 
ଆମକୁ ଏମିତି ଶୋଷଣ କରନ୍ତି | 


ମୋର ଅସନ୍ତୋଷ କଥା ସ୍ଥାନୀୟ ପରିଚାଳିକାଙ୍କୁ ୱାଟସପ ମାଧ୍ଯମରେ 
ଜଣାଇଦେଲି | ସେ ମୋତେ ଏହି ପୁରସ୍କାର ସହିତ ଗୋଟାଏ ଫଟୋ ଉଠେଇ 
ପଠାଇବାକୁ ପରାମର୍ଶ ଦେଇଥୁଲେ | ମୁଁ ଏହା ମୋ ପାଇଁ ଏକ ଲଜ୍ଜା ଓ ଅସମ୍ମାନ 
ବୋଲି ତାଙ୍କୁ ଲେଖୁ ଜଣାଇଦେଲି | ସେ ମହାଶୟା ସମସ୍ତ ଲିଖୃତ ମେସେଜକୁ 
ବମ୍ବେରେ ରହୁଥୁବା ତାଙ୍କ ମୁଖ୍ୟଙ୍କ ପାଖକୁ ପଠାଇଦେଲେ | ସେ ମୋତେ 
ମେସେଜରେ ଜଣାଇଲେ, ରୋହିତ ଶର୍ମାଙ୍କ ଦସ୍ତଖତର ମୂଲ୍ୟ କେବଳ ପଚାଶ ଲକ୍ଷ 
ଟଙ୍କା, ତାକୁ ଆପଣ ତ ପାଇଛନ୍ତି | 


ମୁଁ ତାଙ୍କୁ ପଚାରିଥୁଲି, ସେ କିଏ କି ? ସାହିତ୍ୟ ସହିତ ତାଙ୍କର ସଂପର୍କ କ'ଣ ? 
ତା'ର ଉତ୍ତର ଦେବାକୁ ସେ ସଙ୍କୋଚ କରି ଜଣାଇଦେଲେ-"ତ୍କ କରିବାକୁ ମୁଁ ଚାହୁଁ 

ନାହିଁ, ତେଣୁ ଏଣିକି ଆପଣ କେବଳ ' ପ୍ରତିଲିପି'କୁ ଲେଖା ପଠାନ୍ତୁ |" ମୁଁ ଅବଶ୍ୟ 


— ~~ — 


ପୂର୍ବରୁ ତାଙ୍କୁ ପ୍ରତିଲିପିର ପୁରସ୍କାର ପ୍ରଦାନ ବ୍ୟବସ୍ଥାକୁ ଯଥେଷ୍ଟ ପ୍ରଶଂସା କରିଥ୍‌ଲି | 


ଶେଷରେ ମୁଁ ତାଙ୍କର ଉଜ୍ତଳ ଭବିଷ୍ୟତ କାମନା କରି ଧନ୍ୟବାଦ ନେଇ 
ବିଦାୟ ନେଲି | ଏଭଳି ଅପ୍ରୀତିକର ପରିସ୍ଥିତି ମୋତେ ଆଜି ଦିନଟାସାରା ଆଚ୍ଛନ୍ନ କରି 
ରଖୁଲା | ମୋ ପରିଶ୍ରମ ନିଷ୍ଠା ଏବଂ ସର୍ଜନାର ମୂଲ୍ୟ ମୁଁ ପାଇଗଲି | ଆଗରୁ ମୁଁ 
ଅନେକ ଠକାମି, ଭଣ୍ଡାମି କଥା ଶୁଣିଥୂଲି | ଏଥର ନିଜେ ଅନୁଭବ କଲି | ସାହିତ୍ୟ 


ନାମରେ କେତେ ପ୍ରକାର ଠକାମି ହେଇପାରେ | 


ନିଜକୁ ସଂଯତ କରିବା ଉଦ୍ଦେଶ୍ୟରେ ମୁଁ ପୁଣି କମ୍ପୁଟର ଖୋଲି ସଞ୍ଜବେଳେ 
ନିଜର ଲେଖାକୁ ଟାଇପ କରିବାରେ ଲାଗି ପଡ଼ିଲି | ଡାକରେ ଆସିଥ୍‌ବା ସଂସାର 
ପତ୍ରିକାଟିକୁ ଖୋଲି ଦେଖୁଲି | ଅବଶ୍ୟ ମୋ ଲେଖା ଏହି ସଂଖ୍ୟାରେ ପ୍ରକାଶ 
ପାଇନାହିଁ | କିଛିବନ୍ଧୁଙ୍କ ୱାଟସପ ଚାଟର ଉତ୍ତର ଦେଲି | ପ୍ରତିଦିନ ଭଳି ଗୋଟାଏ 
ନୂଆକବିତା ଭିଡ଼ିଓକୁ ୟୁଟିଉବ ଓ ୱାଟସପ ମାଧ୍ୟମରେ ପଠାଇଲି | ରାତି ଦଶଟାରେ 
ଖୁଆପିଆ ସାରି ଶୋଇଲି | ଏହା ହେଉଛି ମୋର ଗୋଟିଏ ଦିନର ଡାଇରୀ | 

ଆମ୍ମ-ମନ୍୍ରନ: ଭାଗ-17 


ବହିର ମୋହ 


ଆମେ ମଣିଷ ଜନ୍ମନେଇ ସମାଜରେ ରହୁ | ପରସ୍ତର ସହଯୋଗରେ ପୁଣି 
ପରସ୍ତର ଉପରେ ନିର୍ଭର କରି ଚଳୁ | ସାଧାରଣ ମଣିଷଟି ପଶୁ-ପକ୍ଷୀମାନଙ୍କ ପରି 
ଅନ୍ୟର ସହଯୋଗ ବିନା ବଞ୍ଚି ରହିପାରେନା | ଚାଷୀ ଉପରେ ବ୍ୟବସାୟୀ, 
ବ୍ୟବସାୟୀ ଉପରେ ଖାଉଟି, ସରକାରୀ କଳ ଉପରେ ଦେଶର ନାଗରିକ ନିର୍ଭର 
କରନ୍ତି | ଜଣେ ଲେଖକ ବା କବି ଯେତେ ଭଲଲେଖା ଲେଖୁଥୁଲେ ବି ସେ ନିଜେ ସୁନ୍ଦର 
ସୁଦୃଶ୍ୟ ପୁସ୍ତକଟିକୁ ନିଜେ ଛପାଇ ପାଠକମାନଙ୍କ ପାଖରେ ପହଞ୍ଚାଇ ଦେଇପାରିବେ 
ନାହିଁ | ଏଥୂପାଇଁ ପ୍ରକାଶକମାନଙ୍କ ଦୟା ଉପରେ ଭରସା ରଖୁବାକୁ ହୁଏ | ଯଦି 
ଲେଖକ ନିଜେ ପୁସ୍ତକ ପ୍ରକାଶ କରିବାକୁ ଚାହାନ୍ତି ତେବେ ପ୍ରେସ କର୍ମଚାରୀ, ଚିତ୍ରକର, 
ପୁସ୍ତକ ବନ୍ଧାଳି, ପୁସ୍ତକ ବ୍ୟବସାୟୀଙ୍କ ସହଯୋଗ ତ ଦରକାର | ଏହା ମଝିରେ ଆହୁରି 
କେତେ ଯେ କାମ ରହିଥାଏ, ସେଥ୍ପାଇଁ ପରଲୋକଙ୍କ ଉପରେ ତାଙ୍କୁ ନିର୍ଭର 
କରିବାକୁ ପଡ଼େ, ସେକଥାକୁ କେବଳ ସେହି ଲେଖକ ବା କବି କହି ପାରିବେ | 
ସାଧାରଣ ପାଠକ ଠିକ ଭାବରେ ବୁଝି ପାରିବେ ନାହିଁ | ସେ ସବୁକାମ ଅର୍ଥବଳ, 
କ୍ଷମତା ବଳ ବା ନିଜର ବୁଦ୍ଧିବଳଦ୍ରାରା କେହି କେହି ସୁବିଧାରେ ବା ପୁଣି କେହିକେହି 
ଖୋଲା ହାତରେ ଖଙ୍ଗକରି କାମଟିକୁ କରାଇ ନେଇପାରନ୍ତି | ଏସବୁ ସତ୍ତେ ପୁସ୍ତକଟିକୁ 
ନିଜମନ ଉପଯୋଗୀ ପ୍ରକାଶ କରି ନପାରି ପ୍ରାୟ ଲେଖକ ଅସନ୍ତୁଷ୍ଟ ହେଇ ରହିଥୂବା 
ଲକ୍ଷ୍ୟ କରାଯାଏ | 


ପ୍ରକାଶକମାନେ ଆଜିକାଲି ଆପଣଙ୍କ ଲେଖା ପୁସ୍ତକର ପାଣ୍ଜଲିପିକୁ ଏତେ 
ସହଜରେ ପ୍ରକାଶ କରିବେ ନାହିଁ | କେତେକ ନୂଆ ଲେଖକଙ୍କୁ ବିଭିନ୍ନ ପ୍ରକାଶକ 
ପ୍ରଲୋଭନ ଦେଖାଇ ତାଙ୍କଠାରୁ ଆର୍ଥିକ ଶୋଷଣ ବି କରିଥା'ନ୍ତି | କାଗଜ ଖର୍ଚ, 
ଛାପାଖର୍ଟ ଆଗତୁରା ମାଗି ନିଅନ୍ତି | ଏବେ ତାଙ୍କ ଦୟା, ଅନୁଗ୍ରହରେ ଲେଖକଙ୍କ ଭାଗ୍ୟ 
ନିର୍ଭର କରେ | ଶେଷରେ ଅଧ୍କାଂଶ ଲେଖକ ଆଶାନୁରୂପ ଛାପା ହେଉନଥୁ୍‌ବାରୁ 
ଅସନ୍ତୁଷ୍ଟ ବା ହତାଶ ହେବାର ନଜିର ବି ରହିଛି | ଆଧୁନିକ ଛାପାଖାନା ଓ ଅକ୍ଷର ଖଞ୍ଜା 
ପାଇଁ କମ୍ପୁଟର ବ୍ୟବସ୍ଥା ହେବା ଫଳରେ କେହିକେହି ଲେଖକ ନିଜଲେଖାକୁ ନିଜେ 

ଟାଇପ କରି ସହଜରେ ସଂରକ୍ଷଣ କରି ପାରୁଛନ୍ତି ସତ, ତଥାପି ପୁସ୍ତକ ପ୍ରକକାଶନ 
ପାଇଁ ଅନେକ ଲୋକଙ୍କ ଉପରେ ନିର୍ଭର କରିବାକୁ ପଡ଼ୁଛି | 


ସଂପ୍ରତି ପାଠକଙ୍କ ସଂଖ୍ଯା ଦିନକୁ ଦିନ କମିକମି ଯାଉଥ୍‌ବା ସହିତ 
ପୁସ୍ତକଗୁଡ଼ିକ ଆଉ ହଜାର ସଂଖ୍ୟାରେ ଛାପା ହେଉନାହିଁ | କିନ୍ତୁ ଆମଭାଷାରେ 
କେତେପ୍ରକାର ପୁସ୍ତକ ପ୍ରତିଦିନ ପ୍ରକାଶ ହେଉଛି, ତା'ର ହିସାବ କରିବା କଷ୍ଟକର 
ବ୍ୟାପାର | ବହୁରଙ୍ଗ ବିଶିଷ୍ଠ ଅତି ଆକର୍ଷଣୀୟ ତଥା ଅତି ମୂଲ୍ୟବାନ କାଗଜ 
ବ୍ୟବହାର କରାଯାଇଥ୍‌ବା ପୁସ୍ତକ ମଧ୍ଯ ଆମ ନଜରକୁ ଆସୁଛି | ସେଗୁଡ଼ିକୁ ଦେଖ 
ବିଚରା ଲେଖକମାନେ ନିଜକୁ ଅସହାୟ ମନେକରନ୍ତି, କେହିକେହି ନିଜର ସଞ୍ଚିତ 
ଧନକୁ ସେଥୁରେ ବିନିଯୋଗ କରି ସରସ ସୁନ୍ଦର ପୁସ୍ତକଟିଏ ନିଜେ ଛପାଇବାକୁ 
ବ୍ୟାକୁଳ ହୋଇଉଠନ୍ତି | ତାଙ୍କର ବ୍ୟାକୁଳତା ଯେତେ ପରିମାଣରେ ଅଧ୍ଵକ ହୁଏ, ସେ 
ସେତେ ଶୀର୍ର ଶିକାରୀ ଜାଲରେ ପଡ଼ନ୍ତି | ପ୍ରତ୍ୟେକ ସ୍ତରରେ ଶୋଷଣ ଆଉ 
ହଇରାଣ | ଶେଷରେ ହତାଶ, ଅସନ୍ତୋଷ, କଳିଗୋଳ, ମାଡ଼ପିଟ, ଥାନାରୁ କୋର୍ଟ 
କଚେରୀକୁ ଯିବାକୁ ପଡ଼ିଥାଏ | ସଦଭାବ ସହିତ ବନ୍ଧୁତା ଚିରଦିନ ପାଇଁ ଭାଙ୍ଗିଯାଏ | 
ଏ' ଦିଗରେ ମୋର ବ୍ୟକ୍ତିଗତ ଅନୁଭୂତି ବହୁଳ ପରିମାଣରେ ରହିଛି | ସତରେ 
ଲେଖକ ହେବା କି କଷ୍ଟ ! 


~~ ~~~ — —— 


ଆଗରୁ କହି ରଖୁଛି, କେତେଜଣ ଅତି ବିଶିଷ୍ଟ ଲେଖକ ଭାବରେ ପରିଚିତି 
ଲାଭ କରିଥୁବା ବ୍ୟକ୍ତି ଗୋଟାଏ ଗୋଟାଏ ପ୍ଲାଟଫର୍ମରେ ଥ୍‌ବାରୁ ସେମାନେ ସହଜରେ 
ନିଜର ସୁନ୍ଦର ପୁସ୍ତକ ପ୍ରକାଶ କରି ପାରୁଛନ୍ତି | ଅନ୍ୟ କେତେଜଣ ନିଜର ଅର୍ଥବଳ ଆଉ 
କ୍ଷମତା ବଳରେ ମଧ୍ଯ ସେ କାମକୁ କରି ନେଇପାରୁଛନ୍ତି | ଯେଉଁମାନେ କେବଳ 
ମନଧ୍ଯାନ ଲଗାଇ ସାହିତ୍ୟ ସେବାରେ ବ୍ରତୀ, ସେମାନଙ୍କର ପୁସ୍ତକ ପ୍ରକାଶନ ସତରେ 
ସ୍ଵପ୍ନହେଇ ରହିଯାଉଛି | ସେଭଳି ଲେଖକ ବିଚରା ଅସହାୟ ଆଉ ଅପାରଗ ଭାବରେ 
ପରିଚିତି ଲାଭ କରନ୍ତି | ତାଙ୍କୁ କେହିକେହି କାମ ନଥ୍‌ବା ଲୋକ ଭାବି ନିଜର ଆଗ୍ରହ 
ଥୁବା ବିଷୟ ଉପରେ ଲେଖୁବାକୁ ବା ତାଙ୍କ ପରିବାରରେ କେହି ମରିଗଲେ ତାଙ୍କ ସ୍ମୃତି 
ଚାରଣ କରିବାକୁ ପରାମର୍ଶ ଦେଇଥାନ୍ତି | 


ଜଣେ ଲେଖକ ଯଦି ବହୁକଷ୍ଟ କରି ବହିଟିଏ ଛାପି ଦିଅନ୍ତି ତେବେ ସେହିଦିନରୁ 
ତାଙ୍କ ଉପରେ ରାହୁ-କେଡୁ ଗ୍ରହ ଚଳନ ହୁଅନ୍ତି | ସେ ବହି ତାଙ୍କପାଇଁ ବୋଝ 

ହେଇଯାଏ | ସେଥୂରୁ ଯାହା କେତେଖଣ୍ଡ ମାଗଣାରେ ବାଣ୍ଡି ସାରିଲେ, ଶେଷରେ 
ଅସହାୟ ହୋଇ ହତାଶ ଜୀବନ କାଟନ୍ତି | ଏକଥାକୁ ସମସ୍ତେ ଜାଣନ୍ତି ଏବଂ ବୁଝନ୍ତି, 
କିନ୍ତୁ ମନଖୋଲି କେହି କହିପାରନ୍ତି ନାହିଁ| 


ଏବେ ଇଲେକ୍ଟ୍ରୋନିକ ମିଡ଼ିଆ ଯୁଗରେ କେତେକ ପ୍ରକାଶନ ସଂସ୍ଥା 
ଲେଖକମାନଙ୍କୁ ଶୋଷଣ କରିବାର ନୂଆ ଉପାୟ ବାହାର କରିଛନ୍ତି | ପୁରସ୍କାର ଓ 
ପ୍ରମାଣପତ୍ରର ଲୋଭ ଦେଖାଇ ସେମାନେ ଲେଖକମାନଙ୍କୁ ତାଙ୍କ ଇଚ୍ଛା ଅନୁସାରେ 
ବିଷୟବସ୍ତୁ ଦେଇ ଲେଖୁ ନେଟ ମାଧ୍ଯମରେ ପଠାଇବାକୁ ବିଜ୍ଞାପନ ଦେଉଛନ୍ତି | ଗନ୍ଧ, 
ଉପନ୍ୟାସ, କବିତା, ଧାରାବାହିକ ଲେଖାକୁ ୟୁନିକୋର୍ଡ ଫଣ୍ଟରେ ପଠାଇବାକୁ 
କହୁଛନ୍ତି | ଅବଶ୍ୟ ସେକାମ ଜାଣିଥ୍‌ବା ଲୋକଙ୍କୁ ଏହା ସହଜ ଲାଗିପାରେ | କିନ୍ତୁ 
କେତେଜଣ ୟ୍ୁନିକୋର୍ଡରେ ଲେଖନ ପାରିବେ ? ଆକାଶ କୁସୁମ ତୋଳିବାକୁ କେତେକ 
ଲେଖକଙଂ-କବି ଚେଷ୍ଟାକରି ଲେଖା ବି ପଠାଉଛନ୍ତି | ଦିନରାତି ଖଟିଖଟି ମାନସିକ 
ପରିଶ୍ରମ କରି ନିଜର ସକଳ ସୁଖ ସମୟକୁ ତ୍ୟାଗକରି ସେମାନେ ଯାହା ତାଙ୍କ 
ପ୍ଲାଟଫର୍ମକୁ ପଠାନ୍ତି ସେଥ୍‌ରୁ ସେମାନେ କିଭଳି ଉପକୃତ ହୁଅନ୍ତି, ସେହିମାନେ ହିଁ 
ଜାଣି ପାରୁଥ୍‌ବେ | କିନ୍ତୁ ପ୍ରକାଶନ ସଂସ୍ଥାମାନେ ଏଥୁରୁ ପ୍ରଚୁର ଅର୍ଥ ରୋଜଗାର କରି 
ପାରୁଛନ୍ତି, ଏକଥାଟି ସତ୍ୟ | 


ଲେଖକ ଓ କବିମାନେ ହେଉଛନ୍ତି-ପ୍ରକାଶକମାନଙ୍କ ପାଇଁ ଗୋଟାଏ 
ଗୋଟାଏ ସୁନା ଅଣ୍ଡାଦିଆ କୁକୁଡ଼ା | କେହିଁ କେବେ ଲେଖକର ଦୁଃଖ ବା ଅଭାବ 
ଅସୁବିଧାକୁ ପଚାରି ବୁଝନ୍ତି ନାହିଁ | ସୌଜନ୍ୟତା ରକ୍ଷାକରି ସାଧାରଣ ଭାବରେ ତାଙ୍କ 
ଫୋନ ବି ଉଠାନ୍ତି ନାହିଁ | ଲେଖକ କବିମାନେ କ'ଣ କେବଳ ଦୁଃଖ ପାଇବାକୁ ଜନ୍ମ 
ହେଇଛନ୍ତି ? ଏହି ପ୍ରଶ୍ନର ଉତ୍ତର ଆପଣଙ୍କ ପାଖରେ ଅଛି କି ? ଜଣାଇବେ | 
ନମସ୍କାର | 

ଆମ୍ମ-ମନ୍୍ମନ: ଭାଗ-18 


ଅଘଟଣରୁ ସୁଖ : 


ପିଲାଟି ବେଳୁ ମୋର ପଶୁ-ପକ୍ଷୀମାନଙ୍କ ପ୍ରତି ଅତ୍ୟନ୍ତ ଶ୍ରଦ୍ଧା ରହିଆସିଛି | 
ସେମାନଙ୍କର ନିରୀହ ଚାହାଣୀ, ଭଲ ପାଇବାର ଲକ୍ଷଣ ଦେଖୁ ମୁଁ ତାଙ୍କ ଭିତରେ ଥୁବା 
ମଣିଷ ପଣିଆକ୍ର ବୁଝିପାରେ | ଏମିତି ତ ସକଳ ପ୍ରକାର ଜୀବକନ୍ଧୁଙ୍କର ଛୁଆ ସମସ୍ତଙ୍କୁ 
ସୁନ୍ଦର ଦିଶନ୍ତି | ସେମାନେ କେବେ କାହାରି ପ୍ରତି କପଟ ଆଚରଣ କରନ୍ତି ନାହିଁ | 
ସେମାନେ କେବଳ ମଣିଷର ସେବାରେ ଲାଗି ରହିଥା'ନ୍ତି | ଅଳିଆ ଆବର୍ଜନାରୁ, ଖାଦ୍ୟ 
ସଂଗ୍ରହ କରି ଆମକୁ ଅମୃତ ଡୃଲ୍ୟ ଦୁଧ ଦିଅନ୍ତି | କୁକୁଡ଼ା ଆମକୁ ଅଣ୍ଡା ଦିଅନ୍ତି | ଅନ୍ୟ 
ପକ୍ଷୀମାନଙ୍କ ମଧ୍ଯରୁ ଶୁଆ ମଧୁର କଣ୍ଠରେ କଥା କହେ, କେତେକ ପକ୍ଷୀ ଆମ ମନକୁ 
ମନୋରଞ୍ଜନ କରାନ୍ତି | ବିଲେଇ, କୁକୁର ତ ନିଜ କରଇଁବ୍ୟକୁ ନିଷ୍ଠାର ସହିତ ପାଳନ 
କରନ୍ତି | ତେଣୁ ସେମାନେ ଗୃହପାଳିତ ଜୀବ ହିସାବରେ ମଣିଷମାନଙ୍କର ପ୍ରିୟହୋଇ 
ରହିଥାଆନ୍ତି | 


ଅତିଛୋଟ ବୟସରେ ମୁଁ କେତେଟା କୁକୁଡ଼ା ଛୁଆଙ୍କ ଆଣି ବାହାରେ ଭାଡ଼ି 
ତିଆରି କରି ରଖୁଥୁଲି | ସେମାନେ ମୋତେ ସତେ ଯେମିତି ବାପା-ମାଆ ଭଳି ମନେ 
କରୁଥୁଲେ | ତାଙ୍କ ସ୍ବେହ, ଶ୍ରଦ୍ଧା ଓ ଭଲ ପାଇବାରେ ମୁଁ ବନ୍ଧାହେଇ ଯାଇଥୁଲି | 
ସେମାନେ ଆମକୁ ଯଥେଷ୍ଟ ଅଣ୍ଡା ଦେଇଥ୍‌ଲେ | ତାଙ୍କର ବଂଶ ବୃଦ୍ଧି ବି ହେଇଥୁଲା | 


କିଛିଦିନ ପରେ ପୁଣି ଗୋଟାଏ ମାଇ ଛେଳିଛୁଆକୁ କିଣି ଆଣି ଘରେ ରଖୁଲି | 
ଛୋଟବେଳେ ସେ ମୋ ପାଖରେ ଶୋଉଥୁଲା, ମୋ ସାଙ୍ଗରେ ଖାଉଥୁଲା | ବଡ଼ 
ହେବାରୁ ବାହାରକୁ ଯାଇ ଘାସ-ପତ୍ର ଖାଇଲା | ଦାଣ୍ଡଘରେ ଶୋଇଲା | ତା'ର ଅନେକ 
ଗୁଡ଼ିଏ ଛୁଆ ହେଇଥୂଲେ | ତାଙ୍କର ନାମକରଣ ମୁଁ କରୁଥ୍‌ଲି | ସମସ୍ତଙ୍କର ସେବା ଯତ୍ନ 
ମୁଁ ହିଁ କରୁଥୂଲି | ଧୀରେ ଧୀରେ ସେମାନେ ଆମର ଆର୍ଥିକ ସ୍ଥିତିକୁ ସ୍ବଦ୍ଧଢ 
କରିଦେଇଥୂଲେ | ଏମିତି ତ ଗାଇ ବଳଦ ଆମର ଗୁହାଳେ ରହନ୍ତି | ସବୁ ବାଛୁରୀ 
ଛୋଟବେଳେ ମୋ କୋଳରେ ଶୁଅନ୍ତି | ମୋତେ ବହୁତ ଭଲ ପାଆନ୍ତି | ସେମାନଙ୍କ 
ପାଇଁ ମୁଁ ହିଡ଼ ତଳରୁ କଅଁଳ ଘାସ ସଂଗ୍ରହ କରିଆଣି ତାକୁ ଖୁଆଏ | ସେମାନେ ବି 
ମୋତେ ବହୁତ ଭଲ ପାଆନ୍ତି | ମୋତେ ଚାଟି ପକାନ୍ତି | ମୁଁ ତାଙ୍କର ଯତ୍ନ ନିଏ | 

ଜୟପୁରରେ ଜଳସେଚନ କଲୋନୀରେ ରହୁଥିବା ସମୟରେ ମୋତେ 
ଗୋଟାଏ ସରକାରୀ ଘର ମିଳିଥୂଲା | ସେଇଠି ମୋ ପୁଅ ଉତ୍କଳ ଜନ୍ମ ହେଇଥୁଲା | ତା' 
ପାଇଁ ଗାଇଦୁଧ ଯୋଗାଡ଼ ପାଇଁ ହଇରାଣ ହେଉଥୁଲି | ଗାଇଦୁଧ ନାମରେ ଅଧାପାଣି 
ମିଳୁଥ୍‌ବାରୁ ଆମେ ଗୋଟାଏ ଗାଇ କିଣିବାକୁ ମନସ୍ଥ କଲୁ | ଘର ପାଖରେ ଗାଲ 
ରଖୁବାକୁ ସୁବିଧା ବି ଥଲା | ହାଟରୁ ଗୋଟାଏ ନାଲିରଙ୍ଗର ଖାଡ଼ିଆ ଶିଙ୍ଗବାଲି ଗାଲକୁ 
ବାଛୁରୀ ସହିତ କିଣି ଆଣିଲୁ | ବହଳିଆ ହଳଦିଆ ରଙ୍ଗର ଦୁଧ ଦୁହିଁ ଭାରି ଖୁସିହେଲୁ | 
ତା' ପାଇଁ ଅସ୍ଥାୟୀ ଗୁହାଳ, ଖାଦ୍ୟଟପେୟ ବ୍ୟବସ୍ଥା ତ ହେଲା | ମୋର ଅଫିସ ଛୁଟିଦିନ 
ଥୁଲେ, ତାକୁ ପାଖ ପଡ଼ିଆକୁ ନେଇ ଘାସ ଚରାଏ | ଅନ୍ୟଦିନେ ସଞ୍ଜ ପୂର୍ବରୁ ଘଣ୍ଟାଏ 
ପଡ଼ିଆରେ ବୁଲେଇ ଆଣେ | ନାଲି ନାମ ଧର ତାକୁ ଡାକିଦେଲେ, ସେ ମୋ ପାଖକୁ 
ଦଉଡ଼ି ଚାଲିଆସେ | ମୁଁ ତାକୁ ଆଉଁସି ଦେଲେ, ସେ ମୋତେ ଚାଟିଦିଏ | ଯେତେ 
ଚରେଇଲେ ବି ତା'ର ପେଟ କି ମନ ପୂରେନାହିଁ | ତେଣୁ ସେ ମଝିରେ ମଝିରେ 
ଡିଆଁମାରି ଗୁହାଳରୁ ବାହାରି ଯାଏ | 


ଆମ ଅଫିସର ଷ୍ଟେନୋବାବୁ ଅଭିରାମ ନାୟକଙ୍କ କୁଟାଗଦା ପାଖରେ 
ଲୁଚିରହି ପେଟଭରି କୃଟାଖାଇ ରାତି ଅଧରେ ପୁଣି ଗୁହାଳ ଭିତରେ ପଶିଯାଏ | ଏହି 
ଚୋର ପ୍ରକୃତି ତା'ର ଦିନକୁ ଦିନ ବଢ଼ିବଢ଼ି ଚାଲିଲା | ଷ୍ଟେନୋବାବୁ ବିଭିନ୍ନ ସମୟରେ 
ଆସି ଆମ ନାଲିଗାଲ ବିରୁଦ୍ଧରେ ଅଭିଯୋଗ ବି କରୁଥୁୂଲେ | କିନ୍ତୁ ନାଲି କିଛି ନ 
ଜାଣିବା ଭଳି ଗୁହାଳେ ଚୁପଚାପ ରହୁଥାଏ | ତାକୁ ମୁଁ ବୁଝାଏ, କେତେକଥା କହେ | 
କିନ୍ତୁ ତା' ପ୍ରକୃତି ବଦଳୁ ନ ଥୁଲା | 


ଦିନେ ଷ୍ଟେନୋବାବ୍ରଙ୍କ କଟୁଭାଷା ମୋ ପାଇଁ ଅସହ୍ୟ ହେଲା | ସେଦିନ 
ରାତିରେ ନାଲିର ଗତି ବିଧ୍ଵକୁ ଲକ୍ଷ୍ୟ କରିବାକୁ ନିଷ୍ପତି ନେଲି | ନାଲି କେତେବେଳେ 
କେମିତି ସେ ଗୁହାଳରୁ ବାହାରୁଛି, ତାକୁ ଦେଖ୍ବା ପାଇଁ ଦିନେ ରାତି ଅନିଦ୍ରା ହେଇ ଜଗି 
ରହିଲି | 

ରାତି ବାରଟା ବେଳକୁ ଆମନାଲି ଗୁହାଳୁ ବାହାରିବାକୁ ଉପକ୍ରମ କଲା | ନିଜ 
ଶିଙ୍ଗରେ କବାଟକୁ ଟେକିଦେଇ ଦୁତ ଗତିରେ ସିଧା ଷ୍ଟେନୋବାବୁଙ୍କ କୁଟାଗଦା ଆଡ଼କୁ 
ଚାଲିଲା | ସେ ପ୍ରକୃତରେ କ'ଣ କରୁଛି, ତାକୁ ଦେଖୁବାକୁ ତା' ପଛେ ପଛେ ମୁଁ ଚାଲିଲି | 
ନାଲି ଆରାମରେ କୁଟା ଓଲାରି ଖାଇବା ଆରମ୍ଭ କରିଦେଲା | ମୁଁ ତାକୁ ଥରେ ଭଲ 

ଭାବରେ ସବୁଦିନ ପାଇଁ ଡରାଇଦେବା ଉଦ୍ଦେଶ୍ୟରେ କୁଟାଗଦାର ଅନ୍ୟ ପଟରେ ଲୁଚି 
ରହିଥୂଲି | ଭାବିଲି ସେ ମୋତେ ଚିହ୍ନି ପକାଇଲେ, ଆଉ ଡରିବ ନାହିଁ | ତେଣୁ 
ଧୀରେଧୀରେ ତା' ପାଖକୁ ଯାଇ ମୁଁ ତା'ର ଦୁଇଖାଡ଼ିଆ ଶିଙ୍ଗକୁ ଜୋରକରି ଦୁଇ 
ହାତରେ ଧରି ପକାଇଲି | ନାଲି ତ ଅପ୍ରସ୍ତୁତ ଥୁଲା, ସେ ତରକିଯାଇ ତା' ମୁଣ୍ଡକୁ 
ଉଠେଇ ଦେବାରୁ ମୋ ଦୁଇଗୋଡ଼ ତା' ଥୋମଣି ମଝିରେ ରହିଗଲା | ମୋର ଓଜନ 
କମ ଥୁୂବାରୁ ସେ ମୋତେ ତା' ଥୋମଣିରେ ରଖୁ ଅତ୍ୟଧ୍ବଵକ ଭୟରେ ଖୁବ ଜୋରରେ 
ଦୌଡ଼ିଲା | ତା' ଆଖୁ ଦୁଇଟା ଉପରେ ମୋ ଜଙ୍ଘ ଥୁବାରୁ ତାକୁ ବୋଧହୁଏ ବାଟଦେଖା 
ଯାଉ ନଥୁଲା | ତେଣୁ ସେ ଓଲଟା ବାଟରେ ଧାଉଁଥୂଲା | ସେତେବେଳେ ମୋର ଅବସ୍ଥା 
ବହୁତ ଭୟଙ୍କର ଥୁଲା | ଭାବୁଥୁଲି ନାଲି ଯଦି କେଉଁଠି ନେଇ ମୋତେ କଚାଡ଼ି ଦିଏ, 
କିମ୍ବା କେଉଁ ଗଛ ବା କାନ୍ଧରେ ଛେଚି ପକାଏ, ତେବେ ମୋର ମୃତ୍ୟୁ ନିଶ୍ଚିତ | ତେଣୁ ମୁଁ 
ବହୁତ ଭୟ ପାଇ ଯାଇଥୁଲି | 


ହଠାତ ମୁଁ ତାକୁ ନାଲି ନାଲି ବୋଲି ଡାକି ତା' ଆଖୁ ଉପରୁ ଜଙ୍ଘକୁ ଖସେଇ 
ଦେଲି | କିଛି ମୁହୁଇଁ ମଧ୍ଯରେ ନାଲି ମୋତେ ଚିହ୍ନି ପକାଇଲା | ସେ ଧୀର-ସ୍ଥିରହୋଇ 
ଠିଆ ହେଇଗଲା | ମୁଁ ତା' ଶିଙ୍ଗକୁ ଛାଡ଼ି ତରବର ହେଇ ଓହ୍ଲେଇ ପଡ଼ିଲି | ନାଲିକୁ 
ଆଉଁସି ଦେଇ ତା' ସାଙ୍ଗରେ ଆମ ଘରକୁ ଫେରିଲି | ଆଶ୍ଚର୍ଯ୍ୟର କଥା ସେହି ଘଟନା 
ପରଠାରୁ ନାଲି ଆଉ କେବେ ଷ୍ଟେନୋବାବୁଙ୍କ କୁଟା ଖାଇବାକୁ ଗଲା ନାହିଁ | 


ମୁଁ ଏଭଳି ବୋକାମୀ କାମ କରିଥ୍‌ବାରୁ ଅନ୍ୟ କାହାରିକୁ ସେକଥା ଜଣେଇ 
ନଥୁଲି | ଅବଶ୍ୟ କିଛିଦିନ ପରେ ଆମ ନାଲିର କାରନାମା କଥା ଏବଂ ମୋର 
ଶିଙ୍ଗଧରା କଥା ଘରେ କହିଥୁଲି | ଏହା କେବଳ ହାସ୍ୟରୋଳ ମଧ୍ଯରେ ସୀମିତ 
ରହିଗଲା | ନାଲି ତ କେବେଠାରୁ ଆମ ପାଖରୁ ଚାଲିଗଲାଣି | କିନ୍ତୁ ତା' କଥା ଏବେ ବି 


ମନେପଡ଼େ | ଘନିଷ୍ଠ ବନ୍ଧୁମାନଙ୍କ ଆଗରେ ଘଟଣାଟିକୁ ବର୍ଣ୍ଣନା କରି ସୁଖପାଏ | 

ଆମ୍ମ-ମନ୍ଥନ: ଭାଗ-19 


ନାନୁ ଧାନଚାଷ : 


କେତୋଟି ଛୋଟ ଘଟଣା ଆମ ହୃଦୟକୁ ବିଦାରିତ କରି ଦେଇଥାଏ | ଅନେକ 
ବର୍ଷପରେ ସେହିକଥା ମନେ ପଡ଼ିଗଲେ, କେବେ ନିଜମନ ପୁଲକିତ ହୋଇ ଥାଏ ତ, 
ପୁଣି କେବେ କିଛି ସମୟ ମୌନରେ ବସି ଚିନ୍ତା କରିବାକୁ ଖୋରାକ ଯୋଗାଇଥାଏ | 
ସେହିଭଳି ଗୋଟାଏ ଛୋଟ ଘଟନା | ରେଙ୍ଗାଳୀ ବନ୍ଧ ନିର୍ମାଣ ହେବା ପୂର୍ବରୁ ପ୍ରାୟ 
ପ୍ରତିବଷ ଆମ ଅଞ୍ଚଳରେ ବନ୍ୟା ହେଉଥଲା | 1970 ମସିହା ବେଳକୁ ମୋତେ 
ପନ୍ଦର ବର୍ଷ ବୟସ | ଚାଷବାସ ହେଉଛି, ଆମ ଅଞ୍ଚଳର ଏକମାତ୍ର ଜୀବିକା | 
ପିଲାବେଳୁ ଆମେ ଚାଷକାମ ସହିତ ଜଡ଼ିତହେଇ ରହୁଥୁଲୁ | ଏପରିକି ମନ କହେ, 
ଦେହରେ ଆଉ ଟିକେ ଅଧକ ବଳଥୁଲେ, ମୁଁ ଏକାଏକା ଆମର ସବୁ ଚାଷକାମ କରି 
ପକାନ୍ତି | ଆମବାପା ଥୂଲେ, ଜଣେ ନାମମାତ୍ର ଚାଷୀ | ସେ ପୂର୍ବବର୍ଷ ଆରପାରିକୁ 
ଚାଲି ଯାଇଥୁବାରୁ ଆମ କାନ୍ଧରେ ସମସ୍ତ ଭାର ପଡ଼ିଥୂଲା | ମୋ ବଡ଼ଭାଇ ହୃଷୀକେଶ 
ମୋଠାରୁ ଦୁଇବର୍ଷ ବଡ଼ | ମୋ ସହାୟତାରେ ସେ ଚାଷକାମ ଦାୟିତ୍ଵ ବହନ 
କରୁଥ୍‌ଲେ | ଆମ ଘର ପଛପଟେ ଥ୍ବା ବାଲି ଗାଡ଼ିଆରେ ଖଣ୍ଡେ ଭାଗଚାଷ ପାଇଁ 
ଜମି ମିଳିଥାଏ | ପ୍ରତିବର୍ଷ ବନ୍ୟାରେ ସେ ଜମି ପ୍ରାୟ ମାସେଲେଖା ବୁଡ଼ିରହେ | 
କେଉଁବର୍ଷ ବଢ଼ିଆ ଚାଷ ହେଇଯାଏ ତ କେବେ ଧାନରେ କ୍ଷୀର ବସିବା ପୂର୍ବରୁ 
ବନ୍ୟାଜଳରେ ବୁଡ଼ିରହି ସବୁ ପଚିଯାଏ | ତେଣୁ ସେ ଜମିକୁ ଆମର ଭରସା ନ ଥାଏ | 
ବର୍ଷସାରା ଖାଲି ପଡ଼ିଥାଏ | ଖାଲୁଆଜମି ଚାରିପାଖ କିଆବୁଦା ଘେରି ରହିଥ୍‌ବାରୁ 
ଗ୍ରାମବାସୀଙ୍କୁ ନିରାପଦରେ ସେଇଠି ମଳତ୍ୟାଗ କରିବାକୁ ସୁଯୋଗ ମିଳିଥାଏ | 
ତେଣୁ ଆମେ କେହି ସେ ଜମିକୁ ଯାଉନା | 


ସେବର୍ଷ ମୋତେ କିଛି ବିରଳ ନାନୁ ଧାନର ତଳା ମିଳିଗଲା | ନାନୁ ଧାନରୁ 
ଖୁବ ଛୋଟଛୋଟ ଚାଉଳ ମିଳେ ସିନା, କିନ୍ତୁ ବାସନାରେ ଭରପୂର | କ୍ଷୀରୀ କରିବାକୁ 
ଭାରି ଉପଯୋଗୀ | ବସୁମତୀ ଚାଉଳକୁ ବି ବଳିଯିବ | ସେହି ବିରଳ ଧାନତଳାକୁ 
ରୋଇବା ପାଇଁ ମୁଁ ବଡ଼ଭାଇଙ୍କୁ ଅନୁରୋଧ କଲି | ସେଇ ଖାଲୁଆ ମଇଳା ଜମିରେ 
ଏଇଟା ଭଲ ଫଳିବ ବୋଲି କହିଲି | 

ମୋର ଆଗ୍ରହ ଦେଖୁ ସେ ଜମିକୁ ଭଲଭାବରେ ହଳକରି କାଦୁଅ ସଡ଼ସଡ଼ 
କରିଦେଲେ | ଆମେ ସେ ଜମିର ଅବସ୍ଥା ଜାଣୁ | କିନ୍ତୁ ଆମ ଦୁଇଭାଇଙ୍କର ମଇଳା 
ପ୍ରତି ଏତେ ବିକାର ନ ଥ୍‌ବାରୁ ସହଜରେ ଜମି କାଦୁଅ ହେଇଗଲା | ମୁଁ ନିର୍ବିକାର 
ଭାବେ ମଇଳା ଜମିରେ ନାନୁଧାନ ତଳାକୁ ଯତ୍ନର ସହିତ ରୋଇଦେଲି | ଆଠଦିନ 
ଭିତରେ ସେ ତଳା ଶାଗୁଆହେଇ ଜମିକୁ ସୁନ୍ଦର କରିଦେଲା | ମାସକ ଭିତରେ ଆଣ୍ରଏ 
ଉଚାହୋଇ ପବନରେ ଦୋଳି ଖେଳିଲା | ତାକୁ ଦେଖ୍‌ ମୋର ମନ ଆନନ୍ଦରେ 
ନାଚିଯାଏ | ପାଖ ଜମିର ଧାନଗଛ ଆମ ନାନୁ ତୁଳନାରେ ବହୁତ ଛୋଟ ଦେଖା 
ଯାଉଥାନ୍ତି | ତେଣୁ କେତେକ ଚାଷୀ ଆମ ନାନୁକୁ ଦେଖ୍‌ କିଏ ବାହା ବାହା କରୁଥା'ନ୍ତି, 
ଆଉ କିଏ ଶଲର୍ଷାରେ ଜଳି ଯାଉଥା'ନ୍ତି | ଆମଘର ଲୋକେ ମୋତେ ଭାରି ପ୍ରଶଂସା 
କରନ୍ତି | 


କିଛିଦିନ ପରେ ନାନୁଧାୀନର କେନ୍ଦା ବାହାରି ଫୁଲ ଉଡ଼େଇଲା | 
ସେତେବେଳକୁ ସେ ଧାନ କିଆରୀରେ ମୁଁ ପଶିଗଲେ, ବାହାରକୁ ଦେଖାଯାଏ ନାହିଁ | 
ମୁଁ ଜୀବନରେ ପ୍ରଥମଥର ନିଜେ ଚାଷ କରିଥ୍‌ବାରୁ ଗର୍ବରେ ମୋ ଛାତି ଫୁଲି'ଉଠୁଥାଏ | 
ପ୍ରତିଦିନ ରାତି ପାହିଲେ, ମୁଁ ଯାଇ ନାନୁ କିଆରି ଚାରିପଟେ ବୁଲିଆସେ | ମନେମନେ 
କହେ-ଏହାର ଧାନକୁ ନେଇ ଶୁଖେଇ ଅରୁଆ ଚାଉଳ ବାହାର କରିବି | ଏଥୂରେ କ୍ଷୀରି 
ତିଆରି କରି ଆଗ ଠାକୁରଙ୍କୁ ଦେବି | 


ଦୁଇ ଚାରିଦିନ ପରେ ଝଡ଼ି-ବର୍ଷା ଲାଗି ରହିଲା | ଚାହୁଁ ଚାହୁଁ ବନ୍ୟାପାଣି ମାଡ଼ି 
ଆସିଲା | ଗୋଳିଆ ପାଣିରେ ନାନୁ ବୁଡ଼ି ରହିଗଲା | ସେ ବନ୍ୟାପାଣିକୁ ସହିପାରେ 
ନାହିଁ, ଏକଥା ମୁଁ ଆଗରୁ ଶୁଣିଥୂଲି ¦ ତଥାପି ସେ ମୁଣ୍ଡଟେକି ଦୀର୍ଘଦିନ ରହିଥୂଲା | 
ବନ୍ୟା ଛାଡ଼ିବା ପରେ ମୁଁ ନାନୁକୁ ଦେଖୁବାକୁ ଗଲି | ପାଖ ଧାନ କିଆରୀରେ 
ବନ୍ୟାଜଳକୁ ସହି ପାରୁଥ୍‌ବା ଧାନ ଗଛମାନେ ମାଟିଆ ରଙ୍ଗହୋଇ ଠିଆ ହେଇ 
ରହିଥ୍‌ଲେ | କିଛ ମୋର ନାନୁ ଗଛମାନେ ଧରାଶାୟୀ ହେଇଯାଇଥୂଲେ | ମୂଳରୁ ସବୁ 
ପଚିଯାଇଥୁଲା | ସେଥୂରୁ ପିଲ ବାହାରିବାର କୌଣସି ସୂଚନା ନଥୁଲା | ତାଙ୍କୁ ଦେଖ୍‌ 
ଗୋଟିଗୋଟି କରି ଉଠେଇ ହାତରେ ଟେକି ଧରି ଅନେକ ସମୟ ପର୍ଯ୍ୟନ୍ତ କାନ୍ଦିଥୂଲି | 
ମୋତେ ଖୋଜି ଖୋଜି ମୋ ଭାଇ ଯାଇ ସେଇଠି ପହଞ୍ଚି ସେ ପୁଣି କାନ୍ଦିଲେ | 
ଦୁଇଭାଇ ଦୁହିଙ୍କୁ ସାନ୍ତନା ଦେଇ ସେଦିନ ଘରକୁ ଫେରିଲୁ | 

ରମାକାନ୍ତର ହଟହଟା 


ଅନ୍ଧବିଶ୍ଵାସ କୁସଂସ୍କାର ଆମଳୁ ଯୁଗେ ଯୁଗେ ହଟହଟା କରିଛି | 
ଯେତେପ୍ରକାର ସଚେତନତା ସୃଷ୍ଟିକଲେ ବି ଆମ ସମାଜରୁ ଅନ୍ଧବିଶ୍ବାସ, କୁସଂସ୍କାର 
ଦୂର ହେଇପାରୁ ନାହିଁ | ଏବେ ବି ଆମେ ଖବରକାଗଜରୁ ବିଭିନ୍ନ ମିଡ଼ିଆରୁ ଜାଣି 
ପାରୁଛେ, କେଉଠି ଛୋଟନୁଆଙ୍କୁ ଚେଙ୍କଦେଇ ମାରି ପକେଇଛନ୍ତି | ପୁଣି କେଉଁଠି 
ତାନ୍ତିକ କବଳରେ ପଡ଼ି କେତେକ ଧନଲୋଭ, ଗୁପ୍ରଧନ ପାଇବାକୁ ନିଜର ଶିଶୁପୁତ୍ର- 
କନ୍ୟାଙ୍କୁ ବଳି ଦେଉଛନ୍ତି | ଗୁଣୀ-ଗାରେଡ଼ି ବାହାନାରେ ଅସହାୟ ବ୍ରଢ଼ା-ବୁଢ଼ୀଙ୍କୁ 
ହତ୍ଯାକରି ଜେଲରେ ରହୁଛନ୍ତି | ମିଛ ପୂଜା-ପାଠକରି ଚୋର ଧରିବା ଉଦ୍ଦେଶ୍ୟରେ 
କୁଲା ବୁଲେଇ, ବେତ ବୁଲେଇ ସାଧାରଣ ଲୋକଙ୍କୁ ଭ୍ରମିତ କରୁଛନ୍ତି | ପୁଲିସ 
ହାତରେ ଧରାପଡ଼ି ସେମାନେ ହଟହଟା ହେଉଛନ୍ତି | ଠକ-ବାବାଜୀମାନେ 
ଗାଆଁଗାଆଁ ବୁଲି ଏଣୁତେଣୁ ଚେର-ମୂଳିଦେଇ ସବୁରୋଗ ଭଲ କରିଦେବାର 
ପ୍ରତିଶୃତି ଦେଇ ବେଶ ଭଲକରି ଅର୍ଥ ଲୁଟୁଛନ୍ତି | ନିଃସନ୍ତାନମାନଙ୍କୁ କେତେକ 
ଭଣ୍ଡବାବା ସନ୍ତାନ ପ୍ରଦାନ କରିବାର ପ୍ରତିଶ୍ରୁତି ଦେଇ ଦୁଷ୍ଠର୍ମ କରନ୍ତି | କେବଳ ସେତିକି 
ନୁହେଁ, ବିଭିନ୍ନ ପ୍ରକାର କୌଶଳରେ ନିରୀହ ଜନସାଧାରଣଙ୍କୁ ଅନେକ ଦୁଷ୍ଟବୁଦ୍ଧି 
ଲୋକ ହଇରାଣ କରୁଛନ୍ତି | ଏଥୁପାଇଁ ଆମର ସଚେତନତାର ଅଭାବ ହେଉଛି, ମୁଖ୍ୟ 
କାରଣ | 


ଆମଦେଶର ବୈଜ୍ଞାନିକମାନେ ମଙ୍ଗଳଗ୍ରହରେ ପହଞ୍ଚି ସାରିଲେଣି | 
କରୋନା ଭଳି ବିପଦଜନକ ରୋଗର ନିରାକରଣ ପାଇଁ ମାତ୍ର ଛ' ମାସରେ 
ନୂଆଟୀକା ପ୍ରସ୍ତୁତ କରିଦେଇ ପାରୁଛନ୍ତି | ଜ୍ଞାନ ବିଜ୍ଞାନରେ ଭାରତ ବିଶ୍ବଗୁରୁ ଭାବରେ 
ସ୍ବନାମ ଅର୍ଜନ କରିପାରିଛି | କଳା-ସାହିତ୍ୟ ସଂସ୍କୃତି, ବିଦ୍ୟା ବୁଦ୍ଧିରେ ଆମଦେଶର 
ଲୋକ ବିଶ୍ବଦରବାରରେ ଶ୍ରେଷ୍ଠତା ପ୍ରଦର୍ଶନ କରିପାରୁଛନ୍ତି ¦ ସେହି ଦେଶର ଲୋକେ 
ଏବେ ବି ଅନ୍ଧ-ବିଶ୍ବାସର ବଶବର୍ଭିହୋଇ ନିଜର ସର୍ବନାଶକୁ ନିମନ୍ତ୍ରଣ କରି ଆଣୁଛନ୍ତି | 
କୋଟି କୋଟି ସଂଖ୍ୟାର ଲୋକେ ଏହି ମାନସିକ ରୋଗରେ ପୀଡ଼ିତହୋଇ ଦେଶର 
ମୂଲ୍ୟବାନ ମାନବ ସମ୍ଭଳକୁ ବରବାଦ କରିଦେଉଛନ୍ତି nN ଏତେବଡ଼ ଦେଶର 
କୋଟିକୋଟି ଲୋକଙ୍କୁ ସଚେତନ କରାଇବା ସମ୍ଭବ ହେଉନାହିଁ| 

ନିଜଘରର ମୁରବୀ ଲୋକ ଯେତେବେଳେ ଅନ୍ଧବିଶ୍ବାସକୁ ସହଜରେ ଗ୍ରହଣ 
କରିନିଅନ୍ତି ସେତେବେଳେ ପରିବାରର ଅସହାୟ ସଦସ୍ୟମାନେ ମୌନ ରହିବାକୁ 
ବାଧ୍ଯ ହୁଅନ୍ତି | ସହଜ, ଶୀଘ୍ର ଓ ସ୍ବଜ୍ପ ଖଟ୍ଟରେ ନିଜର ସମସ୍ୟା ଦୂର ହେଇଯିବା 
ଆଶାରେ ଅନ୍ୟମାନେ ମଧ୍ଯ ସେହି ସହଜ ପନ୍ଦ୍ରାକୁ ଗ୍ରହଣ କରିନିଅନ୍ତି | ଫଳରେ 
ଏହାର ପ୍ରଚାର ପ୍ରସାର ଦିନକୁ ଦିନ ବଢ଼ିଚାଲୁଛି | କେତେକ ଜିଦଖୋର ଲୋକ ଏହି 
ଅନ୍ଧବିଶ୍ବାସକୁ ନିଜର ପରମ୍ପରା ଆଉ ଆସ୍ଥା ଓ ବିଶ୍ବାସ ଭାବରେ ମାନି ନେଇଥାଆନ୍ତି | 
ସେମାନଙ୍କର ଯୁକ୍ତି ନିକଟରେ ଅନେକ ପଣ୍ଡିତ ଗୁଣୀ-ଜ୍ଞାନୀଲୋକମାନେ ବି ହାର 
ମାନି ଯାଆନ୍ତି | 


ମୋର ଏକମାତ୍ର ଭିଣୋଇ ରାମାକାନ୍ତ ସେହିପରି ଜଣେ ଅବୁଝା ମଣିଷ | 
ଅନ୍ଧବିଶ୍ବାସୀ ଲୋକ ¦ ଯୋଗକୁ ତାଙ୍କ ବାଡ଼ିରେ ଗାତ ଖୋଳୁ ଖୋଳୁ ଗୋଟାଏ ଛୋଟ 
ଠାକୁରଙ୍କ ମୂର୍ି ପାଇଲେ | ତାକୁ ଦେଖାଇ ସେ ଗ୍ରାମାବାସୀଙ୍କଠାରୁ ବିଭିନ୍ନ ପ୍ରକାର 
ମତାମତ ଗ୍ରହଣ କଲେ | ଶେଷରେ ସ୍ଥିର ହେଲା, ସେ ଗୋଟାଏ ମନ୍ଦିର ଗଢ଼ି ମରି ପୂଜା 
କରିବେ | ନିଜ ଚାକିରି ବୃତ୍ତିକଥା ଭୁଲି ସେ ମନ୍ଦିର ତିଆରି କାମରେ ଲାଗି ପଡ଼ିଲେ | 
ଜାହିତାହିକି ଗୋଟାଏ ଛୋଟ ଚଉଁରା ଭଳି ମନ୍ଦିର ତିଆରି ହେଇଗଲା | ତାକୁ ନିୟମିତ 
ପୂଜା କରିବ କିଏ ? ନିଜର ତ ସେମିତି କିଛି ଧନ ଗଢ୍ଛିତ ନାହିଁ | ଜଣେ ପୂଜକକୁ ନିଯୁକ୍ତି 
ଦେଇ ନିୟମିତ ପୂଜା କରାଇବାକୁ ସେ ଅସମର୍ଥ | ତେଣୁ ସେ ଆସି ଆମଘରେ ପହଞ୍ଚି 
ମନ୍ଦିର ପ୍ରତିଷ୍ଠା ଓ ପୂଜା ଖର୍ଚ ବହନ କରିବାକୁ ପ୍ରସ୍ତାବ ଦେଇଥ୍‌ଲେ | ଆମେ ସେଭଳି 
କାମକୁ ନାପସନ୍ଦ କରିବାରୁ ସେ ମନ୍ଦିର କାମ ସେତିକିରେ ଶେଷ ହେଲା | 


= em — 


କିଛିଦିନ ପରେ ଜଣେ ଠକ ବାବାଜୀ ସହିତ ତାଙ୍କର କେଉଁଠି କେମିତି ଭେଟ 
ହେଇଗଲା | ସେ ତାଙ୍କର ଢଙ୍ଗ-ରଙ୍ଗ ଦେଖ୍ନ ବାବାଜୀ କହିଲା-"ତମେ ଘରେ 
ଗୋଟାଏ ଯଜ୍ଞ ବ୍ୟବସ୍ଥା କର | ମୁଁ ସେଇଠି ମହାକାଳଙ୍କର ପୂଜା କରିବି | ତମର ସବୁ 
ରିଷ୍ଟ ଖଣ୍ଡନ ହେଇଯିବ | ଧନ-ଧାନ୍ୟରେ ଘର ପୂରି ଉଠିବ | ତମ ଦେହରେ ଆଉ 
କୌଣସି ରୋଗ ପଶିପାରିବ ନାହିଁ ¦ ତମବାପ ପୁଅଙ୍କ ଭିତରେ ଥୂବା ସନ୍ଦେହ ଦୂର 
ହେଇଯିବ | ଏଣିକି ତମ କଥାରେ ବାପା କାମ କରିବେ | ଏଥୁପାଇଁ ଟିକେ ଅଧକ ଖର୍ଚ 
ଲାଗିପାରେ | କିନ୍ତୁ ମୁଁ କମଖର୍ଚ୍ଚରେ ସେ କାମକୁ ଉଠେଇ ନେବି | ତମେ କେବଳ କିଛି 
ଜରୁରୀ ଦରକାରୀ ଜିନିଷ ଯୋଗାଡ଼ କରିବ | ମୁଁ ପୂଜାଖଙ୍ଚ ମାତ୍ର ତିନି ହଜାର ଟଙ୍କା 
ନେବି | ଅଗ୍ରିମ ଏକ ହଜାର ଟଙ୍କା ଦେଇଗଲେ, ମୁଁ ଶୁଭ ସମୟ ବାହାର କରି 


ତମଘରେ ଯାଇ ପହଞ୍ଚିବି | କେବେ କେଉଁଠି କେମିତି ପୂଜା ହେବ, ସେକଥା କହି 
ଆସିବି |" 

ବାବାଜୀ କଥା ଶୁଣି ଭିଣୋଇ ବାବୁ ରାମାକାନ୍ତଙ୍କ ମନ ଉଚ୍ଚାଟ ହେଲା | ସେ 
ତରବର ହେଇ ପକେଟରେ ଥୂବା 300 ଟଙ୍କା କାଢ଼ି ତାଙ୍କ ହାତରେ ଧରେଇ ଦେଇ 
କହିଲେ-"ଆପଣ ଯେତେବେଳେ ଆମ ଘରକୁ ଆସିବେ, ମୁଁ ବଳକା ଟଙ୍କା 
ଦେଇଦେବି, ଆଜି ଏତିକି ଅଗ୍ରୀମ ରଖନ୍ତୁ |" 


ବାବାଜୀ ବୁଝିଗଲେ, ଏ' ଲୋକଟି ଥୋପ ଖାଇଛି | ତେଣୁ ସେ ସଙ୍ଗେ ସଙ୍ଗେ 
ଆଙ୍ଗୁଳି ଗଣି କହିଲେ-"ଆଗାମୀ ସୋମବାର ଦିନ ସକାଳେ ଆମେ ଦୁଇଜଣ ଯାଇ 
ତମଘରେ ପହଞ୍ଚିବୁ | ସଞ୍ଜରେ ଫେରିବୁ | ତମେ ସେହି ଅନୁସାରେ ସବୁ ବ୍ୟବସ୍ଥା 
କରିଥୁବ | କି କି ଜିନିଷ ଦରକାର, ତା'ର ତାଲିକା ସେଇଠି ଦେଇ ଆସିବୁ |" 


ନିଜକୁ କୃତ୍ଯ କୃତ୍ୟ ମନେକରି ରମାକାନ୍ତ ଘରକୁ ଫେରିଲେ | ବାବାଙ୍କ 
ସେବାର ଆୟୋଜନରେ ଲାଗି ପଡ଼ିଲେ | ସେ ଦୁଇଜଣ କ'ଣ ଖାଇବେ, କେଉଁଠି 
ରହିବେ, ତା'ର ସୁବ୍ୟବସ୍ଥା କରିଦେଲେ | ବଳକା ସାତଶହ ଟଙ୍କା ଯୋଗାଡ଼ କରି 
ରଖୁଲେ | ଠିକ ସମୟରେ ତାଙ୍କ ଦୁଆରେ ଗୋଟାଏ ଦାମୀ ଧଳାକାର ଆସି ପହଞ୍ଚିଲା | 
ରମାକାନ୍ତ ଆଦର କରି ଦାମୀ ବାବା ଓ ଚେଲାଙ୍କୁ ଘର ଭିତରକୁ ପାଛୋଟି ନେଲେ | 
ତାଙ୍କର ଉପଯୁକ୍ତ ସେବା ଯତ୍ବପାଇ ବାବା ଲମ୍ବା ତାଲିକା ଖଣ୍ଡେ ଧରେଇ ଦେଇ 
କହିଲେ-"ଏ'ସବୁ ଜିନିଷ ତମେ ଯୋଗାଡ଼ କରି ନ ପାରିଲେ, ମୋତେ ଫୋନରେ 
ଜଣାଇବ, ମୋର ଚେଲା ଯାଇ ତାକୁ ସଂଗ୍ରହ କରି ଆଣିଦେବ | କିନ୍ତୁ ଆମେ ଏ'ସବୁ 
ଯୋଗାଡ଼ କଲେ, ତୁମକୁ ଏଥ୍ପାଇଁ ଟିକେ ଅଧ୍କ ଖର୍ଚ କରିବାକୁ ପଡ଼ିବ | ବିଶେଷ କିଛି 
ମୂଲ୍ୟବାନ ଜିନିଷ ତାଲିକା ମୁଁ ଦେଇନାହିଁ | କେବଳ କେତେଟା ଫୁଲ, ପକ୍ଷୀର ପର 
ଆଉ କେତେଟା ପଶୁ ହାଡ଼ର ନାମ ଲେଖୁଛି | ଅନ୍ୟପୂଜା ଜିନିଷ ତ ତମେ ଗାଆଁରୁ 
ଯୋଗାଡ଼ କରିନେଇ ପାରିବ | ବ୍ୟସ୍ତ ହେବା କିଛି ଦରକାର ନାହିଁ | ମୁଁ ଦାୟିତ୍ବ ନେଇଛି 
ମାନେ, ସବୁକାମ ଠିକଠାକ ହେଇଯିବ | ହଉ ତମ ଫୋନ ପାଇଲେ, ଆମେ ଆସିବୁ | 
ଆମକୁ ଏବେ ବିଦାୟ ଦିଅ |” 


ତାଲିକାଟିକୁ ଯତ୍ନର ସହିତ ପକେଟରେ ରଖୁସାରି ରମାକାନ୍ତ ବାକିରେ ଥୂବା 
ଅଗ୍ରୀମ ସାତଶହ ଟଙ୍କା ବାବାଙ୍କ ଆଡ଼କୁ ବଢ଼େଇଲେ | ବାବା କହିଲେ-"ଇଏ ତ 
ତମର ସେ ବାକିଥ୍‌ବା ଟଙ୍କା ହେଇଗଲା | ଡ୍ରାଇଭରକୁ ପଚାରି ତା' ଗାଡ଼ି ଭଡ଼ାଟା 
ଦେଇଦିଅ | ସେ ତିନିହଜାର ନେବ, ମୁଁ ମୂଲଚାଲ କରି ଦେଇଛି |" 

ତିନିହଜାର ଟଙ୍କା କଥାଶୁଣି ରମାକାନ୍ତର ହଲକ ଶୁଖୁଗଲା | କିଛି ଉପାୟ ନ 
ପାଇ ସେ ତାଙ୍କୁ ଘରେ ବସେଇ ଦେଇ ଗହଣା ବନ୍ଧକ ପକେଇବାକୁ ମହାଜନଙ୍କ 
ଘରକୁ ଦୌଡ଼ିଲେ | ଯୋଗକୁ ଭଲରେ ଭଲରେ ବିଦାୟ ନେଇ ବାବା-ଚେଲା 
ଚାଲିଗଲେ | 


ରମାକାନ୍ତ ପକେଟରୁ ତାଲିକାକୁ କାଢ଼ି ଚଷମା ଲଗେଇ ପଢ଼ିଲେ | ଧଳା 
କାଉର ତିନୋଟି ପର, କଳା ବଗର ସାତୋଟି ପର, ହାତୀ ପଛଗୋଡ଼ର ଛୋଟିଆ 
ହାଡ଼ ମହାବଳ ବାଘର ନଖ ଦୁଇଟା, ଭାଲୁର ଲାଞ୍ଜ ଖଣ୍ଡିଏ ଆଉ ଓଟର ଖୁରା 
ଗୋଟିଏ | ବେଶ ଏତିକି | ତାଲିକା ଦେଖୁସାରି ରମାକାନ୍ତ ମନେମନେ ଭାବିଲେ, 
ଏ'ସବୁ ଜିନିଷ ତ ସେମିତି କିଛି ମୂଲ୍ୟବାନ ନୁହେଁ | ପାଖ ଗାଁ' କେଳାଙ୍କୁ କହିଲେ ଶହେ 
ଦୁଇଶ ଟଙ୍କାରେ ମିଳିଯିବ | ଚାରି ହଜାର ଟଙ୍କା ତ ଯାଇ ସରିଲାଣି | ଯେମିତି ହେଲେ 
ଏ'ସବୁ ଜିନିଷ ମୋତେ ତୃରନ୍ତ ଯୋଗାଡ଼ କରିବାକୁ ହେବ | ତେଣୁ ସେ ନିଜ 
ଚେଷ୍ଟାରେ ଆଖପାଖ ଲୋକଙ୍କୁ ଏସବୁ ଜିନିଷ ମିଳିବାର ଠିକଣା ପଚାରି ବୁଝିଲେ | 
ତାଙ୍କ କଥାକୁ ଯିଏ ଶୁଣିଲା, ସିଏ ହସି ଉଡ଼େଇ ମଜା ଉଠେଇଲେ | ହତାଶ ହୋଇ 
ଶେଷରେ ସେ ଆମ ଘରକୁ ଆସି ଏସବୁ ଜିନିଷ ଯୋଗାଡ଼ କରିଦେବାକୁ ଅନୁରୋଧ 
କଲେ ¦ ଯୋଗକୁ ମୁଁ ଘରେ ଉପସ୍ଥିତ ଅଲି | ତାଙ୍କ କଥାଶୁଣି ମୁଁ କହିଦେଲି-"ତମର 
ମୁଣ୍ଡ ଖରାପ ହେବାକୁ ଯାଉଛି | ଠକ ଭଣ୍ଡବାବାଙ୍କ ପାଲରେ ପଡ଼ି ନିଜର ସର୍ବନାଶ 
କରିବାକୁ ଯାଉଛ | ଯାହା ଯେତିକି ଦାନ କରିସାରିଲାଣି, ସେତିକିରେ ଚୁପରୁହ | 
ଆଗକୁ ତମକୁ ଘର, ଜମି-ବାଡ଼ି ସବ ବିକ୍ରି କରିବାକୁ ପଡ଼ିବ | ଏସବୁ ଜିନିଷ ଯୋଗାଡ଼ 
କରିବା ଏତେ ସହଜ ନୁହଁ, ମିଛମାୟାରେ ତମେ ବାୟା ହେଇଛ | ଆଜି ସିଧା ଟିକେଟ 
କାଟି ନିଜ ଚାକରି ଜାଗାକୁ ଚାଲିଯାଅ |" 


ମୋ କଥାକୁ ଘରେ ସମସ୍ତେ ସମର୍ଥନ କଲେ ସିନା, ରମାକାନ୍ତକୁ ବିଷ ଖାଇବା 
ପରି ଲାଗିଲା | ତା'ପରଦିନ ସେ ନିଜ ଚାକିରି ଜାଗାକୁ ଚାଲିଗଲେ | 


000 

ଆମ୍ମ-ମନ୍ତ୍ରନ: ଭାଗ-21 


ଜୟପୁରରେ ଚୋରୀ 


ପିଲାଦିନେ ଥରେ ମୁଁ ଆମ ବାଡ଼ିରେ ଗୋଟାଏ ଗାତ ଖୋଳୁ ଖୋଳୁ ଗୋଟାଏ 
ରୁପାମୁଦି ପାଇଥ୍‌ଲି | ତାକୁ ଦେଖ୍‌ ମୋ ବୋଉ କହିଥୂଲେ-"ବହୁତବର୍ଷ ତଳେ ଏଇ 
ମୁଦିଟାକୁ ମୋ ଶାଶୂ କୋଉଠି ହଜେଇ ଦେଇଥୂଲେ | ଆମେ କେତେଦିନ ଖୋଜିଖୋଜି 
କେହି ପାଇ ନଥ୍ଲୁ | ସତଧନ ହେଇଥ୍‌ବାରୁ ଏତେବର୍ଷ ପରେ ପୁଣି ଆମକୁ ମିଳିଗଲା | 
ସତରେ ସତଧନ କେବେ ହଜେନା କି ଚୋରୀ ବି ହେଇ ପାରେନା |” 


ଏହି କଥାଟା ସେହିଦିନରୁ ମୋ ମନରେ ବସା ବାନ୍ଧିହେଇ ରହିଗଲା | 
ପରବର୍ରୀ କାଳରେ କେବେ ବି ଅସତ ଉପାୟରେ ଅର୍ଥ ରୋଜଗାର କରିବାକୁ ମୁଁ 
ଆଗ୍ରହୀ ହୋଇନାହିଁ | ମୁଁ ବିଶ୍ଵାସ କରେ, ଆଜିଯାଏ ଅନ୍ୟାୟ ଉପାୟରେ କିଛି ବି ଜିନିଷ 
ଘରେ ପୂରେଇ ନାହିଁ | ତେଣୁ ଏବେ ବି ବୃଦଧ ବୟସରେ ଶାନ୍ତିରେ ଆଉ ସୁଖରେ 


ରହିପାରିଛି | ସବୁବେଳେ ଖୋଲାମନରେ ହସି ପାରୁଛି | 


କିନ୍ତୁ ହଠାତ ଦିନେ ଖବର ପାଇଲି, ଗତକାଲି ରାତିରେ ଆମଘରେ ଚୋର 
ପଶି ସବୁ ଜିନିଷ ନେଇଯାଇଛି | ମୁଁ ସେତେବେଳେ ଆକାଶବାଣୀ ଜୟପୁର କେନ୍ଦ୍ରରେ 
ନିର୍ଦ୍ଦେଶକ ପଦରେ ଥୁଲି | ଅବସର ନେବାକୁ ଆଉ ମାତ୍ର ଦୁଇମାସ ବାକି ଥାଏ, 
ସରକାରୀ ଘର ଖାଲିକରି ରିପୋର୍ଟ ଦିଲ୍ଲୀଦୁ ନ ପଠାଇଲେ, ମୋତେ ପେନସନ 
ମିଳିବା କଷ୍ଟକର ହେବ ଜାଣି ଆଗୁଆ ସରକାରୀ ଘର ଖାଲି କରି ରିପୋର୍ଟ 
ପଠାଇଦେଲି | ଅସ୍ଥାୟୀ ଭାବରେ ନିକଟସ୍ଥ ଲିଙ୍ଗରାଜ ନଗରରେ ନିରଞ୍ଜନ 
ଅଧ୍ଵକାରୀବାବୁଙ୍କ ଘରକୁ ଭଡ଼ାରେ ନେଇ ମୋ ସ୍ତୀ ସହ ରହୁଥ୍‌ଲି | ପଡ଼ିଶାରେ ସେବା 
ପେପର ମିଲର କର୍ମଚାରୀ ବାରିକବାବୁ ପରିବାର ସହିତ ଭଡ଼ାରେ ରହୁଥୂଲେ | ହଠାତ 
ଆମକୁ ପାଞ୍ଚଦିନ ପାଇଁ ଭୁବନେଶ୍ବର ଆସିବାକୁ ପଡ଼ିଲା | ଘରେ ବାଡ଼ିପଟେ ପୁଣି ଦାଣ୍ଡ 
ଦୁଆରେ ତାଲା ପକେଇ ଆମେ ଆସିଥୁଲୁ | ଉପରେ ଘର ମାଲିକ ରହୁଥା'ନ୍ତି | ସେ 
ରାତିରେ ମୁଖ୍ୟ ଫାଟକରେ ମଧ୍ଯ ବଡ଼ତାଲା ପକାନ୍ତି | ତେଣୁ ନିରାପଦ ମନେକରି 
ଆମେ ଭୂବନେଶ୍ବର ଚାଲିଆସିଥ୍‌ଲୁ | ଭୁବନେଶ୍ବରରୁ ଜୟପୁରକୁ ଫେରିବା ଆଗଦିନ 

ଆମର ଘରେ ସବୁକିଛି ଚୋରୀ ହେଇଯାଇଥ୍‌ବା ଖବରଟା ଘର ମାଲିକଙ୍କଠାରୁ 
ଶୁଣିଲି | ଚୋରୀ ହେଇଥ୍ବା ଖବର ଶୁଣି ମୋ ସ୍ତ୍ରୀ ଅତ୍ୟନ୍ତ ବ୍ୟସ୍ତ ହେଇଯାଇଥୁଲେ | 
ଦାମୀ ଲୁଗାପଟା ଆଟାଚି ସହିତ ସରକାରୀ ଟେଲିଭିଜନ ସେଟ ଓ ଅନ୍ୟାନ୍ୟ ଜିନିଷ 
ପତ୍ର ସେ ଘରେ ସବୁଥୁଲା | ତାକୁ ସେ ଚୋର ନିଶ୍ଚୟ ନେଇ ଯାଇଥ୍‌ବ, କହି ସେ ତୃରନ୍ତ 
ଜୟପୁର ଯିବାକୁ ପ୍ରସ୍ତୁତ ହେଇଗଲେ | ଘର ମାଲିକ କହିଥୂଲେ-"ଆମେ କେହି 
ଆପଣଙ୍କ ଘର ଭିତରକୁ ଯାଇନାହୁଁ | କେବଳ ଦାଣ୍ଡ କବାଟକୁ ଆଉଜେଇ ରଖୁ | 
ଆପଣ ଆସିଲେ, ପୁଲିସକୁ ଖବର ଦେବେ | ସେମାନେ ଦେଖ୍‌ ସାରିଲେ, ଯାହା କିଛି 
ହେବ | 


ସେଦିନ ମୁଁ ଚୋରୀ ହେଇଥ୍‌ବା କଥାଟାକୁ ଅତି ହାଲୁକାରେ ନେଇଥ୍‌ୁଲି | 


ମୋର ଦୃଢ଼-ବିଶ୍ଵାସ ଥାଏ, ସତଧନକୁ କେହି ନେଇପାରିବେ ନାହିଁ ¦ କିନ୍ତୁ 
ଜଣେ ଉଚ୍ଚପଦବୀରେ ଥ୍‌ବା ଲୋକ ଘରେ ବହୁତ ମୂଲ୍ୟବାନ ଜିନିଷ, ବିଡ଼ାବିଡ଼ା ନଗଦ 
ଟଙ୍କା, ସୁନା ଗହଣା ଭର୍ଭି ହେଇଥ୍‌ବ ମନେକରି ସେ ଚୋର ପଶିଥ୍‌ବ | ବିଶେଷ କିଛି 
ଜିନିଷ ଚୋର ନେଇ ନ ଥୁବ, ଯଦି କିଛି ନେଇ ଯାଇଥ୍‌ବ, ତେବେ ସେ ଧନକୁ ମୁଁ 
ଅଜାଣତରେ ଅନ୍ୟାୟ ଉପାୟରେ ଅର୍ଜନ କରିଥ୍‌ଲି ବୋଲି ବୁଝିନେବି | ସେତେକ 
ଚାଲିଗଲେ, ଆମେ ସବୁଦିନ ପାଇଁ ଅଳିଆ ମୁକ୍ତ ହେଇଯିବା | ମୋର ଏଭଳି 
ଦାୟିତ୍‌ହୀନ କଥାଶୁଣି ପତ୍ନୀ ଆହୁରି ବେଶି ବ୍ଯସ୍ତ ହେଉଥା'ନ୍ତି | ମୋ ଉପରେ 
ବିରକ୍ତହେଇ ସେମିତି କଥା ନ କହିବାକୁ ତାଗିଦ କରୁଥା'ନ୍ତି | 


ଜୟପୁରରେ ପହଞ୍ଚି ଘରମାଲିକ ଅଧ୍ୁଵକାରୀବାବୁଙ୍କ ସହିତ ଆମେ ଘର 
ଭିତରେ ପଶି ଦେଖୁଲୁ। ଲୁଗାପଟା ଥ୍‌ବା ଆଟାଚି ବାଡ଼ି ଦୁଆରେ ପଡ଼ିଛି | ସବୁ 
ଲୁଗାପଟା ଖେଳା-ମେଳାହେଇ ଏଣେତେଶେ ବିଛୁଡ଼ି ହେଇପଡ଼ିଛି | ଟିଭି ସେଟକୁ 
ଚୋର ଉଠେଇ ଅନ୍ୟତ୍ର ପକେଇ ଦେଇଛି | ମୋ ସ୍ତ୍ରୀ ଘରର ସମସ୍ତ ଜିନିଷକୁ ଟିକିନିଖବ 
କରି ଯାଞ୍ଚକଲେ | ସମସ୍ତ ଜିନିଷକୁ ଉପଯୁକ୍ତ ସ୍ଥାନରେ ରଖ୍ୁଦେବା ପରେ ଜଣା 
ପଡ଼ିଲା, ଚୋରମାନେ ସେ ଘରୁ ଗୋଟାଏ ଟଙ୍କାର ବି ଜିନିଷ ନେଇ ନାହାନ୍ତି | କେବଳ 
ଦାଣ୍ଡପଟରେ ଝୁଲୁଥ୍‌ବା ପଚାଶ ଟଙ୍କିଆ ପୁରୁଣା ତାଲା ଏବଂ ବାଡ଼ିପଟରେ ଲାଗିଥୁବା 
ତିରିଶ ଟଙ୍କିଆ ପୁରୁଣା ତାଲାକୁ ସେମାନେ କାଟି ଫୋପାଡ଼ି ଦେଇଛନ୍ତି | ଆମ ସହିତ 
ଆମ ଘରମାଲିକ ଓ ପଡ଼ିଶାଲୋକ ଏସବୁ ଦେଖୁ ଆଶ୍ଚର୍ଯ୍ୟ ହେଲେ | ସେମାନେ 


I SS —————— 
Source: Author, Digitized by PPRACHIN, SOA 


କହିଲେ-"ଚୋର ଦାଣ୍ଡବାଟେ ପଶି ବାଡ଼ିବାଟେ ବାହାରି ଯାଇଛି | ସେହିଦିନ ରାତିରେ 
ଆମପଛ ଲାଇନରେ ଥୂବା ଏକୁଟିଆ ରହୁଥୁବା ବୁଢ଼ୀଘରେ ସେହି ଚୋରମାନେ ପଶି 
ସବୁ କିଛି ଲୁଟପାଟ କରି ନେଇଛନ୍ତି | ପୁଲିସ ଆସି ତାଙ୍କଘର ଭିତରକୁ ଦେଖୁ 
ଯାଇଛନ୍ତି | ଆମଘର ଚୋରୀ ହେବାକଥା ବି ସେମାନେ ଜାଣିଛନ୍ତି | କିନ୍ଧ ଆପଣ ନ 
ଥୂବାରୁ ଏଠାକୁ ଆସି ନାହାନ୍ତି |" 


ଆମସଘରୁ କିଛି ବି ଚୋରୀ ହେଇ ନଥୁୂବାରୁ ଆମେ ସମସ୍ତେ ଆଶ୍ବସ୍ତି ଅନୁଭବ 
କଲୁ | ପଡ଼ିଶା ଘର ଲୋକେ ସେଦିନ ପୁଣି ମୋ ବୋଉକଥାକୁ ଦୋହରାଇଲେ- 
"ସତଧନକୁ ଚୋର କେବେ ଚୋରୀ କରିନେଇ ପାରେନା |" 


ସେଦିନ ମୁଁ ଅନୁଭବ କଲି, ମୋ ବୋଉ କହିଥୁବା କଥାଟା ଅକ୍ଷରେ ଅକ୍ଷରେ 
ସତ।| 

ଆତ୍ମ-ମନ୍ଦ୍ରନ: ଭାଗ-22 


ନିଜ ଲୋକଙ୍କ ଚାକରି ଦେବା : 


ସାଧାରଣ ଭାବେ ଗ୍ରାମାଞ୍ଚଳରୁ କେହି ଯଦି ଖଣ୍ଡିଏ ଭଲ ଚାକିରି ପାଇଯାଏ, 
ବିଶେଷ କରି ସରକାରୀ କଳରେ ଯଦି ସେ ଉଚ୍ଚପଦବୀରେ ରହିଯାଆନ୍ତି; ତେବେ 
ତାଙ୍କର ଡିମାଣ୍ଡ ବହୁତ ବଢ଼ିଯାଏ | ବାହାହେଇ ନ ଥୂଲେ, କେତେ ବଢ଼ିଆ ବଢ଼ିଆ 
ପ୍ରସ୍ତାବ ଆସେ | ତା'ସଙ୍ଗେ ସଙ୍ଗେ ତାଙ୍କଠାରୁ ଗ୍ରାମର ଲୋକେ ବହୁତ ' କିଛି ଆଶା ବି 
କରିଥା'ଛି | ଅଧା ତିଆରି ହୋଇଥୁବା ମନ୍ଦିରକୁ ପୂର୍ଣ୍ଣାଙ୍ଗ କରିବା ପାଇଁ, ପୋଖରୀରୁ 
ପଙ୍କ ଉଦ୍ଧାର କରିବା ପାଇଁ, ଗାଆଁରେ ସମସ୍ତଙ୍କୁ ଗୋଟାଏ ବଡ଼ଭୋଜି ଦେବାପାଇଁ, 
ଗରିବ ଲୋକଙ୍କୁ ଆର୍ଥିକ ସହାୟତା କରିବା ପାଇଁ ଅନେକ ପ୍ରସ୍ତାବ ବି ଆସେ | ଏହା 
ହେଉଛି ସ୍ବାଭାବିକ କଥା | ସମୂହ ସ୍ବାର୍ଥପାଇଁ ଯେଉଁମାନେ ଅନୁରୋଧ କରନ୍ତି, ତାହା 
ଅବଶ୍ୟ ଯଥାର୍ଥ | ସବୁଠାରୁ ଅଧୁକ ବେଦନା ଦାୟକ ପ୍ରସ୍ତାବ ହେଲା-ନିଜସାଙ୍ଗ-ସାଥୀ, 
ବନ୍ଧୁ ବାନ୍ଧବ, ଚିହ୍ନା ପରିଚୟ ଲୋକେ ତାଙ୍କ ଘରେ ବସି ରହିଥ୍‌ବା ବେକାର ପିଲାଙ୍କୁ 
ଖଣ୍ଡେ ଚାକିରି ଯୋଗାଡ଼ କରିଦେବା ପାଇଁ କରୁଥୁବା ଅନୁରୋଧ | 


ଯେଉଁମାନଙ୍କ ହାତରେ ସେଭଳି ସୁବିଧା ସୁଯୋଗ ଥାଏ, ସେ ଅବଶ୍ୟ କିଛି 
କରିପାରନ୍ତି | କିନ୍ତୁ ଅନେକ ଲୋକ ଅଛନ୍ତି, ସେମାନେ ଏସବୁ କାମ କରାଇ ଦେବାକୁ 
ଅକ୍ଷମ, ତେଣୁ ସେ ନିଜ ଲୋକମାନଙ୍କ ନିକଟରେ ଅପ୍ରିୟ ହୁଅନ୍ତି | ଶେଷରେ ସେ 
ଜଣେ ଅପାରଗ ସ୍ବାର୍ଥପର ବା ଖରାପ ଲୋକ ହିସାବରେ ଗଣା ଯାଆନ୍ତି | 


ଏ' ଦିଗରେ ମୋର ବିଶେଷ କିଛି ଅନୁଭୂତି ଓ ଅଭିଜ୍ଞତା ରହିଛି | 
ସେତେବେଳେ ମୁଁ ଆମ ଗାଆଁରୁ ଏକମାତ୍ର ପୁଣି ପ୍ରଥମ କରି ସରକାରୀ ଚାକିରି ପାଇ 
କୋରାପୁଟର ଜୟପୁରରେ ଥୁଲି | ଏହି ଖବରଟି ବିଜୁଳି ବେଗରେ ସମସ୍ତଙ୍କ ପାଖରେ 
ପହଞ୍ଚିଗଲା | ଯେଉଁମାନେ ଶୁଭେଚ୍ଛା ଜଣାଇବା କଥା, ଜଣାଇଲେ | ଆଉ କିଛି 
ଗାଆଁରେ କିଛି ଛୋଟଛୋଟ କାମ କରିଦେବାକୁ ପରାମର୍ଶ ଦେଲେ | ନିଜ 
ସଂପର୍କୀୟମାନେ ତାଙ୍କ ପୁଅକୁ ଚାକିରି କରାଇଦେବାକୁ ଅନୁରୋଧ ବି କଲେ | 

ଥରେ ମୁଁ ଛୁଟିରେ ଗାଆଁକୁ ଯାଇଥାଏ | ମୋର ବଡ଼ବାପାଙ୍କ ବଡ଼ଝିଅ, ମୋର 
ହିସାବରେ ଅପା ପାଖ ଗାଆଁରେ ବାହାହେଇ ରହିଥା'ନ୍ତି | ଥରେ ସେ ମୋତେ 
ଦେଖାକରି ତାଙ୍କର ଏକମାତ୍ର ପୁଅ ପ୍ରଫୁଲ୍ଲ ମେଟ୍ରିକ ଫେଲହେଇ ଗାଁ'ରେ ବୁଲି ସମୟ 
ବରବାଦ କରୁଥ୍‌ବା କଥା କହି କାନ୍ଦିଲେ | ମୋତେ କହିଲେ-"ପ୍ରଫୁଲ୍ପକୁ ଏଥର ଡ଼ 
ଜୟପୁର ନେଇଯା' ଯାହା କିଛି କାମ ମିଳୁଛି, ତାକୁ ସେଥ୍‌ରେ ଲଗେଇ ଦେ | ନହେଲ 
ସେ ପୂରା ବରବାଦ ହେଇଯିବ | ଗାଆଁରେ ବୁଲି ସେ ଏବେ ଦୁନିଆ ପ୍ରକାର ଅଶାନ୍ତି 
ସୃଷ୍ଟି କରୁଛି | ଆମର ଆର୍ଥିକ ଅବସ୍ଥା ବି ବହୁତ ଖରାପ | ତାକୁ ବସେଇ ଖୋଇବାକୁ 
ଆମର ସମ୍ଭଳ ନାହିଁ | ତାଙ୍କର ବ୍ୟାକୁଳତା ଆଉ ଅସହାୟତାକୁ ମୁଁ ସହିପାରିଲି ନାହିଁ | 
ଭାବିଲି, ଭଣଜା ତ ପୁଅ ସଙ୍ଗେ ସମାନ | ତାଙ୍କର ଅସୁବିଧା ସମୟରେ ମୁଁ ଯଦି 
ସାହାଯ୍ୟ କରି ନ ପାରିବି, ତେବେ ନିଶ୍ଚୟ ପାପ ଲାଗିବ | ଆଗ-ପଛ ବିଚାର ନ କରି ମୁଁ 
କହିଦେଲି-"ଆଗାମୀ ଶନିବାର ଦିନ ମୁଁ ଜୟପୁର ଫେରିବି, ପ୍ରଫୁଲକୁ ମୋ ସହିତ 
ପଠାଇଦିଅ | ଆମ ଘରେ ସେ କିଛିଦିନ ରହିଲେ, ତାକୁ କେଉଁଠି କିଛି କାମରେ 
ଲଗେଇଦେବି |" 


ଶନିବାର ଦିନ ପ୍ରଫୁଲ୍ଲ ଆମ ଘରକୁ ଆସି କହିଲା-"ମାମୁ ଏବେ ଗାଆଁରେ 
ଭାଲୁକୁଣୀ ପୂଜାହେବ | ମୁଁ ଝିଅମାନଙ୍କ ପାଇଁ ପୋଖରୀରୁ କଇଁଫୁଲ ତୋଳିବା ଦାୟିତ୍ଵ 
ନେଇଛି | ତେଣୁ ଆଜି ଯାଇ ପାରିବି ନାହିଁ | ଭାଲୁକୁଣୀ ଓଷା ସରିଗଲେ, ମୁଁ ନିଜେ 
ଜୟପୁର ଯାଇ ତମକୁ ଦେଖା କରିବି |” 


ମୁଁ ଜୟପୁର ଫେରିବାର ଦୁଇମାସ ବିତିଗଲା, ତା'ର କୌଣସି କୌଣସି ଖୋଜ 
ଖବର ନଥୁଲା | ସେଦିନ ଆମେ ସମସ୍ତେ କିଛି କାମରେ ବାଲିମେଳା ଚାଲି ଯାଇଥୁଲୁ | 
ଘରେ ନଥୁବା ସମୟରେ ସେ ଆସି ଆମ ଘର ପାଖରେ ପହଞ୍ଚିଲା ¦ ସୌଭାଗ୍ୟକୁ 
ମୋର ପଡ଼ିଶାରେ ରହୁଥ୍‌ବା ଇଞ୍ଜିନିୟର ସୌରାଂଶୁ ପଟ୍ଟନାୟକ ତାକୁ ଭେଟି 
ନିଜଘରେ ରହିବା ଓ ଖାଇବାର ବ୍ୟବସ୍ଥା କରିଥୁଲେ | ସେତେବେଳେ ତ ଫୋନର 
ସୁବିଧା ନଥୁଲା | ତେଣୁ ଆମେ କିଛି ଖବର ପାଇ ପାରି ନଥୁଲୁ | ଦୁଇଦିନ ପରେ ଘରକୁ 
ଫେରି ପ୍ରଫୁଲ୍ଲ ଆସିଥ୍‌ବା କଥା ଜାଣି ତାକୁ ଘରକୁ ଡାକି ଆଣିଲି | 


ମୋର ପୁଅ-ଝିଅ ଛୋଟ ଛୋଟ ହେଇଥା'ନ୍ତି | ସେମାନେ ପ୍ରଫୁଲ୍ଲ ଭାଇଙ୍କୁ 
ପାଇ ବହୁତ ଖୁସି ହେଲେ | ଆମ ସହିତ ଖୁଆପିଆ କରି ସେ ପୁଣି ସୌରାଂଶୁ ବାବୁଙ୍କ 

ଘରକୁ ଶୋଇବାକୁ ଚାଲିଗଲା | ସେଇଠି ତାଙ୍କର ଗୋଟାଏ ଖାଲି ବେଡ଼ରୁମ ଥାଏ, 
ବଢ଼ିଆ ନିଦରେ ସେ କେବଳ ଶୋଉଥାଏ | କେବଳ ଖାଇବା ବେଳେ ଆମ ଘରକୁ 
ଆସୁଥାଏ | ବିଶେଷ କିଛି କଥା କହୁ ନ ଥାଏ | ତା'ର ଆଚରଣ ଓ ଦିନରାତି ଶୋଇବା 
ଆମଘରକୁ ଚାଲି ଆସିବାକୁ କହିଲି | ସେ ବାଧ୍ଯହେଇ ତା' ସାଙ୍ଗରେ ଆଣିଥୁବା ବ୍ୟାଗ 
ଦୁଇଟି ଆମଘରକୁ ଧରି ଆସିଲା | ସେତେବେଳକୁ ପାୟ ଆଠଦିନ ବିତି ଯାଇଥଲା | 
ଗୋଟାଏ ବ୍ୟାଗରେ ଥୁଲା-ଅପା ପଠାଇଥୁବା ଖଇମୁଆଁ, ଆଉ କିଛିମିଠା ଜିନିଷ | 
ଏତେଦିନ ଧରି ଗୋଟିଏ ଜାଗାରେ ଥୁଆ ହେଇଥ୍‌ବାରୁ ସେଥୁରେ ପ୍ରଚୂର ପିମ୍ପୁଡ଼ି ଭରି 
ହେଇଯାଇଥ୍‌ଲେ, ଯାହା ଖାଇବା ଯୋଗ୍ୟ ନ ଥୁଲା | 


ମୁଁ ଲକ୍ଷ୍ଯକଲି, ପ୍ରଫୁଲ ଏକ ନମ୍ବର ଅଳସୁଆ, ଏମିତିକି ବାହାରେ ଟିକେ 
ବୁଲିବା କିମ୍ବା ଛୁଆଙ୍କ ସହିତ ଟିକେ ଖେଳିବାକୁ ବି ଆଗ୍ରହୀ ନୁହେଁ | କିଛି ଜାଣିବାକୁ 
କିଛି ପଢ଼ିବାକୁ ମୋଟେ ଆଗ୍ରହୀ ନୁହେଁ | ସବୁବେଳେ ଅନ୍ୟ ମନସ୍କ ହୋଇ ବୋକାଭଳି 
ଖାଲି ଏଣେ ତେଣେ ଚାହୁଁଛି | ମୋର ଚିନ୍ତା ବଢ଼ିଗଲା-ତାକୁ ନେଇ କେଉଁ କାମରେ 
କେଉଁଠି ଲଗାଇବି ? ତାକୁ ଟିକେ ସ୍ମାର୍ଟ କରିବା ଉଦ୍ଦେଶ୍ୟରେ ମୁଁ ତାକୁ ସାଙ୍ଗରେ ନେଇ 
ଥରେ ଆମ ଅଫିସକୁ ଗଲି | ବସଷ୍ଟାଣ୍ଡ ପାଖାପାଖ୍ପ ବୁଲେଇ ଆଣିଲି | କୋରାପୁଟରେ 
କାମ ଥୂବାରୁ ତାକୁ ମଧ୍ଯ କୋରାପୁଟ ନେଇ ବୁଲେଇଲି | ବିଭିନ୍ନ ସମୟରେ ତାକୁ ସ୍ମାର୍ଟ 
ହେବାପାଇଁ ଅନେକ ପ୍ରକାର ପରାମର୍ଶ ବି ଦେଲି | କିନ୍ତୁ ତା'ର କୌଣସି ପରିବର୍ଭନ 
ହେଲାନାହିଁ | ଯେଉଁଠି ବସିଲେ, ଖାଲି ଢୁଳେଇଲା | 


ଏଣେ ଘରେ ମୋର ସ୍ତ୍ରୀ ମୋ ଉପରେ ବିରକ୍ତ ହେଉଥାଏ | ଦିନରେ ଜାଗ୍ରତ 
ରଖୁବା ପାଇଁ ମୁଁ ତାକୁ ଛୋଟିଆ ଛୋଟିଆ କାମରେ ଲଗେଇବାକୁ ଚେଷ୍ଟାକଲି | ଆମ 
ବାଡ଼ିରେ ଗୋଟାଏ ଛୋଟ ଆମ୍ବଗଛ ଥାଏ | ମୁଁ ତାକୁ ସେଥ୍‌ରେ ବାଲଟିଏ ପାଣି 
ଦେବାକୁ କହିଲି | ଗୋଟାଏ ସୂତା ବଣ୍ଡଲ ଅଡ଼ୁଆ ହେଇଯାଇଥୁଲା, ତାକୁ ବସି 
ଖୋଲିବାକୁ କହିଲି | ଅନିଚ୍ଛା ସତ୍ତେ ପ୍ରଫୁଲ୍ଲ ସେ ଦୁଇଟି କାମ କରିଥଲା | ମୁଁ ଦେଖୁଲି, 
ସେହିଦିନ ତା'ର ମୁଖମଣ୍ଡଳ ମଳିନ ପଡ଼ି ଗମ୍ଭୀର ଦିଶୁଥଲା | ଏହା ଭିତରେ ସେ 
ତା' ମାଆ ଉଦ୍ଦେଶ୍ୟରେ କେତେବେଳେ ଖଣ୍ଡିଏ ଚିଠି ଲେଖ୍ଵ ଘରୁ ଆଣିଥୁବା 
ଲଫାପାରେ ଭର୍ଭିକରି ଡାକରେ ପକେଇ ଦେଇଆସିଛି | କିନଧ ଲଫାପାରେ କେଉଁଠି 

କାହାର ଠିକଣା ଲେଖାଯିବା କଥା, ସେ ଜାଣି ନ ଥୂଵବାରୁ ପ୍ରାପକ ଜାଗାରେ ମୋ 
ଠିକଣା ଲେଖୁଦେଇଛି | ତା'ପର ଦିନ ସେ ଚିଠି ମୋ ପାଖରେ ଆସି ପହଞ୍ଚିଲା | 
ଲଫାପା ଖୋଲି ଦେଖୁଲି, ସେଥୁରେ କିଛି ଛୋଟ ମୁଣ୍ଡକଣ୍ଟା ବି ପଶିଛି ! ଚିଠିରେ 
ଲେଖାଥୂଲା-"ବୋଉ ! ମୁଁ ଏଠି ବହୁତ ଦୁଃଖରେ ଅଛି | ଆଜିଯାଏ, ମାମୁ ମୋତେ କିଛି 
ଚାକିରି କରେଇ ଦେଇନାହିଁ | ମୋତେ ଏଠି ଗଛରେ ପାଣି ଦେବାକୁ କହୁଛନ୍ତି | ତାଙ୍କ 
ଘରେ ମୋତେ ତୁଳା ଭିଣିବାକୁ କହୁଛନ୍ତି | ବାପାଙ୍କୁ କହି ତୁରନ୍ତ ମାମୁ ପାଖକୁ 
ଟେଲିଗ୍ରାମ କରିବୁ, ବାପାଙ୍କ ଦେହ ଭଲନାହିଁ ବୋଲି ଲେଖୁବ୍ | ପ୍ରଫୁଲ୍ଲକୁ ଶୀଘ୍ର ଘରକୁ 


~~ — ~~ 


ପଠାଇଦେ | ମୁଁ ଘରକୁ ଫେରିଯିବି | ଏଠି ମୋ ମନ ଲାଗୁନାହିଁ|" 


ସେ ଚିଠିକୁ ପଢ଼ିମୁଁ କାବା ହେଇଗଲି | ତାକୁ ପାଖକୁ ଡାକି କଣ୍ଟାର ରହସ୍ୟ 
ବିଷୟରେ ପଚାରିଲି | ଉତ୍ତର ପାଇଲି-"ମୋର ଗୋଟେ ଭଉଣୀ କହିଥୁଲା, ତା' ପାଇଁ 
ମୁଣ୍ଡକଣ୍ଟା କିଣି ଆଣି ପଠେଇଥ୍‌ଲି | ଠିକଣା ଓଲଟା ହେଇଥୁବାରୁ ତମକୁ ମିଳିଗଲା |" 


ମୁଁ ତାକୁ ଘରକୁ ଫେରିଯିବାର ସବୁ ବ୍ୟବସ୍ଥା କରିଦେଲି | ସେ ତାଙ୍କ ଗାଆଁକୁ 
ଯାଇ ସମଗ୍ର ଅଞ୍ଚଳରେ ମୋ ବିଷୟରେ ଅନେକ ବାଜେକଥା କହିଲା | ମୁଁ ତାକୁ 
ଅତ୍ୟାଚାର କରିଥୁବା କଥା ଗାଁ'ରେ ଥୁବା ମୋ ବଡ଼ଭାଇଙ୍କ କାନରେ ପଡ଼ିଲା | ସେ 
ଖବର ମୋ ପାଖକୁ ଆସି ପହଞ୍ଚିଲା | ଭଣଜା ପ୍ରେମ, ତାକୁ ସେବା ଦେଇଥୂବାର 
କୁଫଳ ଏମିତି ମୋତେ ମିଳିବ, ସେକଥା ମୁଁ କଳ୍ପନା କରିନଥ୍‌ଲି | ସେହିଦିନ ମୁଁ ଶପଥ 
ନେଲି, ଯଦି କେବେ କାହାର ଉପକାର କରିବାର ସୁଯୋଗ ମିଳେ, ତେବେ କଦାପି 
ନିଜଲୋକଙ୍କୁ ନୁହେଁ, ବରଂ ଅଚିହ୍ନା ଅଜଣା ଲୋକଙ୍କୁ ସାହାଯ୍ୟ କରିବି | ସତକୁ ସତ ମୁଁ 
ବିଭିନ୍ନ ସମୟରେ ବିଭିନ୍ନ ଉଚ୍ଚ ପଦ-ପଦବୀରେ ଥାଇ ମଧ୍ଯ କେବେ ନିଜଲୋକଙ୍କୁ 
ଚାକିରି କରାଇଦେବାକୁ ଚେଷ୍ଟା ବି କରିନାହିଁ | 


ବୋଧହୁଏ ସେଇଥୁପାଇଁ ମୁଁ ଦୀର୍ଘଦିନ ଧରି ଶାନ୍ତିରେ ରହିପାରିଛି | ଏହା 
ହେଉଛି-ମୋର ଏକ ତିକ୍ତ ଅନୁଭୂତି | 


000 


75 


Source: Author, Digitized by PPRACHIN, SOA 


ଆମ୍ମ-ମନ୍ଦ୍ରନ: ଭାଗ-23 


ପୁରସ୍କାର ଓ ସମ୍ମାନ : 


ବିଭିନ୍ନ ସାମାଜିକ ସେବା କାର୍ଯ୍ୟରେ, ସାହିତ୍ୟ, ସଂସ୍କୃତି, କଳା, ଭାସ୍କର୍ଯ୍ୟ, 
ଶିକ୍ଷା, ବିଜ୍ଞାନ, କୃଷି, ସ୍ବାସ୍ଥ୍ୟ କ୍ରୀଡ଼ା, ସଂଗଠନ, ଶିଶୁ କଲ୍ୟାଣ, ସାହସିକ କାର୍ଯ୍ୟରେ, 
ଦେଶସେବା, ନିସ୍ବାର୍ଥ ସେବା କାର୍ଯ୍ୟରେ ଲିପ୍ରଥ୍‌ବା ସାଧାରଣ ଲୋକଟିକୁ ସାଧାରଣ 
ଭାବେ ପୁରସ୍କାର, ସମ୍ମାନ ଓ ସମ୍ବର୍ନା ପ୍ରଦାନ କରାଯାଏ | ଏହା ଆମ ସଭ୍ୟତାର, 
ବିକାଶର ଏବଂ ସଂସ୍କୃତିର ଗୋଟିଏ ଅଙ୍ଗ ଭାବରେ ଗଣ୍ଯ ହୋଇଥାଏ | ଏହି 
ପୁରସ୍କାର, ସମ୍ମାନ, ସମ୍ବର୍ଷନା ବା ପ୍ରସସୋହନ ବିଭିନ୍ନ କ୍ଷେତ୍ରରେ କାର୍ଯ୍ୟ କରୁଥ୍‌ବା 
ଲୋକଟିକୁ ଭବିଷ୍ୟତରେ ଅଧ୍ଵକ କିଛି ଭଲକାର୍ଯ୍ୟ କରିବାକୁ ଉତ୍ସାହିତ କରିଥାଏ | 
କେବଳ ସେତିକି ନୁହେଁ, ଏହି ସମ୍ମାନ ବା ପୁରସ୍କାର ଅନ୍ୟମାନଙ୍କୁ ମଧ୍ଯ ପ୍ରେରଣା 
ଯୋଗାଇ ଦେଇଥାଏ | ପ୍ରାଚୀନ କାଳରୁ ଏହି ସମ୍ମାନ, ପୁରସ୍କାର ବ୍ୟବସ୍ଥା ମାନବ 
ସମାଜରେ ରହି ଆସିଛି | ରାଜା-ରାଜୁଡ଼ା ଶାସନ କାଳରେ ମଧ୍ଯ ଏଭଳି ସମ୍ମାନ 
ପ୍ରଦାନ ଦେବାର ବ୍ୟବସ୍ଥା ଥୁଲା | ଆଜିର ଆଧୁନିକ ଯୁଗରେ ମଧ୍ଯ ରହିଛି | ଅବଶ୍ୟ 
ସ୍ଥାନ-କାଳ ଓ ପାତ୍ର ଅନୁସାରେ ଏହାର ଢଙ୍ଗ-ରଙ୍ଗ ବଦଳି ଯାଇଛି | ପୂର୍ବକାଳରେ 
ଗୁଣଗ୍ରାହୀ ରାଜାମାନେ ନିଜ ରାଜସଭାରେ କବି-ଲେଖକ, କଳାକାରମାନଙ୍କୁ 
ସମ୍ମାନଜନକ ଆସନରେ ଅଧ୍ଵଷ୍ପିତ କରାଇ ନିଜ ରାଜପରିଷଦ ମଧ୍ଯରେ ସ୍ଥାନ 
ଦେଉଥୂଲେ | ସେମାନଙ୍କର ଭରଣ ପୋଷଣ ଦାୟିତ୍ଵ ମଧ୍ଯ ରାଜାମାନେ ହିଁ ଗ୍ରହଣ 
କରୁଥୂଲେ | 


କୁହାଯାଏ-ଯେଉଁ ରାଜ୍ୟ କଳା, ସାହିତ୍ୟ, ସଂସ୍କୃତି, ବାଣିଜ୍ୟ, ବିଜ୍ଞାନ ଓ 
ଶୃଙ୍ଖଳା ଦିଗରେ ଯେତେ ସଚେତନ ଏବଂ ବିକଶିତ, ତାକୁ ଶ୍ରେଷ୍ଠ ରାଜ୍ୟ ଭାବରେ 
ଗ୍ରହଣ କରାଯାଏ | ସେ ରାଜ୍ୟର କଳାକାର ଓ କର୍ମୀମାନଙ୍କୁ ବାହାର ରାଜ୍ୟରେ ମଧ୍ଯ 
ସେହି ପରିମାଣରେ ଉଚ୍ଚସମ୍ମାନ ମିଳୁମିଳେ | ଯେଉଁମାନେ ସାମାଜିକ ଓ ମାନବିକ 
ସେବା ଲାଗିଥା'ନ୍ତି, ତାଙ୍କ ନିକଟରେ ପର-ଆପଣା ଭାବ ନଥାଏ, ସମଗ୍ର ମାନବ 
ଜାତିକୁ ସେ ଦୃଷ୍ଟିରେ ରଷ୍ଵ ଯାହାକିଛି କାର୍ଯ୍ୟ କରିଥା'ନ୍ତି | ସେମାନେ ସମଗ୍ର ବିଶ୍ବକୁ 
ନିଜର ପରିବାର ବୋଲି ମନେ କରିଥା'ନ୍ତି | ମାନବ ସେବାକୁ ମାଧବ ସେବା 

ମନେକରି ନିଷ୍ଠାର ସହିତ ଜାତୀୟ କାର୍ଯ୍ୟରେ ଲାଗି ରହିଥ୍‌ବାରୁ ସେମାନେ ସର୍ବତ୍ର 
ପୂଜିତ ହୁଅନ୍ତି | ସେଇଥୂପାଇଁ କୁହାଯାଏ-"ରାଜା ପୂଜାପାଏ ଆପଣା ଦେଶରେ, କବି 
ପୂଜାପାଏ ଦେଶ ବିଦେଶରେ |" କବି ଶବ୍ଦଟି ଏଠାରେ କଳା, ସାହିତ୍ୟ, ସଂସ୍କୃତି, 
ବିଜ୍ଞାନ, ବାଣିଜ୍ୟ, ଶିକ୍ଷା, ସ୍ବାସ୍ଥ୍ୟ ଏଭଳି ବିଭିନ୍ନ କ୍ଷେତ୍ରରେ ନିସ୍ବାର୍ଥ ସେବାକାର୍ଯ୍ୟ 
କରୁଥ୍‌ବା ବ୍ୟକ୍ତିମାନଙ୍କର ପ୍ରତୀକ ମାତ୍ର, କିନ୍ତୁ ରାଜାଙ୍କ ସମେତ ରାଜକର୍ମଚାରୀ ଓ 
ସାଧାରଣ ପ୍ରଜାମାନେ କେବଳ ନିଜକଥା, ରାଜ୍ୟର କଥା, ନିଜ ଅଞ୍ଚଳର କଥାକୁ 
ବିଚାରକୁ ନିଅନ୍ତି | ସେମାନଙ୍କ ମନ ମାନବ ଜାତିର ସ୍ତାର୍ଥପାଇଁ ଅଭିପ୍ରେତ ହୋଇ 
ନଥାଏ | 


କେତେକ କ୍ଷେତ୍ରରେ ମମ୍ମାନ ପାଇବାକୁ ଯୋଗ୍ୟଯବ୍ଯକ୍ତି ଅବହେଳିତହୋଇ 
ଚିରଦିନ ପାଇଁ ରହିଯା'ନ୍ତି | ଯେଉଁମାନେ ସାଧକ, ନିସ୍ବାର୍ଥ ସେବାରେ ରତ, ସେମାନେ 
ପୁରସ୍କାର, ପଦବୀ, ସମ୍ମାନ ବା ସମ୍ବର୍ନାକୁ ଅପେକ୍ଷା କରନ୍ତି ନାହିଁ | ସୀମିତ ସମୟରେ 
କେମିତି ଅଧ୍ବକ କାର୍ଯ୍ୟକରି ପାରିବେ ସେଥୁରେ ମନ-ଧ୍ୟାନ ଦେଇଥାନ୍ତି | ଅବଶ୍ୟ 
ଖାଦ୍ୟ, ବସ୍ତର ଓ ବାସଗୃହ ନିମନ୍ତେ ତାଙ୍କୁ ଚିନ୍ତା କରିବାକୁ ପଡ଼ିଥାଏ | ଏହି ତିନୋଟି 
ମୌଳିକ ଆବଶ୍ୟକତା ଯାହାର ଯେତେ କମ ପରିମାଣରେ ଥାଏ, ସେ ବ୍ୟକ୍ତି ସେହି 
ପରିମାଣରେ ଅଧକ କାର୍ଯ୍ୟ କରିପାରନ୍ତି | 


ଆଉ କେତେକ କ୍ଷେତ୍ରରେ ଦେଖାଯାଏ, କିଛି ଅଳ୍ପ-ଜ୍ଞାନୀ, ସାମାନ୍ୟ କାର୍ଯ୍ୟକରି 
ନିଜର ଚତୁର ପଣିଆ, ତୋଷାମଦିଆ ପ୍ରକୃତି ଏବଂ କଳ, ବଳ ଓ କୌଶଳ କ୍ରମେ 
ପୁରସ୍କାର, ପ୍ରଶଂସା ଓ ସମ୍ମାନକୁ ହସ୍ତଗତ କରିନିଅନ୍ତି | ଯାହା ପରବର୍ଭୀ ସମୟରେ 
ତାଙ୍କପାଇଁ ଅପମାନ, ନିନ୍ଦା ଓ ଅସହାୟତା ଭାବେ ଦୃଶ୍ୟମାନ ହୁଏ | କିଛିଦିନ ପରେ 
ଲୋକେ ତାଙ୍କୁ ସହଜରେ ଭୁଲି ଯାଆନ୍ତି | ପୁରସ୍କାର ତାଙ୍କ ପାଇଁ ତିରସ୍କାରରେ 
ପରିଣତ ହୋଇଯାଏ | 


ଆଧୁନିକ ଯୁଗରେ ଲୋକସଂଖ୍ୟା ବୃଦ୍ଧି, ଶିକ୍ଷାର ପ୍ରସାର ସଚେତନତା 
ଫଳରେ ପୁରସ୍କାର, ସମ୍ମାନ ପ୍ରଦାନ ଓ ସମ୍ବର୍ବନାର ବିଭାଗ, ସଂଖ୍ୟା ଓ ଶୈଳୀର 
ପରିବର୍ଭନ ହେଇଚାଲିଛି | ପ୍ରତିଯୋଗିତା ମାଧ୍ୟମରେ ପ୍ରତିଭାବାନ ବ୍ୟକ୍ତିଙ୍କୁ ଦେଶର 
ନେତୃସ୍ଥାନୀୟ ବ୍ୟକ୍ତିଙ୍କଦ୍ରାରା ସମ୍ମାନିତ ମଧ୍ଯ କରାଯାଉଛି | ଏହାଦ୍ବାରା ଅବଶ୍ଯ 
ଭବିଷ୍ୟତ ପିଢ଼ିକୁ କିଛି ପ୍ରେରଣା ମିଳିପାରୁଛି | କିନ୍ତୁ ପ୍ରତ୍ୟେକ କ୍ଷେତ୍ରରେ ଥବା 

ସୁବିଧାବାଦୀ, ଠକ, କୌଶଳୀ ବ୍ୟକ୍ତି ଏହି ପ୍ରକ୍ରିୟାରେ ପଛଦ୍ରାର ବାଟେ ପ୍ରବେଶ କରି 
ପ୍ରକୃତ ସାଧକମାନଙ୍କ ପ୍ରାପ୍ୟକୁ ବାଟମାରଣା ବା ଅପହରଣ କରି ନେଉଛନ୍ତି | ଯାହାକୁ 
କେହି କେବେ ବି ଅଟକାଇ ପାରିବ ନାହିଁ| 


ଆଜି ଏ' ଆଲୋଚନା କରିବାର ଉଦ୍ଦେଶ୍ୟ ହେଲା-ଦୀର୍ଘ 5ଠବର୍ଷ ଧରି ମୁଁ 
ଓଡ଼ିଶାର କଳା, ସାହିତ୍ୟ, ସଂସ୍କୃତି ସହିତ ଘନିଷ୍ଠ ଭାବେ ଜଡ଼ିତ ରହିଛି | ତେଣୁ ମୁଁ 
ବିଭିନ୍ନ ସମୟରେ ବିଭିନ୍ନ କ୍ଷେତୁରୁ ଅନେକ ଅଭିଜ୍ଞତା ଅର୍ଜନ କରିବାର ସୌଭାଗ୍ୟ 
ଅ୍ଜନ କରିଛି | ତାକୁ ମୋର ପ୍ରିୟଲୋକ ମାନଙ୍କ ନିକଟରେ ପ୍ରକାଶ କରିବା ଉଚିତ 
ମନେ କରୁଛି | ଏଠାରେ ମୁଁ କହିରଖେ, ମୁଁ ମୋର ସାଧନା ପାଇଁ ଯଥେଷ୍ଟ ଉପଯୁକ୍ତ 
ସମ୍ମାନ ପାଇସାରିଛି | ମୋର ଶକ୍ତି ସାମର୍ଥ୍ୟ ଓ ଯୋଗ୍ୟତାକୁ ନେଇ ଓଡ଼ିଆ ଭାଷା- 
ସାହିତ୍ୟର ସେବାରେ ସର୍ବାଧ୍ଵକ ସମୟ ବିନିଯୋଗ କରି ନିଜକୁ ଧନ୍ୟ ମନେ କରୁଛି | 
ଅନ୍ୟ ସମଧର୍ମୀ ବନ୍ଧୁମାନେ କିଏ କ'ଣ ସମ୍ମାନ ପୁରସ୍କାର ଲାଭ କରିଛନ୍ତି, ସେଥ୍୍‌ରେ 
ମୋର ସାମାନ୍ୟତମ ଇର୍ଷା ନାହିଁ, କିମ୍ବା ମୁଁ କିଛି ପାଇ ବହୁତ ଉଚ୍ଚକୁ ଉଠି ଯାଇଛି 
ବୋଲି ମନରେ ଗର୍ବ-ଅହଙ୍କାର କରୁନାହିଁ | ସମୟ ସୁଯୋଗ ଏଥୁପାଇଁ ଅନୁକୂଳ 
ପରିବେଶ ସୃଷ୍ଟି କରିଛି, ମୋତେ କିଛି ସମ୍ମାନ, ପୁରସ୍କାର ବା ସମ୍ବର୍ନା ମିଳିପାରିଛି | 
ସେ ସଂପର୍କରେ ଧାରାବାହିକ ଭାବେ ଗୋଟିଏ ପରେ ଗୋଟିଏ ସମ୍ୟକ ବିବରଣୀ 
ପ୍ରଦାନ କରିବି | 

ଆମ୍ମ-ମନ୍୍ରନ: ଭାଗ-24 


ପ୍ରଧାନମନ୍ତ୍ରୀଙ୍କ ଭାଷଣର ଅନୁବାଦ: 


କଥାରେ ଅଛି-ସୂତାକୁ ମାଜିଲେ- ପତଳା ହୁଏ, ଆଉ କଥାକୁ ମାଜିଲେ 
ମୋଟାହୁଏ | ଗୋଟାଏ କଥାକୁ ଧରି ବସିଲେ, ସେଥୂରୁ ଅନେକ ଖୁଅ ବାହାରିଥାଏ | 
ଡାହା ମିଛ କେବେ ସତ ଭଳି ଲାଗେ ତ ପୁଣି ନିରାଟ ସତକଥା ମିଛରେ ପ୍ରମାଣିତ 
ହୋଇଯାଏ | ଏଥୁପାଇଁ ନିପୁଣ କଳାକାର, କୁହାଳିଆ ଟାଉଟର, ଭର୍ଷା ପରାୟଣ 
ସହକର୍ମୀ, ସ୍ବାର୍ଥହାନୀର ଆଶଙ୍କାରେ ଥ୍୍‌ବାଲୋକ, ଖଳ-ବଳ, ଦୃଷ୍ଟବୁଦ୍ଧି, ଦାୟିତ୍ଵହୀନ 
ମଣିଷ ସର୍ବୋପରି କୁଜିନେତା ସୁବିଧା ସୁଯୋଗ ଖୋଜି ବୁଲୁଥା'ନ୍ତି | ସେମାନେ 
ସୁଯୋଗ ସୁବିଧା ଆଉ କାନକୁହା ଗୁଜବକୁ କଥାକୁ ଚାହିଁ ଅପେକ୍ଷା କରିଥା'ନ୍ତି | 
ଏମାନଙ୍କର ପ୍ରରୋଚନାରେ ସାମାନ୍ୟ କଥାକୁ ନେଇ ସହରରେ ଦଙ୍ଗା ବି ହେଇଯାଏ | 
ସରକାରଙ୍କ ସଂପତ୍ତି ଲୁଟ ହେଇଯାଏ | ଦେଶର କୋଟିକୋଟି ଟଙ୍କାର ସଂପତ୍ତି ନଷ୍ଟ ବି 
ହୋଇଯାଏ | ଏ'ସବୁ ନିର୍ଭର କରେ-ସ୍ଥାନ କାଳ ପାତ୍ର ଉପରେ | 


ଠିକ ସେହିପରି ଭଦ୍ରଲୋକ, ଶୃଙ୍ଖଳିତ, ଦେଶପ୍ରେମୀ, ସଚେତନ ନାଗରିକ 
ଜଣକ ଗୋଟାଏ ବିରାଟ ସମସ୍ୟାକୁ ଅତି ସହଜରେ ଦୂରକରି ଦେଇପାରେ | ଅନାଗତ 
ବିରାଟ ଦୁର୍ଘଟଣାକୁ ଅଟକାଇ ଦେଇପାରେ | ଏଥୁପାଇଁ ସେଭଳି ଲୋକଙ୍କୁ 
ମହାଦେବଙ୍କ ଭଳି ବିଷ ପିଇବାକୁ ପଡ଼ିଥାଏ |! ବହୁ ଯନ୍ତ୍ରଣାକୁ ନିଜେ ନୀରବରେ 
ସହ୍ୟକରି ଯାଇଥାନ୍ତି | ତେଣୁ ସମାଜରେ ତା'ର କୁପ୍ରଭାବ ପଡ଼ି ନଥାଏ | ଅନାଗତ 
ସମସ୍ୟାଟି ଟଳିଗଲେ, ଅନ୍ୟମାନେ ସେହି ଘଟଣାଟିକୁ ଅତି ସହଜରେ, ହାଲୁକାରେ 
ଗ୍ରହଣ କରିଥା'ନ୍ତି | ଏହା ହେଉଛି-ଆମ ସମାଜରେ ଘଟୁଥ୍‌ବା ଦୈନଦିନ ଘଟଣା | 


କେବଳ ମୋ ଜୀବନରେ ନୁହେଁ, ଅନେକ ଲୋକଙ୍କ ଜୀବନରେ ପ୍ରତିଦିନ 
ଏମିତି କେତେ ଛୋଟ ବଡ଼ ସମସ୍ୟା ଆସେ | ଜଣେ ଯଦି ଦାୟିତ୍ବବାନ ସରକାରୀ 
ଚାକିରିଆ ନିଜ କର୍ଭବ୍ୟକୁ ଜନସେବା ଭାବେ ଗ୍ରହଣ କରେ, ତେବେ ତା' ଆଗରେ 
ଅନେକ ସମସ୍ୟା ଉପୁଜେ | ଅସହଯୋଗ ତ ସର୍ବପ୍ରଥମେ, ତାପରେ ବଦନାମୀ, 
ଅପପ୍ରଚାର, ବଦଳି, ଅପମାନ ତାଙ୍କ ପାଇଁ ନିଶ୍ଚୟ ଥୁଆହେଇ ରହିଥ୍‌ବ | କିନ୍ତୁ ଅର୍ଥଦଣ୍ଡ 
ମୁକ୍ତ ସରକାରୀ ଚାକରି ଥୂବାରୁ, ସେଥୂରୁ ସେ ବଞ୍ଚିଯିବେ, ଏକଥାଟି ସତ୍ୟ | 

ମୋ ଜୀବନରେ ଘଟିଥ୍‌ବା ଏମିତି ଗୋଟାଏ ଜଟିଳ ପରିସ୍ଥିତି ବିଷୟରେ 
ଆଲୋଚନା କରିବାକୁ ଆଜି ମନସ୍ଥ କରିଛି | ଏକଥାଟିକୁ ଖୁବ କମଲୋକ ମୋଠାରୁ 
ଶୁଣି ଅବଶ୍ଯ, ଆହା ଚୁ-ଚୁ କରି ସାରିଛନ୍ତି | ଘଟଣାଟି ଏହିପରି- ଆକାଶବାଣୀ 
ସମ୍ବଲପୁର କେନ୍ଦ୍ରରେ ମୁଁ ଜଣେ କାର୍ଯ୍ୟକ୍ରମ ନିଷ୍ଠାଦକ ଭାବେ କାର୍ଯ୍ୟରତ ଥାଏ | 
ଆକାଶବାଣୀର ନିୟମ ଅନୁସାରେ ଆମଦେଶର ପ୍ରଧାନମନ୍ତ୍ରୀ ବା ରାଷ୍ଟ୍ରପତି ଯଦି 
କେବେ କୌଣସି କାର୍ଯ୍ୟକ୍ରମରେ ସେହି ଅଞ୍ଚଳକୁ ଆସନ୍ତି ତେବେ ତାଙ୍କର 
କାର୍ଯ୍ୟକ୍ରମର ସଂପୂର୍ଣ୍ଣ ବିବରଣୀକୁ ସ୍ଥାନୀୟ ରେଡ଼ିଓ ଷ୍ଟେସନ ରେକଡ଼ିଙ୍ଗ କରି ଏକ 
ବିବରଣୀ ପ୍ରସ୍ତୁତ କରି ପ୍ରସାରଣ କରିବ, ଏବଂ ସେହି ରେକଡିଙ୍ଗର ଗୋଟିଏ କପି 
ପ୍ରଧାନମନ୍ତ୍ରୀ ବା ରାଷ୍ଟ୍ରପତିଙ୍କ କାର୍ଯ୍ୟାଳୟରୁ ଆସିଥୁବା ଅଫିସରଙ୍କୁ ଡୃରନ୍ତ ହସ୍ତାନ୍ତର 
କରିବେ | ଏହି ପ୍ରକ୍ରିୟାକୁ ଅତ୍ୟନ୍ତ ଗୁରୁତ୍ଵ ଦିଆଯାଏ | ସେଥୁପାଇଁ ଯଥେଷ୍ଟ ପୂର୍ବରୁ 
ଆକାଶବାଣୀ କରପକ୍ଷ ତା'ର ବ୍ୟବସ୍ଥା କରିଥା'ନ୍ତି | ତିନିଜଣ ଇଞ୍ଜାନିୟରିଂ ଷ୍ଟାଫ, 
ସ୍ବତନ୍ତ୍ର ଗାଡ଼ି, ଜଣେ ଅଫିସର ଏହି କାମରେ ନିୟୋଜିତ ହୁଅନ୍ତି | 


ମୁଁ ଜଣେ କନିଷ୍ଠ ଅଫିସର ଭାବେ ଥୂଲେ ବି ମୋତେ ଏହି ଦାୟିତ୍ଵ ଥରେ 
ଦିଆଗଲା | ତଳ୍କାଳୀନ ପ୍ରଧାନମନ୍ତ୍ରୀଙ୍କ ସଂକ୍ଷିପ୍ତ କାର୍ଯ୍ୟକ୍ରମ ସମ୍ବଲପୁର ନିକଟରେ 
ଥୁଲା | ସେତେବେଳେ ମୋତେ ଏହି କାର୍ଯ୍ୟରେ କିଛି କର୍ମଚାରୀ ଅସହଯୋଗ କଲେ | 
ଗାଡ଼ି ମିଳିଲା ନାହିଁ, ସାଙ୍ଗରେ ଯିବାକୁ କେହି ଟେକନିକାଲ ଲୋକ ନ ଥୁଲେ | ଏଣେ 
ସମୟ ହେଇଯାଉଛି | ଏଥ୍‌ରେ ବିଫଳ ହେଲେ, ସବୁ ପ୍ରକାର ଦୋଷ ମୋର ହେବ | 
କିଛି ଉପାୟ ନ ପାଇ ମୁଁ ନିଜ ସ୍କୁଟରରେ ଜଣେ ହେଲପରକୁ ନେଇ ସଫଳତା ସହ 
ସବୁ କାମ କରିଦେଲି | ସନ୍ଧ୍ୟାରେ ନିୟମ ଅନୁସାରେ ବିବରଣୀ ରେଡ଼ିଓ ରିପୋର୍ଟ ବି 
ପ୍ରସାରିତ ହେଲା | ସବୁକାମ ଠିକଠାକ ହେଇଯିବାରୁ କୌଣସି ପ୍ରକାର ସଆଲୋଚନା 
ବା ତର୍କ ବିତର୍କ ହେଇପାରି ନଥୁଲା | ସୁରୁଖୁରୁରେ ଏତେବଡ଼ କାମଟି କେମିତି 
ହେଇପାରିଲା ସେକଥାକୁ କେହି ବି ଜାଣିପାରିଲେ ନାହିଁ | ଏଥୁପାଇଁ ମୋତେ କଷ୍ଟ 


ସହିତ ମାନସିକ ଯନ୍ତ୍ରଣା ମିଳିଥବଲା, ସେକଥାକୁ ମୁଁ କାହାରି ପାଖରେ ପ୍ରକାଶ ବି 
କଲିନାହିଁ।| 


ଠିକ ସେହିପରି ମଣ୍ଡଳ କମିଶନ ଆନ୍ଦୋଳନ ସମୟରେ ଆଉ ଗୋଟାଏ 
ବିପଦ ମୋ ପାଇ ଆସିଥ୍ବଲା | ହଠାତ ପ୍ରଧାନମନ୍ତ୍ରୀ ଆକାଶବାଣୀରେ ଜାତି 

ଉଦ୍ଦେଶ୍ୟରେ ବାଁ ଦେବାକଥା ଖବର ଆସିଲା | ଏଥୁପାଇଁ ବି ଆକାଶବାଣୀର 
ପ୍ରସାରଣ ନିୟମ ବହୁତ କଡ଼ା ରହିଛି | ପ୍ରସାରଣ ହେବା ସମୟରେ ଜଣେ ଅଫିସର ବା 
କେନ୍ଦ୍ର ନିର୍ଦ୍ଦେଶକ ନିଜେ ଉପସ୍ଥିତ ରହିବେ | କାଳେ ବିଜୁଳି ଲାଇନ ଚାଲିଯିବ, 
ସେଥ୍‌ପାଇଁ ଡିଜେଲ ଜେନେରେଟର ଚାଲୁ ରହିଥୁବ | ବରିଷ୍ଠ ଇଞ୍ଜିନିୟର ପ୍ରସାରଣ 
କାର୍ଯ୍ୟକୁ ତଦାରଖ କରିବେ | ପ୍ରଧାନମନ୍ତ୍ରୀଙ୍କ ଭାଷଣର ଲିଖୁତ କପି ମଧ୍ଯ ଯଥେଷ୍ଟ 
ପୂର୍ବରୁ ନିର୍ଦ୍ଦେଶାଳୟରୁ ଆସିଥାଏ | ଏଥର କିନ୍ତୁ ଟିକେ ବ୍ୟତିକ୍ରମ ହେଲା | ହଠାତ ଏହି 
ବାଉାଦାନ କାର୍ଯ୍ୟକ୍ରମ ହେଉଥ୍‌ବାରୁ ଲିଖୂତ କପି ଖୁବକମ ସମୟ ପୂର୍ବରୁ ଆସିଥୂଲା | 
ଖାଇବା ଛୁଟି ପରେ ପରେ ତାହା ଆମ ଅଫିସକୁ ମିଳିଥୂଲା | ତାକୁ ଅନୁବାଦ କରି 
ଓଡ଼ିଆରେ ପ୍ରସାରଣ କରିବା ଦାୟିତ୍ଵ ମୋତେ ଦିଆଗଲା | ବରିଷ୍ଠ ଘୋଷକ 
ମାନଭଞ୍ଜନ ହୋତା ତାକୁ ପାଠ କରିବେ | ସମୟ ହାତରେ ଥାଏ ମାତ୍ର ଘଟାଏ | ଦୀର୍ଘ 
ଭାଷଣକୁ ଘଣ୍ଟାକ ଭିତରେ ପ୍ରସାରଣ ଯୋଗ୍ୟ ଅନୁବାଦ କରିବା ମୋ ପାଇଁ ଥୁଲା ଏକ 
ବିରାଟ ଆହ୍ବାନ | ହୋତାବାବୁ ମୋ ପାଖକୁ ଆସି କହିଲେ- "ଆମ ହାତରେ ଖୁବ କମ 
ସମୟ ଅଛି | ତେଣୁ ମୁଁ ମାଇକ୍ରୋଫୋନ ବୁଥକୁ ଯାଉଛି | ଆପଣ ଅନୁବାଦ କରି ମୋ 
ପାଖକୁ ପିଅନ ହାତରେ ପଠାଇବେ |" 


me ~~ 


ମୁଁ ଭାବୁଛି- ଏଭଳି ପରିସ୍ଥିତି ଆକାଶବାଣୀ ଇତିହାରରେ କେବେ ଆସି 
ନଥୁବ | ପ୍ରଧାନମନ୍ତ୍ରୀଙ୍କ ଭାଷଣକୁ ଏତେ କମ ସମୟ ଭିତରେଏମିତି କେହି କେବେ 
ଅନୁବାଦ କରିବାକୁ ସାହସ କରି ନ ଥୂବେ | 


ମନକୁ ଦୃଢକରି ମୁଁ ଅନୁବାଦ କାର୍ଯ୍ୟ ଆରମ୍ଭ କରିଦେଲି | ଦୁଇ-ତିନି ପୃଷ୍ଠା 
ଅନୁବାଦ ହେଇଛି କି ନାହିଁ, ପିଅନ ଆସି ତାକୁ ନେଇଗଲା | ତେଣେ ପ୍ରସାରଣ ଆରମ୍ଭ 
ହୋଇ ଯାଇଥାଏ | ମୋ ମନ ବିକଳ ହେଉଥାଏ ସତ, କିନ୍ତୁ ହାତ ଦୁତ ଗତିରେ 
ଚାଲିଥାଏ | ଭଗବାନଙ୍କ ଦୟାରୁ ଠିକ ସମୟରେ ଗୋଟିଏ ପରେ ଗୋଟିଏ ପୃଷ୍ଠା 
ଅନୁବାଦ ହେଇଯାଉଥାଏ | ଜଗି ରହିଥ୍‌ବା ପିଅନ ତାକୁ ନେଇଯାଉଥାଏ | ତେଣେ 
ପ୍ରସାରଣ କାର୍ଯ୍ୟ ଚାଲୁ ରହିଥାଏ | ମୋର ଅନୁବାଦ କାର୍ଯ୍ୟ ଶେଷ ହେବାମାତ୍ରେ ଶେଷ 
ପୃଷ୍ଠା ପଢ଼ା ଚାଲିଲା | ସବୁ ଠିକ ଠାକ ଭାବରେ ପ୍ରସାରଣ ହେଇ ଯାଇଥ୍‌ବାରୁ ମୁଁ 
ଭଗବାନଙ୍କ ନିକଟରେ କୃତଜ୍ଞତା ଜଣାଇଲି | ଘୋଷକ ବୁଥରୁ ଫେରିଆସି 
ହୋତାବାବୁ ମୋତେ କହିଲେ-"ଆପଣ କେମିତି ଅଛନ୍ତି, ଦେଖୁବାକୁ ଆସିଛି, ଏତେ 

ଶୀଘ୍ର ଆପଣ କେମିତି ଅନୁବାଦ କରିପାରିଲେ | ଆଉ କିଏ ହେଇଥୂଲେ, ସେ ତ ସିଧା 
ମନାକରି ଦେଇଥା'ନ୍ତେ | ମୁଁ ସେଇଠି ପଢ଼ିବା ସମୟରେ ଆପଣଙ୍କ ଚିନ୍ତା ହିଁ କରୁଥ୍‌ଲି | 
ଆପଣଙ୍କ ଲେଖାକୁ ଟିକେ ଧୂମେଇ ଧ୍ଵମେଇ ପଢ଼ୁଥୁଲି | ତେଣୁ ଅଧୁକ ପାଞ୍ଚ ମିନିଟ 
ଲାଗିଗଲା | ଯାହାହେଉ ସୁରୁଖୁରୁରେ ଆପଣ ଅନୁବାଦ କରି ପାରିଥୁବାରୁ ଅଭିନନ୍ଦନ 
ମୋ ତରଫରୁ |" 


ସବୁକାମ ଭଲରେ ଭଲରେ ହେଇ ଯାଇଥ୍‌ବାରୁ ତା'ପରଦିନ ପ୍ରୋଗ୍ରାମ 
ମିଟିଂରେ କାହାରି କିଛି କହିବାର ନଥୁଲା | କିନ୍ତୁ ମୁଁ ସେଦିନ ଯେଉଁ ମାନସିକ ଯନ୍ତ୍ରଣା 
ପାଇଲି, ତାକୁ ଅନ୍ୟକେହି ହୃଦୟଙ୍ଗମ କରିପାରିଲେ ନାହିଁ | କିମ୍ବା କେହି ଥରେ 
ପ୍ରଶଂସା ବି କଲେନାହିଁ | ଯଦି ପ୍ରସାରଣରେ କିଛି ବିଭ୍ରାଟ ହେଇଥା'ନ୍ତା, ତେବେ ସବୁ 
ଦୋଷ ମୋ ମୁଣ୍ଡରେ ଲଦି ଦିଆଯାଇଥାନ୍ତା | 


ଏହା ଏକ କଷ୍ଟସାଦ୍ଯ କାର୍ଯ୍ୟ ହେଲେ ବି ମୋ ପାଇଁ ଗୋଟାଏ ବିପଦ ଅଲା | 
ଲଶ୍ବରଙ୍କ ଦୟାରୁ ମୁଁ ସେ ବିପଦରୁ ଉଦ୍ଧାର ପାଇଗଲି | ଏଥୂରୁ ମୋର ଅଭିଜ୍ଞତା ହେଲା 
ଯେ, ବିପଦବେଳେ ଇଶ୍ବର ବିଶ୍ବାସ, ମନରେ ସାହସ ଓ ଦୃଢ଼ ମନୋବଳ ହିଁ ଏକମାତ୍ର 
ଭରସା ହୋଇଥାଏ | 


000 

ଆମ୍ମ-ମନ୍ଦରନ: ଭାଗ-25 


ଏମିତି ବି ହୋଇଯାଏ 


ଗାଡ଼ିରେ ତ ଡଙ୍ଗା ବୁହାଯାଇ ନଦୀ ପାଖକୁ ଯାଇଥାଏ, କିନ୍ତୁ ଦରକାର 
ପଡ଼ିଲେ, ନଦୀ ପାର ହେବାପାଇଁ ସେହିଗାଡ଼ିକୁ ପୁଣି ଡଙ୍ଗାରେ ବସିବାକୁ ପଡ଼େ | 
ସମୟ ବଦଳିଗଲେ, ଅର୍ଥମନ୍ତ୍ରୀଙ୍କ ଅଧ୍ଵନରେ ଥୁଵବା ଅର୍ଥ ସଚିବ ଦିନେ ପୁଣି 
ପ୍ରଧାନମନ୍ତ୍ରୀ ହେଇ ଅର୍ଥମନ୍ତ୍ରୀଙ୍କୁ ନିର୍ଦ୍ଦେଶ ଦେଇପାରନ୍ତି | ପିଲାଦିନେ ଚାହା ବିକ୍ରିକରି 
ପେଟ ପୋଷୁଥ୍‌ବା ମଣିଷଟିଏ ନିଜ ଯୋଗ୍ୟତା ବଳରେ ଭାରତ ଭଳି ବିଶାଳ ଦେଶର 
ପ୍ରଧାନମନ୍ତ୍ରୀ ବି ହେଇପାରନ୍ତି | ବାପା ପୁଲିସ ବିଭାଗର ଚାକରି କରୁଥ୍‌ବା ସମୟ 
ଭିତରେ ତାଙ୍କ ଝିଅ ତାଙ୍କର ଅଧ୍ଵକାରୀ ଭାବରେ ଉଚ୍ଚପଦବୀରେ ଆସୀନହୋଇ 
ପାରନ୍ତି | ଶିଷ୍ୟମାନେ ଗୁରୁଙ୍କଠାରୁ ଅଧ୍ବକ ଜ୍ଞାନୀହେଇ ସାରା ଦୁନିଆକୁ ଆଲୋକ 
ଦେଖାଇ ପାରନ୍ତି | ଅତି ଗରିବ ଘରେ ଜନ୍ମହୋଇ କେତେଜଣ ଅତିଧନୀ ବି ହୋଇ 
ପାରିଛନ୍ତି | ଏଭଳି ଅନେକ ଉଦାହରଣ ରହିଛି | ଆଗକୁ ବି ଏମିତି ହେଇଚାଲିଥୁବ | 
ଏହାକୁ କେବଳ ସମୟର ପ୍ରଭାବ ନୁହେଁ, ବରଂ ନିଜର ନିଷ୍ଠା ଯୋଗ୍ୟତା ଏବଂ 
ପରିଶ୍ରମର ଫଳ ବୋଲି କୁହାଯିବ | 


ଏହି ପ୍ରକ୍ରିୟାରେ କାହାର ମାନହାନୀ ହୁଏନାହିଁ | ବରଂ ସମସ୍ତେ ଏହାକୁ 
ସକାରାତ୍ମକ ଭାବରେ ଗ୍ରହଣ କରି ନିଅନ୍ତି | ଏହା ଗୁରୁମାନଙ୍କ ପାଇଁ, ବାପାମାନଙ୍କ 
ପାଇଁ ଗର୍ବ ଗୌରବର ବାଉ ବହନ କରେ | 


1977 ମସିହାରେ ମୁଁ କୋରାପୁଟ ଜିଲ୍ଲାର ବାଲିମେଳାରେ ଥାଏ | ଥରେ 
ଆକାଶବାଣୀ ଜୟପୁର କେନ୍ଦ୍ରକୁ ସୂର୍ଯ୍ୟମହଲ ପ୍ରାସାଦରେ ଦେଖୁବାର ସୁଯୋଗ 
ପାଇଥ୍ଲି | ରେଡ଼ିଓରେ କେମିତି କାର୍ଯ୍ୟକ୍ରମ ପ୍ରଚାରିତ ହୁଏ, ଜାଣିବାକୁ ଭାରି ଆଗ୍ରହ 
ଥାଏ | କିନ୍ତୁ ସେ ସୁଯୋଗ ମିଳି ନ ଥୁଲା | 


1978 ମସିହାରେ ଜୟପୁରରେ ସରକାରୀ ଚାକିରି ପାଇଲି | ଜୟପୁରରର 
ବିଭିନ୍ନ ସ୍ଥାନ ବୁଲାବୁଲି କରି ଦେଖୁବାକୁ ସମୟ ମିଳିଲା, ସେତେବେଳକୁ ଜୟପୁର 
ଜଗନ୍ନାଥ ସାଗର କୂଳରେ ନୂଆ ଆକାଶବାଣୀ କେନ୍ଦ୍ର ଗଢ଼ି ଉଠିଥୂଲା | ପ୍ରଥମେ 


ପ୍ରଥମେ ଦୂରରୁ ଆକାଶବାଣୀ କେନ୍ଦ୍ର ଦେଖୁଲି | ବୁଝାବୁଝି କରି କିଛି ଜାଣିଲି | 
ସେତେବେଳକୁ ମୁଁ ସରକାରୀ ଚାକରି କରିବା ସହିତ ସରକାରଙ୍କଠାରୁ ସ୍ବତନ୍ତ୍ର ଅନୁମତି 

ପାଇ ପ୍ରଥମେ 'ଆମେଶିଶୁ' ଓ ପରେ 'ଶିଶୁରାଇଜ' ନାମରେ ଶିଶୁପତ୍ରିକା ବି ପ୍ରକାଶ 
କରୁଥ୍‌ଲି | ମୋର କେତେଖଣ୍ଡ ପୁସ୍ତକ ମଧ୍ଯ ପ୍ରକାଶ ପାଇଥୁଲା | ବିଭିନ୍ନ ସାହିତ୍ୟ 
ସଭାରେ ଭାଗ ନେଉଥ୍‌ଲି | ଜଣେ ସଂପାଦକ ଓ ଲେଖକ ଭାବରେ ମୁଁ ବେଶ ପରିଚିତ 
ହେବାପରେ ମୋତେ ଆକାଶବାଣୀର କର୍ମକର୍ରାମାନେ ଚିହ୍ନି ଯାଇଥୂଲେ | 


ହଠାତ ମୋ ପାଖକୁ ଆକାଶବାଣୀରୁ ଚିଠି ଖଣ୍ଡିଏ ଆସିଲା | ସେଥୂରେ 
ମୋତେ 'ମଶା ଓ ହାତୀ' ଓ 'ଫୁଲରେ ସୁଗନ୍ଧ ଫଳରେ ମଧୁ' ଶୀର୍ଷକ ଦୁଇଟି 
ଶିଶୁକବିତା ଆକାଶବାଣୀରେ ପ୍ରସାରଣ ପାଇଁ ପାଠ କରିବାକୁ ନିର୍ଦ୍ଦେଶ ଥୁଲା | ଚିଠି 
ଖଣ୍ଡିକ ପଢ଼ି ମୁଁ ଯେତିକି ପୁଲକିତ ହେଇଥ୍‌ଲି, ତା'ଠାରୁ ଅଧ୍କ ଚିନ୍ତିତ ହୋଇଗଲି | 
ଅବଶ୍ୟ ମୁଁ ନିଜ ଶିଶୁପତ୍ରିକା ପାଇଁ କିଛି କିଛି ଲେଖା ଲେଖା କରୁଥ୍‌ଲି, କିନ୍ତୁ ଏହି ଦୁଇଟି 
ବିଷୟ ମୋ ପାଇଁ ସଂପୂର୍ଣ ନୂଆ ଏବଂ କଷ୍ଟସାଧ୍ୟ ଥୁଲା | ମଶା ଆଉ ହାତୀର କୌଣସି 
ପ୍ରକାର ମେଳ ନାହିଁ | ପୁଣି ଫୁଲରେ ସୁଗନ୍ଧ ଓ ଫଳରେ ମଧୁରେ କେଉଁ ବିଷୟ 
ଲେଖୁବା ଦରକାର ? ଚିନ୍ତାରେ ପଡ଼ିଗଲି | କଣ୍ଟାକ୍ଵ୍‌ ଫର୍ମରେ ଦସ୍ତଖତ କରି 
ଆକାଶବାଣୀ କେନ୍ଦ୍ରରେ ଦାଖଲ କରିବାକୁ ଯାଇ ଦାୟିତ୍ବରେ ଥୁବା ଅଧ୍ବକାରୀ 
ପ୍ରଯୋଜକ ଶ୍ରୀ ମୁରଲୀଧର ସାହୁଙ୍କୁ ଦେଖାକରି ପଚାରିଲି-"ଏହି ଦୁଇଟି କବିତା କେଉଁ 
ବିଷୟ ଉପରେ ଆଧାର କରି କେତେବଡ଼ କବିତା ଲେଖୁବି ?” 


ସେ ମୋତେ ସିଧା କହିଦେଲେ-"ନିଜ ବୁଦ୍ଧିରେ ଚିନ୍ତାକରି ଲେଖନ୍ତୁ | ଟିକେ 
ଦୀର୍ଘ କବିତା ହେଲେ ଭଲହେବ |" ତାଙ୍କ କଥାଶୁଣି ମୁଁ ଅଧ୍ଵକ ହତାଶ ହେଇପଡ଼ିଲି | 
ମନେକଲି, ଉପଯୁକ୍ତ ସହଯୋଗ ପାଇ ପାରିଲି ନାହିଁ| 


ଏଭଳି ସୁଯୋଗ ମୋତେ ପ୍ରଥମ ଥର ପାଇଁ ମିଳିଥ୍‌ବାରୁ ମୁଁ ତାକୁ ହାତଛଡ଼ା 
କରିବାକୁ ଚାହୁଁ ନ ଥୁଲି | ତେଣୁ ମୋର ଲଷ୍ଟ ଆଖଣ୍ଡଳମଣିଙ୍କ ସହାୟତା ଲୋଡ଼ିଲି | 
ମାଆ ସରସ୍ବତୀଙ୍କୁ ସ୍ମରଣ କରି ଘରେ ତାଙ୍କ ନାମରେ ଗୋଟାଏ ନଡ଼ିଆ ବସେଇ 
ଲେଖା ଆରମ୍ଭ କଲି | ହାତୀର ଶୁ୍ଢ ଓ ମଶାର ଶୁଣ୍ଢ ମଣିଷ ପାଇଁ କିଭଳି କାମ କରୁଛି, 
ଦୁହିଁଙ୍କର ଶୁଣ୍ଢକୁ ନେଇ ଚିନ୍ତା କରୁକରୁ ମନ ଭିତରେ ନୂଆ ଗପଟିଏ ଲେଖ୍‌ 
ହୋଇଗଲା | ତାକୁ କବିତାରେ ଲେଖୁଲେଖୁ ସୁନ୍ଦର କବିତା ଦୁଇ ପୃଷ୍ଠାରେ 
ହେଇଗଲା | ପ୍ରକୃତିର ଦାନ ଫୁଲ ଓ ଫଳକୁ ନେଇ ଅନ୍ୟ କବିତା ବି ଲେଖମଦେଇ 
ନିର୍ଦିଷ୍ଟ ଦିନରେ ଆକାଶବାଣୀରେ ପହଞ୍ଚିଲି | ସେତେବେଳକୁ ଆକାଶବାଣୀର 
ଚାହିଁଦା ବହୁତ ବେଶି ଥୁଲା | ପ୍ରାୟ ଲୋକ ଆକାଶବାଣୀର କାର୍ଯ୍ୟକ୍ରମକୁ ନିୟମିତ 
ଶୁଣୁଥ୍‌ଲେ | ଅନେକ ଲୋକ ତାକୁ ଭଲଭାବରେ ଶୁଣି ନିଜର ମତାମତ ବି 

ଦେଉଥ୍‌ଲେ | ଏକଥା ପ୍ରତି ମୁଁ ପୂର୍ବରୁ ଯଥେଷ୍ଟ ସଚେତନ ଥୁଲି | ଆକାଶବାଣୀର 
ସମୟ, ଆକାଶବାଣୀର କାର୍ଯ୍ୟକ୍ରମ କର୍ମଚାରୀମାନଙ୍କ ବ୍ଯବହାର, ଶ୍ରୋତା 
ମାନଙ୍କର ସମ୍ପୃକ୍ତି ପ୍ରତି ମୋର ଯଥେଷ୍ଟ ଆଦର ଥୂବାରୁ ମୁଁ ଭୀଷଣ ଭାବେ ଭୟଭିତ 
ହୋଇ ଯାଇଥ୍‌ଲି | ଯୋଗକୁ ସେଦିନ ମୋତେ ଥଣ୍ଡା ଧରି ଦେଇଥାଏ | ଗଳା 
ସଂକ୍ରମଣ କାରଣରୁ ମୋ କଣ୍ଠରୁ ଭଲଭାବରେ କଥା ବାହାରୁ ନ ଥାଏ | ମୁଁ ପ୍ରଥମ 
ଥର ଏଭଳି ସୁଯୋଗ ପାଇଥ୍‌ବାରୁ ରେକର୍ଡିଙ୍ଗ ତାରିଖ ଘୁଞ୍ଚାଇବା ପାଇଁ ଅନୁରୋଧ 
କରିବାକୁ ମୋର ସାହସ ନ ଥୁଲା | 


ଯଥା ସମୟରେ କାର୍ଯ୍ୟକ୍ରମ ଏଡ଼ିଟର ଦାୟିତ୍ଵରେ ଥ୍‌ବା କୁମାରୀ ସୁନୀତି 
ଦେବୀ ମୋର ଲେଖାକୁ ଦେଖ୍ବ ତାଙ୍କର କିଛି ମନ୍ତବ୍ୟ ଦେଇ ରେକର୍ଡିଙ୍ଗ ପାଇଁ ଷ୍ଟୁଡ଼ିଓ 
ଭିତରକୁ ଡାକିନେଲେ | ମୋର କଣ୍ଠ ବସି ଯାଇଥୁ୍‌ବାରୁ ସେଦିନ ରେକର୍ଡିଙ୍ଗ ଏତେ ଭଲ 
ହେଇପାରିଲା ନାହିଁ | ମାଡାମ ବି ଟିକେ ଅସନ୍ତୁଷ୍ଟ ହେଲେ | ଭବିଷ୍ୟତରେ ଭଲଭାବେ 
କବିତା ଲେଖୁ ସୁସ୍ଥ ଥବା ବେଳେ ରେକର୍ଡିଙ୍ଗ ପାଇଁ ଆସିବାକୁ ଉପଦେଶ ଦେଲେ | 
ସେହିଦିନ ଆକାଶବାଣୀର କର୍ମଚାରୀଙ୍କ କ୍ଷମତା ଓ ଜ୍ଞାନ ବିଷୟରେ ମୁଁ ଅଧ୍ବକ 
ଅନୁଭବ କରିଥୁଲି | 


ଏମିତି ପୁଣି ଦିନେ ସମୟ ଆସିଲା-1986 ମସିହାରେ ମୋ ସହିତ ସୁନୀତି 
ଦେବୀ ସର୍ବ ଭାରତୀୟ ଲୋକସେବା ସଂଘ ପରୀକ୍ଷା ଦେଲେ | ଯୋଗକୁ ମୁଁ 1989 
ମସିହାରେ ଆକାଶବାଣୀ ସମ୍ବଲପୁର କେନ୍ଦ୍ରରେ ଉଚ୍ଚ ପଦବୀରେ ଆସୀନ ହେଲି | 
ଶ୍ରୀମତୀ ସୁନୀତି ଦେବୀ ବଦଳି ହୋଇ ସେହି କେନ୍ଦ୍ରରେ ଥୁଲେ | ଅବଶ୍ୟ କିଛିଦିନ 
ପରେ ସେ ଦୂରଦର୍ଶନ କେନ୍ଦ୍ରକୁ ବଦଳି ହେଇଗଲେ | ସମୟ ତ ଗଡ଼ି ଚାଲିଥୂଲା | 
2014 ମସିହା ବେଳକୁ ମୁଁ ଆକାଶବାଣୀ ଜଯପୁର କେନ୍ଦ୍ରର ନିର୍ଦ୍ଦେଶକ ଭାବରେ 
କାର୍ଯ୍ୟରତ ଥାଏ | ଦିନେ ଅବସର ନେଇଥୁ୍‌ବା ସୁନୀତି ଦେବୀ ତାଙ୍କ ପତି ଅଜିତ 
ଦାସଙ୍କ ସହିତ ମୋ ପାଖରେ ପହଞ୍ଚିଲେ | ତାଙ୍କର କିଛି ପୁରୁଣା କାଗଜ ପତ୍ର ଦରକାର 
ଥାଏ | ମୁଁ ତାଙ୍କୁ ଯଥେଷ୍ଟ ସମ୍ମାନ ସହିତ ତାଙ୍କର ଆବଶ୍ୟକ ସମସ୍ତ କାର୍ଯ୍ୟ ସହଜରେ ଓ 
ତୁରନ୍ତ କରିଦେଲି | ସେଦିନ ଆମ ଦୁହିଙ୍କୁ ଲାଗୁଥୁଲା-ସମୟ କେତେ ଶୀଘ୍ର ସବୁକିଛି 
ବଦଳାଇ ଦିଏ | ସେ ବସିଥ୍‌ବା ଜାଗାରେ ମୁଁ, ଆଜି ମୁଁ ବସୁଥୁ୍‌ବା ଜାଗାରେ ସେ | ପ୍ରଥମ 
ଦିନର ଅନୁଭୂତି କଥା ମୁଁ ତାଙ୍କୁ ମନେ ପକାଇଦେଲି | ସେ ହସି ହସି ଗଡ଼ିଗଲେ | 

ଆମ୍ମ-ମନ୍୍ରନ: ଭାଗ-26 


ସତରେ ମୁଁ ଭୋଟର ହେଲି |(କ) 


ଆମ ଦେଶରେ ଗଣତନ୍ତ୍ର ବ୍ୟବସ୍ଥା ଲାଗୁ ହେବା ପରଠାରୁ ଭୋଟ ଦେବାର 
ଅଧ୍ଵକାର ପ୍ରତ୍ୟେକ ସାବାଳକ ନାଗରିକଙ୍କର ଅଧ୍ଵକାର ରହିଲା | ଭୋଟର ପରିଚୟ 
ପତ୍ର ପ୍ରଦାନ ଫଳରେ ଭୋଟଦାନ ବ୍ୟବସ୍ଥା ଶୃଙ୍ଖଳିତ ହେଲା | କିନ୍ତୁ ଭୋଟର କାର୍ଡ଼ 
ଖଣ୍ଡେ ପାଇବା ଏବଂ ତାହା ନିଭ୍ଦଲ ରହିବା ଏବେ ବି ଏକ ଜଟିଳ ପ୍ରକ୍ରିୟା ଦେଇ ଗତି 
କରିଚାଲିଛି | ଫଳରେ ଜଣେ ସାଧାରଣ ନାଗରିକ ସୁରୁଖୁରୁରେ ନିଜର ନିଲ କାର୍ଡ଼ 
ଖଣ୍ଡିକ ପାଇବା ଏତେ ସହଜ ନୁହେଁ | କେତେକ କ୍ଷେତ୍ରରେ ଦେଖାଯାଏ, ବିଭିନ୍ନ ଦଳର 
ପ୍ରତିନିଧ୍ ବା ସମର୍ଥକ ଏହି କାର୍ଡ଼ ପ୍ରସ୍ତୁତ କରି ଦେବାରେ ସହାୟକ ହୁଅନ୍ତି, କିନ୍ତୁ 
ପ୍ରତିଶ୍ରୁତି ଦେବାକୁ ହୁଏ ଯେ, ଭୋଟ ତାଙ୍କ ଦଳକୁ ହିଁ ଦେବାକୁ ପଡ଼ିବ | ନିର୍ବାଚନ 
କମିଶନରଙ୍କ ଅଫିସରୁ ମିଳୁଥୁବା କାର୍ଡ଼ରେ ଅନେକ କ୍ଷେତ୍ରରେ ଦେଖାଯାଏ, ବାପାଙ୍କ 
ନାମ ଜାଗାରେ ସ୍ତ୍ରୀର ନାମ ଥ୍‌ବ | କେବେ କେଉଁଠି ଆଇଙ୍କ ସ୍ବାମୀ ନାମ ଜାଗାରେ 
ତାଙ୍କ ପୁଅର ନାମ ଥୁବ | ପୁଣି ନାମ ଠିକ ଥୁଲେ, ଠିକଣା ଭୁଲ ଥ୍ବ | ଆଉ ନାମର 
ବନାନ ଭୂଲ ଥ୍‌ବା କଥା ନ କହିଲେ ଭଲ | ଜଣେ ପୁରୁଷ ଭୋଟର କାର୍ଡ଼ରେ ଅଚିହ୍ନା 
ମହିଳାଙ୍କ ଫଟୋ ଲାଗିଥ୍‌ବା କଥା ଆମ ଦୃଷ୍ଟିକୁ ଆସେ | ଆମର ଲୋକେ ସବୁ 
ସରକାରୀ କାଗଜପତ୍ର ଭୂଲକୁ ସହଜରେ କ୍ଷମା କରିଦିଅନ୍ତି | ଯାହି-ତାହିକି କାମ 
ଚଳିଯିବା କଥାଟିକୁ ଭାରିଭଲ ଭାବେ ପାଳନ କରନ୍ତି | ତେଣୁ ଅନେକ ଲୋକଙ୍କର 
ଭୋଟର କାର୍ଡ଼ଟି ଭୂଲଥ୍‌ଲେ ବି କୌଣସି ପ୍ରକାରେ ପାଞ୍ଚବର୍ଷକୁ ଥରେ ଭୋଟଟି 
ଦେଇପାରିଲେ, କୃତ୍ୟ କୃତ୍ୟ ହୁଅନ୍ତି | କାର୍ଡ଼ ସଂଶୋଧନ ପାଇଁ ଏତେ ଧାଆଦୌଡ଼ 
କରିବାକୁ କେହି ରାଜି ନୁହନ୍ତି | ଅବଶ୍ୟ କେତେକ ସଚେତନ ନାଗରିକ ବହୁକଷ୍ଟରେ 
ଜିଜର ଠିକ ଭୋଟର କାଡ଼ ଖଣ୍ଡକ ପାଇଥାନ୍ତି | 


ମୁଁ ସାବାଳକ ନାଗରିକ ଏବଂ ସରକାରୀ ଚାକିରିଆ ହେବାପରେ ସହଜରେ 
ଭୋଟର କାର୍ଡ଼ ଖଣ୍ଡିକ କରି ପାରିଥ୍‌ଲି | କିନ୍ତୁ ଅନେକ ସମୟରେ ଭୋଟ ଖଣ୍ଡେ 
ଦେବାକୁ ସୁଯୋଗ ପାଏ ନାହିଁ | କାରଣ, କେବେ ମୁଁ ନିର୍ବାଚନ କାମରେ ଯାଏ ତ 
ସେଠାରେ ଭୋଟ ଦେବାର ସୁଯୋଗ ନ ଥାଏ | ପୁଣି ଚାକିରୀରେ ଥାଇ ବଦଳିହେଇ 

ଯିବାରୁ ସେଠାରେ ଭୋଟର ତାଲିକାରେ ମୋର ନାମ ନ ଥାଏ | ନୂଆ ଜାଗାରେ ପୁଣି 
ନୂଆ ଭୋଟର କାଡ଼ କରି ସାରିବା ବେଳକୁ ଅନ୍ୟତ୍ର ବଦଳି ହେଇଯାଇଥାଏ | 
ଅଧ୍ଵକାଂଶ ସ୍ଥାନରେ ଭୋଟର ତାଲିକାରେ ମୋ ନାମ ଛାପାହେଇ ନ ଥୁବାରୁ ଭୋଟ 
ଦେବାରୁ ବଞ୍ଚିତ ହୁଏ | ଅନେକ ଲୋକ ମୋ ଭଳି ହଇରାଣ ହୋଇ ଭୋଟର ବୁଥରୁ 
ଫେରନ୍ତି, ଏକଥା ପ୍ରତିବର୍ଷ ଖବରକାଗଜରୁ ପଢ଼ିବାକୁ ମିଳେ | 


ପ୍ରତିବର୍ଷ ଭୋଟର କାର୍ଡ଼ ସଂଶୋଧନ ପାଇଁ ସରକାର ପ୍ରଚାର କରନ୍ତି, ଖୁବ 
ତନାଘନା ହୁଏ, କିନ୍ତୁ ଫଳ ବିଶେଷ କିଛି ମିଳେନାହିଁ | ସେମାନେ ଗୋଟିଏ ଭୂଲକୁ 
ସୁଧାରି ଦେବାକୁ ଯାଇ ଆଉ ଗୋଟାଏ ବଡ଼ ଭୁଲକରି ନୂଆକାର୍ଡ଼ ଦିଅନ୍ତି | 


ପ୍ରତିଥର ନିର୍ବାଚନ ପୂର୍ବରୁ ନିୟମ ଅନୁସାରେ ମୁଁ ଭୋଟ କାର୍ଡ଼ଟିକୁ ସଂଶୋଧନ 
ପାଇଁ ଉପଯୁକ୍ତ ଫର୍ମରେ ଫଟୋ ଲଗାଇ ଦରଖାସ୍ତ କରେ, ସେ ଦରଖାସ୍ତ କୁଆଡ଼େ 
ଗଲା, ନାମ ତାଲିକାରେ ଅଛି କି ନାହିଁ ଅନୁସନ୍ଧାନ ଜାରି ରଖେ | ତଥାପି ଠିକ 
ସମୟରେ କିଛି ହେଇ ନ ଥାଏ | ହତାଶ ହେଇ, ବିରକ୍ତହେଇ ବୁଥସ୍ତରରେ ରହିଥୂବା 
କର୍ମଚାରୀ, ଶିକ୍ଷକ, ଅଙ୍ଗନବାଡ଼ି ଦିଦିଙ୍କଠାରୁ ଆରମ୍ଭ କରି ଜିଲ୍ଲାସ୍ତରୀୟ ଅଫସରଙ୍କ 
ପର୍ଯ୍ୟନ୍ତ କଣଜଣ କରି ପଚାରି କିଛି ସୁଫଳ ପାଇପାରେ ନାହିଁ | ସେମାନେ ପୁଣି ଥରେ 
ଦରଖାସ୍ତ ଦେବାକୁ ପରାମର୍ଶ ଦିଅନ୍ତି | କେବେ ବିରକ୍ତ ହେଇ ଚୁପଚାପ ରହେ ତ, 


କେବେ ଜିଦକରି ପୁଣି ଦରଖାସ୍ତ ଦିଏ | ଶେଷରେ ଫଳ ଶୂନ୍ୟ | 


1914 ମସିହା ନିର୍ବାଚନ ବେଳକୁ ମୁଁ ଆକାଶବାଣୀ ଜୟପୁର କେନ୍ଦ୍ରର 
ନିର୍ଦ୍ଦେଶକ ପଦରେ ଥାଏ | ଜିଲ୍ଲାପାଳ ଉପଜିଲାପାଳଙ୍କଠାରୁ ଆରମ୍ଭ କରି 
ନିର୍ବାଚନରେ ନିୟୋଜିତ ଥୁବା ସମସ୍ତ କର୍ମଚାରୀଙ୍କ ସହିତ ମୋର ପରିଚୟ ଥୁଲା | ମୁଁ 
ଭାବିଥ୍‌ଲି, ଏହିବର୍ଷ ମୁଁ ସହଜରେ ଭୋଟର କାର୍ଡ଼ ଖଣ୍ଡିକ ପାଇ ଭୋଟ ଦେଇପାରିବି | 
ନିୟମ ଅନୁସାରେ ଫର୍ମ ପୂରଣ କରି ଖାର୍ଡ଼ ଦାୟିତ୍ଵରେ ଥୁବା ଶିକ୍ଷୟତ୍ରୀଙ୍କୁ ଠିକ 
ସମୟରେ ଦେଇ ଆସିଥୁଲି | ନିର୍ବାଚନ ପାଖେଇ ଆସିବାରୁ ମୁଁ ସେ ଦରଖାସ୍ତର ଭାଗ୍ୟ 
ବିଷୟରେ ଅନୁସନ୍ଧାନ କରିବାରୁ ଜାଣିଲି, ଦରଖାସ୍ତ ଉପଜିଲ୍ଲାପାଳଙ୍କ 
କାର୍ଯ୍ୟାଳୟରେ ମିଳୁନାହିଁ | ଉପ-ଜିଲ୍ଲାପାଳ ମହାଶୟ ମୋର ଅଭିଯୋଗ ଶୁଣି ତାଙ୍କ 
ମୁଖ୍ୟ କିରାଣୀଙ୍କୁ ଡକାଇ ମୋତେ ଆଉ ଗୋଟେ ଫର୍ମଦେଲେ | ତାଙ୍କ ଅନୁରୋଧରେ 
ପୁଣି ଥରେ ଦରଖାସ୍ତ ଫର୍ମ ପୂରଣ କରି ଫଟୋ ଲଗାଇ ସେହି ଅଫିସରେ 

ଦେଇଆସିଲି | ଏଥର ପ୍ରତିଶ୍ରୁତି ପାଇଲି-“ଆପଣ ନିଶ୍ଚୟ ଭୋଟର କୀର୍ଡ଼ ପାଇ ଭୋଟ 
ଦେବେ | ଭୋଟର କାର୍ଡ଼ ଏବେ ଆମେ ପ୍ରସ୍ତୃତ କରୁଛୁ, ତେଣୁ ଆପଣ ଆମ ଅଫିସରୁ 
ପନ୍ଦର ଦିନ ଭିତରେ ପାଇ ପାରିବେ {” 


ମାସକ ପରେ ସେ ଅଫିସକୁ ଯାଇ ଅନୁସନ୍ଧାନ କଲି | ଉପଜିଲ୍ଲାପାଳ ନ 
ଥିବାରୁ କେହି କିଛି ଠିକତଥ୍ୟ ଦେଇପାରିଲେ ନାହିଁ | ବରଂ ମୋ ଦରଖାସ୍ତ ଫର୍ମ 
କେଉଁଠି ଅଛି, ତାକୁ ଖୋଜି ଖୋଜି ଠାବ କଲେ | ମୁଖ୍ୟ କିରାଣୀ ଓ ନିର୍ବାଚନ 
ଦାୟିତ୍ଵରେ ଥୁବା କର୍ମଚାରୀମାନେ ପୁଣି ପ୍ରତିଶ୍ରୁତି ଦେଲେ, ଭୋଟ ପୂର୍ବରୁ ଆପଣ 
ଭୋଟର କାର୍ଡ଼ ନିଶ୍ଚୟ ପାଇଯିବେ | ଉପଜିଲ୍ଲାପାଳଙ୍କର ବଦଳି ହେଇ ଯାଇଥୂବାରୁ 
କାର୍ଡ଼ଟି ପ୍ରସ୍ତୁତ ହେଇପାରିନାହିଁ| 


ନିର୍ବାଚନ ପାଖେଇ ଆସିଲା | ଭୋଟର କାର୍ଡ଼ ପାଇଁ ପୁଣି ଅଫିସରେ ପହଞ୍ଚି 
ସନ୍ଧାନ କଲି | ସେତେବେଳ ଯାଏ, କାର୍ଡ଼ ତିଆରି ହୋଇ ନ ଥୁଲା | ନୂଆ 
ଉପଜିଲ୍ଲାପାଳ ମୋତେ ବ୍ୟକ୍ତିଗତ ଭାବେ ପ୍ରତିଶ୍ରୁତି ଦେଲେ- “ଆପଣ ଏଥର 
ପାଖରେ ଥବା ପ୍ରାଥମିକ ବିଦ୍ୟାଳୟ ବୁଥରେ ଭୋଟଦେବେ | ଆପଣଙ୍କ ନାମ 
ଭୋଟର ତାଲିକାରେ ମୁଁ ଯୋଗକରି ଦେଇଛି | ଏଥରକ ବିନା କାର୍ଡ଼ରେ ଆପଣ 
ଭୋଟଦେଇ ପାରିବେ | ମୁଁ ସେଥୁପାଇଁ ସ୍ବତନ୍ତ୍ର ବ୍ୟବସ୍ଥା କରିଦେଇଛି | କାର୍ଡ଼ ତିଆରି 
ହେବାରେ ଟିକେ ବିଳମ୍ବ ହେବ |” 


ତାଙ୍କ କଥାକୁ ବିଶ୍ବାସ କରି ମୁଁ ନିର୍ବାଚନ ଦିନ ନିର୍ବାରିତ ଭୋଟ ଦେବାକୁ 
ବୁଥରେ ଲମ୍ବା ଧାଡ଼ିରେ ଠିଆହେଲି | ସତକୁ ସତ ଜଣେ ଶିକ୍ଷୟତ୍ରୀ ଯାହାକୁ ମୁଁ ପ୍ରଥମେ 
ଫର୍ମ ଦେଇଥ୍‌ଲି, ସେ ଆସି ମୋତେ ଦେଖାକରି ଭୋଟଦେବା ପର୍ଯ୍ୟନ୍ତ ସହାୟତା 
କଲେ | ମୋ ପାଇଁ ସେ ସ୍ବତନ୍ତ୍ର ଭାବରେ ଦାୟିତ୍ଵରେ ଥୁଲେ | ବିନା ବାଧାରେ ବିନା 
ଭୋଟର କାର୍ଡ଼ରେ ସେଦିନ ଭୋଟଦେଲି ସତ, କିନ୍ତୁ ଭୋଟର କାର୍ଡ଼ ଖଣ୍ଡିକ ପାଇବା 
ପାଇଁ ମୋର ଜିଦ ଲାଗି ରହିଥାଏ | ସକଳ ଚେଷ୍ଟାକରି ମଧ୍ୟ ସେଥ୍‌ରେ ସଫଳ 
ହେଇପାରିଲି ନାହିଁ | 2015 ମସିହାରେ ଚାକିରିରୁ ଅବସର ନେଇ ମୁଁ ଜୟପୁରରୁ 
ଚାଲିଆସିଲି | ଏହାପରର ଘଟଣା ଥୂଲା, ଆହୁରି ବେଦନା ଦାୟକ | ତାକୁ ମୁଁ ପରବର୍ରଭୀ 
ଭାଗରେ ପ୍ରକାଶ କରିବାକୁ ସ୍ଥିର କରିଛି | 


000 

ଆମତ୍ମ-ମନ୍ତ୍ରନ: ଭାଗ-27 


ସତରେ ମୁଁ ଭୋଟର ହେଲି |(ଖ) 


ଆତ୍ମ-ମନ୍ଦ୍ରନର ଏ40ତମ ଭାଗରେ ମୁଁ ଲେଖୁଥୁଲି- “ଭୋଟର କାର୍ଡ଼ଟିଏ 
ପାଇବା ପାଇଁ ମୁଁ କେମିତି ବ୍ୟାକୁଳ ହେଉଥ୍‌ଲି |" ଏହାର ମୂଳ କାରଣ ଥୂଲା-ର୍ମୁଁ ଜଣେ 
ସଚେତନ ନାଗରିକ ତଥା ଭାରତ ସରକାରଙ୍କ ଅଧୀନରେ ଜଣେ ଉଚ୍ଚପଦସ୍ଥ 
ଅଧ୍ଵକାରୀ | ଜଣେ ଲେଖକ ଓ କବି ଭାବରେ ମୋର ସମାଜରେ ପ୍ରତିଷ୍ଠା ରହିଛି | 
ଭାରତ ଭଳି ଦେଶର ପ୍ରଧାନମନ୍ତ୍ରୀ ଭାରତରତ୍ନ ଅଟଳ ବିହାରୀ ବାଜପେୟୀଙ୍କଠାରୁ ମୁଁ 
ଶ୍ରେଷ୍ଠ ଓପନ୍ୟାସିକ ପୁରସ୍କାର ଲାଭ କରିଛି | ଅନ୍ୟ ପୁରସ୍କାର କଥା ଛାଡ଼ | ଜଣେ 
ଉଚ୍ଚଶିକ୍ଷିତ ଯୋଗ୍ୟତମ, ମଣିଷ ବୋଲି ମୁଁ ନିଜକୁ ନିଜେ ଭାବି ନେଉଥ୍‌ଲି | ତେଣୁ 
ମୋ ମନରେ ଅହଂକାର ଓ ଦନ୍ଭଭରି ରହିଥୁଲା | କିନ୍ତୁ ସାମାନ୍ୟ ଭୋଟର କାର୍ଡ଼ ଖଣ୍ଡିଏ 
ପାଇବାକୁ ଯେ ମୁଁ ଅକ୍ଷମ, ଏକଥା ଭାବି ନିଜେ ଲଜିତ ହେଇଗଲି | ମୋର ସବୁ ଗର୍ବ 
ଅହଂକାର ବଳେବଳେ ଭାଙ୍ଗିଗଲା | ଏଥର ବୁଝିଗଲି ପୂର୍ବରୁ ମୁଁ ଯାହା ଭାବୁଥୁଲି, ସେ 
ସବୁ ଭୁଲଥୁଲା | ପ୍ରକୃତରେ ମୁଁ ଜଣେ ଅପାରଗ, ଅସହାୟ, ଅତି ସାଧାରଣ ମଣିଷ | 
ଦିନ ମଜୁରିଆ, ବସ୍ତି ବାସିନ୍ଦାଙ୍କଠାରୁ ବି ମୁଁ ଦୁର୍ବଳ | କାରଣ, ଆମ ଦେଶରେ ରହିଥୁବା 
ଶରଣାର୍ଥୀମାନେ ଯେଉଁ କାର୍ଯ୍ୟକୁ ସହଜରେ କରିପାରୁଛନ୍ତି, ତାକୁ ମୁଁ କରେଇ ପାରିଲି 
ନାହିଁ| 


ସରକାରୀ ଚାକିରୀରୁ ଅବସର ନେଇ2015 ମସିହାରେ ମୁଁ ଭୁବନେଶ୍ବରକୁ 
ଫେରିଲି | 2019 ମସିହା ନିର୍ବାଚନ ପାଖେଇ ଆସିବା ବେଳକୁ ମୁଁ ପୁଣି ଭୋଟର କାର୍ଡ଼ 
ପାଇଁ ଲାଗି ପଡ଼ିଲି | ଖବରକାଗଜରେ ବିଜ୍ଞାପନ ଦେଖୁ ଆମ ଖାର୍ଡ଼ରେ ଥ୍‌ବା ବୁଥକୁ 
ବାରମ୍ବାର ଯାଇ ଫର୍ମଟିଏ ପାଇପାରିଲି ନାହିଁ | ସେମାନେ କହିଲେ, ଆମ ପାଖରେ 
ଫର୍ମ ସରିଯାଇଛି | ଆପଣ ଅନ୍ୟ ବୁଅରୁ ଫର୍ମ ସଂଗ୍ରହ କରି ନିଅନ୍ତୁ | ଏ' ବୁଥରୁ ସେ 
ବୁଥହେଇ ଅଯଥାରେ ମୋର ଗୁଡ଼ାଏ ଦିନଗଲା | ଶେଷରେ ଜେରକ୍ସ ଦୋକାନରୁ ଫର୍ମ 
କିଣି ଫଟୋ ଲଗାଇ ନିର୍ବାରିତ ବୁଥ ଦାୟିତ୍ଵରେ ଥୁବା ଶିକ୍ଷକ ବାରିକବାବୁଙ୍କୁ ଦେଇ 
ଆସିଲି | ଭୋଟର ହେବାର ନିଶା ପ୍ରବଳ ଥୁବାରୁ ମୁଁ କିଛିଦିନ ପରେ ପୁଣି ଯାଇ ତାଙ୍କୁ 
ଦେଖାକରି ବୁଝିଲି ଯେ, ସେ ଫର୍ମ ବଦଳି ଯାଇଛି | ଯାହାହେଉ ସେ ଦୟାକରି ନୂଆ 

ଫର୍ମ ଖଣ୍ଡେ ମୋତେ ଦେଲେ | ତାକୁ ପୂରଣକରି ଚନ୍ଦ୍ରଶେଖରପୁର ଡ଼ି ଏ ଭି ସ୍କୁଲରେ 
ହେଉଥୁବା ସ୍ପେଶାଲ କ୍ୟାମ୍ପରେ ଦାଖଲ କରିବାକୁ ସେ ପରାମର୍ଶ ଦେଇଥ୍‌ଲେ | 
ତାଙ୍କକଥା ଅନୁସାରେ ଫର୍ମରେ ଫଟୋ ଲଗାଇ ନିୟମ ଅନୁସାରେ ପୁରୁଣା ଅଚଳ 
ଭୋଟର କାର୍ଡ଼ ଗୁଡ଼ିକର ଜେରକ୍ସ କପି ଲଗାଇ ଠିକ ସମୟରେ ଦାଖଲ କଲି | ପୁଣି 
କିଛିଦିନ ପରେ ମୋ ଫର୍ମର ଭାଗ୍ୟ ଭବିଷ୍ୟତ କଥା ବୁଝିବାକୁ ଯିବାରୁ ଦାୟିତ୍ଵରେ 
ଥୁବା ଶିକ୍ଷକ କହିଲେ, ଆମେ ମୁନିସପାଲିଟି ଅଫିସରେ ଥୁବା ନୋଡ଼ାଲ ଅଫିସରଙ୍କୁ 
ସବୁ ଫର୍ମଦେଇ ଦେଇଛୁ | ସେଇଠି ଯାଇ ବୁଝନ୍ତୁ | ଯୋଗକୁ ତାଙ୍କର ଫୋନ ନମ୍ବରଟି 
ମିଳିଗଲା | ତାଙ୍କ ସହ ଯୋଗାଯୋଗ କରି କୌଣସି ପ୍ରକାର ସନ୍ତୋଷ ଜନକ ଉତ୍ତର 
ପାଇପାରିଲି ନାହିଁ | ସେ ମୋତେ ପରାମର୍ଶ ଦେଲେ, ଆପଣ ଭୂବନେଶ୍ବର 
ସବକଲେକ୍ଟର ଅଫିସକୁ ଗଲେ, ଠିକ ତଥ୍ୟ ପାଇ ପାରିବେ | ଭୋଟର ତାଲିକା ମଧ୍ଯ 
ଦେଖ୍‌ ପାରିବେ, ସେଥ୍‌ରେ ଆପଣଙ୍କ ନାମ ଥୁଲେ, ଭୋଟର କାର୍ଡ଼ ମାସକ ଭିତରେ 


~~ em 


ମିଳିଯିବ | 


ସମୟ ନଷ୍ଟ ନ କରି ମୁଁ ଭୁବନେଶ୍ବର ସବକଲେକ୍ଟର ଅଫସକୁ ଯାଇ 
ପଚାରିବାରୁ ଦାୟିତ୍ଵରେ ଥ୍‌ବା ଆଉଟସୋରସେସ କାଜୁଆଲ ଝିଅଟି ଆଦେଶ ଦେଲା- 
“ଯଦି କୌଣସି ଜାଗାରେ ଆଗରୁ ଆପଣଙ୍କ ଭୋଟର କାର୍ଡ଼ ଥବ, ତାକୁ ଆଗ ନେଟ 
ମାଧ୍ଯମରେ କାଟି ତା'ର ପ୍ରମାଣ କାଗଜପତ୍ର ଆମକୁ ଦେଲେ, ଆପଣଙ୍କ କଥା ବିଚାର 
କରାଯିବ |” 


ଉପଜିଲାପାଳଙ୍କ ଅଫିସରେ ନିର୍ବାଚନ ଦାୟିତ୍ଵରେ ଥ୍‌ବା ତହସିଲଦାରଙ୍କୁ 
ଦେଖା କରିବାକୁ ଚେଷ୍ଟାକରି କେବେ ବି ପାଇଲି ନାହିଁ | ଜଣେ ବୁଢ଼ା ପିଅନ ସେଇଠି 
ବସି ମୋ ଭଳି ଅସୁବିଧାରେ ପଡ଼ିଥ୍‌ବା ଲୋକଙ୍କୁ ବୁଥକୁ ଯାଇ ବୁଝନ୍ତୁ ବୋଲି କହି 
କେବଳ ଘଉଡ଼େଇଦେବା କାମ କରୁଥାଏ | 


ଏହା ଭିତରେ ନୂଆଭୋଟର ଏବଂ ଭୂଲକୁ ସୁଧାରିବାକୁ ଥ୍‌ବା ଭୋଟରମାନଙ୍କ 
ତାଲିକା ଖାର୍ଡ଼ର ନୋଡ଼ାଲ ଶିକ୍ଷକଙ୍କ ପାଖକୁ ଆସିଗଲା | ମୁଁ ସନ୍ଧାନ କରି ଦେଖୁଲି, 
ସେଥ୍‌ରେ ମୋ ନାମ ନାହିଁ | ବିଭିନ୍ନ ସ୍ତରରେ ଭୋଟର କାର୍ଡ଼ କରୁଥ୍‌ବା ଦାୟିତ୍ଵବାନ 
ଶିକ୍ଷକ ନୋଡ଼ାଲ ଅଫିସର, ସବକଲେକ୍ଟର ଅଫିସର ପ୍ରତ୍ୟେକଙ୍କୁ ଦେଖାକରି 
ଶେଷର ନିରାଶ ହେଲି  କାହାରିଠାରୁ କିଛି ସନ୍ତୋଷଜନକ ଉତ୍ତର ମିଳିଲା ନାହିଁ| 

ମୋର ଜିଦ ଓ ଭୋଟର ହେବାପାଇଁ କରୁଥୁବା ପରିଶ୍ରମକୁ ଦେଖ ଘରଲୋକ, 
ବନ୍ଧୁ-ବାନ୍ଧବ ସାଙ୍ଗସାଥରମାନେ ମୋତେ ପରାମର୍ଶ ଦେଉଥାନ୍ତି-“କାହିଁକି ଆପଣ ସେ 
ଭୋଟର କାର୍ଡ ପଛରେ ପଡ଼ିଛନ୍ତି ୨ ଆପଣଙ୍କ ଖଣ୍ଡିଏ ଭୋଟରେ କ'ଣ ପ୍ରଧାନମନ୍ତ୍ରୀ 
ନିର୍ବାଚିତ ହେଇଯିବେ ? ଛାଡ଼ି ଦିଅନ୍ତୁ ,ଏମିତି କେତେଲୋକ ଭୋଟ ଦେଉନାହାନ୍ତି, 
ସେଥୁରେ କାହାର କ'ଣ କ୍ଷତି ହେଇଯାଉଛି ? ବେକାର କାହିଁକି ଏତେ ପରିଶ୍ରମ କରି 
ନିଜେ ଅଶାନ୍ତି ପୁଣି ବିରକ୍ତ ହେଉଛନ୍ତି ? ନିଜେ ତ ଦୁଃଖ ପାଉଛନ୍ତି, ପୁଣି ବିଭିନ୍ନ 
କର୍ମଚାରୀ ବି ଆପଣଙ୍କୁ ଖରାପ ଭାବୃଛନ୍ତି | ଏମାନେ ମୋଟେ ସୁଧୁରିବେନି | ଥରେ 
ସେମାନେ ଚାକିରି ପାଇ ଯାଇଛନ୍ତି ମାନେ, ଏବେ ସେମାନେ ଲୋକଙ୍କୁ ଏମିତି 
କେତେଥର ହଇରାଣ କରି ଚାଲିବେ | ଛାଡ଼ି ଦିଅନ୍ତୁ ମନେ କରନ୍ତୁ ଆପଣ ଏ' ଦେଶର 
ନାଗରିକ ନୁହନ୍ତି |" 


ଏ'ସବୁ ପରାମର୍ଶ ବା ମନ୍ତବ୍ୟ ମୋର ଜିଦକୁ ଆହୁରି ବଢ଼େଇ ଦେଲା | ମୁଁ ଏ' 
ଦେଶର ଜଣେ ସଚେତନ ନାଗରିକ ଭାବରେ ମୋର ଅଧ୍ବକାରକୁ ସାବ୍ୟସ୍ତ କରିବା 
ପାଇଁ ମୁଁ ନିଶ୍ଚୟ ଜଣେ ଭୋଟର ହେବି | ଭୋଟର ନହେବା ପର୍ଯ୍ୟନ୍ତ ମୋର ସଂଗ୍ରାମ 
ଜାରି ରଖୁବି | 


ଦିନେ ଭୁବନେଶ୍ବର ନଅତାଲା ପାଖରେ ଥୁବା ରାଜ୍ୟ ନିର୍ବାଚନ କାର୍ଯ୍ୟାଳୟରେ 
ପହଞ୍ଚିଲି | କିରାଣୀ କମ୍ପୁଟର ଅପରେଟର, ସେକ୍ସନ ଅଫିସର, ନିର୍ବାଚନ 
ଅଧ୍ଵକାରୀମାନଙ୍କୁ ଦେଖାକରି ମୋର ଭୋଟର ହେବାପାଇଁ ଚାଲିଥଵବା ସଂଗ୍ରାମ 
ସମ୍ପର୍କରେ ବୁଝେଇଲି | ସେମାନଙ୍କ ମଧ୍ଯରୁ କେତେକ ବିଭିନ୍ନ ଯୁକ୍ତି-ତର୍କ ବି କଲେ | 
କିଏ କହିଲା- “ବୁଥରେ ଫର୍ମ ଆଉଥରେ ଦିଅନ୍ତୁ |" କିଏ କହିଲା-"ନୋଡ଼ାଲ 
ଅଫିସରଙ୍କୁ ଦେଖା କରନ୍ତୁ |” ଶେଷରେ ନିର୍ବାଚନ ଅଧ୍ଵକାରୀ କହିଲେ-“ସବ 
କଲେକ୍ଟର ଅଫିସରେ ବୁଝାବୁଝି କରନ୍ତୁ | ଏତେଦିନ ଯାଏ କାହିଁକି ଆପଣ ଅଭିଯୋଗ 
କରି ନଥୂଲେ ?"” 

ସମସ୍ତଙ୍କୁ ଉଚିତ ଜବାବ ଦେଇ ସକଳ ପ୍ରକାର ଚେଷ୍ଟାକରି ମୋର ସଂଗ୍ରାମ 
କାହାଣୀକୁ ବାରମ୍ବାର ଦୋହରାଇ ଜିଦକରି ମୁଁ ସେ ଅଫିସରେ ବସି ରହିଲି | 

ଶେଷରେ ମୋ କଥାର ଅସଲ ମର୍ମକୁ ବୁଝି ନିର୍ବାଚନ ଅଧ୍ବକାରୀ ଜଣକ 
କର୍ମଚାରୀଙ୍କୁ ଆଦେଶ ଦେଲେ-“ଆଉ ଗୋଟାଏ ଫର୍ମ ପୂରଣ କରି ସ୍ବତନ୍ତ୍ର ରେଜିଷ୍ଟର 

ଖୋଲି ରଖନ୍ତୁ | ତାକୁ ଏଠାରୁ ସବ କଲେକ୍ଟରଙ୍କୁ ପଠାଇଦିଅ | ସେମାନେ ନିଶ୍ଚୟ ତାଙ୍କ 
ନାମକୁ ଭୋଟକର ତାଲିକାରେଏଣ୍ଟି କରିବେ |" 


ମାସକ ପରେ ପୁଣି ଥରେ ଆସିବାକୁ ମୋତେ କହିଲେ | ମାସକ ପରେ ପୁଣି 
ଯାଇ ମୁଁ ନିର୍ଦିଷ୍ଟ ସେକ୍ସନ ଅଫିସରଙ୍କୁ ଦେଖାକଲି | ସେ ମୋତେ କହିଲେ-"ନାମ ତ 
ତାଲିକାରେ ଛାପା ହେଇଯାଇଛି | କିନ୍ତୁ ପନ୍ଦର ଦିନ ପରେ ଭୋଟର କାର୍ଡ଼ ଖଣ୍ଡିକ 
ଆପଣଙ୍କ ବୁଥରୁ ସଂଗ୍ରହ କରିନେବେ | ସତକୁ ସତ ପନ୍ଦର ଦିନ ପରେ ବୁଅରୁ 
ଫୋନକଲ ପାଇ ଭୋଟର କାର୍ଡ଼ ଖଣ୍ଡିକ ଆଣି ଯାହା ଦେଖୁଲି, ସେଥୂରେ ମୋ ମୁଣ୍ଡ 
ବୁଲେଇ ଦେଲା | ମୋ ନାମ କୃଭିବାସ ନାୟକ ପରେ, ସ୍ବାମୀ ପ୍ରତିଭା ନାୟକ ଲେଖା 
ହେଇଛି | ପୁରୁଷ ଲୋକଙ୍କର ସ୍ତ୍ରୀମାନେ ସ୍ବାମୀ ହେଇପାରନ୍ତି, ନୂଆକଥାଟି ନିର୍ବାଚନ 
କମିଶନଙ୍କ ଭୋଟର କାର୍ଡ଼ରୁ ପ୍ରଥମେ ଜାଣିଲି | 


ସେହି କାର୍ଡ଼କୁ ଧରି ପୁଣିଥରେ ରାଜ୍ୟ ମୁଖ୍ୟ ନିର୍ବାଚନ ଅଧ୍କାରୀଙ୍କ ଅଫିସକୁ 
ଗଲି | ଯାହା କହିବା କଥା ତ କହିଲି, ନିର୍ବାଚନ ଅଧ୍ଵକାରୀ ତୁରନ୍ତ ଆଉ ଗୋଟେ ନିଭୁଲ 
କାର୍ଡ଼ ପ୍ରସ୍ତୁତ କରି ପୁଣିଥରେ ବୁଥକୁ ପଠାଇବାକୁ ନିର୍ଦ୍ଦେଶ ଦେଲେ | କିଛିଦିନ ପରେ 
କାର୍ଡ଼ ଆସିଲା | ଏଥୁରେ ମୋ ନାମଟୀ ତଥାପି ଭୂଲ ରହିଯାଇଛି | ନାମର ବନାମ 
ଜୃତ୍ତବାସ ସ୍ଥାନରେ କୃତୀବାସ ହେଇଛି | ଆଉ କ'ଣ କରିବି ? ତାଙ୍କ ଭାଗ୍ୟକୁ ନିନ୍ଦାକରି 
ସେହି କାର୍ଡ଼ ଦେଖାଇ ଭୋଟ ଦେଲି | ବୁଝିଗଲି,ଏମାନେ କେବେ ବି ଶୁଦ୍ଧକାର୍ଡ଼ଟିଏ 
ତିଆରି କରିପାରିବେ ନାହିଁ | ପୁଣି ଆହୁରି କ'ଣ ନୂଆଭୁଲ କରିଦେଇ ପାରନ୍ତି, ସେହି 
ଭୟରେ ତାକୁ ଆଣି ଘରେ ରଖ୍ଵଲି | ଆମଦେଶର ଭାଗ୍ୟକୁ ଆଦରି ନେବାକୁ 
ବାଧ୍ଯହେଲି | 


000 

ଆମ୍ମ-ମନ୍ଦ୍ରନ: ଭାଗ-28 


ଗୋବର ଭରି ଠେଲାଗାଡ଼ି 


ଆମେ ବଡ଼ମଣିଷଙ୍କ ଜୀବନୀ ପଢ଼ିଲାବେଳେ ଅନେକ ମହତ ପଣିଆ କଥା, 
ନିଲୌଭ ପଣିଆ କଥା, ସହନଶୀଳତା କଥା, ତ୍ୟାଗ-ପ୍ରେମର କଥା, ସତ୍ୟରକ୍ଷା କଥା, 
କଠିନ ପରିଶ୍ରମ କରିଥ୍‌ବା କଥା, ଦାରିଦ୍ର କରୁଣ କାହାଣୀ], ନିଷ୍ଠା, ଦୟା, ବିଶ୍ବାସର 
କଥା ପାଇଥାଉଁ | ଆମେରିକାର ରାଷ୍ଟ୍ରପତି ଥଵବା ସମୟରେ ଜର୍ଜ ଞାସିଂଟନ ଜଣେ 
ଶ୍ରମିକ ସହିତ ମିଶି ଓଜନିଆ କାଠ ଗଣ୍ଡିକୁ ଠେଲିବା ଘଟଣା, ମହାତ୍ମାଗାନ୍ଧିଙ୍କର ବିଡ଼ି 
ପିଇବା ଓ ଛେଳି ମାଂସ ଖାଇବା ପୁଣି ଅନୁତାପ କରିବା ଘଟଣା, ଲାଲବାହାଦୂର 
ଶାସ୍ତ୍ରୀଙ୍କ ନଇ ପହଁରା ଘଟଣା, କେତେଜଣ ବୈଜ୍ଞାନିକଙ୍କର ଶିକ୍ଷା ଓ ଅର୍ଥ ଅଭାବ ଥବା 
ଘଟଣା ଏପରିକି ଆମ ପ୍ରଧାନମନ୍ତ୍ରୀଙ୍କ ପିଲାଦିନର ଚାହା ବିକ୍ରି କରୁଥୁବା ଘଟଣା 
ଶୁଣିଲେ, ଆମ ମନରେ ଭାବାନ୍ତର ସୃଷ୍ଟି କରିଥାଏ | ଆମ ଦୃଷ୍ଟିରେ ସେମାନେ ଆଦର୍ଶ 
ଉଦାହରଣ ହେଇ ରହିଯାଆନ୍ତି | ତାକୁ ଅନୁକରଣ କରିବା ପାଇଁ ଅନ୍ୟକୁ ଉପଦେଶ 
ଦେଉ | ଇଏ ତ ଗଲା ବଡ଼ ମଣିଷଙ୍କ କଥା | 


ଆମ ସମାଜରେ ପ୍ରତିଦିନ ପ୍ରତି ମୁହୂର୍ଭରେ ବିଭିନ୍ନ କ୍ଷେତ୍ରରେ ଏହିଭଳି ଅନେକ 
ବ୍ୟକ୍ତି ନିଜର ମହତ ପଣିଆକୁ ପ୍ରଦର୍ଶନ କରୁଛନ୍ତି | ଅନେକ ଗରିବ ପିଲା ନିଜ 
ଚେଷ୍ଟାରେ ଉଚ୍ଚ ପଦ-ପଦବୀରେ ଆସୀନ ହେଇପାରୁଛନ୍ତି | ଆମରି ଭିତରେ ଅନେକ 
ଲୋକ ଦୟା, ତ୍ୟାଗ, ନିର୍ଲୋଭ, ସହନଶୀଳତା, ଦାନ ଓ ସେବା କାର୍ଯ୍ୟରେ ନିୟୋଜିତ 
ହେଉଛନ୍ତି, ସେମାନଙ୍କ ମଧ୍ଯରୁ କ୍ଚିତ ଘଟଣା ଲୋକଲୋଚନକୁ ଆସେ | ନୀରବ 
ସାଧକମାନଙ୍କର ଏହି ସବୁ ମହତପଣିଆ ଅଦୃଶ୍ୟ ହେଇଯାଏ | କେବଳ ଅନୁଭବୀ 
ମଣିଷ ଅନ୍ୟର ଭଲକାମକୁ ଦେଖୁ କେବେ କେମିତି ବାହା ବାହା କହିଦେଇଥା'ନ୍ତି | 


ଆମ ସଂସ୍କୃତି କହେ- “କର୍ମ କରିଚାଲ, ଫଳର ଆଶା ରଖାନାହିଁ | ନିଜ କର୍ମର 
ଫଳ ବଳେ ବଳେ ଆସିବା ହିଁ ଆସିବ |" ଏହିକଥାକୁ ଯେଉମାନେ ହୃଦୟରେ 
ରଖୁଥା'ନ୍ତି | ସେମାନେ ନିଜର ଅଜାଣତରେ ନିଶ୍ଚୟ କିଛି ସୁଫଳ ପାଇଥା'ନ୍ତି | ଆମେ 

ମଧ୍ଯ ଏହିଭଳି କିଛି ଭଲକାମ ଅଚେତନ ଅବସ୍ଥାରେ କରିଦେଇଥାଉଁ | ସେଥ୍ପ୍ରତି 
ଆମର ନଜର ନଥୁବାରୁ ତାକୁ ଧୀରେ ଧୀରେ ଭୁଲିଯାଉଁ | ନିରୋଳାରେ ବସି କେବେ 
ସେହିକଥାକୁ ମନେ ପକାଇଲେ, ଆମ୍ମ-ସନ୍ତୋଷ ମିଳିଥାଏ | ସେହିଭଳି ଛୋଟିଆ 
ଘଟଣାଟିର ଅବତାରଣା କରିବାକୁ ଆଜି ମନସ୍ଥ କରିଛି | ଯାହା ଏବେ ବି ମୋତେ 
ଆମୋଦିତ କରୁଛି | 


ଆକାଶବାଣୀ କଟକ କେନ୍ଦ୍ରରେ ମୁଁ ସହାୟକ କେନ୍ଦ୍ର ନିର୍ଦ୍ଦେଶକ ଭାବେ 
କାର୍ଯ୍ୟରତ ଥାଏ | କଟକର ସିଡ଼ିଏ-10 ଅଞ୍ଚଳରେ ଭଡ଼ାଘରେ ରହୁଥାଏ | ମୋର 
ଛୋଟ ନାତୁଣୀ ମୋ ପାଖରେ ରହୁଥୁଲା | ତା' ପାଇଁ ଗାଲକ୍ଷୀର ପାଇଁ ମୁଁ ସବୁଦିନ 
ସକାଳୁ ଗୋଠକୁ ଯାଏ | ଏବେ ଯେଉଁଠି ଓଡ଼ିଶାର ଦୀର୍ଘତମ ସେତୁ, 'ନେତାଜୀ ସୁଭାଷ 
ଚନ୍ଦ୍ର ସେଡ଼' ନିର୍ମାଣ କରାଯାଇଛି, ସେହି ଉଚ୍ଚବନ୍ଧ ତଳେ ଗୋଟାଏ ଗାଲ ଗୋଠ ଥାଏ | 
ପ୍ରାୟ ଦଶଫୁଟ ଉଚ୍ଚରୁ ତଳକୁ ମୋତେ ଓହ୍ଲାଇବାକୁ ପଡ଼େ | 


ଥରେ ମୁଁ କ୍ଷୀର ଧରି ଗୋଠରୁ ଫେରିବାବେଳେ ଦେଖୁଲି, ଜଣେ ଲୋକ 
ଗୋଟାଏ ଠେଲାଗାଡ଼ିରେ ପ୍ରଚୁର ପରିମାଣରେ ଶୁଖୁଲା ମିଶା କଞ୍ଚା ଗୋବର ଲଦି 
ସେହି ବନ୍ଧ ଉପରକୁ ଉଠାଉଛି | ପଛ ପଟେ ତା' ଦୁର୍ବଳା ସ୍ତ୍ରୀଟି ଠେଲାଗାଡ଼ିକୁ ଠେଲୁଛି | 
କିନ୍ତୁ ସେମାନେ ଠେଲାଗାଡ଼ିକୁ ଉପରକୁ ଉଠାଇ ପାରୁ ନାହାନ୍ତି | ଯେତିକି ଉପରକୁ 
ଯାଉଛି, ପୁଣି ସେତିକି ଫେରି ଆସୁଛି | ଛୋଟିଆ ଛୁଆଟି ଅସହାୟ ଅବସ୍ଥାରେ ବନ୍ଧ 
ଉପରେ ଠିଆହେଇ ବାପା-ମାଆଙ୍କ କାମକୁ ଚାହିଁ ରହିଛି | ସେଇଠୁ ଚାଲି ଅସିବାକୁ 
ମୋର ବିବେକ ବାଧାଦେଲା | ମୁଁ ମୋଟର ସାଇକେଲକୁ ସେଇଠି ଠିଆ କରିଦେଇ 
ଠେଲା ଗାଡ଼ିକୁ ଠେଲିବା କାମରେ ଲାଗି ପଡ଼ିଲି | ମୋତେ ସେ ଦେଖୁ ପତି-ପତ୍ନୀ 
ଦୁହେଁ ଏଭଳି କରିବାକୁ ବାରଣ କରି କହିଲେ-“ବାବୁ ! ଆପଣ ବଡ଼ଲୋକ, 
ଆପଣଙ୍କର ସର୍ଟ-ପ୍ୟାଣ୍ଟ ଖରାପ ହେଇଯିବ | ଆପଣ ଯାଆନ୍ତୁ ଆମେ ଏଇମିତି 
ଚେଷ୍ଟା କରୁକରୁ ଉପରକୁ ଉଠେଇନେବ୍ର |" 


ମୁଁ ତାଙ୍କୁ କହିଲି- “ପ୍ୟାଣ୍ଟ-ସାର୍ଟରେ ଗୋବର ଲାଗିଗଲେ ଧୋଇଦେଲେ 
ଚଳିବ, କିନ୍ତୁ ତମେ ଦୁଇଜଣ ଯେଉଁ କଷ୍ଟ କରୁଛ, ସେଥୁରେ ମୁଁ ଟିକେ ହାତ 
ଲଗେଇଦେଲେ, ସେତିକିରେ କାମଟା ସହଜରେ ହେଇଯିବ | ଏଥୁରେ ମୋତେ 
ଆନନ୍ଦ ମିଳିବ | ମୁଁ କିଛି ଭଲକାମ କରି ପାଇଲି ବୋଲି ମୋତେ ଆମ୍ମ-ସନ୍ତୋଷ ବି 

ମିଳିବ | ତମର ବ୍ୟସ୍ତହେବା ଦରକାର ନାହିଁ | ଚାଲ, ଆମେ ମିଶି ଗୋବର ଲଦା 
ହେଇଥ୍‌ଵବା ଠେଲାଗାଡ଼ିକୁ ଠେଲି ଦେବା |" 


ମୋ କଥାଶୁଣି ସେମାନେ ଟିକେ କୁଣ୍ଠିତ ହେଉଥ୍‌ଲେ, ତଥାପି ମୋର ଆଗ୍ରହ 
ଦେଖୁ ସେମାନେ ରାଜି ହେଇଗଲେ | ସତକୁ ସତ ଠେଲାଗାଡ଼ିଟି ଏତେ ଓଜନ ଥୂଲା 
ଯେ, ମୁଁ ସହଯୋଗ କରିବା ପରେ ବି ଠେଲା ଗାଡ଼ିଟାକୁ ଆମେ ଉପରକୁ ଉଠେଇ 
ପାରୁ ନ ଥୂଲୁ | ଶେଷରେ ମୋ ଚପଲକୁ ଓହ୍ଲାଇ ପକାଇ ସକଳ ବଳ ପ୍ରୟୋଗ କରି 
ଜୋରରେ ଠେଲାଗାଡ଼ିକୁ ଠେଲିଦେଲି | ସେହି ଧକ୍କାରେ ମେଞ୍ଚାଏ କଞ୍ଚା ତରଳ 
ଗୋବର ମୋ ଉପରେ ଅଜାଡ଼ି ହେଇପଡ଼ିଲା | ଠେଲାଗାଡ଼ି ଉପରକୁ ଉଠିଗଲା ପରେ 
ସେମାନେ ମୋର ଅବସ୍ଥାକୁ ଦେଖୁ ବହୁତ ମନଦୁଃଖ କଲେ | ସ୍ତ୍ରୀଲୋକଟି ତା' 
ଲୁଗାକାନୀରେ ସେ ଗୋବରକୁ ପୋଛି ପକାଇଲା | ମୁଁ ତାଙ୍କୁ ଆଶ୍ବାସନାଦେଇ ଘରକୁ 
ଫେରିଲି | ବାଟରେ ମୁଁ ଯେଉଁ ପରିମାଣରେ ଆମ୍ମ “ସନ୍ତୋଷ ପାଉଥ୍‌ଲି, ତା'ର ତୁଳନା 
ନାହିଁ | ମୋର ବିବେକ ଠିକ କାମପାଇଁ ମୋତେ ନିର୍ଦ୍ଦେଶ ଦେଇ ପାରିଥଵବାରୁ ମୁଁ 
ଲଶ୍ବରଙ୍କ ପାଖରେ କୃତଜ୍ଞତା ଜଣାଉଥୂଲି | ଏଇ କଥାଟି ସାମାନ୍ୟ ହେଲେ ବି ସବୁଦିନ 
ପାଇଁ ଉଜାଗର ରହି ମୋତେ ଆମୋଦିତ କରି ଚାଲିଛି | ଭବିଷ୍ୟତରେ ଏଭଳି 


ସୁଯୋଗ ପାଇଲେ, ମୁଁ ଆହୁରି କିଛି ଭଲକାମ କରିବାକୁ ଅପେକ୍ଷା କରିଛି | 

ଆମ୍ମ-ମନ୍ଦ୍ରନ: ଭାଗ-29 


ଦିନରେ ଜହ୍ନ ଦେଖୁଛି 


ଆମ ଗାଆଁଟି ବର୍ଉମାନ ରାଜକନିକା ବୁକ ଭିତରେ ରହିଛି | ପିଲାଦିନେ ଆମେ 
କଟକ ଜିଲ୍ଲାର ଲୋକ ଭାବରେ ପରିଚିତ ହେଉଥୁଲୁ | ବ୍ଁମାନ ଆମର ଜିଲ୍ଲା 
କେନ୍ଦ୍ରୀପଡ଼ା ହେଇଛି | କିନ୍ତୁ ବାପାଙ୍କ ଅମଳରେ ଏହି ଅଞ୍ଚଳଟି କନିକା ରାଜ୍ୟ ପାଖରେ 
ଥିବା କାଏମା ଅଞ୍ଚଳ ଭାବରେ ପରିଚିତ ଥୂଲା | ମୋ ବୋଉ କନିକା ରାଜ୍ୟ ଅଧ୍ଵନସ୍ଥ 
ଗୋବିନ୍ଦପୁର ଗ୍ରାମରୁ ଆସିଥୂଲେ | ସେ ସବୁବେଳେ କନିକା ରାଜକୁମାରୀ ଓ ରାଣୀଙ୍କ 
ବିଷୟରେ ଆମକୁ ଅନେକ କଥା କହନ୍ତି | ତାଙ୍କ ପାଖରେ ଥୂବା ଉଜଜିରବେଗଙ୍କ 
ହାତଲେଖା ଖୁଦୁରୀକୁଣୀ ଗୀତଖାତାକୁ ଆମକୁ ଦେଖାନ୍ତି | କନିକା ରାଜାଙ୍କ ବିଷୟରେ 
ଶୁଣିଥ୍‌ବା ଅନେକ କଥା କହି ଆମକୁ ଆମୋଦିତ କରନ୍ତି | ନିଜେ ସ୍ବରକରି ତାକୁ ଗାଇ 
ଆମକୁ ଶୁଣାନ୍ତି | ସେ ଥୂଲେ ଆମର ଭାଇ-ଭଉଣୀଙ୍କର ଆଦ୍ୟଗୁରୁ | ସେ ଆମକୁ 
ଆମର ଠିକଣା କହି ଦେଉଥୁଲେ-ଗ୍ରାମ-ଏକତଳା, ଇଲା-କାଏମା, କିଲ୍ଲା-କନିକା, 
ଜିଲ୍ଲାଂୱକଟକ ଲେଖୁବ | 


ମୁଁ ଛୋଟବେଳେ ଟିକେ ଦୁର୍ବଳ ଥ୍‌ବାରୁ ବିଳମ୍ବରେ ବାପା ମୋତେ ସାଙ୍ଗରେ 
ନେଇ ଆମଗ୍ରାମରେ ଥୁବା ପ୍ରାଥମିକ ବିଦ୍ୟାଳୟରେ ନାମ ଲେଖାଇ ଦେଇଥ୍‌ଲେ | 
ନାମକୁ ମାତ୍ର ଥଲା ଆମ ବିଦ୍ୟାଳୟ, ଚାଳଛପର ଭଙ୍ଗା ଘର ଖଣ୍ଡିଏ | ଶିକ୍ଷକ କିଏ 
କେବେ ଆସନ୍ତି, ତାଙ୍କ ଇଚ୍ଛାରେ | ଭଙ୍ଗା ସିଲଟ ଖଣ୍ଡେ, ମାଟି ଖଡ଼ିଟିଏ ଧରି କାଖରେ 
ଆସନ ଜାକି ଆମେ ସବୁ ସ୍କୁଲକୁ ଯାଉ | ତୃତୀୟ ଚତୁର୍ଥ ଶ୍ରେଣୀ ବେଳକୁ କାଳି ଦୁଆତ, 
କାଠି କଲମ ନେଇ ଯାଉଥ୍‌ଲୁ | କେହି କେହି ପିଲା ସ୍କୁଲ ବହି କିଣିଥୂବାରୁ ସ୍କୁଲକୁ ନେଇ 
ଯାଉଥ୍‌ଲେ | କିନ୍ତୁ ଆମର ଆର୍ଥିକ ଅବସ୍ଥା ଅତ୍ୟନ୍ତ ଖରାପ ଥୂବାରୁ ମୋ ପାଇଁ କେବେ 
କୌଣସି ବହି କିମ୍ବା ଖାତା କିଣା ଯାଇପାରୁ ନଥୁଲା ¦ ଏମିତି ଏମିତି ପ୍ରାଥମିକ 
ବିଦ୍ୟାଳୟ ପାଠପଢ଼ା ଶେଷ ହେଇଗଲା | ଯୋଗକୁ ଆମ ଗାଆଁ ପାଖ ଜାଗୁଲାଇପଡ଼ା 
ଗାଆଁ ଶେଷ ମୁଣ୍ଡରେ ଥ୍‌ବା ଫୁଟବଲ ପଡ଼ିଆରେ ବର୍ଷକ ଆଗରୁ ମଧ୍ଯ ଇଂରାଜୀ 
ବିଦ୍ୟାଳୟ ଖୋଲିଥୁଲା | ସେଇଠି ମାଗଣାରେ ଓ ସହଜରେ ମୋର ନାମ ଲେଖା 
ହେଇଗଲା | ସେଇଠି ବି ସେଇ ଅବସ୍ଥା | ଦୁଇବର୍ଷ ବହୁ କଷ୍ଟରେ ଚାଲିଗଲା | 


96 


Source: Author, Digitized by PPRACHIN, SOA 


ରାଜକନିକା ହାଇସ୍କୁଲରେ ଆମର ସପ୍ତମ ଶ୍ରେଣୀ ବୋର୍ଡ ପରୀକ୍ଷା ହେଲା | କୌଣସି 
ମତେ ସେଥ୍‌ରୁ ଉତ୍ତୀର୍ଣ୍ଣ ହୋଇଗଲି | ଏବେ ରାଜକନିକା ରାଜେନ୍ଦ୍ର ନାରାୟଣ 
ହାଇସ୍କୁଲରେ ପଢ଼ିବା କଥା | ସ୍କୁଲ ଫି ମାସକୁ ଦୁଇଟଙ୍କା ପଚାଶ ପଇସା ଲାଗୁଥୁଲା | 
କିନ୍ତୁ ସେତେକ ଦେବାକୁ ମୁଁ ଅକ୍ଷମ ଥ୍‌ବାରୁ ମୋତେ ପୋରବୟଜ ଫଣ୍ଡରୁ ସେହି ଟଙ୍କା 
ଦିଆ ଯାଉଥଲା | ମୁଁ ଅଧା ମାଗଣାରେ ପଢ଼ିବାର ସୁଯୋଗ ପାଇଗଲି | କିନ୍ତୁ ବହି କିମ୍ବା 
ଖାତା ପେନସିଲ କିଛି ନଥୁଲା | ସ୍କୁଲକୁ ଯିବା ପାଇଁ ସାର୍ଟ-ପ୍ୟାଣ୍ଟ ବି ନଥୁଲା | ବାପାଙ୍କ 
ଧୋତିରେ ଲାଗିଥ୍‌ବା ଚଦର ଖଣ୍ଡିକୁ ପିନ୍ଧି ମୁଁ ସ୍କୁଲ ଯାଉଥ୍‌ଲି | ସାଙ୍ଗ ପିଲାମାନେ 
ଚଗଲାମୀ କରି ବାଟରେ ତାକୁ ଛଡ଼େଇ ନେଇ ଗଛ ଉପରକୁ ଫିଙ୍ଗି ଦିଅନ୍ତି | ଏମିତି 
ବାରମ୍ବାର ହେବା ପରେ ମୋର ସ୍କୁଲ ଯିବା ବନ୍ଦ ହେଇଗଲା | ବନ୍ୟା-ବାତ୍ୟା ଝଡ଼ି 
ବରଷା ହେଲେ ତ ଏମିତି ବର୍ଷରେ ପ୍ରାୟ ଛଅମାସ ଆମ ସ୍କୁଲ ବନ୍ଦ ହେଇଯାଏ | 


ଗାଆଁରେ ରହି ବିଲବାଡ଼ି କାମ, ଘାସକଟା, ବେରୁହାଁ କଟା, ଦଉଡ଼ି ବଳା, ଘର 
ଛାଇବା ପାଇଁ କିଆଚେର କଟା, ପୋଖରୀ-ନାଳରୁ ମାଛ ଧରା, ଜାଳେଣୀ ପାଇଁ 
ପାଟରୁ ଶୁଖଲା ପିଞ୍ଚଳା ଘାସ ସଂଗ୍ରହ କାମରେ ଲାଗି ରହୁଥୁଲି | ନିଜ ଶକ୍ତି ସାମର୍ଥ୍ୟ 
ଅନୁସାରେ ବିଲରେ ଚାଷ କାମ କରୁଥ୍‌ଲି | ପାଠପଢ଼ା ଏକପ୍ରକାର ବନ୍ଦ 
ହୋଇଯାଇଥାଏ | କିଛି ପୁରୁଣା ବହି ଯୋଗାଡ଼ କରି କେବେ କେମିତି ପଢ଼ି ପକାଏ | 
ସୂର୍ଯ୍ୟାସ୍ତ ପରେ ଚାରିଆଡ଼େ ଘନ ଅନ୍ଧକାର | ଲଣ୍ଡନ, ଡିବିରି ପାଇଁ ଆସିଥ୍‌ବା ନାଲି 
କିରୋସିନ ଟିକେ ମିଳିବା କଷ୍ଟ ଥଲା | ତଥାପି ଥୁଲାବାଲାଘର ପିଲା କେତେଜଣ କ୍ଷୀଣ 


ଆଲୋକରେ ବହି ପଢ଼ୁଥୁଲେ | ଜହ୍ନ ଆଲୁଅ ହିଁ ଆମ ପାଇଁ ଥୁଲା ଏକମାତ୍ର ଭରସା | 


କେବେ କେମିତି ସ୍କୁଲ ଯିବାର ସୁଯୋଗ ମିଳିଗଲେ, ମୁଁ ମନଭରି ଶିକ୍ଷକଙ୍କ 
ପାଠପଢ଼ାକୁ ବୁଝୁଥୁଲି | ତେଣୁ କିଛି କିଛି ଶିକ୍ଷକଙ୍କ କଥା ମନେ ରହି ଯାଉଥଲା | ଥରେ 
ଆମ ସାହିତ୍ୟ ଶିକ୍ଷକ ଦୟାନିଧ୍ବ ନାୟକ ସାର, ପାଠ ପଢ଼ାଉ ପଢ଼ାଉ ପିଲାଙ୍କୁ 
ବୁଝାଇଲେ- “ଆମେମାନେ ଆକାଶରେ ଦିନବେଳେ ସୂର୍ଯ୍ୟ ଦେଖ ଆଉ ରାତିରେ ଜହ୍ନ 


ଦେଖୁ | ଦିନରେ ଆମ ଆଖ୍‌କୁ ଜହ୍ନ ଦେଖା ଯାଏନାହିଁ|" 


ସେହି କଥାକୁ ଶୁଣି ମୁଁ ଠିଆହେଇ ସାରଙ୍କୁ କହିଲି-"ସାର ! ଆପଣ ଭୁଲ କଥା 
କହିଲେ | ମୁଁ ତ କେତେଥର ଦିନରେ ଜହ୍ନ ଦେଖ୍‌ ପାରୁଛି | ଅନେକ ସମୟ ପସମ୍ୟନ୍ତ 
ଆକାଶରେ ମୋତେ ଜହ୍ନ ଦେଖାଯାଏ |" 

ଦୟାନିଧ୍‌ ସାର ହଠାତ ମୋ ଉପରେ ରାଗିଯାଇ ମୋ ପାଖକୁ ମାଡ଼ି ଆସି ଦୁଇ 
ଚାପଡ଼ ମୋ ଗାଲରେ ଲଗାଇ ଦେଇ କହିଲେ-"ଆଉ ଦିନେ ଭୁଲରେ ବି ଏମିତି 
ବାଜେକଥା କହିବୁ ନାହିଁ| ମନେରଖ-ଦିନରେ କେବେ ଜହ୍ନ ଦେଖାଯାଏ ନାହିଁ|" 


ମୁଁ ଦିନରେ ଜହ୍ନ ଦେଖୁଥ୍‌ବାରୁ ସେଦିନ ମାଡ଼ ଖାଇଲି, ସାଙ୍ଗମାନେ ହସିଲେ, 
ସାର ରାଗିଲେ | କିଛ ମୋ ମନ ମାନିଲା ନାହିଁ | ତାପର ଦିନ ସକାଳୁ ଆକାଶକୁ ଚାହିଁ 
ପୁଣି ଜହ୍ନ ଦେଖୁଲି | କିନୁ ସାରଙ୍କ ସହିତ ଆଉ ଯୁକ୍ତି କରିନାହିଁ କିମ୍ବା ଦିନରେ ଜହ୍ନ 
ଦେଖାଯାଏ ବୋଲି କାହାକୁ କହିନାହିଁ | ମଝିରେ ମଝିରେ ସକାଳୁ ପଶ୍ଚିମ ଆକାଶରେ 
ଖଣ୍ଡିଆ ଜହ୍ନକୁ ଦେଖଲେ, ସାରଙ୍କ କଥା ଏବେ ବି ମୋର ମନେ ପଡ଼ିଯାଏ | 


ଏବେ ମୁଁ 67 ବର୍ଷ ବୟସ୍କ ବରିଷ୍ଠ ନାଗରିକ ହେଇଗଲିଣି, ତଥାପି ମଝିରେ 
ମଝିରେ ସକାଳୁ ପଶ୍ଚିମ ଆକାଶକୁ ଚାହିଁ ଜହ୍ନକୁ ମନଭରି ଦେଖେ | ଦୟାନିଧ୍‌ ସାରଙ୍କ 
କଥା ଏବେ ବି ମନେ ପଡ଼ିଯାଏ | ସେ ଗତବର୍ଷ ଆରପାରିକୁ ଚାଲିଗଲେ, ଏହି ଶୋକ 
ସମ୍ବାଦ ପାଇ ତାଙ୍କ ସ୍ମରଣରେ କବିତାଟିଏ ବି ଲେଖୁଲି | କିନ୍ତୁ ପୁଣି ସେହି ଜହ୍ନକଥାଟିକୁ 
ମନେ ପକାଇଲି | ଆଜିଯାଏ ମୁଁ ସେହି ଜହ୍ନ ଦେଖ୍‌ବା କଥାକୁ ଭୁଲି ପାରୁନାହିଁ 

ଆମତ୍ମ-ମନ୍୍ରନ: ଭାଗ-30 


ପୋଷାକ ହି ପରିଚୟ 


ପ୍ରତ୍ୟେକ ମଣିଷ ପାଖକୁ ଏମିତି କେତେକ ଅନୁଭୂତି ଆସେ, ତାକୁ 
ନିରୋଳାରେ ବସି ଭାବିଲେ-ଯେତିକି ହସ ଲାଗେ, ସେତିକି ଚିନ୍ତା କରିବାକୁ 
ବାଧ୍ୟକରେ | ସେହି ଅନୁଭୂତିକୁ ଶୁଣିବା ଲୋକ କେହିକେହି ହସି ହାଲୁକାରେ ଉଡ଼େଇ 
ଦିଅନ୍ତି ତ ପୁଣି ଆଉ କେହିକେହି କଥାଟାକୁ ଅତି ଗୁରୁତ୍ଵଦେଇ ସେହିକଥାର ଖୁଅ 
ବାହାରକରି ନିଜ ଅନୁଭୂତିକୁ ମିଶାଇ ନୂଆ କଥାଟିକୁ ଯୋଡ଼ି ଦିଅନ୍ତି | 


ଲେଖକମାନେ ତ ଏ' ଦୁନିଆରୁ ବାହାର ମଣିଷ ଭଳି ଲାଗନ୍ତି | କେଉଁ ଦିନର 
କଥାକୁ ନିଜ ସ୍ମୃତିରେ ବାନ୍ଧି ରଖୁଥା'ନ୍ତି | ଟିକେ ସୁଯୋଗ ପାଇଲେ, ସେ ଅନୁଭୂତିର 
କଥାକୁ ଏମିତି ବନେଇ ଚୁନେଇ ଲେଖ୍‌ ଦିଅନ୍ତି ଯେ, ପାଠକ ପାଠିକାମାନେ ତାଙ୍କ 
ଜୀବନରେ ଘଟି ଯାଇଥ୍‌ବା ଅନେକ ପୁରୁଣା ଘଟଣାକୁ ମନେ ପକେଇ କିଛି ସମୟ 
ଗୁମମାରି ରହିଯାଆନ୍ତି | ଯେହେତୁ ସେମାନଙ୍କର ମନକଥାକୁ ସେ ନିଜେ କାହା 
ଆଗରେ ଜୀବନ୍ତ ଭାବେ ବର୍ଣ୍ଣନା କରି କହିପାରନ୍ତି ନାହିଁ, କିମ୍ବାଲେଖକଙ୍କ ଭଳି କଥାକୁ 
ସଜେଇ ଲେଖ୍‌ ପାରନ୍ତି ନାହିଁ | ତେଣୁ ସେମାନଙ୍କର ମନର କଥା ମନରେ ରହିଯାଏ | 
କିଛିଦିନ ପରେ ସେହି ମଜାଦାର ଅନୁଭୂତି ଉପରେ ମଇଳା ଜମିଯାଏ | ତାଙ୍କର ସେହି 
ସୁନ୍ଦର ଅନୁଭୂତି ସବୁଦିନ ପାଇଁ ହଜିଯାଏ | 


ମୁଁ ଜଣେ ଲେଖକ ହେଇଥ୍‌ବାରୁ ନିଜର ଅନେକ ଅନୁଭୂତିକୁ ମନେରଖୁ ମୋ 
ପ୍ରିୟ ପାଠକ ପାଠିକାମାନଙ୍କ ନିକଟରେ ପରିବେଷଣ କରିପାରୁଛି | ତେଣୁ ନିଜକୁ 
ଭାଗ୍ୟବାନ ମନେ କରୁଛି | କଥାଟି ଏମିତି, ମୁଁ ସଂଘ ଲୋକସେବା, ସର୍ବଭାରତୀୟ 
ପରୀକ୍ଷାରେ ଉତ୍ତିର୍ଧ୍ଣ ହୋଇ 1989 ଜାନୁୟାରୀ ଛଅ ତାରିଖରେ ଆକାଶବାଣୀ 
ସମ୍ବଲପୁରରେ କାର୍ଯ୍ୟକ୍ରମ ନିଷ୍ଠାଦକ ପଦରେ ଯୋଗଦାନ କରିଥୁଲି | ଏହା ପୂର୍ବରୁ ମୁଁ 
1988 ମସିହାରେ ଥରେ ମାତ୍ର ସମ୍ବଲପୁର ଯାଇଥ୍‌ଲି | 'ସମ୍ବଲପୁର ଶିଶୁସାହିତ୍ୟ 
ସମିତି ତରଫରୁ ମୋତେ ସମ୍ମାନିତ କରାଯାଇଥ୍‌ଲା | ସମ୍ବଲପୁରର ବିଖ୍ଯାତ 
ରାଜନେତା ତଥା କବି-ଲେଖକ ଡକ୍ଟର ଶ୍ରଦ୍ଧାକର ସୁପକାର ଏବଂ ପ୍ରଫେସର ଗୋବିନ୍ଦ 

ଚନ୍ଦ୍ର ଉଦଗାତା ମୋତେ ସମ୍ମାନିତ କରିଥୁଲେ | ନିଯୁକ୍ତି ପତ୍ର ପାଇ 1989 ଜାନୁଆରୀ 
ମାସରେ ଦ୍ବିତୀୟ ଥର ପାଇଁ ସମ୍ବଲପୁରରେ ପହଞ୍ଚିଲି | 


ଆକାଶବାଣୀ ସମ୍ବଲପୁର କେନ୍ଦ୍ରରେ ଅଧୁକାଂଶ ଅଫିସର ଓ କର୍ମଚାରୀ 
ସ୍ଥାନୀୟ ଅଞ୍ଚଳରେ ହେଇଥୁ୍‌ବାରୁ ମୋତେ ସେମାନେ ସହଜରେ ଆଦରି 
ନେଇପାରିଲେ ନାହିଁ | ତା'ର କାରଣ ସେମାନଙ୍କର ଧାରଣା ଯେ ଥାଏ, କଟକ 
ଅଞ୍ଚଳରୁ ଆସିଥ୍‌ବା ଲୋକେ ସବୁ ଖରାପ | ତେଣୁ ଅଧ୍କାଂଶ ସହକର୍ମୀ ମୋତେ 
ସନ୍ଦେହ ଦୃଷ୍ଟିରେ ଦେଖୁଥୂଲେ | ସୁବିଧା ସୁଯୋଗ ଦେଖ ମୋର ପ୍ରତ୍ୟେକ କାମକୁ 
ସମାଲୋଚନା କରୁଥ୍‌ଲେ | ସକଳ ପ୍ରକାର ଅସହଯୋଗ ଥୁବା ସତ୍ବେ ମୁଁ ଅତ୍ୟନ୍ତ 
ସାବଧାନତା ସହିତ ଅଧ୍ଵକ ପରିଶ୍ରମ କରି ମୋ କାମଗୁଡ଼ିକୁ ନିଭଦଲ ଏବଂ ନିରାପଦ 
ଭାବରେ ନିର୍ବାହ କରୁଥଲି | ନିଜ ଅଫିସରୁ ସହଯୋଗ ପାଉ ନଥ୍୍‌ବାରୁ ମୁଁ ସମ୍ବଲପୁର 
ଅଞ୍ଚଳରେ ରହୁଥୁବା ବିଶିଷ୍ଠ ଲୋକମାନଙ୍କ ସହିତ ଜାଣିଜାଣି ଘନିଷ୍ଠ ଭାବେ ମିଶିଲି | 
ସେମାନଙ୍କୁ ନେଇ ବିଭିନ୍ନ ନୂଆନୂଆ କାର୍ଯ୍ୟକ୍ରମ ପ୍ରସ୍ତୁତ କରିବାରେ ଲାଗି ପଢ଼ିଲି | 
ଧୀରେଧୀରେ ମୁଁ ସମ୍ବଲପୁରବାସୀଙ୍କ ନିକଟରେ ପରିଚିତ ହୋଇଗଲି | ମୋର ଭଲ 
ବ୍ୟବହାର ଏବଂ କାର୍ଯ୍ୟ କରିବା ପ୍ରଣାଳୀକୁ ସେମାନେ ପ୍ରଶଂସା କରିଚାଲିଲେ | 
ଜନସାଧାରଣଙ୍କର ସହଯୋଗ ଥୁବାରୁ ମୁଁ ସମ୍ବଲପୁର ଆକାଶବାଣୀରେ ଅନେକ 
ନୂଆନୂଆ କାର୍ଯ୍ୟକ୍ରମ ପ୍ରଯୋଜନା କରି ପାରିଥ୍‌ଲି | ସମ୍ବଲପୁର ଜିଲ୍ଲାରେ ବିଭିନ୍ନ 
ଅଞ୍ଚଳକୁ ଯାଇ ବିଭିନ୍ନ ଲୋକଙ୍କ ସୁଖ-ଦୁଃଖରେ ମୁଁ ନିଜକୁ ମିଶାଇ ଦେଇ ପାରିଥ୍‌ଲି | 
ଫଳରେ କିଛିଦିନ ପରେ ପ୍ରାୟ ସମସ୍ତେ ମୋତେ ଭଲ ପାଇବାକୁ ଲାଗିଲେ | ମୋର 
କଟକିଆ ଦୋଷ ତାଙ୍କ ଆଖୁରୁ ଛାଡ଼ିଗଲା | ପ୍ରାୟ ସମସ୍ତେ ମୋତେ ସମ୍ବଲପୁରର 
ଜଣେ ହିତୈଷୀ ଭାବରେ ଗ୍ରହଣ କରିନେଲେ | ସମ୍ବଲପୁରରେ ଥୁବା ସ୍ବାଧୀନତା 
ସଂଗ୍ରାମୀ, ଦେଶପ୍ରେମୀ, ଭାଷାପ୍ରେମୀ, ସାହିତ୍ୟିକ, କଳାକାର, ସଂଗଠକ, ସଂସ୍କୃତି 
ପ୍ରେମୀ ଓ ସାମାଜିକ କର୍ମୀମାନଙ୍କର ଜୀବନୀକୁ ନେଇ ' ସମ୍ବଲପୁର ପ୍ରତିଭା' ନାମରେ 
ପୁସ୍ତକଟିଏ ରଚନା କରିଦେଲି | ସମ୍ବଲପୁର ଅଞ୍ଚଳରେ ଯେଉଁମାନେ ରାଜ୍ୟସ୍ତରରେ 
ଖ୍ୟାତି ଅର୍ଜନ କରିଛନ୍ତି, ସେମାନଙ୍କୁ ମୁଁ ଲୋକଲୋଚନକୁ ଆଣିବା ଉଦ୍ଦେଶ୍ୟରେ 
ନିୟମିତ 'ଉଜ୍କଳ ପ୍ରସଙ୍ଗ' ପତ୍ରିକାରେ ପ୍ରକାଶ କରି ନିଜେ ତ ଆତ୍ମ ସନ୍ତୋଷ ଲାଭ 
କରିଥୁଲି | ଅନ୍ୟମାନଙ୍କ ଦୃଷ୍ଟିରେ ମୁଁ ଜଣେ ସମ୍ବଲପୁର ପ୍ରେମୀ ଭାବରେ ପରିଚିତ 
ହୋଇଗଲି | ଇଏ ତ ଗଲା ଗୋଟାଏ ଦିଗର କଥା | 

100 


Source: Author, Digitized by PPRACHIN, SOA 


ମୋର ଭଦ୍ର ଓ ନମ୍ର ବ୍ୟବହାର ପାଇଁ ଅନେକ କ୍ଷେତ୍ରରେ ହଇରାଣ ହେବାର ବି 
ନଜିର ରହିଛି | ଅଭାବ ଅସୁବିଧାରେ ପଡ଼ିଥ୍‌ବା ଚିହ୍ନା ପରିଚିତ ସାଙ୍ଗ-ସାଥମାନେ 
ମୋତେ ଧାର ଉଧାର ମାଗି ଥାଆନ୍ତି | ଯେଉଁମାନେ ଆଜିଯାଏ, କିଛିଟଙ୍କା ଧାର 
ମାଗିନେଇ ତାଙ୍କର ଅସୁବିଧା ଦୂର କରିଛନ୍ତି, ମୁଁ କାହାରିଠାରୁ ସେ ଟଙ୍କାକୁ ଆଉ 
କେବେ ଫେରସ୍ତ ପାଇ ପାରିନାହିଁ | ଓଲଟା ଧାର ନେଇଥ୍‌ବା ଲୋକଙ୍କୁ ଦେଖୁଲେ, 
ମୋତେ ହିଁ ଲାଜମାଡ଼େ | ଏଥୂୁରୁ କିନ୍ତୁ ଗୋଟିଏ ସୁବିଧା ହୁଏ ଯେ, ସେମାନେ 
ଆଉଥରେ ମୋତେ ଧାର ମାଗି ପାରନ୍ତି ନାହିଁ| 


ସମ୍ବଲପୁରରେ ଯୋଗଦାନ କରିବାର ଦ୍ବିତୀୟ ମାସରେ ମୋର ଜଣେ ବଙ୍ଗାଳି 
ପିଅନ ଜଣକ ଅତ୍ୟନ୍ତ ଅନୁନୟ ବିନୟ ହୋଇ ମୋତେ 300 ଟଙ୍କା ଧାର ମାଗିଲା | 
ଧାର ନେଇ କ'ଣ କରିବ ? ପଚାରିବାରୁ ସେ ମୋତେ ଉତ୍ତର ଦେଲା-"ସାର ! ମୋର 
ଭଲ ସାର୍ଟ-ପ୍ୟାଣ୍ଟ ହଳେ କିଣିବାର ଅଛି |" 


ସେତେବେଳେ ଟଙ୍କାର ମୂଲ୍ୟ ବହୁତ | ତିନିଶହ ଟଙ୍କା ବର୍ଭମାନ 3000 ଟଙ୍କା 
ସଙ୍ଗେ ସମାନ ଥୁଲା | ଭଲ ସାର୍ଟ ଖଣ୍ଡେ ଶହେ ଟଙ୍କାରେ ମିଳିଯାଉଥୁଲା | ଭଲ ପ୍ୟାଣ୍ଟ 
ଶହେ ପଚାଶ ଟଙ୍କାରେ ସିଲେଇ କରି ହେଉଥଲା | ମୁଁ ଟିକେ କୁଣ୍ଠିତ ହୋଇ ତାକୁ 
ପଚାରିଲି-"ସାର୍ଟ ପ୍ୟାଣ୍ଟ ହଳେ ତ ଦୁଇଶହ ଟଙ୍କାରେ ମିଳିଯିବ | ମୁଁ ଏବେ ଯେଉଁ ସାର୍ଟ- 


ପ୍ୟାଣ୍ଟ ପିନ୍ଧିଛି, ତାକୁ ତ ମୁଁ ଦୁଇଶହ ଟଙ୍କାରେ କିଣିଛି | ଏଇମିତି ହଳେ କିଣିଦିଅ | 
ଅଧକ ଟଙ୍କା ଅଯଥାରେ ଧାର କରିବ କାହିଁକି ?” 


ମୋ କଥା ଶୁଣି ସେ ଖୁବ ନମ୍ର ଭାବରେ ମୋତେ କହିଲା-"ସାର ! ଆପଣ 
ହେଲେ ସାହେବ ଲୋକ | ଯେମିତି ଇଚ୍ଛା ସାର୍ଟ-ପ୍ୟାଣ୍ଟ ପିନ୍ଧିଦେଲେ ଚଳିଯିବ | ଶସ୍ତା 
ହେଲେ ବି କେହି ତାକୁ ଦେଖୁବେ ନାହିଁ | ଯିଏ ଦେଖୁବ, ସେ ଆଗ ଆପଣଙ୍କୁ ନମସ୍କାର 
କରି ଚାଲିଯିବ | କିନ୍ତୁ ଆମ କଥା ଟିକେ ଭାବନ୍ତୁ | ଆମେ ହେଲୁ ଛୋଟ କର୍ମଚାରୀ | 
ରାତି ପାହିଁବାଠାରୁ ରାତି ପର୍ଯ୍ୟନ୍ତ ଖାଲି ସମସ୍ତଙ୍କୁ ନମସ୍କାର କରିଚାଲିଛୁ | କେବଳ 
ବଜାରକୁ ଗଲେ, ଅଚିହ୍ନା ଛୋଟ ଦୋକାନୀମାନେ ଆମକୁ ସରକାରୀ ଚାକିରିଆ 
ବୋଲି ଟିକେ ସମ୍ମାନ ଦିଅନ୍ତି ଆମର ପୋଷାକ ପତ୍ର ଯଦି ଟିକେ ଦାମୀ ଦେଖୁଲେ, 
କେହି କେବେ ଥରେ ଅଧେ ନମସ୍କାର ବି କରି ଦିଅନ୍ତି | ମୋର ଶସ୍ତା ପୋଷାକକୁ ଦେଖ 
ସେମାନେ କ'ଣ ଭାବିବେ ? ବାହାରେ ଆଉ କ'ଣ ମୋର ଇଜ୍ଚତ ରହିବ ? ଆମର ତ 

ପାଠ-ଶାଠ ନାହିଁ ସାହେବଙ୍କ ଭଳି କଥା କହିବାର ଚାତୁରୀ ବି ଜଣାନାହିଁ | ତେଣୁ 
ଆମର ଏଇ ଦାମୀ ପୋଷାକ ପତ୍ର ହିଁ ଆମର ଇଜତ ବଢ଼ାଇ ପାରୁଛି | | ଆପଣ 


em 


ଦୟାକରି ତିନିଶହ ଟଙ୍କା ଦିଅନ୍ତୁ, ଦୁଇ ତିନି ମାସରେ ଅଳ୍ପଅଳ୍ପ କରି ଶୁଝିଦେବି |" 


ମୋ ପିଅନର କଠୋର ସତ୍ୟକଥା ମୋତେ ଆଉକିଛି କହିବାକୁ ସୁଯୋଗ 
ଦେଲାନାହିଁ | ତା' କଥାର ମର୍ମକୁ ମୁଁ ଭଲଭାବେ ବୁଝିଗଲି | ତାକୁ ତିନିଶହ ଟଙ୍କା ଦେଇ 
କହିଦେଲି- "ଏହି ଟଙ୍କା ନିଅ, ଭଲ ସାର୍ଟ-ପ୍ୟାଣ୍ଟ ହଳେ କିଣି ପିନ୍ଧ, କିନ୍ତୁ ମୋତେ ଆଉ 
ସେ ଟଙ୍କା ତମକୁ ଫେରାଇବାକୁ ପଡ଼ିବ ନାହିଁ|" 


ସେଦିନ ପିଅନଟି ବହୁତ ଖୁସି ହେଇଯାଇଥୂଲା ସତ, ଆଉ କେବେ ବି ମୋତେ 
ଧାର ଟଙ୍କା ମାଗିଲା ନାହିଁ | 

ମୁଁ ଜଣେ କୃପଣ, କିନ୍ତୁ ସ୍ବାର୍ଥପର ନୁହେଁ 


କୃପଣ ଶବ୍ଦଟି ଅନ୍ୟକୁ କହିବାକୁ ଭଲଲାଗେ, କିନ୍ତୁ ନିଜକୁ କେହି କୃପଣ ବୋଲି 
କହିଲେ-ଭାରି ଖରାପ ଲାଗେ | ଏକଥାଟି ସତ୍ୟ ଯେ, କୃପଣଲୋକଙ୍କୁ ଯେତେ ଯାହା 
ବୁଝେଇଲେ ବା ଯେତେ ଅର୍ଥ ବା ଦରକାରୀ ଜିନିଷ ଦେଲେ ବି ସେ କେବେ ତାଙ୍କର 
ଗୁଣକୁ ବଦଳାଇ ଦେଇପାରନ୍ତି ନାହିଁ | କୃପଣ ଶବ୍ଦଟି ଅବଶ୍ୟ ଘୃଣା ବାଚକ | କିନ୍ତୁ 
ବହୁତ ଡେରିରେ କୃପଣଲୋକଙ୍କୁ ସମସ୍ତେ ପ୍ରଶଂସା କରିବାକୁ ବାଧ୍ଯ ହୋଇଥା'ନ୍ତି | 
ଯେଉଁମାନେ ହାତଖୋଲି ଖର୍ଚ କରନ୍ତି ସେମାନେ କୃପଣ ମଣିଷର ମହତ ପଣିଆକୁ 
ସହଜରେ ଗ୍ରହଣ କରିପାରନ୍ତି ନାହିଁ | ଏକଥାଟିକୁ ମୁଁ ପିଲାଟିବେଳୁ ଦେଖୁ ଆସୁଛି | 
କୃପଣ ଲୋକଟି ଯଦି ସ୍ବାର୍ଥପର ହେଇଯାଏ, ତେବେ ସେ ସବୁଦିନ ପାଇଁ ସମାଜ 
ଦୃଷ୍ଟିରେ ଘୃଣ୍ଯବ୍ୟକ୍ତି ହୋଇ ରହିଯା'ନ୍ତି ଏକଥାଟି ମଧ୍ଯ ସତ୍ୟ | 


କୃପଣର ଆକ୍ଷରିକ ଅର୍ଥ ହେଉଛି, ମିତବ୍ୟୟୀ | ସେ ଅଧ୍ଵକ ରୋଜଗାର 
କରିବାକୁ ଆଗ୍ରହୀ ଥ୍‌ବେ, କିନ୍ତୁ ଅଳ୍ପଖର୍ଚ୍ଚ କରୁଥ୍‌ବେ | ଅର୍ଥାତ ଖର୍ଚ୍ଚ କରିବାକୁ କୁଣ୍ଠିତ 
ହେଉଥୂବା ଲୋକଙ୍କୁ ଆମେ କୃପଣ କହିଥାଉ | ଦେଖାଯାଏ, ଅନେକ କୃପଣଲୋକ 
ନିଜପାଇଁ କିଛି କରନ୍ତି ନାହିଁ ସତ, କିନ୍ତୁ ଅନ୍ୟମାନଙ୍କ ପାଇଁ ଅକାତର ଭାବେ ଖର୍ଚ 
କରିଦିଅନ୍ତି | ତଥାପି ସେଭଳି ଲୋକଙ୍କୁ ଅନ୍ୟମାନେ ନ୍ୟୁନ ଦୃଷ୍ଟିରେ ଦେଖୁଥାନ୍ତି | 
ବିଶେଷ କରି ନିଜ ଘରଲୋକ, ଅର୍ଵାଙ୍ଗୀନୀ ଓ ନିର୍ଭରଶୀଳ ଲୋକେ ସେଭଳି କୃପଣ 
ଲୋକଙ୍କୁ ମୋତେ ଭଲ ପାଆନ୍ତି ନାହିଁ| 


ଆଜିକାଲି ପୁରାଣ ଶାସ୍ତ୍ରର ନୀତିଶିକ୍ଷା କେବଳ ସଭା ସମିତିର ଆଲୋଚନା ଓ 
ଶିକ୍ଷାଦାନରେ ସୀମିତ ରହିଯାଉଛି | ତାକୁ ନିଷ୍ଠାର ସହିତ ନିଜ ଜୀବନରେ ପ୍ରୟୋଗ 
କରି ସେଥୁରୁ ଉପଯୁକ୍ତ ଫଳଲାଭ କରିବାକୁ ଆମର ଧୈର୍ଯ୍ୟ ବା ସାହସ ନାହିଁ | ତେଣୁ 
ଆମେ ଉପର ଠାଉରିଆ ଭାବେ କାମଚଳା ଜୀବନ ଯାପନ କରିଥାଉଁ | ଆଖ୍ୟାୟିକା 
ରହିଛି, କୁବେର ହେଉଛନ୍ତି-ଅମାପ ଧନ ରତ୍ନ ସଂପଭ୍ିର ମାଲିକ | କିନ୍ତୁ ସେ 
ହେଉଛନ୍ତି -ଚରମ କୃପଣ | ଥରେ ମହାଭାରତର ଭୀମ ନିଜ ରାଜ୍ୟର ଦୁର୍ଭିକ୍ଷ ପୀଡ଼ିତ 

ପ୍ରଜାଙ୍କୁ ବଞ୍ଚାଇବାକୁ କୁବେର ପୁରୀକୁ ଯାଇଥୂଲେ, ତାଙ୍କଠାରୁ କିଛି ଧାନ ବା ଖାଦ୍ୟ- 
ଶସ୍ଯ ଦୀନ, ଧାର ବା କରଜରେ ଆଣିବାକୁ | କିନ୍ଧୁ ସେ କୁଵେରପୁରୀରେ ପହଞ୍ଚି 
ଦେଖୁଲେ- ନିଜେ ରାଜା କୁବେର ନଇଁପଡ଼ି ଦାଣ୍ଡରେ ପଡ଼ିଥ୍‌୍ବା କେତୋଟି ଧାନକୁ 
ଖୁଣ୍ଡଛନ୍ତି | ତାଙ୍କର ଏହିକାମକୁ ଦେଖ ଭୀମ ମନେମନେ ଭାବିଥୂଲେ-"ଧନର ମାଲିକ 
କୁବେର ଜଣେ କୃପଣରାଜା | ଯିଏ ତଳେ ପଡ଼ିଥ୍‌ବା କେତେଟା ଧାନକୁ ଖୁଣ୍ଟୁଛନ୍ତି, ସେ 
ଆମକୁ କ'ଣ ବା ଦେଇପାରିବେ ? ତେଣୁ ଏଭଳି କୃପଣ ରାଜାଙ୍କଠାରୁ କିଛି ଦାନ ବା 
ଦୟା ଆଶା କରିବା ବୃଥା | ବରଂ ଏଠାରୁ ଫେରିଯିବା ଉଚିତ ହେବ |” 


ତଥାପି କେବଳ ତାଙ୍କୁ ସୌଜନ୍ୟମୂଳକ ସାକ୍ଷାତ କରି ରାଜା କୁବେରଙ୍କ 
ପାଖକୁ ଆସିବାର କାରଣ ଜଣାଇଲେ | ରାଜା କୁବେରଙ୍କ ସହ କଥାବା ବେଳେ 
ଭୀମ ଜଣାଇଲେ ଯେ-"ମୁଁ ଆପଣଙ୍କଠାରୁ ପ୍ରଚୁର ଧାନ ଧାର ବା କରଜରେ ନେବାକୁ 
ଅନେକ ଗୁଡ଼ିଏ ଶଗଡ଼ ଧରି ଆସୁଥୁଲି, କିନ୍ଧ ସେଥ୍‌ରୁ କେତୋଟି ଶଗଡ଼ କାଦୁଆ 
ରାସ୍ତାରେ ଫସି ରହିଯାଇଛି | ନିଜ ଜାଗାକୁ ଫେରିବା ପାଇଁ ମୋ ପାଖରେ କିଛି ଉପାୟ 
ନାହିଁ| ମୋତେ ଏ ଦିଗରେ ଟିକେ ସାହାଯ୍ୟ କରି ପାରିବେ କି ?” 


ଭୀମଙ୍କର କଥା ଶୁଣି ରାଜା କୁବେର ରାଜ କର୍ମଚାରୀମାନଙ୍କୁ ଆଦେଶ 
ଦେଲେ-ସେ ଶଗଡ଼କୁ ସୁବିଧାରେ ଆଣିବା ପାଇଁ ରାସ୍ତାରେ ଲକ୍ଷଲକ୍ଷ ଭାର ଧାନ 
ଢାଳିଦିଅ | ତା' ଉପରେ ଯେମିତି ସହଜରେ ଶଗଡ଼ ଆସି ପାରିବ, ତା'ର ବ୍ୟବସ୍ଥା 
କରିଦିଅ |” 

ରାଜା କୁବେରଙ୍କ କଥାଶୁଣି ଭୀମ ଆଶ୍ଚର୍ଯ୍ୟ ହେଇଗଲେ | ନିଜର ମନର 
ଆଶଙ୍କା କଥାକୁ ଖୋଲି ସେ କହି ପକାଇଲେ | ରାଜା କୁବେର ବୁଝାଇ କହିଲେ- 
"ସାଧାରଣ ଲୋକ ଏମିତି ଭାବିବା ତ ସ୍ବାଭାବିକ କଥା | କିନ୍ତୁ ମନେ ରଖୁବା କଥା ଯେ, 


ଯୋଗ୍ୟପାତ୍ରରେ ଯଥେଷ୍ଟ ଦାନ ଦେବା ଉଚିତ | କିଛ ଅକାରଣରେ ଗୋଟିଏ ଦାନା ବି 
ନଷ୍ଟ କରିବା ପାପ ସଙ୍ଗେ ସମାନ [" 


ଏହି ପଦକ କଥାରୁ ଭୀମ ସବୁକଥା ବୁଝିଗଲେ | ସେ ନିଜର ମଥାକୁ ନତ କରି 


ରାଜା କୁବେରଙ୍କ ମହାନତାକୁ ପ୍ରଶଂସା କରିବାକୁ ବାଧ୍ୟହେଲେ | ନିଜର ଭୁଲକୁ 
ସ୍ୀକାର କଲେ | 

ଏହି କାହାଣୀଟି ମୋ ଜୀବନରେ ଗଭୀର ଭାବେ ରେଖାପାତ କରି ଆଜିଯାଏ 
ରହି ଆସିଛି | ତେଣୁ ମୁଁ ଅଯଥାରେ ଗୋଟାଏ ବି ଟଙ୍କା ଖର୍ଚ୍ଚ କରିବାକୁ ସର୍ବଦା କୁଣ୍ଠିତ 
ହୋଇଥାଏ | ନିଜପାଇଁ ଯେତେ କମଖର୍ଚ୍ଚ ହୁଏ, ସେଥୂରୁ ମୁଁ ସେତିକି ଅଧ୍ଵକ ଆନନ୍ଦ 
ପାଇଥାଏ | ତେଣୁ ଅନ୍ୟମାନଙ୍କ ଦୃଷ୍ଟିରେ ମୁଁ ମଧ୍ଯ ଜଣେ କୃପଣ ହେଇପାରେ କିନ୍ଧ 
ସ୍ବାର୍ଥପର ନୁହେଁ | ଉପଯୁକ୍ତ ପାତ୍ର ଜରୁରୀ ଆବଶ୍ୟକତାକୁ ଦୃଷ୍ଟିରେ ରଖୁ ମୁଁ ଅକାତର 
ଭାବେ ଖର୍ଚ୍ଚକରେ | ଗରିବଲୋକ ବା ଭିକାରିଙ୍କୁ ଦାନ କରିବାକୁ ସାଧାରଣ ଲୋକେ 
ପରାମର୍ଶ ଦେଇଥାନ୍ତି | କିନ୍ତୁ ମୁଁ କେବେ କୌଣସି ଗରିବ ନାମଧାରୀ ଠକ ବା 
ଭିକାରିଙ୍କୁ କିଛି ଦାନ କରେ ନାହିଁ | ଏହାର କାରଣ ହେଉଛି- ଠକ ବା ଭିକାରିମାନଙ୍କୁ 
ଉତ୍ସାହିତ କରି, ତାଙ୍କ ଭବିଷ୍ୟତକୁ ନଷ୍ଟ କରିବା ଉଚିତ ନୁହେଁ ବୋଲି ମୁଁ ମନେକରେ | 
ଆଜିକାଲି କୌଣସି କାମ କରିଦେବାକୁ ଲୋକ ମିଳୁ ନାହାନ୍ତି | ମଜୁରି କରିବାକୁ 
ଆସୁଥ୍‌ବା ଲୋକେ ଦୁଇ ତିନି ଘଣ୍ଟା କାମ କରୁଛନ୍ତି କି ନାହିଁ ଦିନକୁ ପାଞ୍ଚଶହ ଟଙ୍କା 
ନେଉଛନ୍ତି | ସଫେଇ କାମ, ବିଲ-ବାଡ଼ି କାମ କରିବାକୁ ଘରୋଇ କାମରେ ସହାୟକ 
ହେବାକୁ ଲୋକ ସହଜରେ ମିଳୁ ନାହାନ୍ତି | ଯେଉଁମାନେ ଏହାକୁ ଆଦରି ନେଉଛନ୍ତି, 
ସେମାନଙ୍କର ଜୀବନ ଶୈଳୀ ଦୁତଗତିରେ ବଦଳୁଛି | 


ଯେଉଁମାନେ ମାଗଣାରେ ବା ଠକି ଖାଇବାରେ ବ୍ୟସ୍ତ, ତାଙ୍କର ଗତି ମତି ସବୁ 
ନିମ୍ନଗାମୀ ହେଇଚାଲିଛି | କେବଳ ପରଲୋକର ଦୟା, ଅନୁଗ୍ରହ ବଞ୍ଚୁଥବା ଲୋକଙ୍କର 
ସଂଖ୍ୟା ଏବେ ବୃଦ୍ଧି ପାଇବାରେ ଲାଗୁଛି | ଅଧବକାଂଶ ଭିକାରି ନିଶାଖୋର ଆଉ ଠକ | 
ସେମାନେ ସୁବିଧା ସୁଯୋଗ ପାଇଲେ, ଚୋରି ତ କରନ୍ତି, ମଣିଷର ଜୀବନ ମଧ୍ଯ ନେଇ 
ଯାଇପାରନ୍ତି | ସେହିଭଳି ଲୋକଙ୍କୁ ଉତ୍ସାହିତ କରି ଅନେକ ଲୋକ ନିଜକୁ ଜଣେ 
ଦାନୀ, ଦୟାଳୁ ପୁରୁଷ ଭାବରେ ପ୍ରମାଣିତ କରିବା ଉଦ୍ଦେଶ୍ୟରେ ଖୋଲା ହାତରେ 
ଅପାତ୍ରରେ ଅର୍ଥ ଶ୍ରାଦ୍ଧ କରନ୍ତି | ଏ' ଦିଗରେ ଆପଣ କାହାରିକୁ କିଛି ପରାମର୍ଶ ଦେଲେ, 
କେହି ବୁଝିବେ ନାହିଁ | ବରଂ ଆପଣ ତାଙ୍କ ପାଖରେ ଜଣେ କୃପଣଲୋକ ହିସାବରେ 
ପରିଚିତ ହେବେ | କଥାରେ ଅଛି- “ଆଲୋ ସଖୀ, ଆପଣା ମହତ ଆପେ ରଖୁ |" 


ମୁଁ କାହାରିକୁ କିଛିଦାନ କରେନାହିଁ କହି ନିଜକୁ ମହାନଲୋକ ବୋଲି ପ୍ରମାଣିତ 
କରିବାକୁ ଚାହେଁ ନାହିଁ | ବରଂ କେଉଁ ଉପାୟରେ କାହାପାଇଁ ଅର୍ଥ ବ୍ୟୟ କରିବା ଉଚିତ 
ତାକୁ ମୁଁ ନିଜେ ବୁଝି ସାରିଛି | ମୁଁ ଜାଣେ ଉଚିତ ସ୍ଥାନ, କାଳ, ପାତ୍ରରେ ଦାନ କରିବାର 

ବହୁତ ବାଟ ରହିଛି | ବରଂ କେବଳ ନଗଦ ଟଙ୍କା ବା ଖାଦ୍ୟ ବିତରଣ ଫଳରେ ଆମେ 
ଗୁଡ଼ାଏ ମଣିଷଙ୍କୁ ସହଜରେ ଅମଣିଷ କରିଦେବଵାର ଭୟ ରହିଛି | ଦାନ ଭିତରେ 
ଅନ୍୍ଦାନ, ଜ୍ଞାନଦାନ, ଶିକ୍ଷାଦାନ, ପରାମର୍ଶ ଦାନ, ସହାୟତା ଦାନ, ବୁଦ୍ିଦାନ, ପୁସ୍ତକ 
ଦାନ, ବସ୍ତୁ ଦାନ, ପୁଣ୍ୟଦାନ, ଆୟୁଷ ଦାନ, ଅର୍ଥଦାନ, ଜମିଦାନ, ଆଶ୍ରୟ ଦାନ ପ୍ରଭୃତି 
ରହିଛି | ଏହିସବୁ ଦାନ ଭିତରୁ ଯେ କୌଣସି ପ୍ରକାର ଦାନ ଆମେ କରିପାରିବା | କିନ୍ତୁ 
ଦେଖୁବାକୁ ପଡ଼ିବ ଯେ, ମୋର ଦାନଟି ଉପଯୁକ୍ତ ପାତ୍ରରେ ପଡ଼ିଛି କି ନାହିଁ ? 


ମୁଁ କୃପଣ ହୋଇ ଅର୍ଥ ସଞ୍ଚୟ କରେ ସତ, ନିଜପାଇଁ ଖୋଲା ମନରେ କେବେ 
ବି ଖର୍ଚ୍ଚ କରେନାହିଁ | କିନ୍ତୁ ଜ୍ଞାନଦାନ, ପୁସ୍ତକଦାନକୁ ଗୁରୁତ୍ଵ ଦେଉଥ୍‌ବାରୁ, ବିଭିନ୍ନ 
ପୁସ୍ତକ ରଚନା କରି ପୁଣି ପ୍ରଚୁର ଅର୍ଥ ବିନିଯୋଗ କରି ପୁସ୍ତକ ପ୍ରକାଶ କରେ, ଉପଯୁକ୍ତ 
ପାତ୍ରରେ ତାକୁ ଦାନକରେ | ଏହାହ୍ାରା ମୁଁ ଆନନ୍ଦ ସହିତ ଆମ୍ମତୃପ୍ତି ଲାଭକରି ପାରୁଛି | 
ନାମକୁ ମାତ୍ର ବ୍ୟାବସାୟିକ ସୂତ୍ରରେ ପୁସ୍ତକ ସିନା ପ୍ରକାଶ କରେ, କିନ୍ତୁ ମୋର ବିଚାର 
ଆଉ ଉଦ୍ଦେଶ୍ୟ ଭିନ୍ନ ଥ୍ବା କଥାଟିକୁ ମୁଁ ଜାଣେ | ଅବଶ୍ୟ ଅନ୍ୟମାନେ ସେକଥାକୁ 
ସହଜରେ ବୁଝିପାରିବେ ନାହିଁ | ଆନନ୍ଦ ପ୍ରାପ୍ତି ହିଁ ମୋର ଲକ୍ଷ୍ୟ | ତାହା ଏହି ମାଧ୍ୟମରେ 
ପୂରଣ ହୋଇ ପାରୁଛି | 

ଆମତ୍ମ-ମନ୍୍ରନ: ଭାଗ-32 


ସାର୍ଥକ ଜୀବନ 


ଯେଉଁମାନଙ୍କର ବିଶ୍ବାସ ରହିଛି ଯେ, ଆମେ ଯାହା କରୁଛି, ତାକୁ ଆଉ କେହି 
ଦେଖୁ ବା ନ ଦେଖ କିନ୍ଧ ଆମର ସବୁ କାମକୁ ପରମ ପିତା ଭଶ୍ବର ଦେଖୁଛନ୍ତି | 
ଏହାଦ୍ବାରା ସେମାନଙ୍କ କାର୍ଯ୍ୟଟକଳାପରେ ଥୁବା ବିଚାର, ଦାନ, ଦୟା ଓ ନିଷ୍ଠା ନିଶ୍ଚିତ 
ଭାବରେ ସୁଦୃଢ ହୋଇଥାଏ | ଏହାର ସୁଫଳ ତାଙ୍କୁ ତୁରନ୍ତ ମିଳିପାରେ, ନଚେତ କିଛି 
ବିଳମ୍ବରେ ମିଳେ | କିନ୍ତୁ ଏକଥାଟି ନିଶ୍ଚିତ ଯେ, ଭଲକାମର ଫଳ ଭଲ ମିଳିବ ହିଁ 
ଫଳିବ | ଅବଶ୍ୟ କେହି କେହି ଜୀବଦ୍ଦଶା ଭିତରେ, ନିଜକର୍ମର ସୁଫଳକୁ ଦେଖୁ 
ପାରନ୍ତି ନାହିଁ | ସକଳ ଶାସ୍ତ ସ୍ବୀକାର କରନ୍ତି- ନି-ପରିଶ୍ରମ, ନିଷ୍ଠା, ନିସ୍ବାର୍ଥ ସେବା, ପ୍ରେମ ଓ 
ଭଶ୍ବର ବିଶ୍ବାସ କଦାପି ବ୍ୟର୍ଥ ଯାଏନାହିଁ | ମୋର ଜୀବନ କାଳ ଭିତରେ ଏହି 
ସବୁକଥାକୁ ମୁଁ ଅତିସୃକ୍ଷମ ଭାବରେ ନିରୀକ୍ଷଣ କରି ଦେଖୁଛି | ଅନୁଭବ କରିଛି, ଅନେକ 
ଘଟଣାରେ ତୁରନ୍ତ ସୁଫଳ ବି ପାଇଛି | ଆଉ କେତେକ କ୍ଷେତ୍ରରେ ଧୈର୍ଯ୍ୟର ସହ 
ମୋତେ ଅପେକ୍ଷା କରିବାକୁ ପଡ଼ିଛି | 


ଓଡ଼ିଶାର ପ୍ରତ୍ୟେକ ଲୋକ ଭଲ ଭାବରେ ଜାଣନ୍ତି, ଭାଷା-ସାହିତ୍ୟ କ୍ଷେତ୍ରରେ 
କାର୍ଯ୍ୟ କରୁଥ୍‌ବା ଲୋକମାନେ ନିଜହାତରୁ ଖାଇ ଘୋଡ଼ା ଆଗରେ ଡିଆଁ ମାରନ୍ତି | 
ତାଙ୍କୁ କୌଣସି ପ୍ରକାର ଆର୍ଥିକ ଲାଭ କିମ୍ବା ବ୍ୟାବସାୟିକ ସଫଳତା ତ ମିଳେନାହିଁ, 
ଭବିଷ୍ୟତରେ କିଛି ମିଳିବାର ବି ଆଶା ନାହିଁ | ତଥାପି ତୃଣମୂଳ ସ୍ତରରେ ଥୁବା 
ସାଧାରଣ ଲୋକଠାରୁ ଆରମ୍ଭ କରି ଦେଶର ସର୍ବୋଜଚ ପଦ-ପଦବୀରେ ଥୂବା ବିଶିଷ୍ଟ 
ବ୍ୟକ୍ତିମାନଙ୍କ ମଧ୍ୟରୁ ଅନେକ ଲୋକ କିଛିଲେଖ୍ଵ ପୁସ୍ତକଟିଏ ପ୍ରକାଶ କରିବାର ଆଶା- 
ଅଭିଳାଷ ରଖୁଥା'ନ୍ତି | ତା'ର ଦୁଇଟି କାରଣ ଥାଏ, ଗୋଟିଏ ହେଲା- ଯେଉଁମାନେ 
ତୃଣମୂଳ ସ୍ତରରେ ଅଛନ୍ତି, ସେମାନେ ଭାବନ୍ତି-“ସମାଜରେ ପାଞ୍ଚଜଣଙ୍କ ମଧ୍ଯରେ ମୁଁ ବି 
ଜଣେ ହୋଇ ପରିଚିତ ହୋଇପାରିବି | ମୁଁ ବି ଅନ୍ୟ କବି-ଲେଖକଙ୍କ ଭଳି ଲେଖ୍‌ 
ପାରୁଛି, ଏକଥାଟିକୁ ମୋର ପରିଚିତ ଲୋକ, ନିଜର ଆତ୍ମୀୟ ଆଉ କେତେକ ବିଶିଷ୍ଟ 
ଲୋକ ଜାଣନ୍ତୁ |" ଏହି ଛୋଟ ଆଶାଟି ତାଙ୍କୁ ଘୋଡ଼ା ଆଗରେ ନାଚିବାକୁ ପ୍ରବାର୍ଭାଏ | 


କିନ୍ତୁ ଉଚ୍ଚପଦ-ପଦବୀରେ ଥବା କିଛିଲୋକ ସବୁ ସୁଖ-ସଂପତ୍ତିର ଅଧ୍ଵକାରୀ 
ହୋଇସାରିବା ପରେ ମନେକରନ୍ତି-"ଏ' ସବୁ ସୁଖଭୋଗ ତ ହେଇଗଲା | କବି- 


ଲେଖକମାନଙ୍କ ଭଳି କିଛିଦିନ ଅମରହେଇ ରହିବାକୁ ହେଲେ, କିଛି ଲେଖା-ଲେଖ 


କରିବାକୁ ହେବ | ପୁରସ୍କାର ସ୍ବୀକୃତି ଲାଭ କରିବା ତ ଆମ ହାତର କଥା | କିଛି ଦାନ- 

ଦୟା ଦେଖାଇ ଏହାକୁ ସହଜରେ ହସ୍ତଗତ କରିହେବ |” ଏ' ଦିଗରେ ଅନେକ କବି 
ସଫଳ ବି ହେଇଥୁବା କଥା ସଭିଏ ଜାଣନ୍ତି | 


କିନ୍ତୁ ପୁଣି କିଛିଲୋକ ଏମିତି ଅଛନ୍ତି ସେମାନେ ଜୀବନକୁ ବାଜି ଲଗାଇ 
ସାହିତ୍ୟ ସୃଷ୍ଟିରେ, ସାହିତ୍ୟ ଚ୍ଟାରେ ଆଜୀବନ ଲାଗି ରହିଥାନ୍ତି | ଏଥୂରୁ ତାଙ୍କୁ କ'ଣ 
ମିଳିବ, କ'ଣ ହରେଇବାକୁ ପଡ଼ିବ, ସେ ବିଷୟରେ ସେମାନେ ଧ୍ଯାନ ଧାରଣାରଖୁ ନ 
ଥା'ନ୍ତି | ଏହି ପ୍ରକ୍ରିୟାକୁ ସେମାନେ ସେବା-ତ୍ୟାଗ, ପ୍ରେମଭାବରେ ଗ୍ରହଣକରି 
ନେଇଥାନ୍ତି | ନୀରବଛ୍ଥିନ୍ନ ଭାବରେ ନିଜ ସୃଜନ କଳାକୁ ଆଗେଇ ନେଉଥାନ୍ତି | 
ସେମାନଙ୍କ ମଧ୍ଯରୁ କିଛି କିଛି ଲୋକଲୋଚନକୁ ଆସି ପାରନ୍ତି ନାହିଁ | ଆଉ 
କେତେଜଣଙ୍କର ସାହିତ୍ୟକୃତି ତାଙ୍କର ମୃତ୍ୟୁପରେ ହିଁ ଜାତିକୁ ଦିଗ-ଦର୍ଶନ 
ଦେଇଥାଏ | ସେହିଭଳି ପ୍ରାଚୀନ ଯୁଗରୁ ଆଜିଯାଏ, ଅସଂଖ୍ୟ କବି-ସାହିତ୍ୟିକ 
ଜାତିର ପୂଜ୍ୟ ହେଇପାରିଛନ୍ତି | ଏହାକୁ କେବଳ ଭାଗ୍ୟବୋଲି କହି ଆମେ ତାଙ୍କର 
ତ୍ୟାଗ, ଭାବନାକୁ ସହଜରେ ଏଡ଼େଇ ଦେଇଚାଲିଥାଉଁ | 


ପିଲାଟିବେଳୁ କାହିଁକି କେଜାଣି, ମୁଁ ସାହିତ୍ୟ ପ୍ରତି ଆକୃଷ୍ଟ ହେଇ ପଡ଼ିଲି , 
ସେକଥା ଜାଣି ପାଇନାହିଁ | ପ୍ରାଥମିକ ଅବସ୍ଥାରେ ଯେତେବେଳେ ଯାହା ମନକୁ 
ଆସୁଥ୍ଲା, ଲେଖୁଥ୍‌ଲି | କିନୁ, କେହି ମୋତେ କୌଣସି ପ୍ରକାର ଦିଗଦର୍ଶନ ଦେବାକୁ 
ନ ଥୁଲେ, କିମ୍ବା ଲେଖାଟିକୁ ପଢ଼ି ସଂଶୋଧନ କରିବାକୁ କିମ୍ବା ଭଲ-ମନ୍ଦ କହିବାକୁ ବି 
କେହି ନ ଥୂଲେ | କେବଳ ମୋର ନିଜ ମାଆଙ୍କୁ ହିଁ ମୋ ଲେଖା କବିତାକୁ ପଢ଼ି 
ଶୁଣାଇ ଦେଇ ଆତ୍ମ-ସନ୍ତୋଷ ଲାଭ କରୁଥୁଲି | 


ପରବର୍ତୀ ସମୟରେ ମଧ୍ଯ କେହି ମୋର ଲେଖାକୁ ଦେଖୁବାକୁ ବି ଆଗ୍ରହୀ 
ହେଉ ନ ଥୁଲେ | ସକଳ ପ୍ରକାର ବାଧା, ଅସୁବିଧା ସତ୍ଵେ ମୋ କଲମ ନିୟମିତ 
କାମରେ ଲାଗୁଛି ବୋଲି ମୋର ଧାରଣା ନ ଥୁଲା | 1975-76 ମସିହା ବେଳକୁ ସର୍ବ 
ପ୍ରଥମେ ମୋର ପିଲାଙ୍କ ପତ୍ରିକା 'ବାରମଜା'ରେ ମୋର ଗୋଟିଏ ଗପ ପ୍ରକାଶ 
ପାଇଲା | ସେହି ଗପ ମାଧ୍ଯମରେ ମୁଁ ନିଜକୁ ଚିହ୍ନି ପାରିଲି ଯେ, ମୁଁ କେବଳ ପିଲାଙ୍କ 
ପାଇଁ ଲେଖୁବାକୁ ଯୋଗ୍ୟ | ସେହିଦିନରୁ ଶିଶୁ-ସାହିତ୍ୟରେ ମନଧ୍ୟାନ ଦେଇ ଲେଖ 
ଚାଲିଲି | ଅସଂଖ୍ୟ ଶିଶୁଗପ-କବିତା ବିଭିନ୍ନ ପତ୍ର-ପତ୍ରିକାରେ ପ୍ରକାଶ ପାଇଚାଲିଲା | 
ନିଜେ ବି ଗୋଟାଏ ଶିଶୁ ପତ୍ରିକା ପ୍ରକାଶ କଲି | ପ୍ରଥମେ ଶିଶୁନୟନ, ତା'ପରେ 
ଆମେଶିଶୁ ଓ ପରେ ଶିଶୁରାଇଜ ପତ୍ରିକାକୁ ପ୍ରକାଶ କରିବା ମାଧ୍ୟମରେ ମୁଁ ଜଣେ 

ଶିଶୁ-ସାହିତ୍ଯିକ ଭାବେ ପରିଚିତ ହେଇଗଲି | ଶିଶୁ ସାହିତ୍ୟରେ ଗବେଷଣା, 
ଆଲୋଚନାରେ ଦୀଘବଷ ଲାଗି ରହିଥ୍‌ଲି | 


ସମୟ ଓ ସୁଯୋଗ ଆମକୁ ବଦଳାଇଦିଏ, ମନ ବଦଳିଯାଏ | ନିଜର ଆତ୍ମ- 
ବିଶ୍ବାସ ବୃଦି ପାଇଲେ, ନୂଆକାର୍ଯ୍ୟ କରିବାକୁ ସାହସ ପାଏ | ବିଭିନ୍ନ ପତ୍ର-ପତ୍ରିକାର 
ସଂପାଦକଙ୍କ ଚାହିଁଦାକୁ ଲକ୍ଷ୍ୟକରି ଧୀରେ ଧୀରେ ମୋର ଲେଖା ବଦଳିଲା | 
ଆବଶ୍ୟକତା ହିଁ ମୋତେ ସାହିତ୍ୟର ବିଭିନ୍ନ ବିଭାଗରେ କଲମ ଚଳାଇବାକୁ 
ବାଧ୍ଯକଲା | ଶେଷରେ ଏମିତି ଅବସ୍ଥା ଆସିଲା ଯେ, ଉପନ୍ୟାସ, ବ୍ୟଙ୍ଗ-ଲଳିତ ଗଡ୍ପ- 
କବିତା, ଆଧୁନିକ ଗୀତ ଓ କବିତା, ବିଦଗ୍ଧ ଗଳ୍ପ, ହାସ୍ୟ-ଚାରୁଗଳ୍ପ ମଜା-କବିତା, 
ମଜାଗନ୍ପ, ରୂପକ, ପ୍ରବନ୍ଧ ନାଟକ, ଗୀତିନାଟ୍ୟ, ଭକ୍ତିଗୀତ, ବିଭିନ୍ନ ପ୍ରକାର ଜୀବନୀ 
ରଚନା କରିବାରେ ଲାଗି ରହିଲି | କିନ୍ତୁ ମୋର ମୂଳ ଶିଶୁ-ସାହିତ୍ୟ ବିଭାଗକୁ ମୁଁ ଆଜି 
ପର୍ଯ୍ୟନ୍ତ ଛାଡ଼ି ଦେଇନାହିଁ, କିମ୍ବା ତାକୁ ହତାଦର କରିନାହିଁ | ସୁଯୋଗ ମିଳିଥୂଲେ, 
ଚଳଚିତ୍ର ପାଇଁ କାହାଣୀ, ଯାତ୍ରାର ସଂଳାପ, ସିନେମା ପାଇଁ ସକଳ ପ୍ରକାର ଗୀତ ବି 
ଲେଖୁ ପାରିଥାଆନ୍ତି | କେହି ତ କେବେ ବି ମୋର ସହାୟତା ବା ମାଗଣା ସେବା 
ଚାହିଁଲେ ନାହିଁ | କ'ଣ କରିବି ? ସେଭଳି ହୋଇଥ୍‌ଲେ- ମୋ କଲମର ଗତିପଥ ବି 
ବଦଳି ଯାଇଥାନ୍ତା | 


ଶିଶୁ-ସାହିତ୍ୟଠାରୁ ଆରମ୍ଭ କରି ଉପନ୍ୟାସ ପାଇଁ ମୁଁ ଜାତୀୟ ସ୍ତରରେ 
ପୁରସ୍କୃତ ହୋଇଛି | ନାଟକ ପାଇଁ ବିଷୁବ ମିଳନ -ସନ୍ମାନ-2015 ମୋତେ ମିଳିଛି | 
ଗୀତିକବିତା ପାଇଁ ଓଡ଼ିଆ ଗୀତିକବି ସମାଜ ତରଫରୁ 2016 ମସିହାରେ ଜିତେନ୍ଦ୍ର 
ପଟ୍ଟନାୟକ ଗୀତିକବି ସମ୍ମାନ ମିଳିଛି | ଉତ୍କଳ ସାହିତ୍ୟ ସମାଜ, ସଂସାର ଭଳି ବିଶିଷ୍ଟ 
ଅଗ୍ରଣୀ ସାହିତ୍ୟ ସଂଗଠନ ତରଫରୁ ମଧ୍ଯ ଶିଶୁ-ସାହିତ୍ୟ ପାଇଁ ମୋତେ ଅନେକ 
ଗୁଡ଼ିଏ ପୁରସ୍କାର ଓ ସମ୍ମାନ ପ୍ରଦାନ କରାଯାଇଛି | ମୁଁ ଏବେ ମଧ୍ଯ ଅତାନ୍ତ ନିଷ୍ଠାର 
ସହିତ ସାହିତ୍ୟ ସାଧନାରେ ବ୍ରତୀ ରହିଛି | ସକ୍ରିୟ ଭାବେ ବିଭିନ୍ନ ସାହିତ୍ୟ ସଂଗଠନ 
ସହିତ କାର୍ଯ୍ୟକରି ଆସୁଛି | ବୟସ, ସମୟ, ଅର୍ଥ ବା କାହାର ନିନ୍ଦା-ପ୍ରଶଂସାକୁ 
ଅପେକ୍ଷା ନ କରି ମୁଁ ମୋର ମାତୃଭାଷାର ସେବାକରି ପାରୁଥ୍‌ବାରୁ, ମୋର ଜୀବନ 
ସାର୍ଥକ ହୋଇଛି ବୋଲି ମନେକରେ | 

ଆମ୍ମ-ମନ୍ଦ୍ରନ: ଭାଗ-33 


ଆମେରିକାର ଞାସିଂଟନରେ ରଥଯାତ୍ରା : 


କଥାରେ ଅଛି-"ଏ'ମନ ଖୋଜୁଥାଏ ଯାହା, କାଳେ ପ୍ରାପତ ହୁଏ ତାହା |" 
ଆଶା-ଅଭିଳାଷ ଯଦି ବ୍ୟାକୁଳତା ସହିତ ରହିଥାଏ, ତେବେ କଡଳ୍ପନାତୀତ ପଦାର୍ଥ ବା 
ସୁଯୋଗ କେବେ ନା କେବେ ଆମକୁ ମିଳିଥାଏ {| ଅବଶ୍ୟ ଏହିପାଇଁ ନିରନ୍ତର ଚେଷ୍ଟା 
ସହିତ ନିଷ୍ଠା ଓ ଧୈର୍ଯ୍ୟ ରହିବା ଦରକାର | ଏକଥା ମୋ ଜୀବନରେ ତ ଅନେକ 
ଘଟଣାରେ ଘଟି ସାରିଛି | ସେଥୂମଧ୍ଯରୁ ଓଡ଼ିଆ ଜାତିର ପ୍ରାଣ ତଥା ଜଗତର ନାଥ 
ମହାପ୍ରଭୁ ଶ୍ରୀଜଗନ୍ନାଥଙ୍କ ରଥଯାତ୍ରାର ପ୍ରତ୍ୟକ୍ଷଦର୍ଶୀ ଧାରା ବିବରଣୀ ପ୍ରଦାନ କରିବା 
ଅନ୍ୟତମ | ପିଲାଟି ବେଳୁ ମୋର ଶ୍ରୀକ୍ଷେତ୍ରକୁ ଆସି ଶ୍ରୀଜଗନ୍ନାଥଙ୍କୁ ଦର୍ଶନ କରିବାର 
ଅଭିଳାଷ ଥୁଲା | ଅବଶ୍ୟ ପ୍ରଭୁଙ୍କ ଦର୍ଶନ ସହଜରେ ସମସ୍ତଙ୍କୁ ମିଳିଯାଏ, କେବଳ ଦୃଢ 
ଇଚ୍ଛାଶକ୍ତି ଥଲେ ହେଲା | କିନ୍ତୁ ଅନେକ ଲୋକଙ୍କୁ ଏଥୁପାଇଁ ଦୀର୍ଘକାଳ ଅପେକ୍ଷା 
କରିବାକୁ ପଡ଼ିଥାଏ | ଆମର ବିଶ୍ବାସ ଅଛି, ତାଙ୍କର ଡୋର ନ ଲାଗିଲେ, ପ୍ରଭୁଙ୍କ ଦର୍ଶନ 
ସହଜ ହୁଏନାହିଁ | ମୋ କ୍ଷେତ୍ରରେ ତାହା ହିଁ ଘଟିଥୁଲା | 


1979 ଜୁଲାଇ ମାସରେ ମୋର ବାହାଘର ହେବାପରେ କର୍ମକ୍ଷେତ୍ରକୁ 
ସପତ୍ନୀକ ଫେରୁଥ୍‌ବା ସମୟରେ ଏକ ଅଘଟଣ ଘଟିଲା | ବାଟରୁ ଖବର ପାଇଲଲ, 
ଆଜି ସ୍କାଇଲାବ ଭାରତରେ ଖସିବ | ଏହା ଫଳରେ ସାରା ବିଶ୍ବ ଧ୍ବଂସ ହେଇଯିବ | 
ତେଣୁ ସମସ୍ତ ଗାଡ଼ି-ଘୋଡ଼ା ଚଳ-ପ୍ରଚଳ ବନ୍ଦ ହେଇଯାଉଛି | ଦୂରଗାମୀ ବସ ଓ 
ଟ୍ରେନଯାତ୍ରା ମଧ୍ଯ ବନ୍ଦ ହେଇଯିବ | ଏହି ଖବର ଭଦ୍ରକରୁ ପାଇ ଆମେ ବ୍ୟସ୍ତ ହେଇ 
ପଡ଼ିଥୁଲୁ | ଘରୁ ତ ବାହାରି ଆସିଛୁ, ଏବେ କ'ଣ କରିବୁ ? ଲୋକମାନଙ୍କର କଥା 
ଶୁଣିଶୁଣି ଆମେ ବି ଭୟଭୀତ ହେଇ ପଡ଼ିଥୂଲୁ | ହଠାତ ଆମେ ଦେଖୁଲୁ ଭଦ୍ରକ 
ଷ୍ଟେସନରେ ପୁରୀ ଯାଉଥବା ଟ୍ରେନ ଲାଗିଲା | କିନ୍ତୁ ଆମର ଯିବାର ଅୂଲା-ବିଜୟ 
ନଗର ବାଟଦେଇ ଜୟପୁରକୁ | ମୁଁ ପ୍ରସ୍ତାବ ଦେଲି, ଏଇଠି ଏମିତି ଠିଆହେଇ ରହି 
ମରିବା ଅପେକ୍ଷା ଚାଲ ପୁରୀ ପଳାଇ ଯିବା | ସେଇଠି ପ୍ରଭୁ ଜଗନ୍ନାଥ ଅଛନ୍ତି, ସେ 
ଆମର ଯାହା କରିବେ | କିଛି ନ ହେଲେ ବି ଜଗନ୍ନାଥଙ୍କୁ ତ ଦର୍ଶନ କରି ପାରିବା | ଯଦି 
ଭଲରେ ଭଲରେ ଆଜି ଦିନଟି ଚାଲିଯାଏ, ତେବେ କାଲି ସେଇଠୁ ଭୁବନେଶ୍ବର 
ଫେରିଆସି ଜୟପୁର ଯିବା | ନବ ବିବାହିତା ପତ୍ନୀ ମୋ ପ୍ରସ୍ତାବରେ ରାଜି 

ହେଇଗଲେ | ଆମେ ପୁରୀରେ ପହଞ୍ଚି ପଣ୍ଡାଙ୍କ ଘରେ ରହିଲୁ | ବହୁଦିନର ଆଶା 
ଅଭିଳାଷ ମୋର ପୂରଣ ହେଇଗଲା | 


ମୋର ରଥଯାତ୍ରା ଦେଖ୍‌ବାର ଇଚ୍ଛା ମଧ୍ଯ ସେହିପରି ଅଚାନକ ପୂରଣ 
ହୋଇଥଲା | 


ମୋର ମାଆ ଜୀବନ କାଳ ଭିତରେ ପୁରୀ ଯାଇ ଜଗନ୍ନାଥ ଦର୍ଶନ କରିବାର 
ସୁଯୋଗ ପାଇ ନ ଥୁଲେ | ଥରେ ରଥଯାତ୍ରା ଦିନ ତାଙ୍କୁ ଜୟପୁର ନେଇ ଯାଉଥବା 
ସମୟରେ ବାଟରେ ମନହେଲା-ମାଆଙ୍କୁ ଟିକେ ରଥଯାତ୍ରା ଦେଖାଇଦେବି | 
ଅପ୍ରସ୍ତୁତ ଭାବରେ ତାଙ୍କୁ ନେଇ ପୁରୀରେ ପହଞ୍ଚିଗଲି | ବଡ଼ଦାଣ୍ଡରୁ ବହୁ ଦୂରରେ 
ବସ ରହିଗଲା | ସାଙ୍ଗରେ ଥୁବା ବଡ଼ଭାଇଙ୍କର ଛୋଟ ଝିଅ, ବୟସ୍କା ତଥା ରୁଗଣ 
ମାଆଙ୍କ ସହିତ ବିଭିନ୍ନ ଜିନିଷ ରହିଥୂବା ଟିଣବାକ୍ସକୁ କାନ୍ଧେଇ ଏକ ନିଶାରେ ରଥ 
ପାଖରେ ପହଞ୍ଚି ଗଲି | ରଥଯାତ୍ରାରେ ଏତେ ଗହଳି ଥଵବ ବୋଲି ମୁଁ ଆଗରୁ କେବେ 
କଳ୍ପନା କରି ନ ଥୁଲି | ମାଆଙ୍କୁ ପାଖରେ ଠିଆ କରେଇ ଟିକି ଝିଅକୁ ' କାନ୍ଧରେ 
ବସେଇ ବାକ୍ସକୁ ତଳେ ଥୋଇ ପ୍ରଭୁଙ୍କୁ ମନଭରି ଦର୍ଶନ କଲି | ଠିକ ଏତିକି ବେଳେ 
ହଠାତ ରଥ ଗଡ଼ିଲା | ଶହଶହ ଲୋକ ଠେଲାପେଲା ହେଇ ଆମକୁ ତଳେ ଗଡ଼େଇ 
ପକେଇଲେ | ଆମ ଟିଣବାକ୍ୁ ଉପରେ ଚଢ଼ିଗଲେ | ମୁଁ ବାକ୍ସ ଛାଡ଼ି ମୋ ମାଆଙ୍କୁ 
ଖୋଜି ପାଇଲି | ଦଳାଚକଟାରେ ସେ ବାକ୍ଟା ଆଉ ଦେଖୁବା ଅବସ୍ଥାରେ ନ ଥୁଲା | 
ଲୁଚାକୁଚା ହେଇ ଲୁଗାପଟା ସବୁ ପଦାକୁ ବାହାରି ପଡ଼ିଥୂଲା | ସେ ଦୁଃଖ କିନ୍ତୁ ବେଶି 
ସମୟ ରହିଲା ନାହିଁ | ରଥ ଉପରେ ଆମେ ବାମନ ଦର୍ଶନ କରିଦେଇ ଆମ୍ବତୃପ୍ତି କରି 
ପାରିଥୂବାରୁ ସକଳ କଷ୍ଟ ମୋତେ ଚନ୍ଦନ ପରି ଲାଗିଥୂଲା | 


ପୁରୀ ରଥଯାତ୍ରାର ପ୍ରତ୍ୟକ୍ଷଦର୍ଶୀ ଧାରା ବିବରଣୀ ପ୍ରଦାନ କରିବାର ସୁଯୋଗ 
କିଭଳି ମୋତେ କିଛି ସମୟ ପାଇଁ ମିଳିଥୂଲା, ତାହା ଅନ୍ୟତ୍ର ବର୍ଣ୍ଣନା କରି ସାରିଛି | 
ମନ ଭିତରେ ଥାଏ, ଆଉଥରେ କେବେ ଏଭଳି ସୁଯୋଗ ଜଗନ୍ନାଥ ଦିଅନ୍ତେ କି ? 
ମନଭରି ଘଣ୍ଟାଏ ଦୁଇଘଣ୍ଟା ମହାପ୍ରଭୁଙ୍କର ଗୁଣଗାନ କରି ବିବରଣୀ ଦିଅନ୍ତି | 
ପ୍ରଭୁଙ୍କର ଇଚ୍ଛା ଥୁଲା ଭିନ୍ନ | ଚାକିରିରୁ ଅବସର ନେବା ପରେ ସେ ସୁଯୋଗର ଆଉ 
ସମ୍ଭାବନା ରହିଲା ନାହିଁ | 2016 ମସିହାରେ ମୁଁ ପୁଅ ପାଖକୁ ଯାଇଥ୍ଲି ଆମେରିକା | 
ଏହି ସମୟରେ ରଥଯାତ୍ରା ପଡ଼ିଲା | ଆଗରୁ ଶୁଣିଥୂଲି, ଖାସିଂଟନରେ ଥୁବା ହିନ୍ଦୁ 
ମନ୍ଦିର ତରଫରୁ ପ୍ରତିବର୍ଷ ଭାରତୀୟ ଭକ୍ତମାନେ ଆଡ଼ମ୍ବର ସହକାରେ ରଥଯାତ୍ରା 
ପାଳନ କରନ୍ତି | ମୋ ପୁଅ ଉତ୍କଳ ମଧ୍ଯ ସେହି ଅନୁଷ୍ଠାନ ସହିତ ଘନିଷ୍ଠ ଭାବେ ଜଡ଼ିତ 
ଥାଏ | 

ରଥଯାତ୍ରା ଯେତେ ପାଖେଇ ଆସୁଥାଏ, ମୋ ମନରେ ପୂର୍ବ ସ୍ପୃତି ସେତେ 
ଜାଗ୍ରତ ହେଉଥାଏ | ପୁରୀର ପ୍ରତ୍ୟକ୍ଷଦର୍ଶୀ ଧାରା ବିବରଣୀ ପ୍ରଦାନ କରିବାର 
ସୁଯୋଗ ପାଇଁ ମହାପ୍ରଭୁଙ୍କ ନିକଟରେ କୃତଜ୍ଞତା ଜଣାଉଥାଏ | ସେହିଭଳି ସୁଯୋଗ 
ଆଉ କେବେ ବି ମିଳିବ ନାହିଁ, ସେକଥାକୁ ଭାବି ମନ ଉଣାକରି ରହିଥାଏ | ରଥଯାତ୍ରା 
ପୂର୍ବଦିନ ପୁଅ ଆସି ମୋତେ କହିଲା- “ବାପା ! ତମେ ଆକାଶବାଣୀର ଲୋକ 
ବୋଲି ଜାଣିପାରି ଆମ ରଥଯାତ୍ରା କମିଟି ତରଫରୁ ତମକୁ ଅନୁରୋଧ କରାଯାଇଛି- 
ଏଥର ରଥଯାତ୍ରାର ସଂପୂର୍ଣ୍ଣ ପ୍ରତ୍ୟକ୍ଷଦର୍ଶୀ ଧାରାବିବରଣୀ ତମେ ଏକା ରଥ ଉପରେ 
ବସିଦେବ | ଆଜିଠୁ ପ୍ରସ୍ତୁତ ରହିଥାଅ | କାଲି ତମେ ସକାଳୁ ଆଗ ଗୋଟାଏ ଗାଡ଼ିରେ 
ବାହାରି ଯିବ, ଆମେ ଟିକେ ଡେରିରେ ଯିବୁ | ହଠାତ ଏଭଳି ପ୍ରସ୍ତାବ କଥା ଶୁଣି ମୁଁ 
ଚମକି ପଡ଼ିଲି | ମୁଁ ଜାଣେ ବିଦେଶରେ ଥୁବା ଓଡ଼ିଆ ଭାଇ ଭଉଣୀମାନଙ୍କର 
ଆମଠାରୁ ଅଧ୍ଵକ ନିଷ୍ଠା ଓ ଅଧ୍ଵକ ଜଗନ୍ନାଥ ପ୍ରେମ ଥାଏ | ଏଠାରେ ଥୁବା 
ଓଡ଼ିଆମାନେ କେବଳ ଉଚ୍ଚଶିକ୍ଷିତ ନୁହନ୍ତି, ବିଭିନ୍ନ ଉଚ୍ଚ ପଦ ପଦବୀରେ ଅଧ୍ୃଷ୍ଠିତ | 
ଓାସିଂଟନ ତଥା ଆଖପାଖରେ ଥୁବା ସମସ୍ତ ବିଶିଷ୍ଠ ବ୍ଯକ୍ତି ଏହି ରଥଯାତ୍ରାରେ 
ଉପସ୍ଥିତ ହୁଅନ୍ତି | ସେମାନଙ୍କୁ ସନ୍ତୁଷ୍ଟ କରିବା ଭଳି କିଛି ତଥ୍ୟ ମୋ ପାଖରେ ରହିବା 
ଉଚ୍ଛିତ | ଯାହା ସେମାନଙ୍କୁ କିଛି ଆନନ୍ଦ ସହିତ ତାଙ୍କ ମନରେ ଭକ୍ତିଭାବ ଜାଗ୍ରତ କରି 
ପାରିବ | ବିନା ବିରତିରେ ପ୍ରାୟ ଘଣ୍ଟାଏ ଧରି ମୋତେ ବିବରଣୀ ଦେବାକୁ ପଡ଼ିବ | 
ସେକଥା ଭାବି ମୁଁ ଚିନ୍ତିତ ହୋଇ ପଡ଼ିଲି | ମନ ତ ଆଗରୁ ଥୁଲା, ସୁଯୋଗ ମିଳିଲା, 
ଏବେ କରିବି କ'ଣ ? ଯୋଗକୁ ମୁଁ ସାଙ୍ଗରେ ଗୋଟାଏ ରଥଯାତ୍ରା ବିଶେଷାଙ୍କ ଉତ୍କଳ 
ପ୍ରସଙ୍ଗ ପତ୍ରିକା ଆମେରିକା ନେଇଯାଇଥୁଲି | ତାକୁ ଭଲଭାବରେ ପଢ଼ି ପ୍ରସ୍ତୃତ 
ହେଇଗଲି | 


ତା'ପରଦିନ ମନ ଛନଛନ ହେଉଥଲା | ମନ୍ଦିର ପାଖରେ ପହଞ୍ଚି ଦେଖୁଲି, 
ସେଇଠି ଆମେରିକାର ରାଷ୍ଟ୍ରଦୂତଙ୍କଠାରୁ ଆରମ୍ଭ କରି ବହୁ ବିଶିଷ୍ଠ ଅତିଥ୍‌ ଉପସ୍ଥିତ 
ରହିଛନ୍ତି | ବିଭିନ୍ନ ଗଣମାଦ୍ଯମ ପ୍ରତିନିଧ୍ବ ମୋଠାରୁ ସାକ୍ଷାତକାର ନେଲେ | ଠିକ 
ସମୟରେ ରଥଯାତ୍ରା ଆରମ୍ଭ ହେଲା | ମୁଁ ମୋର ମନପ୍ରାଣ ଢାଳି ବିବରଣୀ ପ୍ରଦାନ 
କଲି | ଲୋକେ ବେଶ ପସନ୍ଦ କଲେ | ରଥଯାତ୍ରା କାର୍ଯ୍ୟ ଶେଷରେ ମୋତେ 
ରଥଯାତ୍ରା ଆୟୋଜନକାରୀ ଭକ୍ତମାନେ ସ୍ବତନ୍ତ୍ର ଭାବେ ସମ୍ବର୍ବନା ପ୍ରଦାନ କଲେ | 
ଏହି ଘଟଣା ମୋ ପାଇଁ ଏକ ଅଭୁଲା ସ୍କୃତିହୋଇ ରହିଗଲା | 

ଆମତ୍ମଂମନ୍ନ: ଭାଗ-34 


ଆମେରିକାର ସାହିତ୍ୟ ସମ୍ମିଳନୀ: 


ଆମେରିକାରେ ବସବାସ କରି ଆସୁଥବା ଓଡ଼ିଆ ସଂପ୍ରଦାୟର ବ୍ୟକ୍ତିମାନେ 
ମିଳିତ ହୋଇ ସେଇଠି ଓଡ଼ିଆ ଆସୋସିଏସନ ଓଫ ଆମେରିକା ଗଠନ କରିଛନ୍ତି | 
କେବଳ ଓଡ଼ିଆମାନେ ନୁହନ୍ତି, ଭାରତର ବିଭିନ୍ନ ରାଜ୍ୟରୁ ଯାଇଥୁ୍‌ବା ଭାରତୀୟମାନେ 
ତାଙ୍କର ଭାଷା ଓ ଅଞ୍ଚଳ ଭିତ୍ତିରେ ଏହିଭଳି ଅନେକ ସଂଗଠନ ଗଢ଼ିଛନ୍ତି | 
ଯେଉଁମାନଙ୍କର ସଂଗଠନର ସଭ୍ୟସଂଖ୍ୟା ଯେତେ ଅଧ୍ଵକ, ସେମାନଙ୍କର ସଂଗଠନ 
ସେତେ ମଜବୁତ | ତାଙ୍କୁ ଆମେରିକା ସରକାରଙ୍କ ତରଫରୁ ଯଥେଷ୍ଟ ସହାୟତା ମଧ୍ଯ 
ମିଳିଥାଏ | ପ୍ରତ୍ୟେକ ସଂଗଠନ ମୂଳ ଆଭିମୁଖ୍ୟ ହେଉଛି-ନିଜ ଅଞ୍ଚଳର ଭାଷା 
ସାହିତ୍ୟ, ସଂସ୍କୃତିର ପ୍ରଚାର ପ୍ରସାର କରିବା | ନିଜ ପିଲାଙ୍କୁ ନିଜର କଳା, ସାହିତ୍ୟ, 
ସଂସ୍କୃତି ସହିତ ପରିଚିତ କରାଇ ଜଡ଼ିତ କରି ରଖୁବା, ନିଜ ଅଞ୍ଚଳର ବା ରାଜ୍ୟର ସୁଖ 
ଦୁଃଖରେ ଭାଗୀଦାର ହେବା, ବିଦେଶରେ ଅସୁବିଧାରେ ପଡ଼ିଥ୍‌ବା ପ୍ରବାସୀ ଭାରତୀୟ 
ଭାଇ ଭଉଣୀମାନଙ୍କୁ ଉପଯୁକ୍ତ ସହଯୋଗ କରିବା, ନିଜ ରାଜ୍ୟ ସରକାରଙ୍କ ସହିତ 
ସମନ୍ବୟ ରକ୍ଷାକରି ବିଭିନ୍ନ ସମୟରେ ସହଯୋଗର ହାତ ବଢ଼େଇବା ଭଳି ମହତ 
କାର୍ଯ୍ୟରେ ଲିପ୍ତ ରହିବା ଇତ୍ୟାଦି, ଇତ୍ୟାଦି | 


ଆମ ଓଡ଼ିଆ ଭାଇମାନେ 1969 ମସିହାରେ ଗଢିଥୁବା ଏହି 'ଓଶା' ସଂଗଠନ 
ଆମେରିକାର ବିଭିନ୍ନ ରାଜ୍ୟ ସମେତ କାନାଡ଼ାରେ ରହୁଥ୍‌ବା ଓଡ଼ିଆ ଭାଇ- 
ଭଉଣୀମାନଙ୍କ ଏକଜୁଟ କରି ଏକ ଶକ୍ତିଶାଳୀ ସଂଗଠନ ଭାବେ ସୁପରିଚିତ 
ହୋଇପାରିଛି | ସଂପ୍ରତି ଏହାର 13ଟି ଚାପ୍ଟର ଆମେରିକାରେ ଥୁବାବେଳେ 
କାନାଡ଼ାରେ ଗୋଟିଏ ଚାପ୍ଟର ଗଠିତ ହୋଇ ବିଭିନ୍ନ ସାମାଜିକ ବିକାଶ କାର୍ଯ୍ୟକରି 
ଚାଲିଛନ୍ତି | ପ୍ରତିବର୍ଷ ଓଶା ତରଫରୁ ବିଭିନ୍ନ ସ୍ଥାନରେ ଏହାର ସମାବର୍ଭନ ଉତ୍ସବ 
ଅନୁଷ୍ଠିତ ହୁଏ | ଏଥୁରେ ଓଡ଼ିଆ ନାଟକ ପ୍ରତିଯୋଗିତା, ଓଡ଼ିଶୀ ନୃତ୍ୟ ପ୍ରତିଯୋଗିତା 
ସମେତ ବିଭିନ୍ନ ସଙ୍ଗୀତ ନୃତ୍ୟ ପରିବେଷଣ କରାଯାଏ | ଓଡ଼ିଆ ଭାଷା ସାହିତ୍ୟ 
ସଂପର୍କରେ ଆଲୋଚନା ସଭାର ଆୟୋଜନ ବି କରାଯାଏ {| ସ୍ଥାନୀୟ କବିମାନଙ୍କ 
ନେଇ କବିତା ପାଠ ଉତ୍ସବ ବି ଅନୁଷ୍ଠିତ ହୁଏ | ଏଥୂପାଇଁ ଓଡ଼ିଶାରୁ ବହୁ ବିଶିଷ୍ଟ ବ୍ୟକ୍ତି, 

ସାହିତ୍ୟିକ ତଥା ଶିଳ୍ପୀ ଓ କଳାକାରଙ୍କୁ ମନୋରଞ୍ଜନ କାର୍ଯ୍ୟକ୍ରମ ପରିବେଷଣ କରିବାକୁ 
ନିମନ୍ତ୍ରଣ କରାଯାଏ | ଆମେରିକା ଓ କାନାଡ଼ାରେ ବସବାସ କରୁଥ୍‌ବା ପ୍ରବାସୀ 
ଓଡ଼ିଆମାନେ ଅତ୍ୟନ୍ତ ଉତ୍ସାହର ସହିତ ଏହି ମହୋତ୍ସବରେ ଅଂଶ ଗ୍ରହଣ କରନ୍ତି | ଏହି 
ଉପଲକ୍ଷେ ଏକ ସୁଦୃଶ୍ୟ ସ୍ମରଣିକା ମଧ୍ଯ ପ୍ରତିବର୍ଷ ଓଡ଼ିଆରେ ପ୍ରକାଶିତ ହୁଏ | ଏହି 
ଅବସରରେ ବିଭିନ୍ନ କ୍ଷେତ୍ରରେ ଖ୍ୟାତି ଅର୍ଜନ କରିଥୁବା ପ୍ରବାସୀ ଓଡ଼ିଆ ତଥା ବିଶିଷ୍ଠ 
ବ୍ୟକ୍ତିମାନଙ୍କୁ ସମ୍ମାନିତ କରାଯାଏ | ସମସ୍ତ ପ୍ରବାସୀ ଓଡ଼ିଆ ଏହି ଅବସରକୁ ବର୍ଷକ 
ଆଗରୁ ଅପେକ୍ଷା କରି ରହିଥା'ନ୍ତି | କେବଳ ସେତିକି ନୁହେଁ, ଓଶା ସଂଗଠନର ବିଭିନ୍ନ 
ଚାପ୍ଟର ତରଫରୁ ଭିନ୍ନଭିନ୍ନ ସମୟରେ ସାହିତ୍ୟ ସଭା ଓ ସଙ୍ଗୀତ ନୃତ୍ୟ, ମନୋରଞ୍ଜନ 
କାର୍ଯ୍ୟକ୍ରମ ଅନୁଷ୍ଠିତ ହୁଏ | ପ୍ରତିବର୍ଷ ରଥଯାତ୍ରା, ରଜପର୍ବ, ଉତ୍କଳ ଦିବସ, ସମେତ 
ବିଭିନ୍ନ ଓଡ଼ିଆ ପର୍ବ ପର୍ବାଣିକୁ ସେମାନେ ଆନନ୍ଦ ଉଲ୍ଲାସର ସହିତ ପାଳନ କରିଥା'ନ୍ତି | 
ଜଗନ୍ନାଥ ମନ୍ଦିରରେ ମାସିକ ବା ସାପ୍ତାହିକ ଭକ୍ତିଗୀତର ଆୟୋଜନ ବି କରିଥା'ନ୍ତି | 
ସେହିଭଳି କାର୍ଯ୍ୟକ୍ରମରେ ମୁଁ ଅନେକ ଥର ଅଂଶ ଗ୍ରହଣ କରିବାର ସୁଯୋଗ ମଧ୍ଯ 
ପାଇଛି | ସେ ସଂପର୍କରେ ଅନ୍ୟତ୍ର ବର୍ଣ୍ଣନା କରିବି | 


ଯୋଗକୁ ମୋର ପୁଅ ସେହି ଅନୁଷ୍ଠାନ ସହିତ ଅତ୍ୟନ୍ତ ନିବିଡ଼ ଭାବରେ 
ସଂପୃକ୍ତ ଥ୍‌ବାରୁ ମୁଁ ସେହି ସଂଗଠନ ସଂପର୍କରେ କିଛି କିଛି ଜାଣିଥ୍‌ଲି | ସୁଯୋଗ ସୁବିଧା 
ମିଳିଲେ, ଅନୁଷ୍ଠାନର ଅନ୍ୟ ସଦସ୍ୟ ତଥା କର୍ମକର୍ରାଙ୍କ ସହିତ ମିଶିବାର ସୁଯୋଗ 
ପାଇଥ୍‌ଲି | କବି ସମ୍ମିଳନୀରେ ବି ଅଂଶ ଗ୍ରହଣ କରିଥୁଲି | 2016 ମସିହାରେ ମୁଁ 
ଦ୍ରିତୀୟ ଥର ପାଇଁ ଆମେରିକା ଯାଇଥ୍‌ଲି | ସେତେବେଳେକୁ ହଷ୍ଟନ ସହରରେ 
ଜୁଲାଇ ମାସ ଦୁଇ ଏବଂ ତିନି ତାରିଖରେ ସମାବରଁନ ଉତ୍ସବ ଅନୁଷ୍ଠିତ ହେଉଥଲା | 
ସେଥ୍ବରେ ଆୟୋଜିତ ହେବାକୁ ଥବା ନାଟକରେ ଏବଂ ଗୀତିକଥାରେ ମୋ ପୁଅ 
ବୋହୂ ମଧ୍ଯ ବିଭିନ୍ନ ଭୂମିକାରେ ଅଂଶ ଗ୍ରହଣ କରିଥୂଲେ | ବଡ଼ ନାତୁଣୀ ସମୀକ୍ଷା 
ଓଡ଼ିଶୀ ନୃତ୍ୟ ପରିବେଷଣ କରିଥଲା | 


ଅବଶ୍ୟ ମୋ ରଚିତ ଏତିହାସିକ ନାଟକ-"ପିତାପୁତ୍ର' 2015 ମସିହାରେ 
ଏବଂ ପୌରାଣିକ ନାଟକ 'ଶ୍ରୀକୃଷ୍ଣଙ୍କ ଶେଷ ହସ" 2019 ମସିହା ସମାବର୍ଇଁନ 


ଉତ୍ସବରେ ଖଝାସିଂଟନ ଚାପ୍ଟର ତରଫରୁ ନାଟକ ପ୍ରତିଯୋଗିତାରେ ପରିବେଷିତ 
ହୋଇଥଲା | 

ବିଶିଷ୍ଟ ସାହିତ୍ୟିକ ତଥା ଗାଡ୍ଦିକ ଡକ୍ଟର ରାମଚନ୍ଦ୍ର ବେହେରା ସାହିତ୍ୟ ସଭାରେ 
ମୁଖ୍ୟ ଅତିଥ ଭାବେ ନିମନ୍ତିତ ହୋଇ ଆସିଥୂ୍‌ଲେ | ମୋତେ ସେହି ସଭା ପାଇଁ 
ମୁଖ୍ୟବକ୍ତା ଭାବେ ଯୋଗ ଦେବାକୁ କର୍ମକର୍ଉା ସ୍ଥିର କରିଥୁଲେ | ସେଇଠି ଅନେକ 
ବିଶିଷ୍ଟ କବି ସାହିତ୍ୟିକ ଉପସ୍ଥିତ ରହିଥୂଲେ | ବିଭିନ୍ନ କାର୍ଯ୍ୟକ୍ରମ ପାଇଁ ଓଡ଼ିଶାରୁ 
ଯାଇଥୂବା କବି, କଳାକାର ଓ ସଙ୍ଗୀତ-ନୃତ୍ୟ ଶିଳ୍ପୀଙ୍କ ସହିତ ମୋର ସୌଜନ୍ୟମୂଳକ 
ସାକ୍ଷାତ ହୋଇଥଲା | କବି ସମ୍ମିଳନୀ ଓ ସାହିତ୍ୟ ସଭା ସୂଚାରୁ ରୂପେ ସମାପ୍ତ 
ହୋଇଥଲା | 'ଓଶା'ର ଏହି ଦୁଇଦିନିଆ ସମାବର୍ଉନ ଉତ୍ସବଟି ଅତ୍ୟନ୍ତ ଆକର୍ଷଣୀୟ 
ହୋଇ ପାରିଥ୍ଲା | 


ସେଦିନର ଅନୁଭୂତି ଏବଂ ଅଭିଜ୍ଞତା ଚିରଦିନ ପାଇଁ ମୋ ସ୍କୃତିପଟ୍ଟରେ 
ରହିଯାଇଛି | ଏହି ସଂଗଠନର କଉଁବ୍ୟ ନିଷ୍ଠା, ତ୍ୟାଗପୂତ କାର୍ଯ୍ୟକ୍ରମକୁ ଲକ୍ଷ୍ୟକରି 
2019 ମସିହାରେ ମୁଁ ତାଙ୍କ ପାଇଁ ଗୋଟିଏ ଆହ୍ବାନ ମୂଳକ ସଙ୍ଗୀତ ରଚନା କରି 
ସ୍ବରଦେଇ କଣ୍ଠଶିଳ୍ପୀଙ୍କ ଦ୍ବାରା ରେକଡିଙ୍ଗ ବି କରାଇ ଦେଇଥ୍‌ଲି | ଯାହାକୁ ସେମାନେ 
ପ୍ରତ୍ୟେକ କାର୍ଯ୍ୟକ୍ରମ ଆରମ୍ଭରେ ପରିବେଷଣ କରିପାରିବେ | ନିକଟରେ 'ଓଶା' 
ତରଫରୁ ସମଗ୍ର ବିଶ୍ବରେ ଥୂବା 32ଟି ଦେଶରୁ ଓଡ଼ିଆମାନଙ୍କୁ ଏକତ୍ର କରି ସେମାନେ 
ଏକ ଅଭିନବ କାର୍ଯ୍ୟକ୍ରମର ଆୟୋଜନ କରିଥୂଲେ | ଏହି ବିଶ୍ବ ଓଡ଼ିଆ ସମ୍ମିଳନୀରେ 
ଓଡ଼ିଶାର ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କ ସମେତ ବହୁ ମନ୍ତ୍ରୀ ଓ ବହୁ ବିଶିଷ୍ଠ ତଥା 
ପ୍ରତିଷ୍ଠିତ ବ୍ୟକ୍ତି ଅଂଶ ଗ୍ରହଣ କରିଥଲେ | ଏଥୁରେ ଓଡ଼ିଶାର ଶିକ୍ଷା, ସ୍ବାସ୍ଥ୍ୟ, ସାହିତ୍ୟ, 
ସଂସ୍କୃତି ଓ ପରିବେଶ ସଂପକ୍କରେ ଆଲୋଚନା କରାଯାଇଥୂଲା | ସେମାନଙ୍କର 
ଏକାତା ଏବଂ ନିଷ୍ଠା ପାଇଁ ପ୍ରତ୍ୟେକ ଓଡ଼ିଆ ଗର୍ବ ଅନୁଭବ କରି ପାରିବେ | 

ଆମତ୍ମ-ମନ୍ଦ୍ରନ: ଭାଗ-35 


କେନ୍ଦ୍ର ସାହିତ୍ୟ ଏକାଡେମୀର ଜୁରୀ-2010 


ଗୋଟିଏ ଜାତି ତା'ର ବଳିଷ୍ଠ ଭାଷା-ସାହିତ୍ୟ ଓ ସଂସ୍କୃତିକୁ ନେଇ ପରିଚିତ 
ହୁଏ | ପ୍ରତ୍ଯେକ ଜାତି ପାଇଁ ତାଙ୍କର ଭାଷା-ସାହିତ୍ଯ ହିଁ ଗର୍ବଟଗୌରବ 
ଆଣିଦେଇଥାଏ | ନିଜ ମାତୃଭାଷାର ସୁରକ୍ଷା ତଥା ସମୃଦି ପାଇଁ ପ୍ରତ୍ଯେକ 
ନାଗରିକର ଦାୟିତ୍ବ ରହିଛି | ଆଞ୍ଚଳିକ ଭାଷାର ବିକାଶ, ପ୍ରସାର କରିବା ଦାୟିତ୍ବ 
ହେଉଛି, ରାଜ୍ୟ ସରକାରଙ୍କର | ଆମଦେଶ ଏକ ସଙ୍ଘୀୟ ବ୍ୟବସ୍ଥାରେ ଚଳୁଥୁବାରୁ 
ପ୍ରତ୍ୟେକ ଆଞ୍ଚଳିକ ଭାଷାକୁ ସୁରକ୍ଷା ଦେବା ଏବଂ ସମ୍ମାନ ଦେବା ଦାୟିତ୍ବ କେନ୍ଦ୍ର 
ସରକାର ବହନ କରିଥାଏ | ବିଭିନ୍ନ ଭାଷାକୁ ସମୃଦ୍ଧ କରିବା, ଭାରତୀୟ ଭାଷା- 
ସାହିତ୍ୟର ପ୍ରସାର କରିବା ପାଇଁ ବହୁବିଧ କାର୍ଯ୍ୟକ୍ରମର ଆୟୋଜନ କରିବା, ଜାତୀୟ 
ପାଠାଗାର ପ୍ରତିଷ୍ଠା କରିବା ଏବଂ ପ୍ରତିବର୍ଷ ସ୍ଥାହିତ୍ୟକ, କବିମାନଙ୍କ ପ୍ରସ୍ସୋହନ ଦେବା 
ଉଦ୍ଦେଶ୍ୟରେ ଦିଲ୍ଲୀରେ କେନ୍ଦ୍ରୀୟ ସାହିତ୍ୟ ଏକାଡେମି 1954 ମସିହାରେ ପ୍ରତିଷ୍ଠା 
କରାଯାଇଛି | କେନ୍ଦ୍ର ସରକାରଙ୍କୁ ସଂସ୍କୃତି ବିଭାଗ ଦ୍ବାରା ଏହା ଏକ ଅନୁଦାନ ପ୍ରାପ୍ତ 
ସ୍ବୟଂଚାଳିତ ଅନୁଷ୍ଠାନ | ଏହି ଅନୁଷ୍ଠାନ ତରଫରୁ ପ୍ରତିବର୍ଷ 24ଟି ଭାଷାରେ ଉକୁର୍ଷତା 
ଲାଭ କରିଥୁବା ପୁସ୍ତକକୁ ଚୟନ କମିଟି ମାଧ୍ଯମରେ "ଜାତୀୟ ସାହିତ୍ୟ ଏକାଡେମି 
ପୁରସ୍କାର" ପ୍ରଦାନ କରାଯାଉଛି | ବିଭିନ୍ନ ଭାଷାରେ ମୂଲ୍ୟବାନ ପୁସ୍ତକକୁ ଅନୁବାଦ 
କରି ଗୋଟିଏ ପ୍ରାନ୍ତର ସାହିତ୍ୟର ସ୍ବାଦ ଓ ବାସ୍ବାକୁ ଅନ୍ୟ ପ୍ରାନ୍ତକୁ ପ୍ରେରଣ 
କରାଯାଉଛି | ଫଳରେ ଏହା ଏକ ସୁସ୍ଥ ପରମ୍ପରା ସୃଷ୍ଟିକରି ପାରୁଛି | ବିଭିନ୍ନ 
ସମୟରେ ଆବଶ୍ୟକତାକୁ ଦୃଷ୍ଟିରେ ରଖ ଏହି ଏକାଡେମି ତା'ର ନୀତି ନିୟମରେ 
କିଛି କିଛି ପରିବର୍ଭନ କରିଥାଏ | ପୁରସ୍କାରର ମୂଲ୍ୟ ମଧ୍ଯ ବୃଦ୍ଧି କରିଥାଏ | ନୂଆ ନୂଆ 
ପୁରସ୍କାର ଯୋଜନ ମଧ୍ଯ କରିଥାଏ | 


1910 ମସିହାରେ କେନ୍ଦ୍ର ସାହିତ୍ୟ ଏକାଡେମି ତରଫରୁ ଯୁବା-ସାହିତ୍ୟ 
ପୁରସ୍କାର ଓ ବାଲ-ସାହିତ୍ୟ ପୁରସ୍କାର ପ୍ରବର୍ତନ କରାଯାଇଛି | ପୁରସ୍କାରର ମୂଲ୍ୟ 
ଅନ୍ୟ ପୁରସ୍କାର ଭଳି 50,000 ଅର୍ଥରାଶି ସହିତ ଉପଢ଼ୌଙ୍କନ ପ୍ରଦାନ କରାଯାଏ | 

ପ୍ରଥମ କରି କାର୍ଯ୍ୟକାରୀ ହେଉଥ୍‌ବା ଏହି “ବାଲ-ସାହିତ୍ୟ ପୁରସ୍କାର" ପାଇଁ 
ମଧ୍ଧ ସ୍ବତନ୍ତ୍ର ନୀତି ନିୟମ ପ୍ରଣୟନ କରାଯାଇଛି | ସମଗ୍ର ଭାରତରୁ ସମ୍ଭିଧାନଦ୍ରାରା 
ସ୍ମୀକୃତ 24ଟି ଭାରତୀୟ ଭାଷାରେ ଶ୍ରେଷ୍ଠ ଶିଶୁ-ସାହିତ୍ୟ କୃତିକୁ ପୁରସ୍କାର ପ୍ରଦାନ 
କରିବାର ବ୍ୟବସ୍ଥା ରହିଛି | 


ନିକଟ ଅତୀତରେ ପ୍ରକାଶିତ ଶିଶୁ-ସାହିତ୍ୟ ପୁସ୍ତକ ଗୁଡ଼ିକୁ ଚୟନ କରିବା ପାଇଁ 
ପ୍ରାଥମିକ ସ୍ତରରେ ଏକ କମିଟି ହୁଏ | ପରବର୍ଭୀ ସମୟରେ ଏହାକୁ ଯାଞ୍ଚକରି ଅନ୍ୟ 
ଏକ ଜୂରୀ ବୋର୍ଡ ସଦସ୍ୟଙ୍କ ନିକଟକୁ ପଠାଯାଏ | ତା' ସହିତ ଏହି ପ୍ରତିଯୋଗିତାର 
ନୀତି ନିୟମ ସଂପର୍କରେ ଯଥେଷ୍ଟ ସୂଚନା ପ୍ରଦାନ କରାଯାଇଥାଏ | ଜୁରୀ 
ସଦସ୍ୟମାନଙ୍କୁ ଏକାଡେମି ତରଫରୁ ଏକ ନିର୍ଧାରିତ ସ୍ଥାନରେ ଏକତ୍ର ହୋଇ କାହିଁକି 
ପୁସ୍ତକଟି ପୁରସ୍କାର ପାଇବାକୁ ଯୋଗ୍ୟ ସେ ସଂପର୍କରେ ଆଲୋଚନା କରନ୍ତି | 
ତିନିଜଣ ଜୁରୀ ସଦସ୍ୟଙ୍କ ମଧ୍ଯରୁ ଦୁଇରୁ ଅଧ୍ଵକ ସଦସ୍ୟ ଚୟନ କରିଥୂବା ଲେଖକଙ୍କୁ 
ପୁରସ୍କାର ପାଇଁ ଯୋଗ୍ୟ ବିବେଚିତ କରି ନାମ ଘୋଷଣା କରାଯାଏ | ଜୁରୀ ସଦସ୍ୟଙ୍କ 
ମତାମତ ଏବଂ ଯୁକ୍ତିକୁ ଉପସ୍ଥିତ ଥବା ଏକାଡ଼େମୀର କରପକ୍ଷ ବା ତାଙ୍କର ପ୍ରତିନିଧ୍‌ 
ଶୁଣନ୍ତି | କିନ୍ତୁ ତାଙ୍କର କୌଣସି ମତାମତ ଦେବାର ଅଧ୍ଵକାର ନ ଥାଏ | କେବଳ 
ନିରପେକ୍ଷ ଭାବେ ପୁସ୍ତକ ଚୟନ ବା ମନୋନୟନ କାର୍ଯ୍ୟ ଚାଲିଛି କି ନାହିଁ, ତାକୁ 
ଅନୁଧ୍ୟାନ କରିଥା'ନ୍ତି | ଏହି ପ୍ରକ୍ରିୟା ସଂପୂର୍ଣ୍ଣ ଗୋପନୀୟ ଭାବେ ସମ୍ପନ୍ନ ହୁଏ | 


ଯଦି କୌଣସି ଭାଷାରେ ପୁରସ୍କାର ପାଇବାକୁ କୌଣସି ପୁସ୍ତକ ଯୋଗ୍ୟ 
ବିବେଚିତ ନ ହୁଏ, ବା ପୁସ୍ତକ ଣ ଥାଏ, ତେବେ ଜଣେ ବରିଷ୍ଠ ଲେଖକଙ୍କ ସମଗ୍ର 
ଜୀବନର ସାହିତ୍ୟ କୃତିକୁ ଦୃଷ୍ଟିରେ ରଖ ତାଙ୍କ ନାମକୁ ମଧ୍ଯ ପୁରସ୍କାର ପାଇଁ 
ଜୁରୀମାନେ ଯୋଗ୍ୟବ୍ୟକ୍ତି ଭାବରେ ମନୋନୀତ କରିପାରନ୍ତି | ପ୍ରତିଯୋଗିତାରେ 
ଏଭଳି ଲକ୍ଷ୍ୟ ବା ଉଦ୍ଦେଶ୍ୟ ନିଶ୍ଚିତ ଭାବରେ ମହତ, କିନ୍ତୁ ଫଳ ଓଲଟା ହେବାର 
ସମ୍ଭାବନା ଥାଏ | 


ଏହି ପ୍ରକ୍ରିୟା ହେଉଛି, ଜୁରୀ ସଦସ୍ୟମାନଙ୍କ ପାଇଁ ସହଜତମ କାର୍ଯ୍ୟ | କିନ୍ତୁ 
ଏହାଦ୍ବାରା ସମ୍ପତି ଲେଖାଲେଖୁ କରୁଥ୍‌ବା ନବୀନ ଓ ପ୍ରବୀଣ ଲେଖକମାନେ 

ନିରୁସସାହିତ ବା ଅଵେହେଳିତ କରିବାର ଆଶଙ୍କା ଥାଏ | କେନ୍ଦ୍ର ସାହିତ୍ୟ ଏକାଡ଼େମି 
ଦ୍ବାରା ଆୟୋଜିତ ପ୍ରଥମ "ବାଲ ସାହିତ୍ୟ ପୁରସ୍କାର-2010" ପାଇ ମୁଁ ଜଣେ ଜୁରୀ 
ଭାବରେ ବା ପୁସ୍ତକ ଚୟନ କମିଟିର ଅନ୍ୟତମ ସଦସ୍ୟ ଭାବେ ନିଯୁକ୍ତି ପାଇଥ୍‌ଲି | 


ଏହା କେମିତି ହେଲା, ସେକଥା ଅବଷ୍ୟ ମୁଁ ଜାଣି ପାରି ନ ଥୁଲି | କାରଣ ମୁଁତ 
କାହାରିକୁ କେବେ ଏ' ବିଷୟରେ କିଚି ବି କହି ନ ଥୁଲି, କିମ୍ବା ଏ' ସଂପର୍କରେ ମୋତେ 
କେହି କିଛି କେବେ ପଚାରି ନ ଥଲେ | ଅନୁମାନ କଲି, ଦୀର୍ଘଦିନରୁ ମୁଁ ଶିଶୁ-ସାହିତ୍ୟ 
ଲେଖୁଆସୁଛି, ଶିଶୁ-ସାହିତ୍ୟ ସଂପର୍କରେ ଗବେଷଣା କରି ଡକ୍ଟରେଟ ଡିଗ୍ରୀ ଲାଭ 
କରିଛି । ଉତ୍କଳ ବିଶ୍ବ-ବିଦ୍ୟାଳୟର ଗବେଷକମାନଙ୍କ ପାଇଁଜଶେ ସ୍ସ୍ରୀକୃତିପ୍ରାପ୍ତ 
ମାର୍ଗଦର୍ଶକ ଭାବେ କାର୍ଯ୍ୟ କରୁଛି | ଜାତୀୟ ସ୍ତରରେ ଦୁଇଥର ଶିଶୁ-ସାହିତ୍ୟ 
ପୁରସ୍କାର ଲାଭ କରିଛି | ବିଭିନ୍ନ ସେମିନାର ଓ ଶିଶୁ- ସାହିତ୍ୟ ସଭାରେ, ଓଡ଼ିଆ ଶିଶୁ- 
ସାହିତ୍ୟର ବିକାଶ ଦିଗରେ ବିଭିନ୍ନ ଆଲୋଚନା କରି ଆସୁଛି | ବୋଧହୁଏ, ସେହି 
ଦୃଷ୍ଟିରୁ କେହି ଏକାଡ଼େମୀର କର୍ମକ୍ଭା ଜୁରୀ ସଦସ୍ୟ ପାଇଁ ମୋ ନାମକୁ ଅନୁମୋଦନ 
କରିଦେଇଛନ୍ତି | 


2010 ମସିହା ଅଗଷ୍ଟ ମାସ 14 ତାରିଖ ଦିନ କଲିକତାଠାରେ ଏକାଡେମିର 
ଆଞ୍ଚଳିକ କାର୍ଯ୍ୟାଳୟରେ ଜୁରୀ କମିଟିର ଚୟନ ପ୍ରକ୍ରିୟା ଆରମ୍ଭ ହେଲା | ସେଇଠି ହିଁ 
ମୋତେ ଅନ୍ୟ ଜୁରୀ ତଥା ଏକାଡ଼େମୀର କରୁଁପକ୍ଷଙ୍କ ସହିତ ମିଶିବାର ସୁଯୋଗ 
ମିଳିଲା | କେଉଁ ପୁସ୍ତକ କାହିଁକି ପୁରସ୍କାର ପାଇଁ ଯୋଗ୍ୟ ? ସେ ବିଷୟରେ 
ପୁଝାନୁପୁଖ଼ ଆଲୋଚନା ହେଲା | ଆମ ଭିତରୁ ଜଣେ ସଦସ୍ୟ ଜୀବନବ୍ୟାପୀ 
ସାହିତ୍ୟ ସାଧନା ପାଇଁ ଜଣେ ବୟସ୍କ ଲେଖକଙ୍କ ନାମକୁ ସୁପାରିସ କରିଥୁଲେ | କିନ୍ତୁ 
ମୋର ଯୁକ୍ତି ନିକଟରେ ଏବଂ ଅନ୍ୟ ସଦସ୍ୟଙ୍କ ସହମତିରେ ଶ୍ରୀମତୀ ପୁଣ୍ୟପ୍ରଭା 
ଦେବୀଙ୍କ ଶିଶୁଗଳ୍ପ ପୁସ୍ତକକୁ ପୁରସ୍କାର ପାଇଁ ମନୋନୀତ କରାଗଲା | ମୋର ଯୁକ୍ତି 
ଥୁଲା- ପୁଣ୍ୟପ୍ରଭାଦେବୀ ଜଣେ ବୟସ୍କା ଲେଖୁକା ହେଲେ ବି ଏବେ ବି ଶିଶୁ- 
ସାହିତ୍ୟରେ ବ୍ରତୀ ଅଛନ୍ତି | ତାଙ୍କର ଅନେକ ଶିଶୁ-ସାହିତ୍ୟ ପୁସ୍ତକ ପ୍ରକାଶିତ ହୋଇଛି | 
ଏହି ପୁସ୍ତକର ପରିପାଟୀ ବେଶ ଆକର୍ଷଣୀୟ | ବନାନ ତୁଟି ଏବଂ ବିଷୟବସ୍ତୁ ଚୟନ 
ଦୃଷ୍ଟିର ଅନ୍ୟ ପୁସ୍ତକ ଗୁଡ଼ିକ ତୁଳନାରେ ଯଥେଷ୍ଟ ଭଲ | ନିୟମ ଅନୁସାରେ ପୃଷ୍ଠା 
ସଂଖ୍ୟା, ଅକ୍ଷର ସାଇଜ, ଶିଶୁ ଉପଯୋଗୀ ବହିର ସାଇଜ ମଧ୍ଯ ରହିଛି | ଶ୍ରୀମତୀ 

ପୁଣ୍ୟପ୍ରଭା ଦେବୀ ଓଡ଼ିଶା ବାହାରେ ରହି ମଧ୍ଯ ଦୀର୍ଘବର୍ଷ ଧରି ଓଡ଼ିଆ ସାହିତ୍ୟର 
ପ୍ରଚାର ପ୍ରସାର କାର୍ଯ୍ୟରେ ଲିପ୍ତ ରହିଛନ୍ତି | ତେଣୁ ସେ ଏହି ପ୍ରଥମ ବାଲ-ସାହିତ୍ୟ 
ପୁରସ୍କାର ପାଇଁ ଉପଯୁକ୍ତ ପ୍ରାର୍ଥୀ | ସବୁଠାରୁ ବଡ଼କଥା-ହେଲା, ପ୍ରଥମରୁ ଯଦି ଆମେ 
ଘୋଷଣା କରିଦେବା ଯେ, ଓଡ଼ିଶାରେ ପୁରସ୍କାର ପାଇବାକୁ ଯୋଗ୍ୟ ପୁସ୍ତକ ନ ଥୁବାରୁ 
ଜୀବନବ୍ୟାପୀ ସାଧନା ପାଇ କାହାକୁ ମନୋନୀତ କରାଯାଉଛି, ଏହା ଓଡ଼ିଶାର ଶିଶୁ- 
ସାହିତ୍ୟିକ ମାନଙ୍କ ପାଇଁ ବଡ଼ ଅପମାନ ହେବ | 


ଏହି ନିରପେକ୍ଷ ବିଚାରକୁ ସମସ୍ତ ଜୁରୀ ସଦସ୍ୟ ସାଦରେ ଗ୍ରହଣ କରିବାରୁ 
ଶ୍ରୀମତୀ ପୁଣ୍ୟପ୍ରଭା ଦେବୀ ପୁରସ୍କାର ପାଇବାକୁ ଯୋଗ୍ୟ ବିବେଚିତ ହେଲେ | ଏହି 
ଘୋଷଣା ସତରେ ମୋତେ ଆମ୍ମ ସନ୍ତୋଷ ଦେଇପାରିଥୁଲା | 


ପରବଉ୍ୀ ସମୟରେ ପୁଣି ମୋତେ ପ୍ରାଥମିକ ସ୍ତରରେ ପୁସ୍ତକ ଚୟନ କରିବାର 
ଦାୟିତ୍ଵ କେନ୍ଦ୍ର ସାହିତ୍ୟ ଏକାଡେମି ପ୍ରଦାନ କରିଥୁଲେ, ସେହି ଦାୟିତ୍ବକୁ ମଧ୍ଯ ମୁଁ ନିଷ୍ଠାର 
ସହିତ ନିରପେକ୍ଷ ଭାବରେ ସମ୍ପନ୍ନ କରିପାରିଥୁଲି | ଏହି ଆତ୍ମ“ସନ୍ତୋଷ ଘଟଣାଟି 
ନିଶ୍ଚିତ ଭାବରେ ମୋ ଜୀବନର ଶେଷ ମୁହୂ ପର୍ଯ୍ୟନ୍ତ ରହିଥ୍‌ବ | 

ଆମ୍ମ-ମନ୍ଦ୍ରନ: ଭାଗ-36 
କେନ୍ଦ୍ରୀୟ ଚଳଚିତ୍ର ସ୍ତିନିଂ ବୋର୍ଡ ସଦସ୍ୟ: 


ହଠାତ ଏମିତି କିଛି ସୁଯୋଗ ଆସେ, ତା' ମାଧ୍ଯମରେ କିଛି ନୂଆକାର୍ଯ୍ୟ ଆମକୁ 
ମିଳିଯାଏ | ଯାହା ପୂର୍ବରୁ କଳ୍ପନା ବି କରାଯାଇ ନ ଥାଏ | ଅବଶ୍ୟ ସେହି ନୂଆକାର୍ଯ୍ୟକୁ 
ସଫଳତା ସହିତ ସମାପ୍ତ କରିବାକୁ ସାହସ ଦରକାର ହୁଏ | ନିଜର ଆତ୍ମସମ୍ମାନ ରକ୍ଷା 
କରିବାକୁ ହେଲେ, ତାକୁ ଏକ ଆହ୍ବାନ ଭାବେ ଗ୍ରହଣ କରିବାକୁ ପଡ଼ିଥାଏ | ସେଥୂରୁ 
ନୂଆ ଅଭିଜ୍ଞତା ମିଳେ | ସେହି ଅଭିଜ୍ଞତା ପରବର୍ଭୀ ସମୟରେ ପୁଣି କାମରେ 
ଲାଗିପାରେ | 


ମୋ ଜୀବନରେ ଅନେକ ନୂଆ ଅନୁଭବ ଆଉ ନୂଆ ଆହ୍ଵାନ ଆସିଛି, ମୁଁ 
କୌଣସି ନୂଆକାର୍ଯ୍ୟକୁ ହାତକୁ ନେବାକୁ ପଛଘୁଞ୍ଚା ଦିଏନାହିଁ | ଏହା ମୋର ଏକ 
ଜନ୍ମଗତ ପ୍ରବୃତ୍ତି | ମୁଁ ପ୍ରତ୍ୟେକ କାର୍ଯ୍ୟକୁ ଭଗବାନଙ୍କ ଇଚ୍ଛା ଏବଂ ମୋର ଭାଗ୍ୟ 
ବୋଲି ମନେକରେ | ତାକୁ ସଂପୂର୍ଣ୍ଣ କରିବାକୁ ଯତପରୋନାସ୍ଥି ନିଷ୍ଠାର ସହିତ, ଆମ୍ଭ 
ବିଶ୍ବାସର ସହିତ ଯଥାଶୀଘ୍ର ଆରମ୍ଭ ବି କରିଦିଏ | ଏଥୁପାଇଁ ଟିକେ ଅଧୂକ ପରିଶ୍ରମ ଓ 
ନିଷ୍ଠା ଦରକାର ବୋଲି ଜାଣି ମୁଁ ଯଥେଷ୍ଟ ଆଗରୁ ପ୍ରସ୍ତୁତ ହୋଇଯାଏ | ତେଣୁ ମୁଁ 
ବିଭିନ୍ନ ସମୟରେ ଏଭଳି ଅଭିଜ୍ଞତା ନଥୁବା ନୂଆକାର୍ଯ୍ୟକୁ ସଫଳତା ସହିତ ସମାପ୍ତ 
କରିଥାଏ 


ଶିକ୍ଷକ ନ ହୋଇ ସ୍କୁଲରେ ପିଲାଙ୍କୁ ପାଠ ପଢ଼େଇବା, କୁଷ୍ଠରୋଗୀଙ୍କ 
କଲୋନୀକୁ ଯାଇ ତାଙ୍କ କୁଡ଼ିଆ ଘରେ ବସି ତାଙ୍କପାଇଁ ନୂଆ କାର୍ଯ୍ୟକ୍ରମ ପ୍ରସ୍ତୁତ 
କରିବା, ଜେଲ ଭିତରକୁ ଯାଇ ଅପରାଧୀଙ୍କ ମେଳରେ କଥାହେବା, ପିଲାଙ୍କୁ ଯୋଗ 
ଶିଖାଇବା, ଗ୍ରାମ୍ୟପିଲାଙ୍କୁ ପାଲା ଶିଖାଇବା, ତାଳ, ବାଦ୍ୟ, ଲୟ ବିଷୟରେ ଜ୍ଞାନ ନ 
ଥାଇ ବାଦ୍ୟ ବଜାଇ ଗୀତ ଗାଇବା, ହଠାତ କୌଣସି ମଞ୍ଚରେ ଭୂମିକାରେ ଅନୁପସ୍ଥିତ 
ଥୁବା ପିଲାର ଭୂମିକାରେ ଅବତ୍ତୀର୍ଣ୍ଣ ହେବା, ବିଭିନ୍ନ ନାଟକର ନିର୍ଦ୍ଦେଶନା ଦେବା, 
ସଭାରେ ଦର୍ଶକ ଭାବରେ ଯାଇ ହଠାତ ମୁଖ୍ୟବକ୍ତା ବା ମୁଖ୍ୟ ଅତିଥ୍‌ ହୋଇ ଭାଷଣ 
ଦେବା, ସାହିତ୍ୟର ବିଭିନ୍ନ ପ୍ରତିଯୋଗିତାରେ ଅଂଶ ଗ୍ରହଣ କରିବା ଭଳି ଅନେକ 

ଅଭିଜ୍ଞତା ମୋର ରହିଛି | ମୁଁ କେବେ ବି କୌଣସି କାର୍ଯ୍ୟପାଇଁ ଅକ୍ଷମତା କାହାରି 
ପାଖରେ ପ୍ରକାଶ କରିନାହିଁ | ବରଂ ଭଲରେ ଭଲରେ ମୁଁ ନିଷ୍ଠାର ସହିତ ତାକୁ ସମ୍ପନ୍ନ 
କରିପାରିଛି | 

ଅନ୍ୟମାନଙ୍କ ଭଳି ମୁଁ ସାମୟିକ ଭାବେ ଓଡ଼ିଆ ଓ ହିନ୍ଦୀ ଚଳଚିତ୍ର ଦେଖୁଥାଏ | 
କିନ୍ତୁ ସେଥୂପ୍ରତି ମୋର ଆସକ୍ତି ନ ଥାଏ | ସୁବିଧା ସୁଯୋଗ ବା ସେଭଳି କିଛି ଗୋଟାଏ 
ଅବସର ମିଳିଲେ, ମୁଁ ସିନେମା ଦେଖୁଥାଏ | କିନ୍ତୁ ବୟସ ବଢ଼ିବା ସହିତ ସିନେମା 
ଦେଖବବା କମିକମି ଆସିଲା | ନିଜେ ଆକାଶବାଣୀର ଜଣେ ଅଧ୍ଵକାରୀ ଭାବେ ନିଯୁକ୍ତି 
ପାଇ ପ୍ରାୟ 26 ବର୍ଷଧରି ଓଡ଼ିଶାର ବିଭିନ୍ନ କେନ୍ଦ୍ରରେ କାର୍ଯ୍ୟ କରିଛି | ଯେତେବେଳେ 
ଯେଉଁ ଅଞ୍ଚଳରେ ରହିଛି, ସେ ଅଞ୍ଚଳର ଚଳଣି, ସଂସ୍କୃତିକୁ ନେଇ ଅନେକ ନାଟକ, 
ରୂପକ ଲେଖୁ ତାକୁ ପ୍ରଯୋଜନା ବି କରିଛି | ତେଣୁ ମୁଁ ଏ' ଦିଗରେ ଜଣେ ଅଭିଜ୍ଞ 
ନାଟୁଆ, ପ୍ରଯୋଜକ ଭାବେ ଅନେକ ଲୋକଙ୍କ ପାଖରେ ବିଶ୍ବାସ ଭାଜନ ହୋଇଥ୍‌ଲି | 
ରାଉରକେଲା ଆକାଶବାଣୀ କେନ୍ଦ୍ରରେ ଥ୍‌ବା ସମୟରେ ସ୍ଥାନୀୟ ଆଦିବାସୀଙ୍କ 
ଭାଷାରେ କେତୋଟି କାର୍ଯ୍ୟକ୍ରମ ମଧ୍ଯ କରିଥୁଲି | ଫଳରେ ସେଠାକର 
କଳାକାରମାନଙ୍କ ସହିତ ମୋତେ ମିଶିବାକୁ ପଡ଼ୁଥୁଲା | ଧୀରେ ଧୀରେ ମୁଁ ତାଙ୍କ 
ଭାଷାକୁ ସହଜରେ ବୁଝିପାରିଲି | ଅବଶ୍ୟ ତାଙ୍କୁ ମୁଁ ଓଡ଼ିଆରେ କଥା ହେଉଥ୍‌ଲି | ଦୀର୍ଘ 
ପାଞ୍ଚବର୍ଷ ଭିତରେ ମୁଁ ସେ ଅଞ୍ଚଳର ଅଧ୍ବକାଂଶ ଲେଖକ, ମଞ୍ଚ କଳାକାର, ସିନେ 
କଳାକାର, ନୃତ୍ୟଶିଳ୍ପୀ, ସଙ୍ଗୀତଜ୍ଞ ତଥା ସ୍ଥାନୀୟ ଆଦିବାସୀଙ୍କ ଜନଜୀବନ ସଂସ୍କୃତି 
ସହିତ ନିଜକୁ ମୁଁ ସାମିଲ କରି ଦେଇଥୁଲି | ତେଣୁ ବିଭିନ୍ନ ଶ୍ରେଣୀର ବିଭିନ୍ନ ଗୋଷ୍ଠୀର 
ଲୋକଙ୍କ ସହିତ ମୋର ଘନିଷ୍ଠ ସଂପର୍କ ଥୁଲା | 


ଚାକିରିରୁ ଅବସର ଗ୍ରହଣ କରି ଭୁବନେଶ୍ବରରେ ରହିବା ଭିତରେ ହଠାତ 
ସୁନ୍ଦରଗଡ଼ ଜିଲ୍ଲାର ସିନେମା ନିର୍ଦ୍ଦେଶକ ବନ୍ଧୁ ଶ୍ରୀ ସରୋଜ କୁମାର ଟପ୍ପୋଙ୍କଠାରୁ 
ଫୋନ ପାଇଲି | ସେ ଜଣାଇଲେ-"ଆପଣ କେନ୍ଦ୍ରୀୟ ଚଳଚିତ୍ର ସ୍ଟିନିଂ ବୋର୍ଡ଼ର ଜଣେ 
ସଦସ୍ୟ ଭାବେ ନିଯୁକ୍ତି ପାଇଛନ୍ତି | ଏଥୁପାଇଁ ଆପଣ ଜଣେ ବିଶେଷ ଜୁରୀ ଭାବରେ 
କାର୍ଯ୍ୟ କରିବେ | ଏଥୁପାଇଁ ସରକାରୀ ଚିଠି ତ ପାଇବେ | କିନ୍ତୁ ଆପଣ ଏଥୁପାଇଁ ମନା 
କରିବେ ନାହିଁ ବୋଲି ମୁଁ ଆଗରୁ ଅନୁରୋଧ କରୁଛି | କାରଣ, ଆମର ନୂତନ 
ନାଗପୁରୀ ଚଳଚିତ୍ର “ବଡ଼େ ବେହେନ"ର ସ୍ତିନିଂ ଆଗାମୀ ସୋମବାର ଦିନ କଟକ 

ଅଫିସରେ ହେବ | ସେଦିନ ଆମେ ସମସ୍ତେ ସେଇଠି ଉପସ୍ଥିତ ରହିବୁ | ଦେଖାହେଲେ 
ଖୁସିହେବି |" 

ସତକୁ ସତ ମୋତେ ଠିକ ସମୟରେ ସରକାରୀ ନିଯୁକ୍ତି ପତ୍ର ମିଳିଲା | 22- 
05-2017 ଦିନ ଓଡ଼ିଶାର ବିଖ୍ୟାତ ସିନେ ଷ୍ଟାର, ଅଭିଜ୍ଞ ସିନେମା ସମୀକ୍ଷକ, 
ବିଶିଷ୍ଠ ସଙ୍ଗୀତଜ୍ଞ ଏବଂ ସରକାରଙ୍କ ବିଭାଗୀୟ ଅଧ୍ବକାରୀଙ୍କ ସମେତ ସିନେମାର 
ପ୍ରଯୋଜକଙ୍କ ଗହଣରେ ମୁଁ ଜଣେ ଜୁରୀ ଭାବରେ କାର୍ଯ୍ୟଟିକୁ ସୂଚାରୁ ରୂପେ 
ସଂପାଦନ କଲି | ସେଦିନର ଅପୂର୍ବ ଅନୁଭୂତି ସବୁଦିନ ପାଇଁ ଅଭୁଲା ହୋଇ 
ରହିଗଲା | ମୋର ଉପସ୍ଥିତି "ବଡ଼େ ବହେନ" ଚଳଚିତ୍ରର ଅଭିନେତା, ପ୍ରଯୋଜକ ଓ 
ନିର୍ଦ୍ଦେଶକଙ୍କୁ ଆନନ୍ଦ ପ୍ରଦାନ କରିଥୂଲା | ସେମାନେ ମୋ ସହିତ ମିଶି ବିଶେଷ 
ଖୁସିରେ ଫଟୋ ଉଠାଇ ଥୂଲେ | 


000 

ଆମ୍ମ-ମନ୍ଷନ: ଭାଗ-3 7 


ଧରିତ୍ରୀ ସମ୍ବାଦ ପତ୍ରରେ:ସ୍ତମ୍ଭକାର: 1992-94 


ପ୍ରତ୍ୟେକ ଭାଷାରେ ସାହିତ୍ୟର ବିଭିନ୍ନ ବିଭାଗ ରହିଛି | ସେଥୂମଧ୍ଯରୁ ସ୍ତମ୍ଭ 
ରଚନା କରି ନିୟମିତ ଦୈନିକ ଖବରକାଗଜକୁ ଯୋଗାଇଦେବା ଏତେ ସହଜ କଥା 
ନୁହେଁ | ମୁଁ ଜଣେ ଶିଶୁସାହିତି୍ଯକ ଭାବେ ସାରା ଓଡ଼ିଶାରେ ପରିଚିତ ଥୁଲି | ପରବର୍ଭୀ 
ସମୟରେ 1989 ଜାନୁଆରୀ ମାସରେ ମୁଁ ଆକାଶବାଣୀର ଜଣେ କାର୍ଯ୍ୟକ୍ରମ 
ଅଧ୍କାରୀ ପଦବୀରେ ରହିଲି | ଆକାଶବାଣୀ ସମ୍ବଲପୁର କେନ୍ଦ୍ରରେ ନିୟମିତ ସକାଳ 
ସାତଟା ସମୟରେ ପ୍ରଚାରିତ ହେଉଥ୍‌ଲା-"ଆଜିର ଭାବନା" କାର୍ଯ୍ୟକ୍ରମ | ଏହା ସେହି 
କେନ୍ଦ୍ରର ଏକ ଲୋକପ୍ରିୟ କାର୍ଯ୍ୟକ୍ରମ ଥୁଲା | ସକାନୁ ସକାଳୁ ଅଧ୍ଵକାଂଶ ଶ୍ରୋତା 
ଆଜିର ଭାବନାର ମର୍ମବାଣୀକୁ ଶୁଣିବା ପାଇଁ ଅପେକ୍ଷା କରି ରହୁଥୂଲେ | 


me ~~ 


1990 ମସିହା ଅକ୍ଟୋବର ମାସରେ ଏକ ଜଟିଳ ପରିସ୍ଥିତିରେ ମୋତେ ସେହି 
କାର୍ଯ୍ୟକ୍ରମ ପାଇଁ ନିୟମିତ କିଛି ଭଲକଥା ଲେଖ୍‌ ତାକୁ ପ୍ରସାରଣ କରିବାକୁ ମୋତେ 
ଆଦେଶପତ୍ର ମିଳିଲା | ପୂର୍ବରୁ ଏହି କାର୍ଯ୍ୟକ୍ରମକୁ ଜଣେ ଅତି ଅଭଜ୍ଞ ତଥା ବରିଷ୍ଠ 
ଅଫିସର ପ୍ରସାରଣ କରି ଆସୁଥୁଲେ | ମୋ ଜୀବନରେ ମୁଁ ସକଳ ପ୍ରକାର କ୍ୟାଲେଞ୍ଜକୁ 
ସ୍ବାଗତ କରିଥାଏ | ହଠାତ ଅପ୍ରସ୍ତୁତ ଭାବରେ ମନର ଭାବନାକୁ ନେଇ 'ଆଜିର 
ଭାବନା' କାର୍ଯ୍ୟକ୍ରମରେ ପ୍ରଚାର ଆରମ୍ଭ କରିଦେଲି | ଧୀରେ ଧୀରେ ମନର ବଳ ବୃଦ୍ଧି 
ପାଇଲା | ଭୁଲ ହେବାର ଭୟ ବି ଛାଡ଼ିଗଲା | ସତକୁ ସତ ମୁଁ ଏହି କାର୍ଯ୍ୟକ୍ରମରେ 
ସଫଳ ବି ହେଲି | ପ୍ରତିଦିନ କିଛି ନୂଆକଥା ଜନସାଧାରଣଙ୍କ ହିତକଥାକୁ ନୂଆ 
ଢଙ୍ଗରେ ଲଳିତ ଗଳ୍ପ ମାଧ୍ୟମରେ ପ୍ରଚାର କରିବାରେ ମଜା ପାଇଲି | ଅସଂଖ୍ୟ ଶ୍ରୋତା 
ତାକୁ ଅତ୍ଯନ୍ତ ଆଦର କଲେ | କେତେଜଣ ନିୟମିତ ଚିଠି ଓ ଫୋନ ମାଧ୍ଯାମରେ 
ଅଭିନନ୍ଦନ ଜଣାଉଥ୍‌ଲେ | ଫଳରେ ମୋତେ ଅଧୂକରୁ ଅଧ୍ବକ ଲେଖୁବାକୁ ପ୍ରେରଣା 
ମିଳିଥୂଲା | 1993 ମସିହା ସେପ୍ଟେମ୍ବର ପର୍ଯ୍ୟନ୍ତ ଏହି ଆଜିର ଭାବନା ପ୍ରଚାର 
କରିଥୁଲି | 

ଏହି କାର୍ଯ୍ୟକ୍ରମ ଚାଲିଥ୍‌ବା ବେଳେ କେତେକ ବନ୍ଧୁ ପ୍ରସ୍ତାବ ଦେଲେ, ରେଡ଼ିଓରୁ 
ଶୁଣି ସାରିବା ପରେ ଆମେ ଭୂଲିଯାଉଛୁ | ଏହି ଲେଖାକୁ ଯଦି କୌଣସି ପୁସ୍ତକ 
ଆକାରରେ ପ୍ରକାଶ କରି ଆମକୁ ଯୋଗାଇଦେବେ, ତାକୁ ନିଜଘରେ ରଖୁ, ଦରକାର 
ବେଳେ ଖୋଲି ପଢ଼ିପାରନ୍ତୁ | ନଚେତ କୌଣସି ଖବରକାଗଜରେ ଏହାକୁ 

ଧାରାବାହିକ ଭାବରେ ପ୍ରକାଶ କଲେ, ଆମେ ଉପକୃତ ହୋଇପାରନ୍ତୁ | ମୋର 
ପ୍ରିୟଶ୍ରୋତାଙ୍କର ଅନୁରୋଧକୁ ରକ୍ଷାକରି ଦିନେ ଧରିତ୍ରୀ ଖବରକାଗଜ ଅଫିସରେ 
ପହଞ୍ଚି ସମ୍ପାଦକ ଗୋପାଳକୃଷ୍ଣ ମହାପାତ୍ର ମହାଶୟଙ୍କୁ ଦେଖାକଲି | ମୋର ପାଣ୍ଡୁଲିପି 
ଦେଖାଇଲି | ସେ ଅତ୍ୟନ୍ତ ଆନନ୍ଦର ସହିତ ତାକୁ ଗ୍ରହଣ କରିନେଇ ପ୍ରତି ମଙ୍ଗଳବାର 
ଦିନ ଗୋଟିଏ ଲେଖା "ଦର୍ପଣ" ଶୀର୍ଷକ ସ୍ତମ୍ଭରେ ପ୍ରକାଶ କରିଚାଲିଲେ | ମୁଁ ନିୟମିତ 
ତାଙ୍କ ପାଖକୁ ଲେଖା ପଠାଇ ଦେଉଥ୍୍‌ଲି | ଅସଂଖ୍ୟ ପାଠକ ଯେଉଁମାନେ 
ଆକାଶବାଣୀ ସମ୍ବଲପୁର କେନ୍ଦ୍ରକୁ ରେଡ଼ିଓରେ ଶୁଣି ପାରନ୍ତି ନାହିଁ, ପୁଣି କଟକ 
ଭୁବନେଶ୍ବରର ଅଧ୍ବକାଂଶ ଲୋକ 'ଦର୍ପଣଂ ସ୍ତମ୍ଭକୁ ଲେଖାକୁ ପସନ୍ଦ କଲେ | ଫଳରେ 
ମୋର ଲୋକପ୍ରିୟତା ବୃଦ୍ଧି ପାଇଲା | ଏହି ସ୍ତମ୍ଭ ଲେଖା 1991 ମସିହାରୁ ଆରମ୍ଭ 
ହୋଇ 1994 ମସିହା ପର୍ଯ୍ୟନ୍ତ ଧାରାବାହିକ ଭାବେ ନିୟମିତ ପ୍ରତି ମଙ୍ଗଳବାର ଦିନ 
ଦୈନିକ ଧରିତ୍ରୀ ପୃଷ୍ଠାରେ ପ୍ରକାଶିତ ହୋଇଥଲା | 


a me 


କିଛିଦିନ ପରେ ଥରେ ସଂପାଦକ ମହାଶୟଙ୍କ ସହିତ ମୋର ଭେଟହେଲା | 
ସେ ମୋତେ କହିଲେ- “କେତେଜଣ ଲେଖକ ବନ୍ଧୁ ଆପଣଙ୍କ ଵେଖା ନିୟମିତ ପ୍ରକାଶ 
ପାଇବାରୁ ଆପଣଙ୍କ ପ୍ରତି ଭର୍ଷା କରୁଛନ୍ତି | ସେହି ସ୍ତମ୍ଭରେ ତାଙ୍କର ଲେଖା କାହିଁକି 
ପ୍ରକାଶ ପାଇ ପାରୁନାହିଁ ବୋଲି ପ୍ରଶ୍ନ କରୁଛନ୍ତି | ଏହାର ଲୋକପ୍ରିୟତାକୁ ଲକ୍ଷ୍ୟକରି 
କେତେଜଣ ବରିଷ୍ଠ ଲେଖକ ମଧ୍ଯ 'ଦର୍ପଣ' ସ୍ତମ୍ଭ ପାଇଁ ଲେଖା ପଠାଉଛନ୍ତି |” 


ତାଙ୍କର କଥା ଶେଷ ହେବା ପୂର୍ବରୁ ମୁଁ ତାଙ୍କୁ କହିଥ୍‌ ଲି-"ଭାଇ ! ସେମାନେ ଠିକ 
କଥା କହିଛନ୍ତି, ଆଗାମୀ ସପ୍ତାହଠାରୁ ତାଙ୍କର ଲେଖାକୁ ପ୍ରକାଶ କରନ୍ତୁ | ମୋର 
ଲେଖା ତ ଚାରିବର୍ଷ ହେଲା ନିୟମିତ ପ୍ରକାଶ ପାଉଛି | ଏବେ ମୁଁ ସେହି ସବୁ ଲେଖାକୁ 
ସଂଗ୍ରହ କରି ଖଣ୍ଡିଏ ବହି ଛାପିବାକୁ ଯାଉଛି | ମୋତେ ଏତେଦିନ ଯାଏ ସୁଯୋଗ 
ଦେଇଥ୍‌ବାରୁ ମୁଁ ଆପଣଙ୍କ ନିକଟରେ କୃତଜ୍ଞତା ଜଣାଉଛି |" 


ସେହି ଲେଖାଗୁଡ଼ିକୁ ମୁଁ ଧରିତ୍ରୀ ପୃଷ୍ଠାରୁ ସଂଗ୍ରହ କରି ଦୁଇଭାଗରେ ଯଥା: 

“ସଦାନନ୍ଦବାବୁଙ୍କ ସଂସାର" ନାମରେ 1995 ମସିହାରେ ଏବଂ “ଶୁଣିମା ହେଉ 
"ଶୀର୍ଷକରେ ଦୁଇଖଣ୍ଡ ପୁସ୍ତକ ପ୍ରକାଶ କରିଦେଇଥ୍‌ଲି | ସେହି ପୁସ୍ତକ ଦୁଇଟିର 
ଲୋକପ୍ରିୟତା ଥୂବାରୁ ଏହାର ଦ୍ବିତୀୟ ସଂସ୍କରଣ ମଧ୍ଯ ଯଥାକ୍ରମେ 1998 ଓ 1999 
ମସିହାରେ ପ୍ରକାଶିତ ହୋଇଥଲା | ଏହି ସଫଳତା ପାଇଁ ମୁଁ ମୋର ସହକର୍ମୀ, 
ପ୍ରିୟପାଠକ ତଥା ଧରିତ୍ରୀ ସଂପାଦକଙ୍କ ନିକଟରେ ଚିର କୃତଜ୍ଞ ରହିଗଲି | 


000 

ଆମ୍ମ-ମନ୍ତ୍ରନ: ଭାଗ-38 


ମୋର ହିନ୍ଦୀ ଲେଖା ପ୍ରକାଶିତ 


ନିଜ ମାତୃଭାଷା ପ୍ରତ୍ୟେକ ମଣିଷ ପାଇଁ ଅତ୍ୟନ୍ତ ପ୍ରିୟବସ୍ତୁ ହୋଇଥାଏ | 
ମାତୃଭାଷାରେ କଥା କହିବା, ଗୀତ ଶୁଣିବା ବା ଅନ୍ୟ କାହାକୁ ଅନ୍ତରର କଥା ବୁଝେଇ 
ଦେବା କାର୍ଯ୍ୟରେ ଯେତେ ସହଜ ହୋଇଥାଏ, ଅନ୍ୟ କାହାର ଭାଷାରେ ତାହା ସମ୍ଭବ 
ହୋଇପାରେ ନାହିଁ | ଯେହେତୁ ଭାଷା ହେଉଛି ଭାବର ବାହକ | ହୃଦୟ ସହିତ ହୃଦୟର 
ସେତୁ ବନ୍ଧନ କରିଦିଏ ଭାଷା | ତେଣୁ ମାତୃଭାଷା କାଳେକାଳେ ନିର୍ଦ୍ଦିଷ୍ଟ ଜାତିର ଆଦର 
ଲାଭକରି ଚାଲିଛି | ଯେଉଁଠି ବିଦେଶୀ ଭାଷାକୁ ଆପଣେଇ ନେଇ ମାତୃଭାଷାକୁ 
ଏଡ଼େଇ ଦିଆଯାଏ, ମାତୃଭାଷାକୁ ଅବହେଳା କରାଯାଏ, ସେଇଠି ଆତ୍ମାର ଭାଷା, 
ମାଆର ଭାଷା, ଜାତିର ଭାଷାର ଅପମୃତ୍ୟୁ ଘଟେ | 


ସମୟ ତ ବଦଳି ଚାଲିଛି, ତା' ସହିତ ତାଳଦେଇ କେତେକ ବସ୍ତୁବାଦୀ, 
ସୁବିଧାବାଦୀ ଓ ସ୍ବାର୍ଥପର ସୁଖଭୋଗୀଙ୍କର ସଂଖ୍ୟା ଦିନକୁ ଦିନ ବୃଦ୍ି ପାଇବାରେ 
ଲାଗିଛି | ନିଜର ମାଆ, ମାତୃଭାଷା, ମାତୃଭୂମିକୁ ନିନ୍ଦା କରିବା ଲୋକଙ୍କ ସଂଖ୍ୟା ବି 
ବଢ଼ି ଚାଲିଛି | ସାମୟିକ ସୁଖ ପ୍ରତି ଲୋକେ ଅଧ୍୍‌କରୁ ଅଧ୍ବକ ଆକର୍ଷିତ ହେଉଛନ୍ତି | 
ଏହାଦ୍ରାରା ମଣିଷ ମଣିଷ ଭିତରେ ରହିଥ୍‌ବା ସ୍ବାଭାବିକ ଭାବଗତ ସଂପର୍କ ଧୀରେ 
ଧୀରେ କମିକମି ଯାଉଛି | 


ଏଥ୍‌ପାଇଁ କାହାରିକୁ ଦୋଷଦେଇ କିଛି ଲାଭହେବ ନାହିଁ | ଆମ ମାତୃଭାଷା 
ଓଡ଼ିଆ, ଏହା ଏକ ପ୍ରାଚୀନ ଭାଷା | ଏଥୁରେ ଶିକ୍ଷା ଗ୍ରହଣ କଲେ, ଏହି ଭାଷାରେ କିଛି 
ଗବେଷଣା କଲେ ବା ଲେଖାଲେଖୁ କଲେ, କୌଣସି ପ୍ରକାର ଅସୁବିଧା ନାହିଁ | କାରଣ 
ଆମଭାଷାରେ ଥ୍‌ବା ଶବ୍ଦ ଭଣ୍ଡାର ସ୍ବୟଂ ସଂପୂର୍ଣ୍ଣ ଏକଥାକୁ ପ୍ରାୟ ସବୁ ଶିକ୍ଷିତ ଓ ଅର୍ଵ 
ଶିକ୍ଷିତ ଓଡ଼ିଆଲୋକ ବୁଝିଛନ୍ତି | ତଥାପି ସମୟର ତାଡ଼ନା, ସାମାଜିକ ଚଳଣି, 
ରାତାରାତି ଧନୀ ହେବାର ନିଶା, ବିଦେଶ ଯିବାର ମୋହ, ନିଜକୁ ଅତ୍ୟାଧୁନିକ ଉଚ୍ଚ 
ଶିକ୍ଷିତ ଭାବେ ଅନ୍ୟମାନଙ୍କ ସମ୍ମୁଖରେ ପ୍ରଦର୍ଶନ କରାଇବାର କୃତ୍ରିମ ପ୍ରଚେଷ୍ଟା 
ଆମମାନଙ୍କୁ ନିଜ ମାଆ, ମାତୃଭାଷା ଓ ମାତୃଭୂମିଠାରୁ ଦୂରେଇ ନେଉଛି | 

ତଥାପି ଅନ୍ୟଭାଷା ସାହିତ୍ୟରୁ ଆମକୁ କିଛି ଶିଖ୍ଵବାର ଅଛି | ସେହିପରି 
ଅନ୍ୟମାନଙ୍କୁ ମଧ୍ୟ ଆମ ଭାଷା-ସାହିତ୍ୟରୁ କିଛି ଶିଖ୍ବା ପାଇଁ ସୁଯୋଗ ସୃଷ୍ଟି 
କରିବାର ଦାୟିତ୍ବ ରହିଛି | ସେଥୁପାଇଁ ଅନୁବାଦ ହେଉଛି-ଏକମାତ୍ର ଶ୍ରେଷ୍ଠ ମାଧ୍ଯମ | ମୁଁ 
ଓଡ଼ିଆ ସାହିତ୍ୟର ପ୍ରାୟ ସକଳ ବିଭାଗରେ କଲମ ଚଳାଇ ସଫଳତା ହାସଲ କରି 
ପାରିଛି | ଫଳରେ ପାଖାପାଖ୍‌ ଦୁଇଶହ ପୁସ୍ତକ ବିଭିନ୍ନ ପ୍ରକାଶକଙ୍କ ମାଧ୍ଯମରେ ପ୍ରକାଶ 
ପାଇସାରିଛି | ସେଥୂମଧ୍ଯରୁ ଗୋଟିଏ ସାଂସ୍କୃତିକ ଉପନ୍ୟାସ "ଶୁଭଲକ୍ଷ୍ମୀ” ଜାତୀୟ 
ସ୍ତରରେ ପ୍ରତିଯୋଗିତାରେ ଶ୍ରେଷ୍ଠ ବିବେଚିତ ହୋଇ ପୁରସ୍କାର ଲାଭ କରିଛି | ଖଣ୍ଡିଏ 
ଶିଶୁଉପନ୍ୟାସ "ବଣଭୋଜି" ଓ ଖଣ୍ଡିଏ ଶିଶୁ କବିତା ପୁସ୍ତକ "ଫୁଲସବୁ ଫୁଟିଲେ" 
ଜାତୀୟ ଶିଶୁ-ସାହିତ୍ୟ ପୁରସ୍କାର ଲାଭ କରିଛି | କିନ୍ତୁ ଦୁଃଖର କଥା, ତାହା କୌଣସି 
ଅନ୍ୟ ଭାଷା-ଭାଷୀ ପାଠକଙ୍କ ପାଖରେ ପହଞ୍ଚି ପାରିଲା ନାହିଁ | ଉପନ୍ୟାସଟିକୁ ଡିଟିପି 
କରି ଠିକ ଭାବରେ ପ୍ରୁଫ ଦେଖାଇ ଜଣେ ପ୍ରକାଶକଙ୍କ ଦେଲେ ମଧ୍ଯ ତାହା ହିନ୍ଦୀରେ 
ପ୍ରକାଶ ପାଇପାରିଲା ନାହିଁ | ଅନ୍ୟ ପୁସ୍ତକଗୁଡ଼ିକର ଭାଗ୍ୟରେ ତ ଅନୁଦିତ ହେବାର 
ନାହିଁ, କହିଲେ ଚଳେ | 


ନିଜ ଚେଷ୍ଟାରେ ଅବଶ୍ୟ ପନ୍ଦରଟି ବଡ଼ମାନଙ୍କ ଗଳ୍ପ ବିଭିନ୍ନ ସମୟରେ ବିଭିନ୍ନ 
ହିନ୍ଦୀ ପତ୍ରିକାରେ ପ୍ରକାଶିତ ହୋଇପାରିଛି | ଜାତୀୟ ପୁସ୍ତକ ନ୍ୟାସଙ୍କଦ୍ରାରା ମୋତେ 
ଦାୟିତ୍ଵ ଦିଆଯାଇଥୁବା ଦୁଇଖଣ୍ଡ ଶିଶୁସାହିତ୍ୟ ପୁସ୍ତକ ଯଥା: “ଅହଙ୍କାରର ପରାଜୟ" 


me — 


ଓ ହସନ ଜମାଲଙ୍କ ଚାରିଟି ଶିଶୁଗଳ୍ପ" ମୋ ଦ୍ବାରା ଅନୁଦିତ ହୋଇ ପ୍ରକାଶିତ ହୋଇଛି | 


ମୋ ପାଇଁ ସବୁଠାରୁ ବଡ଼ ଗୌରବର କଥା କଥା ହେଲାବବିଖ୍ଯାତ 
ଶିଶୁସାହିତ୍ଯିକ ହରେକୃଷ୍ଣ ଦେବସରେଙ୍କ ସଂପାଦନାରେ ପ୍ରକାଶିତ "ଭାରତୀୟ ବାଲ 
କହାନିୟା" ପୁସ୍ତକର ତୃତୀୟ ଭାଗରେ ମୋର ଶିଶୁଗଳ୍ପ “ଜନ୍ମଦିନ ଖର୍ଚ୍ଚ" ଓଡିଆ 
ଭାଷାର ପ୍ରତୀକ ଗଳ୍ପ ଭାବରେ ପ୍ରତିନିଧ୍ବତ୍ବ କରିପାରିଛି 


ଆଶା ବୈତରଣୀ ଯେତେ ଲେଖୁଲେ କ'ଣ ହେବ, ଅନାଗତ ପରଶମଣିର 
ବିନା ସ୍ଶରେ କ'ଣ ତାହାସବୁ କାଞ୍ଚନରେ ପରିଣତ ହୋଇ ପାରିବ ? ତାହା ଭବିଷ୍ୟତ 
ହିଁ କହି ପାରିବ | 
000 

ଆତ୍ମ-ମନ୍ଦନ: ଭାଗ-39 


ପାଠ ପଢ଼ିଥିଲି ବୋଲି 


ମୋ ଜୀବନରେ ତ ଅନେକ ଗୁଡ଼ିଏ ବିରଳ ଘଟଣା ଅତୀତରେ ଘଟି ଯାଇଛି, 
ସେଥୂମଧ୍ଯରୁ ଗୋଟିଏ ଗୋଟିଏ ଘଟଣାକୁ ମୋର ପ୍ରିୟବନ୍ଧୁ ତଥା ପ୍ରିୟ ପାଠକମାନଙ୍କ 
ନିକଟରେ ପହଞ୍ଚାଇବା ମୋର କରଉଁବ୍ୟ ବୋଲି ମୁଁ ମନେ କରୁଛି | କାରଣ ଯେଉଁ 
ଘଟଣା ଗୁଡ଼ିକ ଘଟିଯାଏ, ତାହା ଆପେ ଆପେ ଅଚାନକ ଆସେନାହିଁ ବରଂ ତା' 
ପଛରେ ନିଷ୍ଠା ଓ ସାଧନା ପୁଣି ଅକ୍କାନ୍ତ ପରିଶ୍ରମ କରିବାକୁ ପଡ଼ିଥାଏ, ତେବେ ଯାଇ 
ଆମ ଜୀବନରେ ଏଭଳି ବିରଳ ଘଟଣା ସଫଳତା ସହିତ ଘଟି ଯାଇଥାଏ | ଏହି 
ଘଟଣାର ପଟ୍ଟଭୂମି କାହାଣୀ ଯଦି କୌଣସି ଜଣେ ପିଲାର ଚଲାପଥରେ ସହାୟତା 
କରି ପାଇବ ବା କେହି ଜଣେ ଯଦି ଏଥୁରୁ ପ୍ରେରଣା ଲାଭ କରିପାରିବ, ତେବେ ମୋର 
ଶ୍ରମ ସାର୍ଥକ ହେବ ବୋଲି ମୁଁ ମନେ କରିବି | 


ମୁଁ ପ୍ରଥମେ ଓଡ଼ିଶା ସରକାରଙ୍କ ଅଧୀନରେଥ୍‌ବା ଉପର କୋଲାବ 
ଯୋଜନାରେ ଜଣେ ସାଧାରଣ କିରାଣୀ ଚାକିରି କରୁଥୁଲି | ସେହି ଚାକିରି ପାଇଁ 
ମେଟ୍ରିକ ପାସ କରିଥୁବା ବା ତତଦୁର୍ବ ଶିକ୍ଷାଗତ ଯୋଗ୍ୟତା ଦରକାର ହୋଇଥାଏ | 
ଅଧକ ଶିକ୍ଷାଗତ ଯୋଗ୍ୟତା ଥୁଲେ, କେହିଜଣେ ପଦୋନ୍ନତି ପାଏନାହିଁ, କିମ୍ବା ତାଙ୍କୁ 
ଅଧକ କିଛି ଆର୍ଥିକ ସୁବିଧା ମିଳେନାହିଁ | ତେଣୁ ଯେଉଁମାନେ ଥରେ ଚାକିରି 
ପାଇଗଲେ, ସେମାନଙ୍କ ମଧ୍ଯରୁ ଅଧ୍ବକାଂଶ ବ୍ୟକ୍ତି ମନେକରନ୍ତି-ଏବେ ସୁଖ ସୁବିଧାକୁ 
ଉପଭୋଗ କରିବାର ସମୟ ଆସିଗଲା | ଅଧ୍କରୁ ଅଧକ ଅର୍ଥ କେମିତି ରୋଜଗାର 
କରିହେବ, ସେଥ୍‌ରେ ମନ-ଧ୍ଯାନ ଲଗାଇ ରଖନ୍ତି | ଆଉ କେତେଜଣ ନିଜ ଦାୟିତ୍ବ ଓ 
କଉଁବ୍ୟରେ ବ୍ୟସ୍ତ ରହିଯାଆନ୍ତି | ଅବସର ସମୟକୁ ମଜା-ମଉଜରେ, ବଜାର 
ବୁଲାରେ, କବର ଖେଳରେ ମାତି ରହନ୍ତି | ଆଉ କେହି କେହି ଅଧ୍ଵକ ରୋଜଗାର 
ଉଦ୍ଦେଶ୍ୟରେ ସୁଯୋଗ ଦେଖୁ କିଛି ଛୋଟ ମୋଟ ବ୍ୟବସାୟରେ ବି ଲାଗି ପଡ଼ନ୍ତି | 
କିନ୍ତୁ କ୍ଚିତ ଲୋକ ଅଛନ୍ତି, ସେମାନେ ନିଜର ଶିକ୍ଷାଗତ ଯୋଗ୍ୟତାକୁ ବୃଦ୍ଧି କରିବାରେ 
ଲାଗନ୍ତି ଅବଶ୍ୟ ସେମାନେ ଜାଣିଥାନ୍ତି ଏହାଦ୍ବାରା ତାଙ୍କର କୌଣସି ପ୍ରକାର 
ପଦୋନ୍ନତି ହେବନାହିଁ | ବର୍ଭମାନ ସେ ଯେଉଁକାମ କରୁଛନ୍ତି, ସେହିକାମରେ ହିଁ ଲାଗି 
ରହିବେ | ଶିକ୍ଷାଗତ ଯୋଗ୍ୟତା ଆର୍ଥିକ ବୃଦ୍ଧିରେ କୌଣସି ପ୍ରକାର ଲାଭଦାୟକ 
ହେବନାହିଁ | ସବୁକଥାକୁ ଜାଣି ମଧ୍ଯ ସେହି ମୁଷ୍ପିମେୟ କର୍ମଚାରୀ ନିଜ ଶିକ୍ଷାଗତ 
ଯୋଗ୍ୟତାକୁ ବୃଦ୍ଧି କରୁଥା'ନ୍ତି | ସେମାନେ ଶିକ୍ଷାର ମହତ୍ବକୁ ବୁଝି ନେଇଥାନ୍ତି | ନିଜର 
ଭବିଷ୍ୟତକୁ ସମୃଦ୍ଧ କରିବାକୁ ଏବଂ ଅନାଗତ ସୁଯୋଗକୁ ଅପେକ୍ଷା କରିଥା'ନ୍ତି | 

ମୁଁ ପିଲାବେଳୁ ସମୟର ସଦୁପଯୋଗ କରିବାରେ ଅଭ୍ୟସ୍ତ | ଚାକିରି କରିବା 
ପରେ ମଧ୍ଯ ଅବସର ସମୟକୁ ବିନିଯୋଗ କରିବା ଉଦ୍ଦେଶ୍ୟରେ ଉଚ୍ଚଶିକ୍ଷାରେ ଲାଗି 
ରହିଥ୍‌ଲି | ଉଚ୍ଚଶିକ୍ଷାର ଗୋଟିଏ ପରେ ଗୋଟିଏ ପାହାଚ ଚଢ଼ି ବ୍ରହ୍ମପୁର ବିଶ୍ବ- 
ବିଦ୍ୟାଳୟରୁ ଡକ୍ଟରେଟ ଡିଗ୍ରୀ ଲାଭ କରିପାରିଲି | ସେତେବେଳକୁ ମୁଁ ଆମ ବିଭାଗର 
ଏକମାତ୍ର ଛୋଟ କର୍ମଚାରୀ ଥୁଲି, ଯିଏ କି ଡକ୍ଟରେଟ ଡିଗ୍ରୀ ହାସଲ କରିବାର ସୁଯୋଗ 
ପାଇଥ୍‌ଲି | 


ସ୍ଵଯୋଗ ତ ସମସ୍ତଙ୍କୁ ଅପେକ୍ଷା କରିଥାଏ | ମୁଁ ଡକ୍ଟରେଟ ଡିଗ୍ରୀ ଲାଭ 
କରିଥ୍‌ବାରୁ ଏବଂ ସରକାରୀ ଚାକରୀରେ ଥୂବାରୁ ମୋତେ ଅନ୍ୟମାନଙ୍କ ତୁଳନାରେ 
ବୟସ ରିହାତି ମିଳିଥବଲା | ଲୋକସେବା ଆୟୋଗ ଦ୍ବାରା ଆୟୋଜିତ 
ପ୍ରତିଯୋଗିତାରେ ଉତ୍ତୀର୍ଣ୍ଣବହୋଇ ଉଚ୍ଚ ପଦବୀରେ ଅଧ୍ଷ୍ପିତ ହୋଇପାରିଲି | କେବଳ 
ସେତିକି ନୁହେଁ, ସବୁଠାରୁ ବଡ଼କଥା ହେଲା-କିଛିଦିନ ପରେ ଉଜ୍କଳ ବିଶ୍ବ ବିଦ୍ୟାଳୟ 
ମୋତେ ଜଣେ ଗବେଷକଙ୍କର ମାର୍ଗ-ଦର୍ଶକ ଭାବେ ମଧ୍ଯ ସ୍ବୀକୃତି ପ୍ରଦାନ କରିଦେଲେ | 
ଅଧ୍ଯାପିକା ଶ୍ରୀମତୀ ସୌଦାମିନୀ ରାଉତ ମୋ ଅଧୀନରେ ଗବେଷଣା କାର୍ଯ୍ୟ ଆରମ୍ଭ 
କରିଥୁଲେ | ଏହା ଫଳରେ ମୁଁ ଏକ ବିରଳ ଭୂମିକାରେ ଅବତିର୍ଣ୍ଣ ହେଲି | ଏହାକୁ ବିରଳ 
କହିବାର ଉଦ୍ଦେଶ୍ୟ ହେଲା, ମୋ ପୂର୍ବରୁ କେବଳ ଅଭିଜ୍ଞ ଅଧ୍ୟାପକ ବା ପ୍ରଫେସର 
ପଦବୀରେ ଥୁବା କଲେଜ ବା ବିଶ୍ବ- ବିଦ୍ୟାଳରେ ଶିକ୍ଷାଦାନ କରୁଥୁବା ଶିକ୍ଷାବିତମାନେ 
ହିଁ ଅଧ୍ୟାପକମାନଙ୍କର ମାର୍ଗ-ଦର୍ଶକ ହେଉଥୁଲେ | ଶିକ୍ଷା ବିଭାଗରେ ନ ଥାଇ ମୁଁ କିଭଳି 
ଜଣେ ମାର୍ଗ-ଦର୍ଶକ ଭାବେ ନିଯୁକ୍ତି ପାଇପାରିଲି, ଏହା ମୋତେ ହିଁ ପ୍ରଥମେ ଆଶ୍ଚର୍ଯ୍ୟ 


କରିଦେଇଥ୍‌ଲା { କିନ୍ତୁ ମୋ ଭାଗ୍ୟରେ ତ ବିରଳ ଘଟଣା ଘଟିବାର ଥୁଲା, ତାହା 
ଘଟିଗଲା | 


ଏଇଠି ଆଉଥରେ କହିରଖେ, ନିଷ୍ଠା, ସାହସ, ଆମତ୍ମ-ବିଶ୍ବାସ, ଉଚ୍ଚ ଅଭିଳାଷ ଓ 
ଶିକ୍ଷାଲାଭ କରିବାର ବ୍ୟାକୁଳତା ହିଁ ମୋତେ ଏଭଳି ବିରଳ ଭୂମିକାରେ ଅବତୀର୍ଣ୍ଣ 
ହେବାର ସୁଯୋଗ ଦେଲା ବୋଲି ମୁଁ ମନେକରେ | ପିଲାଟି ବେଳେ ମୁଁ ପଢ଼ିଥଲି- “ପାଠ 
ପଢ଼ିଥ୍‌ଲେ ଭଗାରି ତୁମର କରି ନ ପାରିବେ ଖୁଣ, ଯହିଁ ଯାଅ ତହିଁ ଆଦର ମିଳଇ 
ପାଠର ଏତିକି ଗୁଣ |" ଏହା ମୋ ଜୀବନରେ ପ୍ରତିଫଳିତ ହୋଇଥଲା | ଏହି ଘଟଣାଟି 


ଅନ୍ୟମାନଙ୍କ ପାଇଁ ନିଶ୍ଚୟ ପ୍ରେରଣାଦାୟକ ହେବ ବୋଲି ନିଜକଥାଟିକୁ ଖୋଲି 
ଲେଖୁଦେଲି | 

ଆମ୍-ମନ୍ଷନ: ଭାଗ-40 


ସମର୍ଥ ବେକାର : 


କଥାରେ ଅଛି ଆଉ ସାଧାରଣ ଲୋକେ ବି କହନ୍ତି, ଏହି ଦୁନିଆରେ ଟଙ୍କା 
ଉଡୁଛି | ତାକୁ ଧରି ଧନୀ ହେବାପାଇଁ ଖାଲି ବୁଦ୍ଧି ଦରକାର | ଏଥୁପାଇଁ କେଉଁଠି 
କେଉଁଠି କର୍ମରେ ନିଷ୍ଠା, କଠୋର ପରିଶ୍ରମ ତ ଦରକାର, ଆଉ କେଉଁଠି ପ୍ରଚଣ୍ଡ ଧୈର୍ଯ୍ୟ 
ଦରକାର ହୁଏ | ଏକଥା ସତ୍ୟ ଯେ, ଯେଉଁମାନେ ଧୈର୍ଯ୍ୟର ସହ କଠିଣ ପରିଶ୍ରମ କରି 
ନିଜବୁଦ୍ଧିକୁ ଖଟାଇ ନିଜ କର୍ଉବ୍ୟରେ ଲାଗିରହନ୍ତି, ସେମାନେ ବିଳମ୍ବରେ ହେଉପଛେ 
ସଫଳତାର ଶୀର୍ଷ-ଦେଶରେ ପହଞ୍ଚି ପାରନ୍ତି | ଆମେ ଦେଖୁବାକୁ ପାଇଁ, ଅନେକ 
ଯୁବକ ଅସହାୟ ଅବସ୍ଥାରେ ସହରକୁ ଆସିଥାଂନ୍ତି | କିଛିଦିନ ଭିତରେ ସେମାନେ 
ନିଜର କଉଁବ୍ୟ-ନିଷ୍ଠା, ଆତ୍ମବିଶ୍ଵାସ କଠୋର ପରିଶ୍ରମ ଆଉ ନିଜର ବୁଦ୍ଧି ବଳରେ 
କେବଳ ନିଜ ଗୋଡ଼ରେ ଠିଆହୋଇ ପାରିନାହାନ୍ତି ବରଂ ଅନେକ କରିତକର୍ମାଙ୍କୁ 
ପଛରେ ପକାଇ ଦେଇଛନ୍ତି | 


ଠିକ ସେହିପରି ଅନେକ ଯୁବକ ବାପାଙ୍କ ପଇସାରେ ବଡ଼ ଧରଣର ବାଣିଜ୍ୟ 
ବ୍ୟବସାୟ ଆରମ୍ଭ କରିଥ୍‌ଲେ ବି ସେମାନେ ସର୍ବଶ୍ରାନ୍ତ ହୋଇ ପୁଣି ନିଜର ପୁରୁଣା 
ଅବସ୍ଥାକୁ ଫେରିଯାଇଛନ୍ତି | ନିଜ ଭାଗ୍ୟକୁ ନିନ୍ଦାକରି ହାତଯୋଡ଼ି ଘରେ ବସିଛନ୍ତି | 
କେତେକ ନିଜକୁ ବେକାର ବୋଲି କହି, ଚାକିରି ମିଳୁନାହିଁ କହି ନିଜର ଶକ୍ତି ସାମର୍ଥ୍ୟକୁ 
ଜଳାଞ୍ଜଳି ଦିଅନ୍ତି | ଆଉ କେତେକ ଅସାମାଜିକ କାର୍ଯ୍ୟରେ ଲିପ୍ତରହି କିଛିଦିନ ସୁଖ 
ଭୋଗ କରନ୍ତି ସତ, କିନ୍ତୁ ତାଙ୍କର ଭବିଷ୍ୟତ ଯେ ଅନ୍ଧକାରମୟ ହେବାକୁ ଯାଉଛି, 


ସେକଥାକୁ ଭୂଲି ଯାଇଥାନ୍ତି | 


ଯୁବା ବୟସ ହେଉଛି, ରୋଜଗାର କରିବାର ପ୍ରକୃଷ୍ଠ ସମୟ | ଏହି ସମୟରେ 
ଦେହରେ ପ୍ରଚୁର ବଳ, ମନରେ ଅମାପ ସାହସ, ଅକଳନ ଆମ୍ଭବିଶ୍ବାସ ରହିଥାଏ | 
ତାଙ୍କଠାରୁ ଦେଶ ତଥା ଜାତି ଅନେକ କିଛି ଆଶା ରଖୁଥାଏ | ସେମାନେ ହେଉଛନ୍ତ- 
ଦେଶର ଭବିଷ୍ୟତ | କିନ୍ତୁ ସେମାନେ ସରକାରଙ୍କଠାରୁ ପ୍ରତ୍ୟକ୍ଷ ଓ ପରୋକ୍ଷ ଭାବରେ 
ଅନେକ ସହାୟତା ପାଇ ଉଚ୍ଚଶିକ୍ଷା ଲାଭକରି ମଧ୍ଯ ନିଜର ସ୍ବାର୍ଥପାଇ ଲାଳାୟିତ ହୋଇ 

ରହୁଛନ୍ତି | ଫଳରେ ଦେଶର କୋଟିକୋଟି ଜନତା ନିରାଶ ହେଉଛନ୍ତି | ଜାତି ନିକଟରେ 
କୃତଜ୍ଞ ରହିବା ବଦଳରେ ଅଧ୍‌କାଂଶ ଯୁବକ କୃତଷ୍ ହୋଇ ନିଜ ସ୍ବାର୍ଥରେ ବ୍ୟସ୍ତ 
ରହୁଛନ୍ତି | 


ସମୟ ବଦଳିବା ସହିତ କୌଶଳ ବି ବଦଳି ଚାଲିଛି | କେବଳ ସରକାରୀ 
ଚାକିରି ଆଶାରେ ରହିଥୁବା ଯୁବକମାନେ ନିଜେ ତ ହତାଶ ହେଉଛନ୍ତି, ତା' 
ସଙ୍ଗେସଙ୍ଗେ ନିଜକୁ ବେକାର ତାଲିକାରେ ରଖୁ ଦେଉଛନ୍ତି | ସ୍ବାମୀ ବିବେକାନନ୍ଦଙ୍କ 
ଭାଷାରେ କୌଣସି କାର୍ଯ୍ୟ ଛୋଟ ବା ବଡ଼ ନୁହେଁ | ଆମେ ଯିଏ ଯେଉଁ କ୍ଷେତ୍ରରେ 
କାର୍ଯ୍ୟରତ ଥୂଲେ ବି ସେହି କାର୍ଯ୍ୟକୁ ସରସ ସୁନ୍ଦର ଭାବେ କରି ନିଜକୁ ଜଣେ ସୁଦକ୍ଷ 
ତଥା ସୁନାଗରିକ ଭାବେ ପରିଚିତ କରିବା ଉଚିତ | ଯଦି ଜଣେ ସଫେଇ କର୍ମଚାରୀ ବା 
ପିଅନ ପଦବୀରେ କାର୍ଯ୍ୟରତ ଥାଏ, ତେବେ ସେ ଯଦି ନିଜ କରଉଁବ୍ୟକୁ ଠିକ ଭାବରେ 
ନିଷ୍ଠାର ସହିତ ପାଳନ କରୁଥାଏ, ତେବେ ସେହି କାର୍ଯ୍ୟର ମହତ୍ଵ ବୃଦ୍ଧି ପାଇଯାଏ | 
ଫଳରେ ଲୋକଟି ନିଜର ଶ୍ରେଷ୍ଠତା ପ୍ରଦର୍ଶନ କରିବା ଫଳରେ ଜାତି ନିକଟରେ ପ୍ରଣମ୍ୟ 
ହୋଇଯାଏ | ସେହିପରି ଜଣେ ଉଚ୍ଚପଦବୀରେ ଅବସ୍ଥାପିତ ହୋଇ ଯଦି କୁକର୍ମରେ 
ଲିପ୍ତ ରହିଥାଏ | ଲାଞ୍ଚ ମିଛ ଓ ଠକାମିକୁ ପ୍ରଶ୍ରୟ ଦେଉଥାଏ, ତେବେ ସେ ସମାଜ 
ଦୃଷ୍ଟିରେ ଘୃଣ୍ୟ ମଣିଷ ଭାବରେ ପରିଚିତ ହୋଇ ରହିଯାଏ | 


ଆମେ ସମସ୍ତେ ଯଦି କେବଳ ଚାକିରି ପାଇଁ ଅପେକ୍ଷା କରି ରହିଥୂବେ, ତେବେ 
ଅନ୍ୟ ସବୁ କାର୍ଯ୍ୟକୁ କରିବ କିଏ ? ଅନେକ ଚାକିରି ଆଶାୟୀ ଯୁବକଙ୍କର ଧାରଣା 
ଥାଏ, ସରକାରୀ ଚାକିରି କଲେ, କାମ କରିବାକୁ ପଡ଼େନାହିଁ, ମନଇଚ୍ଛା ଛୁଟି ନେଇହୁଏ 
| ଅଳ୍ପ ପରିଶ୍ରମରେ ଅଧ୍ଵକ ରୋଜଗାର କରିହୁଏ | ଦରମା ଅପେକ୍ଷା ସମସ୍ତ କର୍ମଚାରୀ 
ଅଧ୍କ ଉପୁରି ପାଆନ୍ତି | ଯେତେ ଅସୁବିଧା ଅରାଜକତା କଲେ ବି ତାଙ୍କର ଚାକିରି 
ସୁରକ୍ଷିତ ରହିଥାଏ | ଅବସର ପରେ ଆରାମରେ ପୁଳାଏ ଲେଖା ପେନସନ 
ଆକାରରେ ଅଥ ମିଳିଚାଲେ | ଏହି ଧାରଣା କିନ୍ତୁ ସଂପୂର୍ଣ୍ଣ ଭାବେ ଭୁଲ | 


ରୋଜଗାର କରିବାକୁ ଅନେକ ଉପାୟ ରହିଛି | ଶାସ୍ତ୍ରରେ କୁହା ଯାଇଛି, ଏମିତି 
ଶିକ୍ଷା ଗ୍ରହଣ କର, ଯାହା ସାରା ଜୀବନରେ ଆମକୁ ରୋଜଗାରର ସୁଯୋଗ 
ଦେଇଚାଲିଥ୍‌ବ | ହାତ, ଗୋଡ଼ ଆଖ୍‌, କାନ ଓ ମସ୍ତିଷ୍ଠ ଠିକ ଥୂବା ମଣିଷ ବି ନିଜକୁ 
ନିଜେ ବେକାର ବୋଲି କହୁଛି | ପ୍ରକୃତରେ ସେ ବେକାର ନୁହେଁ | ଆମେ ଯଦି 

ଯୋଗ୍ୟହୋଇ ସମସ୍ତ ପ୍ରକାର କାର୍ଯ୍ୟ କରିବାକୁ ପ୍ରସ୍ତୁତ ରହିଥଵବା, ତେବେ ସରକାରୀ 
ବା ବେସରକାରୀ ସଂସ୍ଥାର ଚାକିରୀ ଆମକୁ ଗୋଡ଼େଇ ଗୋଡ଼େଇ ଧରିବ | ତାହା 
ନହେଲେ ବ ସେ ବେରୋଜଗାରୀ ହୋଇ ଘରେ ବସି ରହିବ ନାହିଁ କି ମୋବାଇଲ 
ଫୋନ ଧରି ଦିନରାତି ତଳମୁହାଁ ହୋଇ ଏଣୁତେଣୁ ଅଦରକାରୀ ଜିନିଷ ଦେଖୁବବ ନାହିଁ| 


କୁହାଯାଏ-ଅଭାବ ହେଉଛି-ଉପାୟର ଜନନୀ | ଆବଶ୍ଯକତା ହେଉଛି- 
ଉଦ୍ଭାବନର ଜନନୀ | ଆମର ମନ ଆମର ସ୍ବପ୍ନ ଯଦି ଗଠନମୂଳକ ହୋଇଥ୍‌ବ, ତେବେ 
ଆମେ କେଉଁଠି ବି ହାରିବା ନାହିଁ | ବରଂ ନିଜେ ରୋଜଗାର କ୍ଷମହୋଇ ଅନ୍ୟକୁ ମଧ୍ଯ 
ରୋଜଗାର କ୍ଷମ କରିବାର ସୁଯୋଗ ସୃଷ୍ଟି କରି ପାରିବା | 


ଏହା ହେଉଛି ମୋ ଜୀବନରେ ଅନୁଭୂତି | ମୁଁ କେବେ ଯୁବା ବୟସରେ ଚାକରି 
ପାଇବାର ଆଶା ରଖୁ ନଥୁଲି | ନିଜର ଶିକ୍ଷା ଦୀକ୍ଷା ଅନୁସାରେ ପିଲାବେଳୁ ହିଁ 
ରୋଜଗାର କ୍ଷମହୋଇ ରହିଥ୍‌ଲି | ତା' ସହିତ ଉଚ୍ଚଥାଶା ଓ ଅଭିଳାଷ ରଖ ସୁଯୋଗ 
ସୁବିଧା ଓ ସହଯୋଗ ଅପେକ୍ଷାରେ ରହିଥ୍‌ଲି | ଦୁଇଥର ପ୍ରତିଯୋଗିତା ମୂଳକ ପରୀକ୍ଷା 
ଦେଇ ନିଜ ଶିକ୍ଷା ଅନୁସାରେ ସରକାରୀ ଚାକିରି ପାଇଥ୍‌ଲି | ପୁଣି ନିଜକୁ ଆହୁରି ଶିକ୍ଷିତ 
ଓ ଯୋଗ୍ୟ କରି ଭାରତର ଲୋକସେବା ଆୟୋଗ ଦ୍ବାରା ବି ଉଚ୍ଚ ପଦବୀରେ ନିଯୁକ୍ତି 
ପାଇଥ୍‌ଲି | ନିଜ କର୍ଁବ୍ୟକୁ ନିଷ୍ଠାର ସହିତ ପାଳନ କରି ଅବସର ବି ନେଲି | ଅବସର 
ପରେ ମଧ୍ଯ ମୋତେ ପୁନଃ ନିଯୁକ୍ତି ଦିଆ ଯାଇଥୁଲା | ଅବଶ୍ୟ ତାକୁ ମୁଁ ଗ୍ରହଣ କରି ନ 
ଥୁଲି | ଏବେ ମଧ୍ଯ ମୁଁ ରୋଜଗାର କ୍ଷମ | ନିଜକୁ ମୁଁ କେବେ ଅକ୍ଷମ ବା ବେକାର ବୋଲି 
ମନେକରି ନ ଥ୍‌ବାରୁ ସକଳ କାର୍ଯ୍ୟ କରିବାକୁ ଉତ୍ସାହୀ ଓ ଆଗ୍ରହୀ ହୋଇ ରହିଛି | 
ବୟସର ଚାପ ମୋ ମନ ଉପରେ ପ୍ରଭାବ ପକାଇ ପାରିନାହିଁ | ଏହା କ'ଣ 
ଅନ୍ୟମାନଙ୍କ ପାଇଁ ପ୍ରେରଣା ହେବ ନାହିଁ କି 

ଆମ୍ମ-ମନ୍ଦ୍ରନ: ଭାଗ-41 
କପିକରି କରି ଫେଲ 


ପ୍ରତ୍ୟେକ ମଣିଷ ପାଇଁ ବିଭିନ୍ନ ସମୟରେ ଅନେକ ସୁଖ, ସୁବିଧା ସୁଯୋଗ 
ଆସିଥାଏ | କେତେକ ଘଟଣା ଏମିତି ବି ଜୀବନରେ ଘଟିଥାଏ, ଯାହା ଆମ ଜୀବନର 
ଗତିକୁ ସଂପୂର୍ଣ୍ଣ ଭାବେ ବଦଳେଇ ଦେଇଥାଏ | ଅବଶ୍ୟ ସମସ୍ତେ ସେହି ଘଟଣାକୁ 
ଗୁରୁତ୍ଵଦେଇ ମନେରଖ ପାରନ୍ତି ନାହିଁ | ସମୟକ୍ରମେ ସେ ଘଟଣାଟି ମନ ଆଇନାରେ 
ମଳିନ ପଡ଼ିଯାଏ | କେତେକ ଅସମ୍ଭବ ମନେ ହେଉଥ୍‌ବା କାର୍ଯ୍ୟର ସୁଫଳ ଆମପାଇଁ 
ଅତି ସହଜରେ ହାତ ପାହାନ୍ତାକୁ ଆସିଯାଏ | ତାକୁ ମଧ୍ଯ ଅନେକ ସ୍ବୀକାର କରିପାରନ୍ତି 
ନାହିଁ | ଏଥୁପାଇଁ ଅନେକଗୁଡ଼ିଏ କାରଣ ରହିଛି | ସେଥୂମଧ୍ଯରୁ ଗୋଟିଏ ହେଲା-ନିଜ 
କର୍ମକ୍ଷେତ୍ରରେ ଆମେ ଏତେ ବ୍ୟସ୍ତ ରହିଥାଉଁ ଯେ, ଅସଲ ମୂଳକଥାଟିକୁ ଭୁଲିଯାଉଁ | 
ଆଉ କେତେଜଣ ସେହି ଘଟଣା ବା ସୁଫଳକୁ ଭାଗ୍ୟର ଫଳ ବୋଲି ମନେ କରିଥାନ୍ତି | 
ସେହିପରି ଆଉ କେତେଜଣ ସେହି ଘଟଣାଟିକୁ ଅନ୍ୟ ପାଖରେ ପ୍ରକାଶ କରିବାକୁ 
କୁଣ୍ଠିତ ହୋଇଥା' ନ୍ତି | ଦୈବାତ ଏଭଳି ସୁଖ ସୌଭାଗ୍ୟର ସେ ଅଧ୍ବକାରୀ 
ହୋଇପାରିଛନ୍ତି, ଏକଥାଟିକୁ କହିଦେଲେ, କାଳେ ସାମନାରେ ଥ୍‌ବା ଲୋକ ତାଙ୍କୁ 
ନ୍ୟୁନ ମନେ କରିବ, ସେହି ଭୟଟି ତାଙ୍କ ମନ ଭିତରେ ରହିଯାଇଥାଏ | ଏଭଳି ବିଭିନ୍ନ 
କାରଣରୁ ଆମେ ଗୁରୁତ୍ବପୂର୍ଣ୍ଣ ଘଟଣାଟିକୁ ନିଜେ ହିଁ ଭୁଲି ଯାଇଥାଉଁ | 


ମୋ ଜୀବନରେ ତ ଏଭଳି ଅନେକ ଘଟଣା ଘଟଛି, ଯାହାକୁ ମୁଁ ବିଭିନ୍ନ 
ସମୟରେ ମୋର ବନ୍ଧୁ ଓ ପ୍ରିୟ ମଣିଷଙ୍କ ଆଗରେ ନିସଙ୍କୋଚରେ ପ୍ରକାଶ କରିଦିଏ | 
ନିଜେ ଜଣେ ଲେଖକ ହୋଇଥ୍‌ବାରୁ କଥାଟିକୁ ସଜେଇ ବାଗେଇ ପଠନ ଯୋଗ୍ୟକରି 
ବିଭିନ୍ନ ପୁସ୍ତକରେ ପ୍ରକାଶ କରି ପାରିଛି | ଯାହାକୁ ପାଠକମାନେ ପାଠକରି ଆମୋଦିତ 
ହୋଇଛନ୍ତି | ନିଜର ମତ ବ୍ୟକ୍ତକରି ମୋତେ ଉତ୍ସାହିତ କରିଛନ୍ତି | କିଛି ଖଳମଣିଷ, 
ଭଷାଶୀଳ ବନ୍ଧୁ ସେହିଁ ଅନୁଭୂତିକୁ ସହଜରେ ବିଶ୍ବାସ କରି ନ ପାରି ପ୍ରତିକୂଳ ମନ୍ତବ୍ୟ ବି 
ଦିଅନ୍ତି | କଥା ହେଉଛି, ମୋର ଭବିଷ୍ୟତରେ ଆଉ କୌଣସି ଜାଗୀରେ କୌଣସି 
ପ୍ରକାର ପଦୋନ୍ନତି ପାଇବାର ନାହିଁ | ମୋର ଅଧସ୍ତନ କର୍ମଚାରୀ ବି ନାହାନ୍ତି, 
ଯେଉଁମାନେ ମୋତେ ନ୍ୟୁନ ଦୃଷ୍ଟିରେ ଦେଖୁବାର ସୁଯୋଗ ପାଇବେ | ମୁଁ ଏବେ 

ଅବସର ନେଇ ସ୍ବାଧୀନ ଜୀବନ ଯାପନ କରୁଛି | ଘଟଣାଗୁଡ଼ିକ ଅବଶ୍ୟ ତାଙ୍କପାଇଁ 
କଳ୍ପନାର ବାହାରେ ହୋଇପାରେ କିନ୍ତୁ ଯାହା ମୋ ପାଇଁ ସତ୍ଯ ତାକୁ ପ୍ରକାଶ 
କରିବାରେ ମୁଁ କୁଣ୍ଠିତ ହୁଏନାହିଁ | କେତେକ ଘଟଣା ଅଚାନକ ମୋଡ଼ ବଦଳାଇ ଦିଏ, 

ସେଥ୍ୂରେ ମୋର କୌଣସି ଭୂମିକା ନ ଥୂଲେ ବି ମୋର କିଛିଟା ବାହାଦୂରୀ ପଣିଆ 
ଅନ୍ୟମାନଙ୍କୁ ଦେଖାଯାଏ | ସେହି ବଡ଼ପଣିଆ ବା ମହତ ପଣିଆକୁ ପ୍ରଦର୍ଶନ 
କରାଇବା ମୋର ଲକ୍ଷ୍ୟ ନୁହେଁ | ବରଂ ସେହି ଘଟଣାଟି ଅନ୍ୟମାନଙ୍କୁ ଭବିଷ୍ୟତରେ 
କାହାରିକୁ ପ୍ରେରଣା ଯୋଗାଇ ଦେବ, ଏହି ଆଶାରଖୁ ଜୀବନରେ ଘଟି ଯାଇଥୁବା 
କେତେକ ବିଶେଷ ଘଟଣାକୁ ମୁଁ ସ୍ବଇଚ୍ଛାରେ ବିଭିନ୍ନ ପ୍ଲାଟଫର୍ମରେ ପ୍ରକାଶ କରିଦିଏ | 
ଯିଏ ଯାହା ଭାବୁଛି ଭାବୁ, ସେଥୁପାଇଁ ମୋର କୌଣସି ପ୍ରକାର ଆବିଳତା ନାହିଁ | 

ସେହିଭଳି ଗୋଟାଏ ଘଟଣାକୁ ଆଜି ପ୍ରକାଶ କରିବାକୁ ମୁଁ ମନସ୍ଥ କରିଛି | 


1978 ମସିହାରେ ମୁଁ ଉପର କୋଲାବ ଯୋଜନାରେ ଜଣେ କନିଷ୍ଠ କିରାଣୀ 
ଭାବରେ ଯୋଗ ଦେଇଥାଏ | ମୋ ସହିତ ଆହୁରି ଶତାଧଵକ କନିଷ୍ଠ କିରାଣୀ ମଧ୍ଯ 
ଚାକରୀରେ ରହିଥୂଲେ | ପ୍ରତିବର୍ଷ ପଦୋନ୍ନତି ପାଇଁ ସରକାରଙ୍କ ତରଫରୁ 
ପ୍ରତିଯୋଗିତା ମୂଳକ ପରୀକ୍ଷା ମାଧ୍ଯମରେ ଯୋଗ୍ୟ ବ୍ୟକ୍ତିଙ୍କୁ ଚୟନ କରାଯାଏ | 
ସେଥୂପାଇଁ ଅତିକମରେ ପାଞ୍ଚବର୍ଷରୁ ଅଧଵକ ନିୟମିତ ଚାକିରି କରିଥୁବା 
କର୍ମଚାରୀମାନେ ପରୀକ୍ଷା ଦେବାକୁ ଯୋଗ୍ୟ ହୋଇଥା'ନ୍ତି | ଏହି ପରୀକ୍ଷାଟିକୁ ନିଜ 
ଅଞ୍ଚଳର ଆରଡ଼ିସି, ଜିଲ୍ଲାପାଳଙ୍କ ତତ୍ସାବଧାନରେ ଆୟ୍ଭୋଜିତ କରନ୍ତି | ବିଡିଓ, 
ତହସିଲଦାର ଓ ସରକାରଙ୍କ ଅନ୍ଯ କେତେକ ଅଫିସର ସେହି ପରାନ୍ଷାଟିକୁ 
ପରିଚାଳନା କରନ୍ତି | ପରୀକ୍ଷାକୁ ନିରପେକ୍ଷ ଓ ନିର୍ବିବାଦୀୟ କରିବା ଉଦ୍ଦେଶ୍ୟରେ ନିଜ 
ବିଭାଗର କୌଣସି ଅଫିସରଙ୍କୁ ସେଥୁରେ ସାମିଲ କରାଯାଏ ନାହିଁ | 1984 
ମସିହାରେ ମୁଁ ପଦୋନ୍ନତି ପାଇଁ ପରୀକ୍ଷା ଦେବାକୁ ଯୋଗ୍ୟ ବିବେଚିତ ହୋଇଥ୍‌ଲି | 
ତେଣୁ ମୋର ନାମ ଆମ କାର୍ଯ୍ୟାଳୟ ତରଫରୁ ପଠାଯାଇଥୁଲା | ସେତେବେଳକୁ ମୁଁ 
କ୍ୟାସିୟର ପଦରେ ଅଧ୍ଷ୍ପିତ ଥାଏ | ନିଜର ନିଷ୍ଠା ଓ ଜିଜ୍ଞାସା ପ୍ରବୃତ୍ତି କାରଣରୁ ମୋର 
କର୍ଭବ୍ୟରେ କେବେ କୌଣସି ପ୍ରକାର ଅବହେଳା କରୁ ନ ଥୁଲି | ତେଣୁ ଉଚ୍ଚ 
ପଦବୀରେ ବରିଷ୍ଠ କିରାଣୀ ରହିବା ଜାଗାରେ ମୁଁ ଦୀର୍ଘଦିନ ଧରି କ୍ୟାସିୟର କାଯ୍ୟ 
କରିବାର ସୁଯୋଗ ପାଇଥୁଲି | କୋରାପୁଟ ଜିଲ୍ଲାପାଳଙ୍କ କାର୍ଯ୍ୟାଳୟ ପରିସର 
ଭିତରେ ନିର୍ଦ୍ଦିଷ୍ଠ ଦିନ ପରୀକ୍ଷା ଅନୁଷ୍ଠିତ ହେଲା | ସେହି ପରୀକ୍ଷାରେ ପ୍ରାର୍ଥୀମାନକୁ 

ବିଭିନ୍ନ ସହାୟକ ପୁସ୍ତକର ସହାୟତା ନେବାକୁ ବିଶେଷ କଟକଣା ନଥୁଲା | 
ଯେଉଁମାନେ ଅଭିଜ୍ଞ ଓ ଚତୁର କର୍ମଚାରୀ ସେମାନେ ସହାୟକ ପୁସ୍ତକମାନ ନେଇ ନିଜ 
ପାଖରେ ରଖୁଥୁଲେ | ପରୀକ୍ଷା ଆରମ୍ଭରୁ ସେମାନେ ତାକୁ ଉପଯୁକ୍ତ କାମରେ ଲଗାଇ 
ଚାଲିଲେ | ଯେଉଁମାନେ ମୋ ଭଳି କିଛି ପୁସ୍ତକ ନେଇ ନ ଥୂଲେ, ସେମାନେ ଡହଳ 
ବିକଳ ହୋଇ ଏଣିକି ତେଣିକି ଚାହୁଁଥା'ନ୍ତି | ନିଜର ପ୍ରଶ୍ବପତ୍ରକୁ କେତେଜଣ ନ ଦେଖୁ 
କେବଳ କପି ଆଶାରେ ଅପେକ୍ଷା କରି ବସି ରହିଥୂଲେ | 


ମୁଁ ପୂର୍ବରୁ ସ୍ଥିର କରିଥୁଲି, ପରୀକ୍ଷାରେ ଉତ୍ତୀର୍ଣ୍ଣ ହେଇ ନ ପାରିଲେ ନ ହେବି 
ପଛକେ, କୌଣସି ପ୍ରକାର ଅନୈତିକ ଉପାୟ ଅବଲମ୍ବନ କରିବି ନାହିଁ | ତେଣୁ ମୋର 
କପି ପାଇବାର ଆଶା ହିଁ ନ ଥୁଲା | ନିଜେ ଏତେ ବର୍ଷଧାରୀ ଅଫିସରେ କାର୍ଯ୍ୟ କରି 
ଆସୁଛି, ଯାହା ଶିଖ୍ଛି, ଯେତିକି ଜାଣିଛି, ସେତିକି ଲେଖ୍ବି, ସେଥୂରେ ଉତ୍ତୀର୍ଣ୍ଣ ହେଲେ 
ହେବି ନ ହେଲେ ନାହିଁ | ତେଣୁ ମନକୁ ଦୃଢକରି ଅନ୍ୟ କାହାରିକୁ ନ ଚାହିଁ, ପ୍ରଶ୍ନପତ୍ରକୁ 
ଭଲଭାବରେ ଦୁଇ ତିନିଥର ପଢ଼ିନେଲି | ସେଥୂରୁ ଜାଣିଲି, ଅଧୁକାଂଶ ପ୍ରଶ୍ନର ଉତ୍ତର 
ଅଳ୍ନେ ବହୁତ ମୁଁ ନିଜେ ସମାଧାନ କରି ପାରିବି | କ୍ୟାସ୍‌ ବୁକର ନମୁନା ଗୋଟିଏ 
ଲେଖ୍‌ବାକୁ ଦିଆ ଯାଇଥୁଲା | ଏହା ତ ମୋ ପାଇଁ ସବୁଦିନିଆ କାମ ଥୁଲା, ତେଣୁ ଅତି 
ସହଜରେ ତାକୁ ଲେଖୁଦେଇଥ୍‌ଲି | ଆଉ ଯାହା ପ୍ରଶ୍ନ ଥୁଲା ତାହା ମୋତେ ଟିକେ ଜଟିଳ 
ଲାଗୁଥୁଲେ ବି ସବୁ ପ୍ରଶ୍ନର ଉତ୍ତର ମୁଁ ନିଜବୁଦ୍ଧି ବିବେକ ଲଗାଇ ଲେଖୁଦେଲି | 
ଦୁଇଘଣ୍ଟିଆ ପରୀକ୍ଷା ମଝିରେ ପରୀକ୍ଷା ନିରୀକ୍ଷକ ବିଡ଼ିଓ ମହାଶୟ ମୋ ପାଖକୁ ଆସି 
କହିଲେ-"ସମସ୍ତ ପ୍ରାର୍ଥୀ ତ ନୋଟବୁକ, ସହାୟକ ପୁସ୍ତକ ଧରି ଠିକ ଉତାରୁଛନ୍ତି, ତମେ 
ଯଦି ବହି ଆଣିନା, ତେବେ ଟିକେ ଅପେକ୍ଷା କର, ପାଖ ପିଲାର ଲେଖା ସରିଗଲେ, 
ତା'ଠାରୁ ବହି ଆଣି ଲେଖୁନେବ | ତରବର ହେଇ ଭୁଲଭାଲ କାହିଁକି ଲେଖୁ ଚାଲିଛ ? 
ଏଠି ତ ବୁକ ଆଲାଓ ଅଛି, ନିଜ ମନରୁ ଏମିତି ଲେଖୁଲେ ତ ନିଶ୍ଚୟ ଫେଲ ହେଇଯିବ |" 


ମୁଁ ତାଙ୍କ ମୁହଁକୁ ମୁଁ ଚାହିଁ ନରମ ଗଳାରେ କହିଲି-ସାର ! ମୁଁ ଶପଥ ନେଇଛି, 
ଅନ୍ୟାୟ ଉପାୟରେ କେବେ ପାସ କରିବାକୁ ଚେଷ୍ଟା କରିବି ନାହିଁ | ଏତେଦିନ ଚାକିରି 
କରି ଯଦି ମୁଁ ସେହି କାମକୁ ଏହି ପରୀକ୍ଷାରେ ଦେଖେଇ ନ ପାରିବି, ତେବେ ପାସ କରି 
କି ଲାଉ { ମୁଁ ଯାହା ଯେତିକି ଜାଣିଛି, ସେତିକି ଲେଖୁବି | ଫେଲ ହେଲେ ହେବି, 
ସେଥ୍ୂପାଇଁ ମୋର ଦୁଃଖ ନାହିଁ|" 

ମୋ କଥା ଶୁଣି ବିଡ଼ିଓ ସାହେବ ତଟସ୍ଥ ହୋଇ ମୋ ମୁହଁକୁ ଚାହିଁ ହସିଦେଇ 
ଦୂରକୁ ଚାଲିଯାଇ ମନ୍ତବ୍ୟ ଦେଲେ-"ଫେଲ ହେବାକୁ ଆଗ୍ରହୀ ଥୁବା ପ୍ରାର୍ଥୀ ବି ଏଇଠି 
ପରୀକ୍ଷା ଦେଉଛନ୍ତି |" 


ସେଦିନ ପରୀକ୍ଷା ଶେଷରେ ମନଉଣା ନ କରି ଘରକୁ ଫେରିଲି | ପରୀକ୍ଷା ଫଳ 
ବି ଠିକ ସମୟରେ ପ୍ରକାଶ ପାଇଲା | ଦେଖୁଲା ବେଳକୁ କପି କରିଥୁବା ସମସ୍ତ ପ୍ରାର୍ଥୀ 
ଫେଲ ହେଇଛନ୍ତି | ଆମ ଅଫିସରୁ କେବଳ ମୁଁ ହିଁ ପାସ କରି ପଦୋନ୍ନତି ପାଇବାକୁ 
ଯୋଗ୍ୟ ବିବେଚିତ ହେଲି | ଏମିତି କେମିତି ହେଲା ? ମୋର ସହକର୍ମୀମାନେ 
କୁହାକୁହି ହେଲେ, ମୁଁ ନିଶ୍ଚୟ ଧରାଧରି କରି କିମ୍ବା ଟଙ୍କା ପଇସା ଲାଞ୍ଚ ଦେଇ ଏହି 
ପରୀକ୍ଷାରେ ପାସ କରିଛି | ଯେଉମାନେ ନିଜକୁ ମୋଠାରୁ ଅଧଵକ ଯୋଗ୍ୟ ମାନେ 
କରୁଥିଲେ, ସେମାନେ ତ କେତେ ମନଗଢା କଥା କହି ନିଜଘର ଲୋକଙ୍କୁ ଆଶ୍ବସ୍ତ 
କଲେ | 


କିଛିଦିନ ପରେ ଅସଲ କଥାଟା ଜଣା ପଡ଼ିଲା | ଯେଉଁମାନେ ବହିଦେଖୁ 
ଲେଖୁଥୁଲେ, ସେମାନଙ୍କର ଉତ୍ତର ସବୁ ଏକପ୍ରକାର ଥୁଲା | ସେଥ୍‌ରେ ମୌଳିକତା 
କିଛି ନ ଥଲା | ବହିରୁ କପି ଉତ୍ତାରୁ ଉତ୍ତାରୁ ସେଥୂରେ ଥୁବା ତୃଟିକୁ ମଧ୍ଯ ସେମାନେ 
ଉତ୍ତାରି ପକାଇଛନ୍ତି, ଏହାକୁ ଦେଖୁ ପରୀକ୍ଷକ ମହାଶୟ ଅନୁଭବ କରିଛନ୍ତି ଯେ, ଏହି 
କେନ୍ଦ୍ରରେ ଅଧ୍ଵକାଂଶ ପ୍ରାର୍ଥୀ କପି କରିଛନ୍ତି | ତେଣୁ ସମାନ ଉତ୍ତର ଥ୍‌ବା ସବୁ ପ୍ରାର୍ଥୀଙ୍କୁ 
ଅଯୋଗ୍ୟ ଘୋଷଣା କରିଦେଇଛନ୍ତି | 


me a 


ଏହି ଘଟଣାରେ ମୋର ସେମିତି କିଛି ଅଧ୍ଵକ ଆନନ୍ଦ ପାଇବାର ନ ଥିଲା | 
ମୋର ସହକର୍ମୀମାନେ ଫେଲ ହୋଇ ମୋ ପ୍ରତି ଅଧ୍ବକରୁ ଅଧକ ଇର୍ଷା କରିବାକୁ 
ଲାଗିଥୂଲେ | ଏହା ମଧ୍ଯରେ ମୁଁ କେନ୍ଦ୍ର ସରକାରଙ୍କ ଲୋକସେବା ଆୟୋଗ ଦ୍ବାରା 
ଆୟୋଜିତ ପରୀକ୍ଷାରେ ଉତ୍ତୀର୍ଣ୍ଣ ହୋଇ ଆକାଶବାଣୀ ସମ୍ବଲପୁରରେ ଯୋଗଦାନ 
କଲି | ନହେଲେ ମୁଁ ସେଇଠି ଆହୁରି କେତେ କଥା କେତେ ଯନ୍ତ୍ରଣା ପାଇଥା'ତି | 

ଆମତ୍ମ-ମନ୍ତ୍ରନ: ଭାଗ-42 


ରଥଯାତ୍ରାରେ ଚମକ୍କାରିତା: 


ଶ୍ରୀକ୍ଷେତ୍ରରେ ମହାପଭୁ ଜଗନ୍ନାଥଙ୍କର ରଥଯାତ୍ରା ହେଉଛି, ପ୍ରତ୍ୟେକ ଓଡ଼ିଆ 
କୋଟି କୋଟି ଭାରତୀୟଙ୍କର ଆସ୍ଥା ଓ ବିଶ୍ବାସ ତଥା ଅଧ୍ଯାମ୍ଭିକତା ନିଚ୍ଛକ ପ୍ରତିଫଳନ | 
ଯେତେ ପ୍ରକାର ଅସୁବିଧା ଥୂଲେ ବି ଚତୁର୍ଵା ମୂର୍ଜିଙ୍କର ରଥଯାତ୍ରା ବନ୍ଦ ହେଇପାରେ 
ନାହିଁ । ମହାପ୍ରଭୁଙ୍କର ଇଚ୍ଛାରେ ହିଁ ରଥଯାତ୍ରା ସଂଗଠିତ ହୋଇଥାଏ ବୋଲି 
କୋଟିକୋଟି ଲୋକଙ୍କର ବିଶ୍ବାସ ରହି ଆସିଛି | ପ୍ରତିବର୍ଷ ପରି ଗତବର୍ଷ କରୋନା 
ଆତଙ୍କ ମଝିରେ ବି ରଥଯାତ୍ରା ଆସିଥୁଲା | ସମସ୍ତଙ୍କ ମନରେ ଆଶଙ୍କା ଥୁଲା, ସମସ୍ତ 
ପରଞ୍ପଚରା ଭାଙ୍ଗି ଯିବ, ଏଥର ରଥଯାତ୍ରା ହେଇପାରିବ ନାହିଁ | ସେହି ସମୟରେ କେହି 
ତ ପଦାକୁ ବାହାରୁ ନ ଥୁଲେ, ଏଣେ ପୁରୀ ଅଞ୍ଚଳରେ ମଧ୍ଯ କରୋନାର କରୁଣ ଚିତ୍ର 
ଦେଖା ଯାଉଥ୍‌ୂଲା | ରଥଯାତ୍ରା ହେଲେ, ଲକ୍ଷଲକ୍ଷ ଭକ୍ତ ରୁଣ୍ଡ ହେବେ, ଏହାଡଦ୍ରାରା 
ରୋଗ ସଂକ୍ରମିତ ହେଲେ, ବହୁତ ପରିମାଣରେ ଲୋକଙ୍କର ଜୀବନ ବିପନ୍ନ 
ହୋଇପାରେ ବୋଲି ଆଶଙ୍କା ସୃଷ୍ଟି ହୋଇଥୁଲା | 


କୋଟିକୋଟି ଭକ୍ତ ଓ ଜଗନ୍ନାଥ ପ୍ରେମୀଙ୍କୁ ଏହି ଆଶଙ୍କା ଅତ୍ୟନ୍ତ ଦୁଃଖ ଓ 
ଯନ୍ତ୍ରଣା ଦେଇଥୁଲା | ପ୍ରଥମେ ଭାରତର ସର୍ବୋଚ୍ଚ ନ୍ୟାୟାଳୟ ମଧ୍ଯ 2020 ମସିହାର 
ରଥଯାତ୍ରା କରିବାକୁ ବାରଣ କରିଦେଇଥ୍‌ଲେ | ସରକାରଙ୍କ ତରଫରୁ ମଧ୍ଯ ଏହି 
ରଥଯାତ୍ରାକୁ ନିରାପଦରେ କରିବା ଦିଗରେ ନିଜର ଅକ୍ଷମତା ପ୍ରକାଶ କଡ଼ା ଯାଇଥଲା | 
ଏଥୁପାଇଁ ଅନେକ ତର୍ଜମା, ଆଲୋଚନା, ସମାଲୋଚନା, ଯୁକ୍ତିତର୍କ କୋର୍ଟ 
କଚେରୀର ଆଶ୍ରୟ, ବିଚାର ବିମର୍ଶ ଲୋକଙ୍କର ଚାପ, ସରକାରଙ୍କର ଆନ୍ତରିକ 
ପ୍ରଚେଷ୍ଟା, ଗଜପତି ମହାରାଜା ଓ ଭକ୍ତମାନଙ୍କର ଆବେଦନ ନିବେଦନ ଚାଲିଥୁଲା | 
କିନ୍ତ ଶେଷରେ ଭକ୍ତ ଆଉ ଭଗବାନଙ୍କର ଇଚ୍ଛା ନିକଟରେ ସବୁ ଆଦେଶ ଏବଂ ଆଶଙ୍କା 
ଓଲଟ ପାଲଟ ହେଇଗଲା | କିଛି କଟକଣା ଓ ନୀତି ନିୟମ ମାଧ୍ଯମରେ ଏହି ରଥଯାତ୍ରା 
ପାଳନ ହେବାକୁ ସ୍ଥିର କରାଗଲା | ଅତ୍ୟନ୍ତ ସାବଧାନତା ସହିତ ପୁଣି ଶ୍ରୁଙ୍ଖଳା ଭିତରେ 
ରଥଯାତ୍ରା ଯଥାବିଧ୍ବ ପାଳିତ ହେଇପାରିଲା | ଟେଲିଭିଜନ ପରଦାରେ ହେଉପଛେ 
ଦୀର୍ଘଦିନରୁ ଅପେକ୍ଷା କରି ରହିଥୁବା ଜଗନ୍ନାଥ ପ୍ରେମୀମାନେ ତାଙ୍କର ଲଷ୍ଟଦେବଙ୍କୁ 
ରଥ ଉପରେ ଦର୍ଶନ କରି ନିଜକୁ ଧନ୍ୟ ମନେକଲେ | 

ପ୍ରତ୍ୟେକ ଓଡ଼ିଆଙ୍କ ହୃଦୟର ସମ୍ରାଟ ଶ୍ରୀଜଗନ୍ନାଥଙ୍କୁ ସମସ୍ତେ ସିଧା ସଳଖ 
ମନଭରି ଦର୍ଶନ କରିବାକୁ ବ୍ୟାକୁଳ ହୋଥା'ନ୍ତି ସତ, କିନ୍ତୁ ସମସ୍ତଙ୍କ ଭାଗ୍ୟରେ ତାହା 
ଯୁଟେନାହିଁ | ସେମାନେ ରଥଯାତ୍ରା ସମୟରେ ରଥ ଉପରେ ଜଗନ୍ନାଥଙ୍କୁ ଦର୍ଶନକରି 
ଆମ୍ମ-ସନ୍ତୋଷ ଲାଭ କରନ୍ତି | କିନ୍ଧ ଯେଉଁମାନେ ରଥଯାତ୍ରାକୁ ଦେଖୁବାର ସ୍ଵଯୋଗ 
ପାଇପାରୁ ନ ଥୁଲେ, ତାଙ୍କ ମନରେ ଅବସୋସ ରହି ଯାଉଥଲା | ବିଜ୍ଞାନର ବିକାଶ 
ଫଳରେ ଏହି ଅଭାବକୁ ଦୂର କରାଯାଇ ପାରିଲା | ଓଡ଼ିଶାରେ ଆକାଶବାଣୀ କେନ୍ଦ୍ର 
ପ୍ରତିଷ୍ଠା ହେବା ପରଠାରୁ ପ୍ରତିବର୍ଷ ଆକାଶବାଣୀରେ ପ୍ରଚାରିତ ରଥଯାତ୍ରାର 
ପ୍ରତ୍ୟକ୍ଷଦର୍ଶୀ ଧାରାବିବରଣୀ ସେହି ଉପେକ୍ଷିତ ଭକ୍ତ ଓ ଜନତାଙ୍କ ପାଇଁ ସବୁଠାରୁ 
ଆକର୍ଷଣୀୟ ତଥା ଫଳପ୍ରଦ କାର୍ଯ୍ୟକ୍ରମରେ ପରିଣତ ହୋଇଯାଇଥ୍‌ୂଲା | କୋଟିକୋଟି 
ଲୋକ ଦୂରରୁ ଥାଇ ରଥଯାତ୍ରାର କାର୍ଯ୍ୟକ୍ରମର ଟିକିନିଖ୍ଣ ବିବରଣୀ ଶୁଣି, ସେମାନେ 
ନିଜର କାନ ମାଧ୍ଯମରେ ରଥଯାତ୍ରାକୁ ଅନୁଭବ କରି ପାରୁଥ୍‌ଲେ | 


ଶିଶୁ-ବୟସରୁ ମୁଁ ରଥଯାତ୍ରାର ଧାରା-ବିବରଣୀ ଶୁଣି ଅପାର ଆନନ୍ଦ ଲାଭ 
କରୁଥୁଲି | ସେତେବେଳେ ଯେଉଁ ବିଶିଷ୍ଟ ଜ୍ଞାନୀ-ଗୁଣୀ ବ୍ୟକ୍ତିମାନେ ଧାରାବିବରଣୀ 
ପ୍ରଦାନ କରି ଆସୁଥ୍‌ଲେ, ସେହିମାନେ ହିଁ ଭାଗ୍ୟବାନ ତଥା ଭଗବାନଙ୍କର ଅତି 
ନିକଟତର ଲୋକ ବୋଲି ମୁଁ ଭାବୁଥଲି | ବୟସ ବଢ଼ିବା ସହିତ ସୁଯୋଗ ତ ମିଳିଲା | 
ସ୍ବଚକ୍ଷୁରେ ରଥଯାତ୍ରା କେତେଥର ଦେଖୁଲି | କିନ୍ତୁ ଆକାଶବାଣୀର ଧାରା-ବିବରଣୀର 
ଆକର୍ଷଣ ମୋ ମନରେ କମି ନ ଥୁଲା | ଏହି ଧାରାବିବରଣୀ କେମିତି କେଉଁଠି ହୁଏ, 
ସେକଥା ଜାଣିବାକୁ ଏବଂ ସେହି ଭାଗ୍ୟବାନ ବିବରଣୀଦାତାଙ୍କୁ ଥରେ ଦେଖୁବାକୁ 
ପିଲାବେଳୁ ମନେ ମନେ ଭାବୁଥ୍‌ଲି | କିନ୍ତୁ ତାହା ଥଵଲା, ମୋ ପାଇଁ ଅପହଞ୍ଚ ଏବଂ 
ଅସମ୍ଭବ କଥା | 


ମନରେ ଥବା ବ୍ୟାକୁଳତା ଏବଂ ସମୟର ଗତିରେ ମୋର ସେହି ଆଶା 
ଅବଶ୍ୟ ବହୁତ ଡେରିରେ ପୂରଣ ହୋଇଥଲା | କେବଳ ଧାରା-ବିବରଣୀଦାତାଙ୍କୁ 
ଦର୍ଶନ କରିବାର ସୁଯୋଗ ପାଇଲି ନାହିଁ, ବରଂ ନିଜେ ଶ୍ରୀକ୍ଷେତ୍ର ପୁରୀରୁ କିଛି ସମୟ 
ପାଇଁ ମାଆ ସୁଭଦ୍ରାଙ୍କ ରଥଯାତ୍ରାର ପ୍ରତ୍ୟକ୍ଷଦର୍ଶୀ ଧାରା-ବିବରଣୀ ପ୍ରଦାନ କରିବାର 
ସୁଯୋଗ ପାଇଗଲି | ସେଥ୍‌ରେ ମୋର ହୃଦୟରେ ଥୁବା ଅନେକ ଦିନର ବ୍ୟାକୁଳତା 
ଏବଂ ସକଳ କାମନାର ଶୂନ୍ୟସ୍ଥାନ ପୂରଣ ହୋଇଗଲା | ଏମିତି କେମିତି ସମ୍ଭବ 


137 


Source: Author, Digitized by PPRACHIN, SOA 


ହେଲା, ସେକଥାକୁ ମୋର ପ୍ରିୟ ପାଠକମାନଙ୍କ ନିକଟରେ ସ୍ପଷ୍ଟ ଭାବରେ ବର୍ଣ୍ଣନା 
କରିବାକୁ ଚାହେଁ | 


ମୁଁ ବିଶ୍ଵାସ କରେ, ଶ୍ରୀଜଗନ୍ନାଥ ହେଉଛନ୍ତି-ପ୍ରତ୍ଯକ୍ଷ ନାରାୟଣ | ସେ 
ସମସ୍ତଙ୍କର ମନକଥାକୁ ବୁଝନ୍ତି, ତାଙ୍କୁ ସୁଯୋଗ ବି ଦିଅନ୍ତି | ଅନ୍ତରରେ ରହି ଅନ୍ତର 
ବେଦନାକୁ ଅନୁଭବ କରନ୍ତି | କାହାରି ପ୍ରତି ସେ ଅନ୍ୟାୟ କରନ୍ତି ନାହିଁ | ତାଙ୍କୁ ଯିଏ 
ଯେଭଳି ଭାବରେ ଗ୍ରହଣ କରନ୍ତି, ସେ ସେହି ରୂପରେ ଆସି ସହାୟତା କରନ୍ତି | 
ସେଥ୍ପାଇଁ ବ୍ୟାକୁଳତା ରୂପକ ସାଧନା କରି ଧୈର୍ଯ୍ୟର ସହିତ ଅପେକ୍ଷା କରିବାକୁ ହୁଏ 
| ପ୍ରତି ମୁହୁର୍ଭରେ ସେ ପ୍ରାଣୀଙ୍କୁ ସହାୟତା କରନ୍ତି | କିନ୍ତୁ ସାଧାରଣ ମଣିଷଟି ତାକୁ 
ସହଜରେ ଅନୁଭବ ପାରେନାହିଁ | 


ଦୀର୍ଘ ଦିନରୁ ମୋ ମନରେ ରହି ଆସିଥୁବା ବ୍ୟାକୁଳତାକୁ ପୂରଣ କରିଦେବାକୁ 
ବୋଧହୁଏ, ପ୍ରଭୁ ଶ୍ରୀଜଗନ୍ନାଥ ମୋର ଧୈର୍ଯ୍ୟ ପରୀକ୍ଷା କରୁଥୂଲେ | ତାଙ୍କ ପାଖରେ 
ହାତପାତି ମୁଁ ପଇସାଟିଏ ମାଗୁଥୁଲି, କିନ୍ତୁ ସେ କୋଟିଏ ଟଙ୍କାର ସ୍ବର୍ଣ୍ଣମୁଦ୍ଧା ମୋ 
ଥଳିରେ ଭରିଦେଲେ | ଏହା ହିଁ ହେଉଛି ତାଙ୍କର ଚମକ୍କାରିତା | 


ଆକାଶବାଣୀ କଟକ କେନ୍ଦ୍ରର ଜଣେ ବରିଷ୍ଠ ଅଧ୍ବକାରୀ ପଦରେ ଥାଇ ମୁଁ 
1912 ମସିହାରେ ଶ୍ରୀକ୍ଷେତ୍ର ପୁରୀ ରଥଯାତ୍ରାର ଧାରାବିବରଣୀ ପ୍ରସାରଣର 
ଅନ୍ୟତମ ସଂଯୋଜକ ଦାୟିତ୍ବରେ ଥୂଲି | ମୋର କାମଥୁଲା-ବିଶିଷ୍ଟ ଭାଷ୍ୟକାର ଓ 
ଧାରା-ବିବରଣୀଦାତାଙ୍କୁ ଆବଶ୍ୟକ ସୁବିଧା ସୁଯୋଗ ଯୋଗାଇଦେବା ଏବଂ କିଏ 
କେମିତି କେଉଁ ବିଷୟରେ ବିବରଣୀ ପ୍ରଦାନ କରିବେ, ସେ ଦିଗରେ ସୂଚନା ଦେବା | 
ନିୟମ ଅନୁସାରେ ଯେଉଁମାନେ ବିବରଣୀ ପ୍ରଦାନ କରନ୍ତି ସେମାନେ ଯେତେ ବଡ଼ 
ଜ୍ଞାନୀ-ଗୁଣୀ ପଣ୍ଡିତ ହେଇଥା'ନ୍ତୁ କିମ୍ପା ଯେତେ ଉଚ୍ଚ ପଦ ପଦବୀରେ ଅବସ୍ଥାପିତ 
ହେଇଥା'ନ୍ତୁ ସେମାନେ ଆକାଶବାଣୀର ଲାଇଭ ବା ଜୀବନ୍ତ କାର୍ଯ୍ୟକ୍ରମ ପରିବେଷଣ 
କରିବା ପୂର୍ବରୁ ଗୋଟିଏ ସରକାରଙ୍କର ନିର୍ାରିତ ଉଚ୍ଚସ୍ତରୀୟ ଅଡ଼ିସନ ବୋର୍ଡଦ୍ରାରା 
ଆୟୋଜିତ ପରୀକ୍ଷାରେ ଉତ୍ତୀର୍ଣ୍ଣ ହୋଇଥା'ନ୍ତି | ସେହିମାନେ ହିଁ କେବଳ ପ୍ରତ୍ୟକ୍ଷଦର୍ଶୀ 
ଧାରା ବିବରଣୀ ପ୍ରଦାନ କରିବାକୁ ଯୋଗ୍ୟ ବିବେଚିତ ହୋଇଥା'ନ୍ତି | ଏପରିକି କେନ୍ଦ୍ର 

ନିର୍ଦ୍ଦେଶକ ମଧ୍ଯ ବିବରଣୀ ପ୍ରଦାନ କରିବାକୁ ସୁଯୋଗ ପାଆନ୍ତି ନାହିଁ | କିନ୍ତୁ ମୋ 
ଭାଗ୍ୟରେ ଅନେକ ବ୍ୟତିକ୍ରମ ଏମିତି ପୂର୍ବରୁ ଘଟିଛି, ଯାହାକୁ କେବଳ ମୁଁ ହିଁ ବିଶ୍ବାସ 
କରିପାରେ | ଏଥର ବି ସେହିଭଳି ଏକ ଚମଜ୍କାରିତା ମୋ ଜୀବନରେ ଘଟିଗଲା | 


ସେଦିନ ହଠାତ ବିବରଣୀ ପ୍ରଦାନ କରିବାକୁ ଆମବୁଥକ୍ୁ ନିର୍ଦ୍ଦେଶ ମିଳିଲା | 
ସେତେବେଳେ ବିବରଣୀ ପ୍ରଦାନକାରୀ ଜଣକ ପ୍ରସ୍ତୁତ ନ ଥୁଲେ | ଧାରା-ବିବରଣୀ 
ପ୍ରଦାନ କାର୍ଯ୍ୟକ୍ରମ କଦାପି କୌଣସି କାରଣରୁ ବନ୍ଦ ହୁଏନାହିଁ | ଏହା ହେଉଛି, 
ଆକାଶବାଣୀର କଠୋର ନିୟମ | ଏଥ୍‌ପାଇଁ ସଂଯୋଜକ ହିଁ ଏକମାତ୍ର ଦାୟୀ ରୁହନ୍ତି | 
ତାଙ୍କୁ ଯେ କୌଣସି ଉପାୟରେ ବା ଉପସ୍ଥିତ ବୁଦ୍ଧିରେ କାର୍ଯ୍ୟକ୍ରମଟିକୁ ଚାଲୁ ରଖୁବାକୁ 
ପଡ଼ିବ | ତେଣୁ ମୁଁ ତୁରନ୍ତ ମାଇକ ଧରି ନିଜେ ଧାରା-ବିବରଣୀ ଦେବା ଆରମ୍ଭ 
କରିଦେଲି | ଆକାଳେ ନିୟମ ନାସ୍ତି, ଏହି ନିୟମରେ ମୁଁ ଆଉ କୌଣସି ପ୍ରକାର 
ଅସୁବିଧାର ସମ୍ମୁଖୀନ ହୋଇ ନ ଥୁଲି | ବରଂ ପ୍ରଶଂସାର ପାତ୍ର ହେଲି | ଏବେ ମୁଁ 
ଭାବୃଳି- ଏହା ଥୁଲା-ପ୍ରଭୁ ଶ୍ରୀଜଗନ୍ନାଥଙ୍କ ମାୟା | ସେ ମୋର ଦୀର୍ଘଦିନର ଆଶାକୁ 
ପୂରଣ କରିଦେବାକୁ ଏଭଳି ମାୟା ବିସ୍ତାର କରିଥୂଲେ | ଧନ୍ୟ ପ୍ରଭୁ ଅନ୍ତର୍ଯ୍ୟାମୀ, ଆଜି 
ଏତିକି | 

ଆମତ୍ମ-ମନ୍ତ୍ରନ: ଭାଗ-43 


ଯାତନାର ଅନ୍ତ : 


ମୋର ଜଣେ ପୁରୁଣା ବିଶ୍ବସ୍ତ ବନ୍ଧୁ ତାଙ୍କ ଅଭିଜ୍ଞତାରୁ ମୋତେ କହୁଥ୍ଵଲେ- 
“ଗାରମାନଙ୍କୁ ଯତ୍ନରେ ପାଳି ଯେଉଁମାନେ କ୍ଷୀର ବିକ୍ରି କରୁଛନ୍ତି ଆଉ ଯେଉଁମାନେ 
ଗାଇଗୋଠକୁ ଯାଇ କ୍ଷୀର କିଣି ଆଣନ୍ତି, ସେ ଦୁଇଜଣ ହେଉଛନ୍ତି ଅଭିଶପ୍ତ ମଣିଷ | 
ତା'ର କାରଣ ହେଲା- କ୍ଷୀର ବିକ୍ରି କରୁଥ୍ବା ଲୋକ କେବେ ବି ଖୁସିରେ ଖାଣ୍ଡିକ୍ଷୀର 
ଦେଇପାରନ୍ତି ନାହିଁ ସେ କଳେବଳେ କୌଶଳେ କିଛି ପାଣି ମିଶେଇ ଦିଅନ୍ତି | ଠିକ 
ସେହିପରି କ୍ଷୀର କିଣୁଥୁବା ଲୋକମାନେ କେବେ ବି ସନ୍ତୁଷ୍ଟ ହୁଅନ୍ତି ନାହିଁ, କ୍ଷୀରବାଲାକୁ 
କେବେ ବି ବିଶ୍ବାସ କରନ୍ତି ନାହିଁ | ଦଶଭାଗ ପାଣି ମିଶିଥୂଲେ ବି ସେମାନେ ପଛରେ 
କୁହନ୍ତି, କ୍ଷୀରବାଲା ଅଧାପାଣି ମିଶେଇ ଦେଇଛି | ଆଜିକାଲି ଆଉ କ୍ଷୀରରେ ପାଣି 
ମିଶା ହେଉନାହିଁ, ବରଂ ପାଣିରେ କ୍ଷୀର ମିଶା ହେଉଛି | ସେଇଥ୍ପାଇଁ ଅନେକ ଲୋକ 
କମ୍ପାନୀ କ୍ଷୀରକୁ ବରଂ ଅଧ୍ଵକ ବିଶ୍ବାସ କରୁଛନ୍ତି | 


କ୍ଷୀର ଦେଉଥ୍‌ବା ଓ ନେଉଥ୍‌ବା ଦୁଇଜଣ ଅଭିଶପ୍ତ ମଣିଷ ରାତି ପାହିଁଲେ 
ଦୁଃଖୀହେଇ ରହନ୍ତି | ବାଧ୍ଯହେଇ ସେମାନେ ଛୋଟପିଲାଙ୍କ ପାଇଁ ଗାଲକ୍ଷୀର କିଣନ୍ତି 
ବୋଲି ନିଜଲୋକଙ୍କୁ ଏବଂ ନିଜକୁ ସାନ୍ତ୍ନା ଦିଅନ୍ତି | ଯାହାହେଉ ପଛେ ମନର ଦୁଃଖକୁ 
ଅନ୍ତର ଭିତରେ ଚାପି ରଖନ୍ତି | ସେଇଥ୍‌ପାଇଁ ଆମର ଲୋକଉକ୍ତି ରହିଛି- କ୍ଷୀର 
ଖାଇବାକୁ ମନକଲେ ଘରେ ରଖୁବ ଗାଲ | 


କିନ୍ତୁ ମୁଁ ମନେକରେ, ଘରଭଡ଼ା ଦେଉଥୂବା ଆଉ ନେଉଥ୍‌ବା ଲୋକ ଦୁଇଜଣ 
ବି ଅଭିଶପ୍ତ ମଣିଷ ତାଲିକାକୁ ଆସିଯିବେ | ଆପଣମାନେ ସନ୍ଧାନ କଲେ, 
ଜାଣିପାରିବେ -କେଉଁଠି ଏମିତି ଜଣେ ଘରଭଡ଼ା ଦେଉଥୁବା ଓ ନେଇଥ୍‌ବା ଲୋକ 
ଖୋଜି ପାଇବେ ନାହିଁ ଯିଏ, ଖୁସିରେ ଥୂବେ | ବିଭିନ୍ନ ଜାଗାରେ ବିଭିନ୍ନ ସମସ୍ୟା 
ରହିଥୂବ | କେଉଁଠି ଘର ମାଲିକଙ୍କ ଅତ୍ୟାଚାର ତ କେଉଁଠି ପୁଣି ଭଡ଼ାଟିଆଙ୍କର 
ଉତ୍ପାତ | କେଉଁଠି କିଏ କେତେ ପ୍ରକାର କପଟ ଆଚରଣ କରୁଥ୍‌ବେ, କେହି 
ଜାଣିପାରିବେ ନାହିଁ | ଏତିକି ନିଶ୍ଚିତ ଯେ, ଯେଉଁ ପକ୍ଷଟି ଦୁର୍ବଳ ପଡ଼ି ଯାଉଥ୍‌ବ, 

ସେଇଠି ସବଳ ଅତ୍ୟାଚାର କରୁଥ୍‌ବେ | ଯେତେ ଶସ୍ତାରେ ଘରଭଡ଼ା ଦେଇଥୁଲେ ବି 
କେଉଁଠି ଭଡ଼ାଟିଆ ଖୁସିରେ ନ ଥୂବେ, ସେଥ୍ପାଇଁ ଅନ୍ୟକିଛି କାରଣ ଥୁବ | ସେହିଭଳି 
ଅଧକ ଚଢ଼ା ଦରରେ ଭଡ଼ା ଦେଇଥ୍‌ବା ଲୋକ ବି ଭାବୁଥ୍‌ବେ, ଭଡ଼ା ଆହୁରି ଅଧବକ 
ହେବା ଉଚିତ ଥୁଲା | ତେଣୁ ଦିଆ-ନିଆ କାରବାରରେ ଦୁଇପକ୍ଷ କେବେ ବି ପୂରା ଖୁସି 
ହୋଇପାରନ୍ତି ନାହିଁ| 


ସହରରେ ଏବେ ନୂଆ ଢଙ୍ଗରେ ଘରଭଡ଼ା ଦିଆ ଚାଲିଛି | ବୁଝାବଣା ପତ୍ର, 
ପରିଚୟ ପତ୍ର ରଖ ଅଚିହ୍ନା ଅଜଣା ଲୋକମାନଙ୍କୁ ତ ଭଡ଼ାରେ ଘର ଦିଆଯାଏ | 
ବିଶେଷ କରି ଅଭେରା ପୁଅ-ଝିଅଙ୍କୁ କେହି ଘରଭଡ଼ା ଦେବା ପୂର୍ବରୁ ତାଙ୍କୁ ଆଉଥରେ 
ଭାବିବାକୁ ପଡ଼େ | କିଏ କେତେବେଳେ ଘରଭଡ଼ା ନ ଦେଇ କାଳେ ଖସି ଚାଲିଯିବ | 
ପୁଅପିଲାର ଭଉଣୀ ପରିଚୟ ଦେଇ କିଏ ଆସି କାହା ପାଖରେ ରହିଯିବ ଯଦି ସବୁ 
ବଦନାମୀ ଘର ମାଲିକ ମୁଣ୍ଡ ଉପରକୁ ଯିବ | ସେହିପରି ଭାଇ ପରିଚୟ ଦେଇ କିଏ 
ପୁଣି ମହିଳା ହଷ୍ଟେଲରେ ପଶିଯିବ ଯଦି କଲେଜ ବଦନାମୀ ହେଇଯିବ | ତେଣୁ 
ସାଧାରଣ ଭାବରେ ପରିବାର ଥୂବା ଲୋକଙ୍କୁ ଘରଭଡ଼ା ଦେବାକୁ ସମସ୍ତେ ପ୍ରଥମ 
ପସନ୍ଦ ମନେ କରନ୍ତି | ଅବିବାହିତ ପୁଅ-ଝିଅ ଚାକିରି କରିଥୂଲେ ବି ତାଙ୍କୁ ସମସ୍ତେ 
ଟିକେ ସନ୍ଦେହ ଦୃଷ୍ଟିରେ ଦେଖନ୍ତି | କେତେକ ଜାଗାର ଅତି ବିଚିତ୍ର ଘଟଣା ବି ଘଟିଯାଏ, 
ଯାହା କହିବା ଲୋକଙ୍କୁ ବା ଶୁଣିବା ଲୋକଙ୍କୁ ଲାଜ ସହିତ ଭୟ ବି ଲାଗିଯାଏ | 
ସେହିଭଳି ଗୋଟାଏ ଘଟଣା, ଯାହା ମୁଁ ନିଜେ ଅଙ୍କେ ନିଭିଛି ସେ ସଂପର୍କରେ 
ଆଲୋଚନା ପ୍ରାସଙ୍ଗିକ ହେବ ବୋଲି ମନେ କରୁଛି | ଏଇ ତ ଅନୁଭୂତି, ଯାହାକୁ ଅନ୍ୟ 


ବନ୍ଧୁଙ୍କ ନିକଟରେ ପ୍ରକାଶ କରିବା ଉଚିତ | 


କରୋନା ଆତଙ୍କର ଠିକ ମଝାମଝି ସମୟ ଥୁଲା ଜୁଲାଇ ମାସ | ଚାରିଆଡ଼େ 
ହାହାକାର | ଘରେ ଘରେ କରୋନା ରୋଗୀ | ସମସ୍ତଙ୍କୁ ସମସ୍ତେ ସନ୍ଦେହ କରିବାକୁ 
ବାଧ୍ଯ ହେଉଥ୍‌ଲେ | ସରକାରୀ ଅଫିସ ଅଚଳ ପ୍ରାୟ | ବେପାରୀଙ୍କ ବେପାର ବନ୍ଦ | 
ବନ୍ଧୁ-ବାନ୍ଧବଙ୍କ ଯିବା ଆସିବା ବନ୍ଦ | ଘର ଭଡ଼ା ଦେଇଥ୍‌ବା ଲୋକେ ତ ଆଗରୁ କିଛି 
ଭଡ଼ାଟିଆଙ୍କୁ ବାହାର କରିଦେଇଥ୍‌ଲେ | ଆଉ କିଛି ଭୟରେ ନିଜେ ଘରଛାଡ଼ି 
ପଳାଇ ଯାଇଥ୍‌ଲେ | କେତେକ ଲୋକ ଘର ଖାଲିଥୂଲେ ବି ଭଡ଼ାରେ ଲୋକଙ୍କୁ ରଖୁ 
ନ ଥୂଲେ | ଏଭଳି ପରିସ୍ଥିତିରେ ମୋ ଝିଅର ଗୋଟିଏ ଘର ଖାଲିଥୂଲା | ଜଣେ ଯୁବକ 

ସେ ଘରେ ରହିବାକୁ ବାରମ୍ବାର ଅନୁରୋଧ କରୁଥୂଲେ | ଯେହେତୁ ସେ ବର୍ଷକ ତଳୁ 
ମୋତେ କହିଥୂଲେ-“ମୋର ନିକଟରେ ବାହାଘର ହେବାର ଅଛି | ମୁଁ ଫେମିଲି ଧରି 
ଆସିବି, ମୋତେ ଏହି ଘରଟି ଦେବେ, ତେଣୁ ଜୁଲାଇ ମାସ ଶେଷରେ ତାଙ୍କ 
ଅନୁରୋଧ ରକ୍ଷାକରି ଘରେ ରହିବାକୁ ଦେଲି | ନବ ବିହାହିତା ପତ୍ନୀକୁ ଧରି ସେ 
ଅଗଷ୍ଟ ମାସରେ ଘରେ ରହିଲେ | ବେଶ କିଛିଦିନ ସେ ଠିକ ସମୟରେ ଭଡ଼ା 
ଦେଉଥ୍‌ଲେ | ଡିସେମ୍ବର ମାସ ବେଳକୁ ଭଡ଼ାଟଙ୍କା ଦେବାରେ ଟିକେ ହଇରାଣ 
କଲେ | ତାଙ୍କ ପତ୍ନୀ ମୋତେ ଅନୁରୋଧ କର କହିଲେ-"ଏଣିକି ଭଡ଼ାଟଙ୍କା ମୁଁ ଦେବି, 
ସେଥୁପାଇଁ ମୋ ସହିତ ଆପଣ ସିଧା ସଳଖ କଥାବା ହେବେ | ତାଙ୍କୁ କିଛି କହିବେ 
ନାହିଁ | ମୁଁ ଏବେ ଗାଆଁକୁ ଆସିଛି | ଏହା ଭିତରେ ମୋର ବାହାଘର ହେବ | ତେଣୁମୁଁ 
ଏବେ ଟିକେ ବ୍ୟସ୍ତରେ ଅଛି |" 

ତାଙ୍କର କଥାଶୁଣି ଆମେ ଆଶ୍ଚର୍ଯ୍ୟ ହେଇଗଲୁ | ଆଜିଯାଏ ଆମେ ଜାଣିଥ୍‌ଲୁ, 
ସେମାନେ ବାହାହେଇ ସ୍ବାମୀ-ସ୍ତ୍ରୀ ଭାବରେ ପାଞ୍ଚମାସ ହେଲା ଆମଘରେ ରହିଛନ୍ତି | 
ତାଙ୍କୁ ମୁଁ ପଚାରିଲି-"ତମେ ପରା ବାହାହେଇଛ ବୋଲି ତମର ସ୍ତ୍ରମୀ କହୁଥୂଲେ | ଏହା 
କ'ଣ ମିଛ ?” 

ସେ ମୋତେ ପୁଣି କହିଲେ-“ମଉସା ! ମୁଁ ମିଛକଥା କହିପାରେନା | ସବୁ ସତ 
ଆଜି ଆପଣଙ୍କ ପାଖରେ କହୁଛି | କିଛି ଖରାପ ଭାବିବେ ନାହିଁ | ଆମେ ଘର ଭଡ଼ାରେ 
ପାଉ ନ ଥୁବାରୁ ନୋଟାରୀର ମ୍ୟାରେଜ ସାର୍ଟିଫିକେଟ ଖଣ୍ଡେ ଯୋଗାଡ଼ କରିଥ୍ଲୁ | 
ଆଜିଯାଏ ଆମେ ଲିଭ-ଇନରେ ରହୁଛୁ | ଏ' ବାବୁଜଣକ ଅନେକ ଧାର ଉଧାର 
କରଜ କରି ହଇରାଣ ହେଉଛନ୍ତି | ଏବେ ସେ ମୋ ଉପରେ ନିର୍ଭର କରିବା ଆରମ୍ଭ 
କରିଦେଲେଣି | ତେଣୁ ମୁଁ ଆଉ ତାଙ୍କ ପାଖରେ ରହିପାରିବି ନାହିଁ | ଦରକାର ପଡ଼ିଲେ, 
ଆମେ ଘର ଛାଡ଼ିଦେବୁ ¦” 

ମୋର ପତ୍ନୀ ଆମର ସବୁକଥା ଶୁଣୁଥୂଲେ, ସେ ତାଙ୍କ ସହିତ ଆହୁରି ଅଧ୍ବକ 
କଥାବାର୍ଭା ହେଇ ଜାଣିଲେ, ତାଙ୍କର ଅଧ୍ଵକାଂଶ ସାଙ୍ଗ ଏହିପରି ବିଭିନ୍ନ ଜାଗାରେ 
ବୟଫ୍ରେଶ୍ଡଙ୍କ ସହିତ ମିଛ ମ୍ୟାରେଜ ସାର୍ଟିଫିକେଟ ଯୋଗାଡ଼ କରି ରହୁଛନ୍ତି | ପ୍ରାୟ 
ସମସ୍ତଙ୍କର ତିନି-ଚାରିଜଣ ଲେଖା ବୟଫ୍ରେଣ୍ଡ ଅଛନ୍ତି | ବିନା ବୟଫ୍ରେଣ୍ଡରେ ତ 
ଭୁବନେଶ୍ବର ଭଳି ସହରରେ କେହି ଝିଅ ରହିପାରିବ ନାହିଁ | ଆପଣ ବୟସ୍କ ଲୋକ 
ସେ କଥା ସବୁ ବୁଝି ପାରିବେ ନାହିଁ | ଆଜିକାଲି ସବୁଆଡ଼େ ଏମିତି ଚାଲିଛି |" 

ତାଙ୍କକଥା ଶୁଣି ଆମେ ଆଉ କିଛି ତାଙ୍କୁ କହିପାରିଲୁ ନାହିଁ | ବରଂ ସେମାନଙ୍କୁ 
ତୃରନ୍ତ ଘରୁ ବାହାର କରିବାକୁ ନିଶ୍ଚିତ କଲୁ | ସତକୁ ସତ ଦିନେ ହଠାତ ସେମାନେ 
ଭଡ଼ା ନଦେଇ ଘର ଖାଲିକରି ଅନ୍ୟତ୍ର ଚାଲିଗଲେ | ଫୋନର ସୁଇଚ ଅଫ 
କରିଦେଲେ | ଅବଶ୍ୟ ଆମେ ଆଶ୍ବସ୍ତ ହେଲୁ | ଅନାଗତ ବିପଦ, ପରବ ସମୟରେ 
ଆସୁଥୁବା ଆଶଙ୍କାରୁ ଆମେ ମୁକ୍ତି ପାଇଗଲୁ | 


ସବୁଠାରୁ ବଡ଼କଥା ହେଲା-ଆମର ସମାଜରେ ପ୍ରଚଳିତ ସଂସ୍କାର, ସଂସ୍କୃତି 
କିଭଳି ନିମ୍ନସ୍ତରକୁ ଆସିଗଲାଣି, ସେହି କଥାକୁ ନେଇ ଆଜିଯାଏ ଚିନ୍ତିତ ରହିଛୁ | ଏବେ 
ଯିଏ ଘରଭଡ଼ା ନେବାକୁ ଆସିବ, ତାକୁ ପିଲାଛୁଆ ଧରି କୋର୍ଟରୁ ମ୍ୟାରେଜ 
ସାର୍ଟିଫିକେଟ ଧରି ଆସିବାକୁ ହିଁ କହିବାକୁ ପଡ଼ିବ | ତଥାପି ଆଜିର ପରିସ୍ଥିତିରେ 
ଆମେ ଯେ ଘରଭଡ଼ା ଉଦ୍ଦେଶ୍ୟରେ ସତରେ ଠିକ ଭାବରେ ବିବାହିତ ବା ପରିବାର 
ଥିବା ଲୋକ ପାଇପାରିବା, ସେଥ୍‌ରେ ମୋର ସନ୍ଦେହ ରହିଛି | 

ଆମ୍ମ-ମନ୍ଷ୍ତନ: ଭାଗ-44 


ଦନ୍ଦ୍ର୍‌ ଓ ଭୟ : 


ଅନୁଭବ ଆଉ ଅଭିଜ୍ଞତା ଆମକୁ ଅଭିଜ୍ଞ ଏବଂ ଦକ୍ଷ କରିଥାଏ ତଥା ସାବଧାନ 
କରାଇ ଦେଇଥାଏ | କିନ୍ତୁ କେତେକ କ୍ଷେତ୍ରରେ ଏହା ଆମକୁ ଦୁର୍ବଳ ଓ ହତାଶ ବି 
କରିପାରେ | କେତୋଟି ଅତିଛୋଟ ଘଟଣା ବି ସ୍କୃତିହୋଇ ରହିଯାଏ [ ସେହି ସ୍କୃତି 
ମଧୁର ହୋଇପାରେ, କଟୁ କଷାୟ ବି ହୋଇପାରେ | 


2020 ମସିହାର କରୋନା ଆତଙ୍କ ସମୟରେ ସାଧାରଣ ଲୋକ ଅନେକ 
ପ୍ରକାର ଅଭାବ ଓ ଅସୁବିଧାରେ ପଡ଼ିଥ୍‌ଲେ | ଏହି ସମୟରେ ରାଜ୍ୟ ସରକାରଙ୍କ 
ସମେତ ଅନେକ ବଦାନ୍ୟ ବ୍ୟକ୍ତି ଲୋକଙ୍କୁ ଯଥେଷ୍ଟ ସାହାଯ୍ୟ ଓ ସହଯୋଗ 
କରିଥ୍‌ଲେ | ଲୋକଙ୍କ ଦୁଃଖକୁ ଦୂର କରିବାକୁ ଅନେକ ପ୍ରକାର ଉପାୟ ବି ବାହାର 
କରିଥୁଲେ | ସରକାରଙ୍କ ତରଫରୁ କଟକଣା ସହିତ ଅନେକ ସାହାଯ୍ୟ ସହଯୋଗ 
ଯୋଗାଇ ଦିଆଯାଇଥୁଲା | ଆମ ମୁଖ୍ୟମନ୍ତ୍ରୀ ମଧ୍ଯ ସର୍ବସାଧାରଙ୍କୁ ଅନୁରୋଧ କରି 
କହିଥୂଲେ-" ଯେଉଁ ଗରିବ ପିଲାମାନେ ବାହାରେ ରହି ପାଠ ପଢୁଥ୍‌ଲେ, ସେମାନେ 
ହଠାତ ଘରକୁ ଫେରିଯିବାକୁ ବ୍ୟସ୍ତ ହେଉଛନ୍ତି ସେମାନେ ନେଇଥୂବା ଘରଭଡା 
ଦେଇପାରୁ ନାହାନ୍ତି, ତାଙ୍କୁ ଘର ମାଲିକମାନେ ଅଟକ ନ ରଖୁ ଉଦାର ହୃଦୟରେ କିଛି 
ଭଡ଼ା ଛାଡ଼ କରିଦିଅନ୍ତୁ | ବିପଦ ସମୟରେ ପରସ୍ଥରକୁ ସାହାଯ୍ୟ ସହଯୋଗ କରିବା 
ଆମ ସମସ୍ତଙ୍କର କର୍ରବ୍ୟ |” ଏକଥାଟିକୁ ପ୍ରାୟ ସମସ୍ତେ ସହଜରେ ଗ୍ରହଣ କରି 
ନେଇଥ୍‌ଲେ | 


ଆମଲୋକମାନଙ୍କ ଭିତରୁ କେତେକଙ୍କର ମାନସିକତା ଅତାନ୍ତ ନିକୃଷ୍ଟ ଥ୍ବାରୁ 
ସେମାନେ ମୁଖ୍ୟମନ୍ତ୍ରୀଙ୍କର ଅନୁରୋଧକୁ ଠିକ ଭାବରେ ନ ଶୁଣି ନିଜ ହିସାବରେ 
ବୁଝିଥୂଲେ | ରାଜ୍ୟଯାକର ସୁବିଧାବାଦୀ ଲୋକ କୁହାକୁହି ହେଲେ, ସରକାର 
ସମସ୍ତଙ୍କର ଘରାଭଡ଼ା ଛାଡ଼ କରିଦେଲେ | ଘର ମାଲିକ ଆଉ ଘରଭଡ଼ା 
ନେଇପାରିବେ ନାହିଁ 

ମୁଖ୍ୟମନ୍ତ୍ରୀଙ୍କର ଏହି ଅନୁରୋଧକୁ ବିଭିନ୍ନ ଲୋକ ବିଭିନ୍ନ ପ୍ରକାର ତର୍ଜମା କରି 
ଓଲଟା ଅର୍ଥ ବାହାର କରି ପ୍ରଚାର ବି କରିଦେଲେ | ଏହା ଫଳରେ କେତେକ ଜାଗାରେ 
ଘର ମାଲିକ ଓ ଭଡ଼ାଟିଆମାନଙ୍କ ମଧ୍ଯରେ ଯୁକ୍ତି-ତର୍କ, ପାଟି-ତୁଣ୍ଡ ଓ ଅଶାନ୍ତି ସୃଷ୍ଟି 
ହୋଇଥଲା | ଆମେ ସୋସିଆଲ ମିଡ଼ିଆ ତଥା ଟେଲିଭିଜନ ସମ୍ବାଦରୁ ଦେଖୁବାକୁ 
ପାଇଲୁ, କେତେକ ଚତୁର ଧୃତ୍ତ କଲେଜ ପଢ଼ଆ ପିଲା ଘରଭଡ଼ା ନ ଦେଇ ଜବରଦସ୍ତ 
ଘରଛାଡ଼ି ପଳାଇ ଯାଇଥ୍‌ଲେ | ଏମିତି କେତେକ ଗରିବ ଲୋକ ବି ଅଛନ୍ତି, ସେମାନେ 
କୁଡ଼ିଆରେ ରହି ନିଜର ଘରଟିକୁ ଭଡ଼ାରେ ଲଗାଇ ସେହି ପଇସାରେ ନିଜର ଗୁଜୁରାଣ 
ମେଣ୍ଟାନ୍ତି | ସେମାନେ ଅସହାୟ ହେଇଗଲେ | 


ସରକାରୀ ଚାକରି କରୁଥୁବା ଜଣେ ଲୋକଙ୍କର ପରିବାର ମୋ ଝିଅ ଘରେ 
ଭଡ଼ାରେ ରହନ୍ତି | କରୋନା କାରଣରୁ ସର୍ଟଡାଉନ ଓ ଲକଡାଉନ ଚାଲିଥ୍‌ଵବା ଭିତରେ 
ସେମାନେ କଳେ ବଳେ କୌଶଳେ ନିଜ ଗାଆଁକୁ ଚାଲି ଯାଇଥୁଲେ | ଦୁଇମାସ ପରେ 
ଭଡ଼ା ନେଇଥ୍‌ବା ଲୋକଟି ଜଣାଇଦେଲେ-ଆମେ ଏବେ ଆପଣଙ୍କ ଭଡ଼ାଘର 
ଛାଡ଼ିଦେବୁ | ସମୟ ସୁବିଧା ଦେଖ ଘରେ ଥୁବା ଜିନିଷ ନେଇ ଆସିବୁ | ମୁଁ ଆଜି 
ଆପଣଙ୍କ ଘରଭଡ଼ା ଟଙ୍କା ପଠାଇବାକୁ ବ୍ୟାଙ୍କକୁ ଯାଇଥ୍‌ଲି, ସେଇଠି ମୋର ଜଣେ 
ଆତ୍ମୀୟ ଲୋକ କହିଲେ-"ସରକାର ତ ଘରଭଡା ଛାଡ଼କରି ଦେଇଛନ୍ତି | ନବୀନ 
ପଟ୍ଟନାୟକ କହିଛନ୍ତି-କେହି ଘର ମାଲିକକୁ ଘରଭଡ଼ା ଦେବେନାହିଁ | ସେ ସବୁ ଟଙ୍କାକୁ 
ସରକାର ଭରଣା କରିବେ | ତେଣୁ ସରକାର ତ ଘର ମାଲିକଙ୍କୁ ଭଡ଼ାଟଙ୍କା ଦେବେ, 
ତମେ ଆଉ କାହିଁକି ଦେବ ?" ତେଣୁ ମୁଁ ବ୍ୟାଙ୍କରୁ ଫେରି ଆସିଲି | ଆମ ଜିନିଷ-ପତ୍ର 
କେବେ ସୁବିଧା ଦେଖ ନେଇ ଆସିବୁ | ଆଉ ଘରଭଡ଼ା କଥା କହିବେ ନାହିଁ| 


ଏକଥା ଶୁଣି ମୁଁ ବିଭିନ୍ନ ପ୍ରକାର ଉଚିତ କଥା କହି ତାଙ୍କୁ ବୁଝେଇବାକୁ ଚେଷ୍ଟା 
କଲି, କିନ୍ତୁ ମୁଁ ସବୁଥୁରେ ବିଫଳ ହେଲି | କରୋନା ସମୟରେ ସବୃୁଲୋକ କିଛି ନା କିଛି 
ଅସୁବିଧାରେ ଅଛନ୍ତି, ତେଣୁ ମୁଁ ଏତେ କଠୋର ହେଇପାରିଲି ନାହିଁ | ମୋର ନମ 
ବ୍ୟବହାର ଓ ଉଦାର ଭାବନାକୁ ସେ ମୋର ଦୁର୍ବଳତା ମନେକରି ବିଜୁଳି ବିଲ ସମେତ 
ଘରାଭଡ଼ା ନ ଦେବାକୁ ସ୍ଥିରକରି ରହିଲେ | ଯେଉଁମାନଙ୍କର ରୋଜଗାର ନାହିଁ କିମ୍ବା 
କରୋନା କାରଣରୁ ଚାକିରି ହରେଇଛନ୍ତି, ସେମାନଙ୍କ ପ୍ରତି ସିନା ଦୟା-ଦାନ ବା 
ଘରଭଡ଼ା କ୍ଷମା କରାଯାଇପାରେ | କିନ୍ତୁ ବିଭ୍ରାନ୍ତିକର ଖବର ଶୁଣି ଆମଘରେ ଭଡ଼ାରେ 

ରହୁଥ୍‌ବା ଲୋକଙ୍କର ପରିବାରର ସମସ୍ତେ ରୋଜଗାର କରୁଥ୍‌ବା ସତ୍େ ତାଙ୍କର 
ଏଭଳି ମାନସିକତା ମୋତେ ଆଶ୍ଚର୍ଯ୍ୟ କରିଦେଲା | ମାଗଣା ଖାଇବା, ପରସ୍ବ ହରଣ 
କରିବା, ସରକାରୀ ଦେୟକୁ ଫାଙ୍କିବା, କାମ ନ କରି ଅଧଵକ ରୋଜଗାର କରିବା ଏବଂ 
କୌଶଳ କରି ସରକାରୀ ଅର୍ଥ ହଡ଼ପ କରି ଲୁଟିନେବାର ମାନସିକତା ଏବେ ଅଧୁକାଂଶ 
ଲୋକଙ୍କୁ ଆକ୍ରାନ୍ତ କରି ସାରିଲାଣି | ଧୀରେ ଧୀରେ ସେମାନଙ୍କ ସଂଖ୍ୟା ବଢ଼ି ବଢ଼ି 
ଚାଲିଛି | ଆମର ଲୋକେ ନିଜର ସ୍ବାଭିମାନକୁ ହରେଇ ଚାଲିଛନ୍ତି | ସ୍ବାଧୀନତାର ଅର୍ଥ 
ସ୍େଚ୍ଛାଚାରିତା ନୁହେଁ, ନିଜ ଅଧୁକାରକୁ ସୁରକ୍ଷା କରିବା ପାଇଁ ଅନ୍ୟର ଅଧ୍ଵକାରକୁ କ୍ଷୁଣ୍ଡ 
କରିବା ଅନୁଚିତ; ଏହାକୁ ସେମାନେ ଗ୍ରହଣ କରିବାକୁ ପ୍ରସ୍ତୃତ ନୁହନ୍ତି | ଏଭଳି 
ମାନସିକତାରେ ଅବା ମଣିଷ କାହାରି ଉଚିତ ବା ନ୍ୟାୟ ତଥା ଯୁକ୍ତିଯୁକ୍ତ କଥାକୁ ଶୁଣନ୍ତି 
ନାହିଁ | ବିଭିନ୍ନ ପ୍ରକାର ବିତଣ୍ଡା ଯୁକ୍ତିକରି ଶେଷରେ ହାର ମାନିବାକୁ ବାଧ୍ଯ ହୁଅନ୍ତି | 

ଶେଷରେ ମୋତେ ତ ଘରଭଡ଼ା ମିଳିଗଲା | କିନ୍ତୁ ଅଯଥାରେ ଅଶାନ୍ତି ଝଗଡ଼ା 
ପରିସ୍ଥିତି ସୃଷ୍ଟି ହେଇଥ୍‌ଲା | ଯେଉଁ ଲୋକଙ୍କୁ ଆମେ ନିଜର ପରିବାର ସଦସ୍ୟ ଭଳି 
ଭଲ ପାଉଥୁଲ୍ୁଲ ସେମାନେ ଶତ୍ରୁ ଭଳି ଆଚରଣ କଲେ | ଅବଶ୍ୟ ଆମକୁ ଗୋଟାଏ 
ନୂଆ ଅନୁଭୂତି ଅର୍ଜନ କରିବାର ସୁଯୋଗ ମିଳିଲା | ଭବିଷ୍ୟତରେ ଆମେ 
ଯେଉଁଲୋକଙ୍କୁ ଉଦାର ହୃଦୟରେ ନିଜର ବୋଲି ଭାବିବୁ ସେମାନେ ବି ଭବିଷ୍ୟତରେ 
ଧୋକାଦେବା ଭଳି କାର୍ଯ୍ୟ କରିପାରନ୍ତି ମନରେ ଏଭଳି ଦ୍ରନ୍ଦ୍ର ସନ୍ଦେହ ସୃଷ୍ଟି କରିବାର 
ଭୟ ବି ରହିଗଲା | 

ଆମତ୍ମ-ମନ୍ତ୍ରନ: ଭାଗ-45 


ଆପଣ ଟିକେ ବୁଝିନେବେ 


ଭଲା କରୋନା ଆସିଲା ଯେ ପିଲାଙ୍କ ପାଠପଡଢ଼ାକୁ ସଂପୂର୍ଣ୍ଣ ଭାବରେ ବନ୍ଦ 
କରିଦେଲା କହିଲେ ଚଳେ | ସରକାର ତ ଆଗ ଶିଶୁମାନଙ୍କ ସୁରକ୍ଷାକୁ ଦୃଷ୍ଟିରେ ରଖ 
ସ୍କୁଲ ଖୋଲିବାକୁ ମନା କରିଦେଲେ | ଏହାଦ୍ବାରା ପିଲାଙ୍କର ଯେତିକି କ୍ଷତିହେଲା, 
ଶିକ୍ଷକମାନଙ୍କର ସେତିକି ପରିମାଣରେ ଲାଭ ହେଲା | ଏମିତି ତ ସ୍କୁଲ 
ଶିକ୍ଷକମାନଙ୍କର ଅନ୍ୟ ସରାକାରୀ ଚାକିରିଆମାନଙ୍କ ତୁଳନାରେ ଢେର ଅଧ୍ଵକ ଛୁଟି 
ଥାଏ | କେହିଜଣେ ହିସାବ କରି ଥରେ ଫେସବୁକରେ ଛାଡିଥ୍‌ଲେ-ଜଣେ ଶିକ୍ଷକଙ୍କ 
ପାଇଁ ମିଳୁଥୁ୍‌ବା ସବୁ ପ୍ରକାର ଚୁଟିକୁ ମିଶାଇ କାଟିଦେଲେ, ବର୍ଷକୁ ମାତ୍ର ଶହେଦିନ 
ସ୍ଲକୁ ଯାଇଥା'ନ୍ତି | ସେଥ୍‌ରେ ପୁଣି ସନ୍ତାନ ପାଳନ ଏବଂ ସନ୍ତାନ ଜନ୍ମ କରିବାର ଛୁଟି 
ଅଲଗା ରହିଛି | ଛାଡ଼ନ୍ତୁ ସେକଥା, ସମ୍ପତି ଶିକ୍ଷାର ଗତି ଯେଭଳି ବଦଳି ଚାଲିଛି, 
ଘରୋଇ ବିଦ୍ୟାଳୟରେ ଯେଭଳି ଡିଜିଟାଲ ଶିକ୍ଷା କୌଶଳ ପ୍ରୟୋଗ କରି ପିଲାଙ୍କୁ 
ଆଧୁନିକ ପ୍ରଣାଳୀରେ ଶିକ୍ଷା ଦିଆଚାଲିଛି | ସେ ବିଷୟରେ ଆମର ଅଧ୍କାଂଶ ଶିକ୍ଷକ 
ସଂପୂର୍ଣ୍ଣ ଅଜ୍ଞ | ଏମିତିକି କେତେଜଣ ଟଚ ସ୍ତଟ୍ରିନ ଥବା ମୋବାଇଲ ଫୋନକୁ ମୋଟେ 
ବ୍ୟବହାର କରି ପାରନ୍ତି ନାହିଁ | କେତେକଙ୍କର ମୋଟେ ଫୋନ ହିଁ ନାହିଁ | ଏଭଳି 
ଅସମୟରେ ଆମ ସରକାର ସ୍ଥିର କଲେ ୟେ, ପିଲାମାନଙ୍କୁ ଘରେ ରଖୁ ଇ-୍ଶିକ୍ଷା 
ଦିଆଯିବ | 

ସରକାରଙ୍କର ନୀତି-ନିୟମ ଲାଗୁହେବାରୁ ଶିକ୍ଷକମାନଙ୍କୁ ର-୦ କରି ତାଲିମ 
ଦିଆଗଲା | ଫୋନ ମାଧ୍ଯମରେ ଶିକ୍ଷା ଦେବାର କୌଶଳ ବି ଶିଖାଇ ଦିଆଗଲା | କିନ୍ତୁ 
ଯେଉଁ ଠକ ଶିକ୍ଷକମାନେ ଅଛନ୍ତି, ସେମାନେ ପୂର୍ବ ପ୍ରସ୍ତୁତ ନୋଟବୁକରୁ କିଛି ପ୍ରଶ୍ବର 
ଫଟୋ ପିଲାଙ୍କ ପାଖକୁ ପଠାଇ ଦେଇ ବେଶ ମଜା ନେଲେ | ନାମକୁ ମାତ୍ର ପାଠପଢ଼ା 
ଚାଲିଲା | ଏଣେ କାହାର ଫୋନ ନାହିଁ ତ ଆଉ କେଉଁଠି ନେଟୱର୍କ କାମ କରୁନାହିଁ | 
ଗ୍ରାମାଞ୍ଚଳର ଗରିବ ପିଲାଙ୍କ ଅବସ୍ଥା ଆହୁରି ଖରାପ |{ ଟିଭିରୁ ଦେଖୁବାକୁ ମିଳିଲା- 
କେତେକ ପିଲା ନେଟଞୱାର୍କ ପାଇବାକୁ ଗଛ ଉପରେ ବସି ମୋବାଇଲ ଫୋନ 
ଚଲାଇଲେ | ଦ୍ିତୀୟ ଶ୍ରେଣୀ ପିଲାଙ୍କୁ ବି ମୋବାଇଲ ଫୋନ ମାଧ୍ୟମରେ ଶିକ୍ଷା 

ଦେବାକୁ କୁହା ଯାଇଥଲା | ସେମାନେ ତ ଏହି ସୁଯୋଗ ଅପେକ୍ଷାରେ ରହିଥୂଲେ | 
କେତେଜଣ ସଚେତନ ଥୁବା ବାପା-ମାଆ ଆଗରୁ ତାଙ୍କୁ ଫୋନ ଦେବାକୁ ମନା 
କରୁଥୂଲେ | କେବେ କେମିତି ଲୁଚେଇ ଛପେଇ ଟିକେ ବାପା-ମାଆଙ୍କର ଫୋନରୁ କିଛି 
ଭିଡ଼ିଓ ଆଉ ମଜା କାର୍ଟୁନ ଦେଖ୍‌ ପକାଉଥୁଲେ | ଏବେ ତାଙ୍କ ଅକ୍ତିଆରକୁ ମୋବାଇଲ 
ଫୋନ ଆସିଗଲା | ସେମାନେ ପାଠପଢ଼ାଠାରୁ ଅଧ୍ବକରୁ ଅଧ୍ବକ ମଜା ମାରିଲେ | 
ବଡ଼ପିଲାଙ୍କ କଥା ତ ନିଆରା | ସେମାନେ ଏବେ ତ ଚଲାକ ହେଇଗଲେଣି | 
ମୋବାଇଲର ସବୁ କଳା-କୌଶଳ ସେମାନେ ଆଗରୁ ଶିଖୁ ରହିଥୂଲେ | କେବେ 
କେମିତି ସୁଯୋଗ ପାଇ ଟିକେ ଗେମ ଖେଳି ଦେଉଥ୍‌ଲେ | କାନ ଫିଲ୍ମ ସହ ତାଙ୍କ 
ରୁଚିର ଭିଡ଼ିଓ ଦେଖ ଦେଉଥୁଲେ | ଏବେ କିନ୍ତୁ ଆଉ ସେ ଲୁଚାଚାପା ଭୟନାହିଁ | 
ବାପା-ମାଆ ତ ବଳେବଳେ ପିଲାଙ୍କୁ ଡାକି ମୋବାଇଲ ଧରେଇ ଦେଉଛନ୍ତି | 


ଏହି ମୋବାଇଲକୁ ନେଇ ବାପା-ମାଆମାନଙ୍କ ମଧ୍ଯରେ ଆଗରୁ ତ କେତେ 
ପାଟି-ତୁଣ୍ଡ ଝଗଡ଼ା ହେଇ ସାରିଥୁବ | ବାପା କହୁଥୁବେ-"ଛୁଆଟାକୁ ତମେ ପୂରା ଖରାପ 
କରି ସାରିଲଣି | ମୁଁ ଦେଖୁଛି- ପିଲାଟା ସବୁବେଳେ ସେ ଫୋନଟାକୁ ଧରି ବସିରହୁଛି, 
ସେ ପାଠ ପଢ଼ିବ କେତେବେଳେ ? ତମେ ତାକୁ ଅଲଗା ସମୟରେ ଫୋନ ଦେଉଛ 
କାହିଁକି ? ତମରି ଦାୟିତ୍ବହୀନତା ପାଇଁ ଅତି ଗେହ୍ଲାରେ ବଢୁଥ୍‌ବା ସେହି ପୁଅ ମୂର୍ଖ 
ହେବ, ନ ହେଲେ ଶେଷରେ ମୋବାଇଲ ମେକାନିକଟିଏ ହେଇ ଏଇଠି ରିପାୟାର 
ଦୋକାନ ଖୋଲିବ | ମୁଁ କେତେଥର ତମକୁ କହିଲିଣି, ଛୋଟନୁଆଙ୍କ ହାତରେ 
ମୋବାଇଲ ଫୋନ ଦେବନାହିଁ | ସେଦିନ ଖବରକାଗଜରେ କ'ଣ ବାହାରିଥୁଲା, ତାକୁ 
ତମକୁ ନେଇ ଦେଖେଇଥ୍‌ଲି ପରା | ବୈଜ୍ଞାନିକମାନେ ପରୀକ୍ଷା କରି ଜାଣିପାରିଛନ୍ତି 
ଯେ, ମୋବାଇଲ ଫୋନରୁ ବାହାରୁ ଥୁବା ରେଡ଼ିଓ ଖେବ ଛୋଟପିଲାଙ୍କ ମସ୍ତିଷ୍କୁ 
ପ୍ରଭାବିତ କରିଥାଏ | ଏହାର ବହୁଳ ବ୍ୟବହାର ଶିଶୁମାନଙ୍କ ମସ୍ତିଷ୍କୁ ଅଦିନରେ 
ବିକୃତ କରିଦେଇପାରେ | ତେଣୁ ପିଲାଙ୍କଠାରୁ ଯଥେଷ୍ଟ ଦୂରରେ ମୋବାଇଲ ଫୋନ 
ରଖୁବାକୁ ସେମାନେ ପରାମର୍ଶ ଦେଇଥୁଲେ |” 


ଇଟାର ଜବାବ ପଥରରେ ପାଇବା ପରି ବିଚରା ସ୍ବାମୀଟି ଏହି କଥାରେ 
ଜବାବ ପତ୍ନୀଙ୍କଠାରୁ ଅତି ଭୟଙ୍କର ବାକ୍ୟରୁ ନିଶ୍ଚୟ ପାଇଥ୍‌ବେ | ମୋର ଅନୁଭୂତିରୁ 
ଏତିକି ଜାଣିଛି-ପତ୍ନୀ କହିଥ୍‌ବେ-"ମୋ ପାଇଁ ନୁହେଁ, ଛୁଆଟା ତମରି ପାଇଁ ବରବାଦ 

ହେବାକୁ ଯାଉଛି | ମୁଁ ମନା କରୁଥୁଲି, ସେ ଟଚସ୍ତ୍ିନ ମୋବାଇଲ ମୋତେ ଘରକୁ 
ଆଣନା | ତାକୁ ତ ମୁଁ ଚଲେଇ ପାରିବି ନାହିଁ | ସେଇଟା ଆମର କ'ଣ ହେବ ? ପଡ଼ିଶା 
ଘର ପିଲାଙ୍କଠାରୁ ଆମ ପୁଅ ମୋବାଇଲ ଆଣି ସେଥୁରୁ କ'ଣ ବୋଲି କ'ଣ ଖୋଲି 
ଦେଖୁ ପକାଉଛି | ସେଇ ମୋବାଇଲ ଫୋନ ପିଲାଙ୍କୁ ବାଇଆ କରି ସାରିଲାଣି | 
ପିଲାଟା ଯେତେବେଳେ ପଡ଼ିଶା ଘରକୁ ଯିବାକୁ ଜିଦ ଧରୁଛି-ସେଇ ମୋବାଇଲ ଗେମ 
ଖେଳିବାକୁ ମୁଁ କ'ଣ କରିବି କୁହ ? ଘରେ ଆମର ଫୋନଟା ଆଉଥାଉ ମୁଁ କ'ଣ ତାଙ୍କ 
ଘରକୁ ଛାଡ଼ିଦେଲେ ଭଲହେବ କି ? ପ୍ରଥମେ ପ୍ରଥମେ ସେ ପାଞ୍ଚ-ଦଶ ମିନିଟ ପାଇଁ 
ଫୋନ ମାଗୁଥୂଲା, ଏବେ ତ ଘଣ୍ଟାଏ ଦୁଇଘଣ୍ଟା ପାଇଁ ସେ ଫୋନକୁ ଛାଡ଼ୁନାହିଁ | 
ଏଥୁପାଇଁ ସେ କେତେ ମାଡ଼ ଖାଉଛି | ଏବେ ମୁଁ କ'ଣ କରିବି ତମେ କୁହ | ଏବେ ତମ 
ପାଖରେ ଫୋନକୁ ନେଇ ରଖ | ସିଏ ଯେତେବେଳେ ଅନଲାଇନରେ ପାଠ ପଢ଼ିବାକୁ 
ମାଗିବ, ତମେ ଦେଉଥୂ୍‌ବ | ମୁଁ ଆଉ ସେ ମୋବାଇଲ ପଛରେ ପଡ଼ି ରହିପାରିବି ନାହିଁ 
କି, ତମ ଛୁଆକୁ ସମ୍ଭାଳି ରଖୁ ପାରିବି ନାହିଁ|" 


ସତରେ କାରୋନା ଆତଙ୍କ ବିଶେଷ କରି ଦାୟିତ୍ଵ ସଂପନ୍ନ ସଚେତନ ଥୂବା 
ମାଆମାନଙ୍କୁ କିଭଳି ଅଡ଼ୁଆ ପରିସ୍ଥିତିରେ ପକାଇଛି, ସେକଥା କହିଲେ ସରିବ ନାହିଁ | 
ପ୍ରତିଘରେ ଏହି ସମସ୍ୟା ଦିନକୁ ଦିନ ବଢ଼ି ଚାଲିଛି | ଏଇ ମୋବାଇଲ ଫୋନକୁ ନେଇ 
ଛୁଆମାନଙ୍କ ସହିତ ଘରେଘରେ ପ୍ରତିଦିନ ପାଟିତୁଣ୍ଡ କନ୍ଦାକଟା, ମାଡ଼ଶ୍ଆ ଚାଲିଛି | 
ଶିକ୍ଷକମାନେ ମଜା-ମଉଜରେ ଘରେ ବସି ଅନଲାଇନରେ ପିଲାଙ୍କୁ କ'ଣ କେମିତି 
ପାଠ ପଢାଉଛନ୍ତି ଆପଣ ବି ଟିକେ ଦେଖୁନେବେ | ମୋ କଥାରେ କେତେ ସତ 
କେତେ ମିଛ ସହଜରେ ଜଣା ପଡ଼ିଯିବ | 


——_———__—___________——— {4g =¬ 

ଆମତ୍ମ-ମନ୍ତ୍ରନ: ଭାଗ-46 


ନୂତନ ଆଶା ଓ ଦିଶା : 


ପରିବର୍ଭନ ହେଉଛି-ପ୍ରକୃତିର ମୂଳ ନୀତି ବା ନିୟମ | ପ୍ରକୃତି ଯାହା କିଛି କରେ, 
ତାହା କେବଳ ପ୍ରାଣୀ ଜଗତ ତଥା ସୃଷ୍ଟିର ମଙ୍ଗଳ ପାଇଁ ହିଁ ଅଭିପ୍ରେତ ଥାଏ | ଆମ 
ଭାରତୀୟ ସଂସ୍କୃତିରେ ପ୍ରକୃତିକୁ ଜନନୀ ଭାବେ ଗ୍ରହଣ କରାଯାଏ, ଠିକ ସେହିପରି 
ଅଦୃଶ୍ୟ ମହାନ ଶକ୍ତି ଭଶ୍ବର ପରମବ୍ରହ୍ମ ଆମେ ସମସ୍ତେ ସୃଷ୍ଟିର ତଥା ଜୀବ ଜଗତର 
ଜନକ ଭାବରେ ସ୍ବୀକାର କରିଥାଉଁ | ତେଣୁ କୁହାଯାଏ-ଗଡ଼ ଇଜ ଗୁଡ଼, ଭଶ୍ବର 
ମଙ୍ଗଳମୟ | 


ଆମ ପୃଥ୍‌ବୀକୁ ମୋଟାମୋଟି ଦୁଇଟି ଭାଗରେ ବିଭକ୍ତ କରି ଏହାର ସଭ୍ୟତା ଓ 
ସଂସ୍କୃତି ସଂପର୍କରେ ବିଚାର ବିମର୍ଶ କରାଯାଏ-ଯଥା: ପ୍ରାଚ୍ୟ ଓ ପାଶ୍ଚାତ୍ୟ ବା ପୂର୍ବ ଓ 
ପଶ୍ଚିମ ଦେଶ | ପରିବେଶ ଓ ପରିସ୍ଥିତି ଜଳବାୟୁ ପରିବର୍ଭନ, ବିବିଧ ମୃର୍ଭିକା,ସୁବିଧା 
ସୁଯୋଗଗୁଡ଼ିକ ସେହି ଅଞ୍ଚଳର ଜୀବ-ଜଗତକୁ ପ୍ରଭାବିତ କରିଥାଏ | ପରିବେଶ ଓ 
ପରିସ୍ଥିତିକୁ ଦୃଷ୍ଟିରେ ରଖ ସେହି ଅଞ୍ଚଳର ବୁକ୍ଷ-ଲତା, ପଶୁ-ପକ୍ଷୀ,କୀଟ-ପତଙ୍ଗଠାରୁ 
ଆରମ୍ଭ କରି ବୁଦ୍ଧିମାନ ପ୍ରାଣୀ ମଣିଷ ତାଙ୍କର ଗତିବିଧ୍ଟ ଚାଲି ଚଳଣ, ଖାଦ୍ୟ ଅନ୍ନେଷଣ, 
ବଞ୍ଚି ରହିବାର ଉପାୟକୁ ଆପଣେଇ ନେଇଥାନ୍ତି | ଧୀରେ ଧୀରେ ସେମାନେ ପ୍ରତିକୂଳ 
ପରିସ୍ଥିତିକୁ ଅନୁକୂଳରେ ପରିଣତ କରିବାରେ ସମର୍ଥ ହୋଇଥା'ନ୍ତି | ଫଳରେ ଦୁଇଟି 
ବୃହତ ଅଞ୍ଚଳର ଆଚାର ବିଚାର ଭିନ୍ନ ହେବା ସ୍ବାଭାବିକ | 


ଆମ ଦେଶର ସଭ୍ୟତା ଅତ୍ୟନ୍ତ ପ୍ରାଚୀନ | ଭାରତର ଜଳବାୟୁ ଓ ପ୍ରାକୃତିକ 
ବିଭବ, ଜୀବ ଜଗତ ପାଇଁ ସବୁ ଦିଗରୁ ଅନୁକୂଳ ଓ ଉପଯୋଗୀ | ଯୁଗଯୁଗ ଧରି ମୁନି- 
ରଷିମାନେ ବିଭିନ୍ନ ସମୟରେ ପରୀକ୍ଷା ନିରୀକ୍ଷା କରି ଆମମାନଙ୍କ ପାଇଁ ଅନେକ 
ନୀତି ନିୟମ ତିଆରି କରିଚାଲିଥ୍‌ଲେ | ଯାହା ମଣିଷ ସମାଜକୁ ଶୃଙ୍ଖଳିତ, ସଂଯମୀ 
ତଥା ସୁଖକର ଦୀର୍ଘଜୀବନ ଯାପନ ପାଇଁ ପଥ ସୁଗମ କରି ଆସୁଛି | କେବଳ ସେତିକି 
ନୁହେ, କିଛି ଅଳ୍ପଜ୍ଞାନ ସହଜପନ୍ଥୀ ଚତୁର ମଣିଷ ନୂଆନୀତି ସୃଷ୍ଟିକରି ସମାଜକୁ 
ବିଭ୍ରାନ୍ତ କରିବା ଉଦ୍ଦେଶ୍ୟରେ ଅନେକ ଅନ୍ଧବିଶ୍ବାସ ଓ କୁସଂସ୍କାରକୁ ମଧ୍ୟ ସମାଜରେ 
ପ୍ରତିଷ୍ଠା କରି ଦେଇଛନ୍ତି | ସହଜପନ୍ଥାକୁ ସାଧାରଣ ଅଜ୍ଞାନ ମଣିଷଟି ଶୀଘ୍ର ଓ 
ସହଜରେ ଗ୍ରହଣ କରିନିଏ | ଫଳରେ ଏହାର ପ୍ରଚାର-ପ୍ରସାର ଅତି ଦୁତ ଗତିରେ 
ବୃଦ୍ଧିପାଏ | ଏହା ମଧ୍ଯ ଅତାନ୍ତ ସ୍ବାଭାବିକ କଥା | 

ଆମ ଦେଶରେ ଶୌଚ ଓ ସ୍ବଚ୍ଛତା ପାଇଁ ଜଳ ବ୍ୟବହାର କରାଯାଏ | କିନ୍ତୁ ଅନ୍ୟ 
କେତୋଟି ପାଶ୍ଚାତ୍ୟ ଦେଶରେ ଜଳ ପରିବର୍ତେ ଟିସୁ ପେପରରେ ମଳ-ମୂତ୍ରତ୍ୟାଗ 
ପରବର୍ଭୀ କାର୍ଯ୍ୟ ସମ୍ପାଦନ କରାଯାଏ | ସେହିପରି ଆମଦେଶରେ ହାତଯୋଡ଼ି 
ଅନ୍ୟମାନଙ୍କୁ ନମସ୍କାର କରାଯାଏ | କିନ୍ତୁ ପାଶ୍ଚାତ୍ୟ ଦେଶରେ ହାତମିଳେଇ ସମସ୍ତକୁ 
ସ୍ବାଗତ ସମ୍ଭାଷଣ କରାଯାଏ | ଆମର ପୂର୍ବ ପୁରୁଷମାନେ ସ୍ତ୍ାସ୍ଥ୍ୟରକ୍ଷା ଦୃଷ୍ଟିରୁ ଏହି 
ଦୁଇଟି ଚଳଣି ସମ୍ପର୍କରେ ଅତ୍ୟନ୍ତ ସଚେତନ ଥୁଲେ | ଜଳ ବ୍ୟବହାର ମାଧ୍ଯମରେ 
ଆମେ ଯେଉଁ ପରିମାଣରେ ସ୍ବଚ୍ଛ ହେଇଥାଉଁ, ତାହା କେବେ ବି ଟିସୁ ପେପର 
ମାଧ୍ଯମରେ ହେଇପାରେ ନାହିଁ| 

ଠିକ ସେହିପରି ଯେକୌଣସି ମଣିଷର ସହିତ ହାତ ମିଳେଇବା ଫଳରେ 
ଅନ୍ୟ ହାତରେ ଲାଗିଥବବା ଜୀବାଣୁ ଅତି ସହଜରେ ଆମ ଶରୀରକୁ ଆସିଯା'ନ୍ତି | ସେ 
ଲୋକଟି କେତେ ପରିମାଣରେ ସ୍ଵଚ୍ଛ ସେକଥା ଆମେ ଜାଣି ନ ଥାଉଁ | ଏକଥା ସତ୍ୟ 
ଯେ, ଆମ ଦେଶରେ ପୂର୍ବ କାଳରୁ ସ୍ବଚ୍ଛତାକୁ ଗୁରୁତ୍ଵ ଦିଆହେଇ ଆସୁଛି | କିନ୍ତୁ ସମ୍ପତି 
ଆଗ-ପଛ ବିଚାର ନ କରି କିଛି ଲୋକ ପାଶ୍ଚାତ୍ୟ ଚଳଣିକୁ ଅନ୍ଧପରି ଆଦରି 
ନେଉଛନ୍ତି | ସେମାନେ ଆମ ସଂସ୍କୃତିଠାରୁ ଅନ୍ୟର ସଂସ୍କୃତି ଉନ୍ନତ ଓ ବିକଶିତ ବୋଲି 
ଧରି ନେଉଛନ୍ତି | ଫଳରେ ଆମର ପ୍ରାଚୀନ ସଂସ୍କୃତି ଧୀରେଧୀରେ ବିକ୍ଧୃତ 
ହେଇଚାଲିଛି ! 

ଯୁଗାନ୍ତକାରୀ 2020 ମସିହା କରୋନା କୋଭିଡ଼ ତାଣ୍ଡବ ମାଧ୍ଯମରେ ସମଗ୍ର 
ବିଶ୍ବକୁ ଜଣାଇଦେଲା ଯେ, ଆମର ପ୍ରାଚୀନ ସଂସ୍କୃତି ଓ ଚାଲିଚଳଣ ହିଁ ସର୍ବୋକୃଷ୍ଟ | 
ଜଳଦ୍ରାରା ଶୌଚ ହେବା ଫଳରେ ରୋଗ ସଂକ୍ରମଣର ସମ୍ଭାବନା କମ ଥାଏ | ଦୂରରୁ 
ହାତଯୋଡ଼ି ନମସ୍କାର ମାଧ୍ୟମରେ ସମ୍ଭାଷଣ କରିବା କାରଣରୁ ଜଣକ ହାତରୁ ଅନ୍ୟ 
ଜଣଙ୍କ ହାତକୁ ରୋଗ ଭୂତାଣୁ -ଜୀବାଣୁ ସଂକ୍ରମିତ ହେବା ସମ୍ଭବ ନୁହେଁ | ଏହି 
କଥାଟିକୁ ଚିକିତ୍ସା ବିଜ୍ଞାନୀମାନେ ବିଶ୍ବବାସୀଙ୍କୁ ସଚେତନ କରାଇଦେଲେ | ଫଳରେ 
ଏହି କରୋନା ଆତଙ୍କ ସମୟରେ ଏହି ଦୁଇଟି ପ୍ରକ୍ରିୟା ଅତ୍ୟନ୍ତ କଠୋରତା ସହିତ 
ପାଳନ କରାଗଲା | ଦୁଇ-ତିନି ମିଟର ଦୂରରୁ ' ରହି କେହି ଆଉ ହାତ ମିଳେଇବାକୁ 
ସାହସ କରୁନାହାନ୍ତି | ତା' ବଦଳରେ ହାତଯୟୋଡ଼ି ପ୍ରଣାମ କରିବାକୁ ବାଧ୍ଯ ହେଉଛନ୍ତି | 

ଏହାକୁ ମୁଁ ସ୍ବାସ୍ଥ୍ୟରକ୍ଷା ଦୃଷ୍ଟିରୁ ଶ୍ରେଷ୍ଟ ଉପଲବ୍ଧି ବୋଲି ମନେକରେ | 2020 
ମସିହା ଗୋଟାଏ ନୂତନ ରୋଗ ବିସ୍ତାର କରି ନିଜେ ଚାଲିଯାଇଛି ସିନା, କିନ୍ତୁ ଗୋଟାଏ 
ନୂତନ ଦିଶା, ନୂତନ ଆଶାକୁ ଉପହାର ଦେଇ ସମସ୍ତଙ୍କୁ ସ୍ବାଥ୍ୟ ସମ୍ପକ୍କରେ ସଚେତନ 
କରାଇ ଦେଇ ବିଦାୟ ନେଉଛି କହିଲେ, ଏହାକୁ କେହି ଅସ୍ବୀକାର କରି ପାଇବେ ନାହିଁ | 


OOO 

ଆମତ୍ମ-ମନ୍ତ୍ରନ: ଭାଗ-4 7 
ଧୂର୍ଭବନ୍ଧୁ: 


କିଛି ଘଟଣା ଆଉ ଦୁର୍ଘଟଣା ବା ମରମକୁ ବାଧଵବା ଭଳି କିଛିକଥା ଆମର 
ସ୍କୃତିହୋଇ ରହିଯାଏ | ସେହି ସ୍ୃୃତି ବେଳେବେଳେ ଆଖୁରୁ ଲୁହକୁ ଝରେଇ ଦିଏ ତ 
ପୁଣି କିଛି ସ୍ମୃତି ଅନ୍ତରକୁ ଚହଲାଇ ଦିଏ | ଆଉ କେତେକ ଘଟଣାର ସ୍କୃତି, ନିର୍ଜନ ବା 
ନିରୋଳାରେ ହସିବାକୁ ବାଧ୍କରେ | ଏମିତି କିଛି ଘଟଣା ଅଛି, ଯାହା ହସିବାକୁ 
ଦିଏନାହିଁ କିମ୍ବା କାନ୍ଦିବାକୁ ଉସ୍କାଏ ନାହିଁ | ମନକୁ ଗମ୍ଭୀର କରି ରଖୁଦିଏ | ନିଜେ 
ଜାଣିଜାଣି ଭୂଲ କରିଥ୍‌ବା କଥାଟି କେବେ ମନେ ପଡ଼ିଗଲେ ବା ବାଧ୍ୟ ବାଧକତାରେ 
ହେଉ ବା ଅସହାୟ ଅବସ୍ଥାରେ କିଛିକାମ କରିଦେଇଥ୍‌ଲେ ବା ନିଜର ଅତାନ୍ତ 
ବ୍ୟାକୁଳତା କାରଣରୁ ଲାଭ ନ ଥାଇ ଭୁଲ କାମଟିକୁ କରିଦେଇଥ୍‌ଲେ, ସେହି କଥାଟି 
ଯେତେବେଳେ ମନେପଡ଼ିଯାଏ, ନିଜକୁ କେବଳ ଲଜା ଲାଗିଥାଏ | ସେ କଥାଟିକୁ 
କାହା ଆଗରେ ପ୍ରକାଶ କରିହୁଏ ନାହିଁ କି ସହି ହୁଏନାହିଁ | ମନର କଥା ମନରେ 
ରହିଯାଏ | 


ଲେଖକ କବିମାନେ ସମାଜର ଚିତ୍ରକୁ ଆଙ୍କୁ ଆଙ୍କୁ କେତେବେଳେ ଜାଣତରେ 
ବା ଅଜାଣତରେ ସେ ନିଜ ଗୋଲ ଖୋଳିଦେଇ କାଗଜ ଉପରେ ଥୋଇ ଦିଅନ୍ତି | ପୁଣି 
ନିଜ ପରିବାରର ସଦସ୍ୟଙ୍କୁ ଗୋଟାଏ ଚରିତ୍ର କରି ଠିଆ କରେଇ ଦିଅନ୍ତି | 
ସେଇଥ୍‌ପାଇଁ କୁହାଯାଇଛି-ମେଣ୍ଟାମୁଣ୍ଡ କବିତୁଣ୍ଡ ଏହି ଦୁଇଟା ଭାରିଟାଣ | ଯେଉଁ 
କେତେଜଣ କବି ବା ଲେଖକ ନିୟମିତ କଲମ ଚଳାଇ ଓଡ଼ିଆ ସାହିତ୍ୟର ସେବାରେ 
ଲାଗି ରହିଛନ୍ତି, ସେମାନଙ୍କ ଭିତରୁ ମୁଁ ଜଣେ ବୋଲି ମନେକରେ | ପ୍ରତିଦିନ ପାହାନ୍ତାରୁ 
ଉଠି କିଛି ଦୁଇଧାଡ଼ି ନ ଲେଖଲେ, ମୋ ମନ ମାନେନାହିଁ | ଭୋକରେ ରହିବା ଭଳି 
ଅନୁଭବ କରେ | 


ମୋର ଅଭିଜ୍ଞତା ରହିଛି, ସକାଳୁ ଭୋରୁ ବା ସକାଳୁ ମନ ନିର୍ମଳ ଥାଏ | 
ସହଜରେ ଗପ ବା କବିତା ଲେଖୁ ହେଇଯାଏ | 

କରୋନା ତାଣ୍ଡବ ବେଳେ ଏକାନ୍ତବାସର ସୁଯୋଗ ମୋତେ ଅଧ୍ବକରୁ ଅଧ୍ଵକ 
ଲେଖୁବାକୁ ସୁଯୋଗ ଦେଇଥୂଲା | ଏହି ସମୟରେ କରୋନା ଉପରେ ଆଧାରିତ 
ନାଟକ ଦୁଇଟି ଲେଖୃଥଵଲି | ମୋର ଇଚ୍ଛାଥୁଲା-ଏହି ନାଟକ ମଧ୍ଯରୁ ଗୋଟିଏ 
କେହିଜଣେ ଅଡ଼ିଓ ବା ଭିଡ଼ିଓ କରି ଫେସବୁକ ବା ୱାଟସପରେ ରସଗ୍ରାହୀ ପାଠକ ବା 
ଦର୍ଶକମାନଙ୍କ ପାଖରେ ପହଞ୍ଚାଇ ଦେଇପାରିବେ | ଏହାଦ୍ବାରା କେବଳ ମନୋରଞ୍ଜନ 
ନୁହେଁ, ବରଂ କିଛି ନୂଆତଥ୍ୟ ସହ ସାଧାରଣ ଲୋକେ କରୋନା ଭୂତାଣୁ ସମ୍ପର୍କରେ 
ସଚେତନ ହୋଇପାରିବେ | ତେଣୁ ମନେ ପକାଇ କିଛି ବନ୍ଧୁ ଯେଉଁମାନେ ଏହି 
କାମଟିକୁ କରିପାରିବେ ବା କରୁଛନ୍ତି, ସେମାନଙ୍କ ପାଖକୁ ନାଟକର କପି ପ୍ରେରଣ 
କରିଥୁଲି | ଆଉ କିଛି ପାଠକ ବା ଦର୍ଶକ ବନ୍ଧୁଙ୍କୁ କେବଳ ପାଠକରି ନିଜର ମତାମତ 
ଦେବାକୁ ଅନୁରୋଧ କରିଥୁଲି | କିନ୍ତୁ ମୁଁ ଆଶାନୁରୂପ ମତାମତ ପାଇପାରି ନ ଥୁଲି | 
ଅବଶ୍ୟ ମୁଁ ଦୀର୍ଘ ଦିନର ଅଭିଜ୍ଞତାରୁ ଜାଣିଛି କେବଳ “ଭଲ ହେଇଛି, “ବହୁତ 
ସୁନ୍ଦର"ଲେଖୁବବା ଲୋକଙ୍କ ସଂଖ୍ୟା ଅଧ୍ଵକ ଥାଏ | ତେଣୁ ଲେଖାଟିକୁ ସମୃଦ୍ଧ କରିବାକୁ 
ବା ଅବଶ୍ୟକ ସଂଶୋଧନ କରିବାକୁ ଗୋଟିଏ ବି ପରାମର୍ଶ ଥ୍‌ବା ମତାମତ ବା ପତ୍ର 
ପାଇପାରିଲି ନାହିଁ| ଏହି ସମୟ ମଧ୍ଯରେ ଜଣେ ଅତି ପରିଚିତ ଭିଡ଼ିଓ ନିର୍ମାତା ମୋତେ 
ଫୋନକରି ତାଙ୍କର ମତାମତ ସହ ଗୋଟିଏ ଅଜବ ପ୍ରସ୍ତାବ ଦେଲେ-"ଆପଣଙ୍କ 
ନାଟକଟି ଅତ୍ୟନ୍ତ ସୁନ୍ଦର ହୋଇଛି | ସମୟୋପଯୋଗୀ ଏହି ନାଟକଟିକୁ ଦେଖୁଲେ,. 
ଆଜିର ପିଲାମାନେ ବହୁତ ଉପକ୍ସତ ହୋଇପାରିବେ | ମୁଁ ଏହାକୁ ପ୍ରଯୋଜନା କରି 
ସୋସିଆଲ ମିଡ଼ିଆ ମାଧ୍ଯମରେ ପ୍ରଚାର ପ୍ରସାର କରିବାକୁ ସ୍ଥିର କରିଛି | ଆପଣ 
ଅନୁମତି ଦେଲେ, ମୁଁ ପ୍ରସ୍ତୁତ କାର୍ଯ୍ୟରେ ଆଗେଇବି {" 


ମୁଁ ଆଗ-ପଛ କିଛି ବିଚାର ନ କରି ତୁରନ୍ତ କହିଦେଲି- “ଏହି ପ୍ରସ୍ତାବରେ ମୁଁ 
କେବଳ ରାଜି ନୁହେଁ, ବରଂ ଅତ୍ୟନ୍ତ ଆନନ୍ଦ ଲାଭ କରିବି | ମୋର ଶ୍ରମ ସାର୍ଥକ ହେଲା 
ବୋଲି ମନେ କରିବି | ଏଥ୍ପାଇଁ ମୁଁ ନିର୍ୟୟ ଆପଣଙ୍କ ନିକଟରେ ଚିରକୃତ୍ଞ ରହିବି | 
କିନ୍ତୁ ଏବେ କରୋନା ଅତ୍ୟନ୍ତ ଭୟଙ୍କର ପରିସ୍ଥିତି ସୃଷ୍ଟି କରିଛି, ନାଟକ ଶିଖାଇବା ପାଇଁ 
ଏବଂ କାର୍ଯ୍ୟକ୍ରମକୁ ପ୍ରସ୍ତୁତ କରିବା ପାଇଁ ପିଲାମାନଙ୍କୁ ଏକଜୁଟ କରି ନାଟକ ଶିଖାଇବା 
ସମ୍ଭବ ତ ହେଇପାରିବ ନାହିଁ | ଏତେ ଅସୁବିଧାରେ ନାଟକଟିକୁ ପ୍ରସ୍ତୁତ କରିବେ 
କେମିତି ?” 

ପ୍ରଯୋଜକ ବନ୍ଧୁଙ୍କଠାରୁ ଉତ୍ତର ପାଇଥ୍‌ଲି-“ସେକଥା ଆପଣ ଚିନ୍ତା କରନ୍ତୁ 
ନାହିଁ | ଆମର ପିଲା ରେଡ଼ି ଅଛନ୍ତି | ସେମାନକୁ ଗୋଟିଏ ଜାଗାକୁ ନ ଡାକି ମଧ୍ଯ ମୁଁ ସେ 
କାମ କରେଇ ନେଇପାରିବି | ଏହି ମାସକ ଭିତରେ ମୁଁ ସବୁକାମ ସାରି ଦେଇପାରିବି | 
ସେଥ୍ୂପାଇଁ ଆପଣ ଚିନ୍ତା କରନ୍ତୁ ନାହିଁ |" 


ମୁଁ ତାଙ୍କର ପାରିବା ପାଣିଆକୁ ସେଦିନ ଶତ ଧନ୍ଯବାଦ ଦେଇଥ୍‌ଲି | 
ମନେମନେ ଭାବିଥୁଲି-ଆମଭଳି ଲେଖକମାନେ ଲେଖାଟିକୁ ଲେଖୁ ସାରିଲେ, ତା'ର 
ଛାପା ରୂପକୁ ଦେଖୁବାକୁ ବିକଳ ହେଇ ଅପେକ୍ଷା କରିଥାଉଁ | ଏତେ ସହଜରେ ପୁଣି 


ତଢ୍କାଳ ମୋର ନାଟକଟ ଭଡ଼ଓ ରୂପନେବାକୁ ଯାଉଛି, ଏହାଠାରୁ ଆଉ ସୁଖଦାୟୀ 
ସୂଚନା କ'ଣ ଆଇପାରେ ? 


ଏହି ଘଟଣାର ମାସକ ପରେ ପ୍ରଯୋଜକ ବନ୍ଧୁ ଜଣଙ୍କର କିଛି କାମ ପଡ଼ିବାରୁ 
ସେ ମୋତେ ଫୋନ କରିଥୁଲେ | ମୁଁ ତାଙ୍କୁ ସେ ନାଟକ ବିଷୟରେ ପଚାରିବାରୁ ସେ 
କହିଲେ-"ନାଟକ କାମ ବିଷୟରେ ମୋର ଗୋଟେ କଥା କହିବାର ଥୁଲା | କଥା କ'ଣ 
କି ମୁଁ ଯେହେତୁ ସେହି ନାଟକଟିକୁ ନିଜେ ନିର୍ଦ୍ଦେଶନା ଦେବି, ତେଣୁ ଆବଶ୍ୟକ ସ୍ଥଳେ 
ମୋତେ ଟିକେ କାଟଛାଣ୍ଟ କରିବାକୁ ପଡ଼ିବ | ଏଥୁପାଇଁ ମୋତେ ବି ଅନେକ ପରିଶ୍ରମ 
କରିବାକୁ ପଡ଼ିପାରେ | ତେଣୁ ନାଟକର ଯୁଗ୍ଧଂଲେଖକ ଭାବରେ ମୋ ନାମଟିକୁ ମଧ୍ଯ 
ଆପଣଙ୍କ ନାମ ସହିତ ମୁଁ ଦେବାକୁ ଚାହେ | ଏଥୁରେ ଆପଣଙ୍କର କିଛି ଅଭିଯୋଗ 
ଅଛିକି ?" 

ମୁଁ ଆଉ ତାଙ୍କୁ କ'ଣ କହିବି, କିଛି ସ୍ଥିର କରିପାରିଲି ନାହିଁ| ବରଂ ଭଲ ନାଟକଟି 
କେମିତି ତୁରନ୍ତ ଭିଡ଼ିଓ ରୂପ ନେଇଯାଉ, ନାଟକରେ ମୋ ନାମ ସହିତ ଆଉ ଜଣଙ୍କର 
ନାମ ପ୍ରକାଶ ପାଇଗଲେ, ମୋର ତ କିଛି କ୍ଷତି ହେଇଯାଉନାହିଁ | ବରଂ ଏମିତି ଘରେ 
ପଡ଼ିପଡ଼ି ପାଣ୍ଡୁଲିପି ହଜିଯିବା ଅପେକ୍ଷା ତାହା ଲୋକ ଲୋଚନକୁ ଆସିଯାଉ | ଏମିତି 
ତ ଅତୀତରେ ମୋର ଅନେକ ଲେଖାକୁ ବିଭିନ୍ନ ସମୟରେ ଠକ-ଚୋର ତଥାକଥୁତ 
ଲେଖକମାନେ କପିକରି ପତ୍ର-ପତ୍ରିକାରେ ନିଜ ନାମରେ ପ୍ରକାଶ କରି ବାଃ-ବାଃ 
ନେବାକୁ ଅପଚେଷ୍ଟା କରିସାରିଛନ୍ତି | 


ଥରେ ମୁଁ ଲେଖାଟିକୁ ସର୍ବସାଧାରଣଙ୍କ ଆଗରେ ଥୋଇ ଦେଇସାରିଲେ, 
ତାହା ଆଉ ମୋର ହେଇରହେ ନାହିଁ | ଏଥୂରୁ ତ କେହି କେବେ ଟଙ୍କାଟିଏ ବି 

ରୋଜଗାର କରିପାରନ୍ତି ନାହିଁ | ତେଣୁ ପ୍ରଯୋଜକ ତାଙ୍କର ନାମଟିକୁ ଯଦି ନାଟକରେ 
ଯୁଗ୍ମଲେଖକ ଭାବରେ ଲେଖୁଦେବେ, ଦିଅନ୍ତୁ | ଏଥୃପାଇଁ ଚିନ୍ତା କରିବା କ'ଣ 
ଦରକାର ? 


ପ୍ରଯୋଜକ ବନ୍ଧୁଙ୍କ ପ୍ରସ୍ତାବ ସହିତ ମୁଁ ଉଦାର ହୃଦୟରେ ସହମତି ପ୍ରଦାନ 
କରିଦେଲି | କରୋନା କାଳର ଲକଡାଉନ ଓ ସଟଡାଉନ ଉଠିଯିବା ପରେ ବନ୍ଧୁଜଣଙ୍କୁ 
ନାଟକ ପ୍ରସ୍ତୁତ ସମ୍ପକରେ ପୁଣି ପଚାରିଥୁଲି | ଜାଣିବାକୁ ପାଇଥୁଲି- ଆଜିଯାଏ ସେ 
କିଛି ବି ପ୍ରୟାସ କରିନାହାନ୍ତି | ବରଂ ଏବେ ସେ ନାଟକ ବଦଳରେ ନିଜର କେତୋଟି 
ପ୍ରେମଗୀତକୁ ଭିଡ଼ିଓ ପ୍ରସ୍ତୁତ କରିବାରେ ବ୍ୟସ୍ତ ରହିଛନ୍ତି | ମୋଦ୍ରାରା ସେ ଗୀତଗୁଡ଼ିକୁ 
ମାର୍ଜିତ କରାଇନେବାରେ ବ୍ୟସ୍ତ ଥଲେ | ବୋଧହୁଏ ଅନ୍ୟ କାହାର ଲେଖାକୁ ସେ 
ଓଲଟ ପାଲଟ କରି ନିଜ ନାମରେ ପ୍ରକାଶ କରିବାର ପ୍ରୟାସ କରୁଥୂଲେ | ଅବଶ୍ୟ 
ପ୍ରେମଗୀତ ଗୁଡ଼ିକ ତାଙ୍କର ନିଜସ୍ବ ବୋଲି ସେ ଦାବି କରୁଥୁଲେ | ଏହି ସୂଚନା ପାଇ ମୁଁ 
ଅତ୍ୟନ୍ତ ମର୍ମାହତ ହୋଇଥ୍‌ଲି, ବନ୍ଧୁ ଜଣଙ୍କର ଅସଲ ଚେହେରା ମୋତେ ଦେଖାଗଲା | 
ତାଙ୍କୁ ମୋର ଆଉ କିଛି କଥା କହିବାର ନ ଥୁଲା | 


ଏହି ସ୍କୃତିକୁ ଏଇଠି ଉପସ୍ଥାପନା କରିବାର ମୂଳ-ଉଦ୍ଦେଶ୍ୟ ହେଲା- 
ଲେଖକମାନେ କେମିତି ଅନ୍ୟମାନଙ୍କଦ୍ରାରା ପ୍ରତାରିତ ହୁଅନ୍ତି ସେ କଥାଟିକୁ ମୋର 
ପ୍ରିୟ ପାଠକମାନେ ବିଚାର କରିବାକୁ ଅବସର ପାଇବେ | 

ଧାରାବାହିକ: ଆତ୍ମ-ମନ୍ଦ୍ରନ -48 


ବିପଦ ବି ଆଣେ ସଂପଦ: 


ବିଶ୍ବାସ ଆତ୍ମବିଶ୍ଵାସ, ଅନ୍ଧ-ବିଶ୍ବାସ ଏବଂ ଭଶ୍ବର ବିଶ୍ବାସ ମଧ୍ୟରୁ କେବଳ 
ଅନ୍ଧବିଶ୍ବାସ ହେଉଛି, ସବୁଠାରୁ କ୍ଷତିକାରକ ବିଶ୍ବାସ | ଯାହା ସମାଜରେ କୁସଂସ୍କାରକୁ 
ସମୃଦ୍ଧ କରିଥାଏ | ବିଚରା ଗରିବ ଓ ଅସହାୟ ମଣିଷକୁ ନିମ୍ପଗାମୀ କରିଦେଇଥାଏ | 
ତାଙ୍କର ଦୁଃଖ ଓ ଅସହାୟତା ଦିନକୁ ଦିନ ବଢ଼ିଚାଲେ | ଭାଗ୍ଯ ଭଲଥ୍‌ଲେ, 
କେବେକେବେ ମଣିଷର ରୋଗ ବଳେବଳେ ଭଲ ହେଇଯାଏ, ସେହି ସୁସ୍ଥରୋଗୀକୁ 
ନମୁନା ହିସାବରେ ଧରି ଗୁଣିଆ, ଭଣ୍ଡ ବାବାଜୀ ଓ ତାନ୍ତିକମାନେ ତାଙ୍କୁ ଅନ୍ଧଭକ୍ତ ଓ 
ଠକ ଚେଲାମାନଙ୍କ ମାଧ୍ୟମରେ ପ୍ରଚାର କରି ସାଧାରଣ ଲୋକଙ୍କୁ ଭ୍ରମିତ କରି ଦିଅନ୍ତି | 
ଅସହାୟ ଓ ଧୈର୍ଯ୍ୟହୀନ ଦୁର୍ବଳ ମାନସିକ ଲୋକମାନେ ନିରୂପାୟ ହୋଇ ଠକ ଓ 
ଭଣ୍ଡମାନଙ୍କର ଶରଣାପନ୍ନ ହୁଅନ୍ତି | ନିଜର ସର୍ବସ୍ବ ହରାଇ ଶେଷରେ ଭାଗ୍ୟକୁ ନିନ୍ଦନ୍ତି | 


ଅତି ଉଚ୍ଚଶିକ୍ଷିତ ସଚେତନ ନାଗରିକମାନେ ମଧ୍ଯ ବିଭିନ୍ନ କାରଣରୁ ଅନ୍ଧ- 
ବିଶ୍ଵାସର ବଶବର୍ଭୀ ହେଇଯାଆନ୍ତି | ଠକ, ମୂଖ ଭଣ୍ଡବାବାଙ୍କର ଶିଷ୍ଯହୋଇ 
ଅନ୍ୟମାନଙ୍କ ପାଇଁ ଉଦାହରଣ ହେଇ ରହିଯାଆଅନ୍ତି | ଫଳରେ ଅନ୍ଧବିଶ୍ବାସର ବହୁଳ 
ପ୍ରଚାର ପ୍ରସାର ହୋଇଚାଲେ | ଅନାଦି କାଳରୁ ଏହି ଅନ୍ଧ-ବିଶ୍ବାସ ଆମ ସାମାଜକୁ 
କାବୁକରି ରଖୁଛି | ଚିକିତ୍ସା ବିଜ୍ଞାନର ଅପହଞ୍ଚ, ଶିକ୍ଷାର ଅଭାବ, ନେତୃତ୍ଥାନୀୟ 
ଗ୍ରାମବାସୀମାନଙ୍କର ସହଭାଗିତା ଏହି ଅନ୍ଧବିଶ୍ବାସକୁ ଆଗେଇ ନେଇ ଚାଲିଥୂଲେ | 
ତେଣୁ ପରବର୍ତୀ ସମୟରେ ଏହି ଧାରା ଭୀଷଣ ରୂପ ଧାରଣ କରିଥଲା | ଆଦିବାସୀ 
ଅଧ୍ୟୁଷିତ ଅଞ୍ଚଳରେ ଏହି ଅନ୍ଧ-ବିଶ୍ବାସ ଅତି ଉଗ୍ରରୂପ ଧାରଣ କରିଥଲା | 


ଆମ ଦେଶ ସ୍ବାଧୀନ ହେବାପରେ, ବିଜ୍ଞାନର ଅଗ୍ରଗତି, ଚିକିତ୍ସା ବିଜ୍ଞାନର 
ଉନ୍ନତି ହେବା ସତ୍ରେ ଆମ ଦେଶରେ ଅନ୍ଧବିଶ୍ବାସ ଓ କୁସଂସ୍କାର ଆଜିଯାଏ 
ଲୋପହେଇ ପାରିନାହିଁ | ଫଳରେ ପ୍ରତିଦିନ ପ୍ରତି ମୁହୂର୍ରରେ ହଜାର ହଜାର 
ସଂଖ୍ୟାରେ ନିରୀହ ଜନତା ଦୁଃଖ ଭୋଗକରି ଚାଲିଛନ୍ତି | 

2020 ମସିହାର କରୋନାର ତାଭ୍ଡିବ ସମୟରେ ଏହି ଭଣ୍ଡବାବା, ପୂଜକ, 
ତାନ୍ତ୍ରିକ ଧର୍ମ ନାମରେ ବେପାର ଖୋଲିଥ୍‌ବା ଭଣ୍ଡଗୁରୁମାନେ କେଉଁଠି ଲୁଚିଗଲେ, 
ତାଙ୍କୁ କେହି ଖୋଜି ପାଇଲେ ନାହିଁ | ସେମାନେ ଅନ୍ୟ ରୋଗୀମାନଙ୍କୁ ଝଡ଼ା-ଫୁଙ୍କା 
ମାଧ୍ଯମରେ, ଚେର-ମୂଳି ଓ ମିଛ ଓଷଧ ଦେଇ ଅଧ୍ବକରୁ ଅଧ୍ଵକ ଭକ୍ତ ଓ ଶିଷ୍ୟ ସଂଗ୍ରହ 
କରିପାରୁଥୁଲେ | କିଛ ଠିକ ବିପଦ ସମୟରେ ତାଙ୍କର ତନ୍ତ୍ର-ମନ୍ତ୍ର ଓ ଓଷଧ କିଛି କାମ 
କଲାନାହିଁ | ସେମାନଙ୍କର ଅସଲ ମୁଖା ଏବଂ ମୂର୍ଖତା ସମସ୍ତଙ୍କୁ ଜଣା ପଡ଼ିଗଲା | 
ଅସହାୟ ଜନତା କେହି ବି ବାବା, ଗୁରୁ, ବୈଦ୍ୟ ବା ପୂଜକଙ୍କ ଶରଣ ନେଲେନାହିଁ | 
ବରଂ ଆଧୁନିକ ଚିକିତ୍ସା ପଦ୍ଧତିକୁ ଅପେକ୍ଷା କରି ରହିଥୂଲେ | 


ପ୍ରତ୍ୟେକ ବିପଦ କିଛି ସମ୍ପଭି ଧରି ଆସିଥାଏ | ଉଲକାପାତ ହେଲେ 
ମୂଲ୍ୟବାନ ଧାତୁ ବି ପ୍ରାପ୍ତ ହୋଇଥାଏ | ବନ୍ୟା ସମୟରେ ଜମିରେ ପଟୁମାଟି 
ପଡ଼ିଯାଏ | କୁଡ଼ିଆ ଘର ପୋଡ଼ିଗଲେ, ତାଙ୍କର ଘର ପକ୍କା ହେବାର ବାଟ ଫିଟିଯାଏ | 
ଠିକ ସେହିପରି କରୋନା ସଙ୍କଟ ଆମ ମନରେ ଥବା ଅନ୍ଧବିଶ୍ବାସକୁ କିଛି 
ପରିମାଣରେ କମେଇ ଦେବାରେ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଛି ବୋଲି ମୋର 
ବିଶ୍ବାସ | 

ଆମ୍ମ-ମନ୍ଦ୍ରନ : 49 


ନୂତନ କଳଙ୍କିତ ଯୁଗ : 


ନଅଙ୍କ ଦୁର୍ଭିକ୍ଷ ଆତଙ୍କ ଇତିହାସରେ ଗୋଟାଏ ସ୍ବତନ୍ତ୍ର କଳଙ୍କର ଯୁଗ ସୃଷ୍ଟି 
କରିଥୁଲା | ତେଣୁ ନଅଙ୍କ ଦୁର୍ଭିକ୍ଷ ପରବର୍ଭୀ ସମୟ ଓ ପୂର୍ବବର୍ଭୀ ଯୁଗ ବା ସମୟ 
ହିସାବରେ ଅନେକ କଥା କୁହାଯାଉଛି | ଠିକ ସେହିପରି 2020 ମସିହାର କରୋନା 
ଆତଙ୍କ ଇତିହାସରେ ଆଉ ଗୋଟାଏ କଳଙ୍କର ଯୁଗ ଆରମ୍ଭ କରିଦେଇଛି ¦ ଏଣିକି 
ଲୋକେ କହିବେ-କରୋନା ପୂର୍ବବର୍ଭୀ ଓ ପରବର୍ଭୀ ଯୁଗ | ସେହି ଅନୁସାରେ ମଧ୍ଯ 
ସମୟ ହିସାବରେ ଗଣନା କରାଯିବ | ଏହିପରି ଦୁଃସମୟରେ ଅଧ୍ଵକାଂଶ ଲୋକ 
ଦୁଃଖ-ଅଭାବରେ କଷ୍ଟ ପାଆନ୍ତି ସତ, କିନ୍ତୁ କିଛିଲୋକ ଏହି ଦୁଃସମୟରେ ସୁଯୋଗ 
ଉଣ୍ଡି ସେମାନଙ୍କଠାରୁ ଆର୍ଥିକ, ମାନସିକ ଓ ଶାରୀରିକ ଶୋଷଣ କରନ୍ତି | ପ୍ରଚୁର ଧନ 
ଅର୍ଜନ କରି ଠୁଳକରି ପକାନ୍ତି | ଲୋକଙ୍କର ବିପଦ ଓ ଅସୁବିଧାକୁ ସେମାନେ ସୁଯୋଗ 
ମନେକରି ବେଶ ଲୁଟପାଟ କରି ପାରନ୍ତି | ପାପଭୟ ତାଙ୍କର କୁଆଡ଼େ ଉଭେଇ ଯାଏ | 
ଅଭାବୀ, ଗରିବ ଆଉ ଅସୁବିଧାରେ ପଡ଼ିଥ୍‌ବା ଲୋକମାନଙ୍କୁ ପଶୁଭଳି ବ୍ୟବହାର 
କରନ୍ତି | ଅର୍ଥ ସର୍ବସ୍ବ ସ୍ବାର୍ଥପର ଲୋକମାନଙ୍କର ମଣିଷପଣିଆ ଆଉ ତାଙ୍କ ପାଖରେ 
ରହେନାହିଁ | ଅସୁବିଧା ସମୟରେ ଅଧ୍ଵକାଂଶ ସରକାରୀ କର୍ମଚାରୀମାନେ ସବୁଠାରୁ 
ଅଧ୍ବକ ସୁଖ ଉପଭୋଗ କରନ୍ତି | କିଛି କର୍ମଚାରୀ କାମ ତ କିଛି କରନ୍ତି ନାହିଁ ବରଂ 
ସରକାରୀ ଅର୍ଥ ବାଟ ମାରଣା କାମ କରିପାରନ୍ତି, ତା' ସହିତ ସର୍ବ ସାଧାରଣ ଜନତାଙ୍କୁ 
ହଇରାଣ କରି ବିଭିନ୍ନ ପ୍ରକାର ପେଞ୍ଚ କାଢ଼ି ଲାଞ୍ଚଂମିଛ ମାଧ୍ୟମରେ ବେଶ ଦୁଇ ପଇସା 
ରୋଜଗାର କରି ମଜାରେ ଥା'ନ୍ତି | ଆପଣମାନେ ସମସ୍ତେ ଏହି କରୋନା ଆତଙ୍କ 


~~ ~~ — 


ସମୟରେ ନିଶ୍ଚୟ କିଛି କିଛି ଅଭିଜ୍ଞତା ଅର୍ଜନ କରି ସାରିଥୂବେ | 


ଆମ ଦେଶରେ ତହସିଲ ଅଫିସ, ଆଞ୍ଚଳିକ ପରିବହନ କାର୍ଯ୍ୟାଳୟ ଭଳି 
ସରକାରୀ ଅଫିସ ଗୁଡ଼ିକ ତ ଦୁର୍ନୀତିର ଗନ୍ତାଘର | ସେଇଠୁ କିଛିକାମ କରେଇ ନେଇ 
ପାରିବା, ବୋଧହୁଏ ଭାଗ୍ୟରେ ଥୁଲେ ସମ୍ଭବ ହେଇପାରେ | ବିଭିନ୍ନ ପ୍ରକାର ଦଲାଲ, 
କର୍ମଚାରୀଙ୍କର ଅସହଯୋଗ ଓ ଲାଞ୍ଚ ଆଶା ସବୁ କାମକୁ ଧ୍ବମେଇ ରଖେ | ସରକାର 
ଯେତେ ପ୍ରକାର ଆଇନ କଲେ, ଦୁର୍ନୀତି ନିବାରଣ ବିଭାଗ ଯେତେ ଚେଷ୍ଟାକଲେ ବି 
ଚତୁର ଲାଞ୍ୁଆମାନଙ୍କୁ ସହଜରେ ଧରି ପାରନ୍ତି ନାହିଁ | ଖସିଯିବା ପାଇଁ ସେମାନେ 

କେତେ ନୂଆନୂଆ କୌଶଳ ଅବଲମ୍ବନ କରନ୍ତି | ସରକାର ଡାଳେଡାଳେ ଗଲେ, 
ଦୁନୀତିଗ୍ରସ୍ତ କମଚାରୀମାନେ ପତ୍ରେ-ପତ୍ରେ ଯାଆନ୍ତି | ଅବଶ୍ୟ ଅତି ସାମାନ୍ୟ ପ୍ରତିଶତ 
ଦୁର୍ନୀତିଗ୍ରସ୍ଥ ଧରାପଡ଼ି ହୀନସ୍ଥା ହେଉଛନ୍ତି | 


ଏହି ସମୟରେ ମୋର ତିକ୍ତ ଅନୁଭୂତିକୁ ପାଠକମାନଙ୍କ ସମ୍ମୁଖରେ 
ପରିବେଷଣ କରିବାକୁ ମୁ ଉଚିତ ମନେ କରୁଛି | ମୋ ପୁଅ ଉତ୍କଳ ବାଙ୍ଗାଲୋରରେ 
ଥୁବା ସମୟରେ କାର ଖଣ୍ଡେ କିଣିଥୂଲା | ସେ ଆମେରିକା ଚାଲିଯିବାରୁ ଗାଡ଼ିଟିକୁ ମୋ 
ପାଖରେ ରଖ୍ମଦେଇ ଗଲା | ସରକାରଙ୍କ ଆଇନକୁ ମୁଁ ସର୍ବଦା ସମ୍ମାନ ଦେବାକୁ 
ଆଗ୍ରହୀ ଥୁବାରୁ ଗାଡ଼ିଟିକୁ ବ୍ୟବହାର କରିବା ହେଉ ବା ନହେଉ, ନିୟମିତ ଭାବରେ 
ସରକାରୀ ଦେୟ ଦେଇ ପକାଏ | ବୀମା କାଗଜ ପତ୍ର ସହ ପରିବେଶ ନିୟନ୍ତ୍ରଣ 
ପ୍ରମାଣପତ୍ର ଠିକଠାକ କରିରଖେ | ଫଳରେ କେବେ କୌଣସି ପ୍ରକାର ଅସୁବିଧାର 
ସମ୍ମୁଖୀନ ହେଇନାହିଁ | କରୋନା ଆତଙ୍କ ସମୟ ପୂର୍ବରୁ ବୀମା ହେଇପାରିଲା, କିନ୍ତୁ 
ପରିବେଶ ନିୟନ୍ତ୍ରଣ ପ୍ରମାଣପତ୍ର ଆଉ ହେଇପାରିଲା ନାହିଁ | ବୁଝାବୁଝି କରିବାରୁ ଜଣା 
ପଡ଼ିଲା, ବାହାର ରାଜ୍ୟର ଗାଡ଼ିର କାଗଜ ପତ୍ର ଓ ନୋ ଅବଜେକସନ ସାର୍ଟିଫିକେଟ 
ଆଣିଲେ ହିଁ ଅନ୍ୟ ସବୁକାମ ଭୁବନେଶ୍ବରରେ ହେଇପାରିବ | ଅବଶ୍ୟ ଏହି କାମଟି 
ଏତେ ସହଜସାଧ୍ଯ ନଥୁଲା | 


ବାଙ୍ଗାଲୋର ଅଫିସକୁ ଯୋଗାଯୋଗ କରି ଜାଣିଲି, ଗାଡ଼ିକୁ ନେଇ 
ବାଙ୍ଗାଲୋରରେ ତାଙ୍କୁ ଦେଖାଇବାକୁ ପଡ଼ିବ, ନଚେତ ଏଥୁପାଇଁ ଆଠହଜାର ଟଙ୍କା 
ଦେଲେ, ସେମାନେ ଦେଖ୍ବଲେ ବୋଲି ଲେଖ୍ବଦେବେ | ଦସ୍ତଖତ ତାଙ୍କ ଆଗରେ 
କରିବାକୁ ହେବ, ନଚେତ ଦୁଇହଜାର ଟଙ୍କା ଦେଲେ, ସେମାନେ ଆମର ଦସ୍ତଖତ 
କରିଦେବେ | କରୋନା ଆତଙ୍କ ସମୟରେ ଏସବୁ କାମ କରିବା ମୋ ପାଇଁ ଅତ୍ୟନ୍ତ 
କଷ୍ଟକର ଥୂଲା | ଉପାୟ ଶୂନ୍ଯ ଭାବରେ ବାଧ୍ୟହୋଇ ଆମେ ଲାଞ୍ଚାଆ ଠକଙ୍କ 
ଆଦେଶକୁ ଶିରୋଧାର୍ଯ୍ୟ କଲୁ | ବହୁ ବିଳମ୍ବରେ ହେଉପଛେ 2020 ମସିହା ଅଗଷ୍ଟ 
ମାସରେ କାଗଜପତ୍ର ସବୁ ଠିକହୋଇ ମୋ ପାଖକୁ ଚାଲିଆସିଲା | 


ଏବେ ଆମେ ଭୂବନେଶ୍ବର ଜାଲରେ ପଡ଼ିଲୁ | ସ୍ଥାନୀୟ ଆରଂ ଟିଂଓ ଅଫିସ 
କାରୋନା କଟକଣାରେ ପ୍ରାୟ ବନ୍ଦ ହେଇଯାଇଥୁଲା | କେବେ କେମିତି କିଛି ସମୟ 
ପାଇଁ ଖୋଲୁଥାଏ | ବୟସ୍କ ଲୋକ ହିସାବରେ ମୁଁ ସେ ଅଫିସକୁ ଯିବାକୁ ମଧ୍ଯ ଭୟ 
କରୁଥ୍‌ଲି | କାରଣ କିଛି କର୍ମଚାରୀ କରୋନାରେ ପୀଡ଼ିତ ଥ୍‌୍ବା ଖବର ପ୍ରଚାରିତ 
ହୋଇସାରିଥୂଲା | ଏହି କାମଟି କେମିତି ଶୀଘ୍ର ହେଇପାରିବ, ବିଭିନ୍ନ ଲୋକଙ୍କୁ ପଚାରି 

ଜାଣିଲି, କେହି ଜଣେ ଦଲାଲ ମାଧ୍ୟମରେ ଏସବୁ କାମ ନକଲେ ହେଇପାରିବ ନାହିଁ | 
ନୀତି ନିୟମକୁ ମାନିବା, ସବୁ କାଗଜପତ୍ରକୁ ତୁରନ୍ତ ଠିକ କରିବା ମୋର ଲକ୍ଷ୍ୟ ଥଵବାରୁ 
ବାଧ୍ୟହୋଇ ଦଲାଲ ଜଣଙ୍କର ସହାୟତା ନେଲି | ସେ ଅଫିସର ଆଉ କର୍ମଚାରୀଙ୍କର 
ଲାଞ୍ଚ ପରିମାଣ ଯାହା କହିଲେ, ସେଥୂରେ ମୁଁ ଅଶ୍ବସ୍ଥିକର ପରିସ୍ଥିତିରେ ପଡ଼ିଗଲି | 
ନିୟମ ଅନୁସାରେ ସବୁ ପ୍ରକାର କାଗଜପତ୍ର ତ ଆସିଲା, ପୁଣି ସରକାରୀ ଦେୟ 
ଯାହାହେବ, ତାକୁ ଦେବାକୁ ମୁଁ ପ୍ରସ୍ତୁତ ଅଛି | ତଥାପି ପୁଣି ଲାଞ୍ଚ କାହିଁକି ଦେବି ? ମୁଁ 
ଦଲାଲକୁ କହିଲି-ତୁମର ଯେତିକି ପାରିଶ୍ରମିକ ମୁଁ ଦେଇଦେବି, ତୁମେ ଚେଷ୍ଟାକର, 
କାମ ଯଦି ହେଇ ନ ପାରିବ, ତେବେ ମୁଁ ନିଜେ ଯାଇ ପରେ କରିନେବି | ଅନେକ 
ଚେଷ୍ଠାକରି ଶେଷରେ ବିଫଳହୋଇ ଦଲାଲ ବିଚରା ଦୁଇମାସ ପରେ ମୋର 
କାଗଜପତ୍ର ସବୁ ଆଣି ମୋତେ ଫେରାଇଦେଲେ | ଶେଷରେ ସାହସ କରି ମୁଁ ନିଜେ 
ଆର ଟି ଓ ଅଫିସକୁ ଯାଇ ବୁଝିଲି, ସେମାନେ ବିଭିନ୍ନ ପ୍ରକାର ମୂଳ କାଗଜପତ୍ର 
ଆଣିବାକୁ କହିଲେ | ଶେଷରେ ବିଚିତ୍ର ସତ୍ୟପାଠ ଥା ପା† କରିବାକୁ କୁହାଗଲା | 
ସେଥ୍ବରେ ଲେଖାଯିବ ଯେ, ମୋର ଗାଡ଼ି ଆଗରୁ କେବେ ଚୋରୀ ହେଇନାହିଁ | 
ସେଇଟା ନହେଲେ କିଛି ହେଇପାରିବ ନାହିଁ | ନିଜର ଗାଡ଼ିଟି ପାଖରେ ଥାଉଥାଉ ପୁଣି 
ଏଭଳି ସତ୍ୟପାଠର କ'ଣ କାହିଁକି ଦରକାର ? ସେକଥା ମୋତେ ବୁଝା ପଡ଼ିଲା ନାହିଁ | 
ଅଯଥାରେ ବାଧ୍ୟହୋଇ କୋର୍ଟ କଚେରୀକୁ ଯାଇ ତାକୁ ଆଣି ଦାଖଲ ଦେଲି | ତାପରେ 
ସରକାରୀ ଦେୟ ଜମା କରିବା କଥା, ସେଇଟା ଥୂଲା-ଆହୁରି ଜଟିଳ ପ୍ରକ୍ରିୟା | 
ଅଫିସରେ ସବୁ ଦେୟ ଟଙ୍କା ଜମାହେଇ ପାରିବ ନାହିଁ | ଅଧାଦେୟ ଟଙ୍କା ନଗଦ 
ଆକାରରେ ନେବେ | ଆଉ କିଛି ଦେୟ ପୁଣି କିଛିଦିନ ପରେ ଅନ୍‌ ଲାଇନରେ 
ବାହାରେ କେଉଁଠି ଜମା କରିବାକୁ ହେବ | ଏହି କାମପାଇଁ ପାଞ୍ଚ ଥର ମୋତେ 
ଅଫିସକୁ ଦୌଡ଼ିବାକୁ ପଡ଼ିଲା | କରୋନା ଆତଙ୍କ କାରଣରୁ ଓ ଅଫିସ ବନ୍ଦଥୁବା 
କାରଣରୁ ଏବଂ ମୋର କାମ ନଭେମ୍ବର ମାସରେ ହେଉଥ୍ଵବାରୁ ଚାରିମାସ ବିଳମ୍ବରେ 
କାଗଜପତ୍ର ଦେଇଥୁ୍‌ବାରୁ, ସେଥ୍‌ପାଇଁ ଜୋରିମାନା ବି ବେଶ କିଛି ଆଦାୟ କଲେ | 
ବହୁ ଯାତନା ଓ ଜୋରିମାନା ପ୍ରତିଦାନରେ ମୋର ଗାଡ଼ିର କାଗଜପତ୍ର ଠିକ ହେବାକୁ 
ଆହୁରି ମାସଟିଏ ଲାଗିଗଲା | ଏଥୁପାଇଁ ମୋତେ ବିଭିନ୍ନ କୌଶଳରେ ଏକପ୍ରକାର 
ସଂଗ୍ରାମ କରିବାକୁ ପଡ଼ିଥୂଲା | ବର୍ଭମାନ ଗାଡ଼ିର ବୟସ ଓ ମୂଲ୍ୟ ନିର୍ବାରଣ କଲେ, 
ଯେତିକି ହେବ, ମୋର ଅନୁମାନ ଏ'ବର୍ଷର ସରକାରୀ ଦେୟ ଓ ଅନ୍ୟାନ୍ୟ ଖର୍ଚ୍ଚକୁ 
ମିଶାଇଲେ, ତା'ଠାରୁ ଅଧ୍ଵକ ହେଇଗଲା | ଏହାକୁ ସରକାରଙ୍କର ଏକ ପ୍ରକାର 
ଅତ୍ୟାଚାର କହିଲେ ଠିକ ହେବ | ଭଗବାନ ସମସ୍ତଙ୍କର ମଙ୍ଗଳ କରନ୍ତୁ | 

ଆମ୍ଭ-ମନ୍ଷଧନ-ଭାଗ-50 


କରୋନା ବେଳେ ମୋର ଭିଡ଼ିଓ 


ବର୍ଷଟିଏ, ମାସଟିଏ, ଦିନଟିଏ ପୁଣି ଘଣ୍ଟାଟିଏ, କାହାପାଇଁ ବହୁତ ଦୀର୍ଘ ତ ପୁଣି 
କାହାପାଇଁ ଖୁବ ସଂକ୍ଷିପ୍ତ ସମୟ | ସମୟ ସମସ୍ତଙ୍କ ପାଇଁ ସମାନ ହେଲେ ବି ଅବସ୍ଥିତି, 
ପରିସ୍ଥିତି ଏବଂ ସ୍ଥାନ କାଳ ପାତ୍ର ଦେଖ ତାହା ବିସ୍ତାରିତ ହୋଇଯାଏ ତ ପୁଣି ସଙ୍କୁଚିତ 
ହେଲାପରି ଲାଗେ | ରୋଗୀ-ଦୁଃଖୀ ଓ ଅପେକ୍ଷାକାରୀଙ୍କୁ ସମୟ ବହୁତ ଦୀର୍ଘ ଲାଗିବା 
ତ ସ୍ବାଭାବିକ କଥା | ସେହିପରି ସୁଖର ସମୟ, ମଜା-ମଉଜ, ଖେଳିବା ବୁଲିବା ଆଉ 
ଗପିବାବେଳେ ସମୟ ତ କେମିତି କୁଆଡ଼େ ଚାଲିଯାଏ, ତାହା ଜଣାପଡ଼େ ନାହିଁ 


2020 ମସିହାର ମହାମାରୀ ଆତଙ୍କ ସମୟ ଅବଶ୍ୟ ଅଧ୍ଵକାଂଶ ମଣିଷଙ୍କ 
ପାଇଁ ଅତିଦୀର୍ଘ ଜଣା ପଡ଼ଥଲା | ସମସ୍ତେ ଅପେକ୍ଷା କରି ରହିଥ୍‌ଲେ, କେବେ 
କରୋନା ପ୍ରତିଷେଧକ ଟୀକା ବାହାରିବ ? କେବେ ଏହି ମହାମାରୀ ଆତଙ୍କ ଦୂରହେବ 
? କେବେ ଲକଡାଉନ ଶଟଡାଉନ ଉଠିବ ? ଏହି ଅପେକ୍ଷା କରିବାର କଷ୍ଟ ହିଁ ଆମର 
ସମୟକୁ ଅତିଦୀର୍ଘ କରି ଦେଉଥୁଲା | କୌଣସି ସରକାରୀ କାମ ହେଇପାରୁ ନଥୁଲା | 
ଯାହାର ଯାହା ଜରୁରୀ କାମ ଥୁଲା, ତାହା ହେଇପାରୁ ନ ଥୁଲା | ବିବାହ ପାଇଁ ସକଳ 
ପ୍ରସ୍ତୁତି ଶେଷହେଇ ମଧ୍ଯ ବାହାଘର ହେଇ ପାରୁ ନଥୁଲା | କଳାକାରମାନେ 
ଆନୁଷ୍ଠାନିକ କାର୍ଯ୍ୟକ୍ରମରେ ଅଂଶ ଗ୍ରହଣ କରିପାରୁ ନ ଥୁଲେ | ସଙ୍ଗୀତ, ନୃତ୍ୟ, 
ଚଳଚିତ୍ର ଯାତ୍ରା ପାଲା ଏବଂ ବିଶେଷ କରି ସୌଖୀନ ସଂସ୍ଥାମାନେ ଯିଏ 
ଅଡ଼ିଓ-ଭିଡ଼ିଓ ତିଆରି କରି ଲୋକମାନଙ୍କର ମନୋରଞ୍ଜନର ଖୋରାକ 
ଯୋଗାଉଥୂଲେ, ସେମାନେ ହାତ ଛନ୍ଦି ଅନେକ କଷ୍ଟ ପାଉଥ୍‌ଲେ | ସମସ୍ତଙ୍କର କାମ 
ଏକପ୍ରକାର ବନ୍ଦ ହେଇଯାଇଥୁଲା | 


ଏହି ଦୁଃଖଦ ସମୟରେ କେତେକ ଅନୁଷ୍ଠାନ ଓ ବ୍ୟକ୍ତି ତାଙ୍କର ପ୍ରତିକୂଳ 
ସମୟକୁ ଅନୁକୂଳରେ ପରିଣତ କରି ବିକଳ୍ପ ଉପାୟ ଖୋଜି ପାଇଥ୍‌ଲେ | ସାହିତ୍ୟ 
ପ୍ରେମୀମାନେ ଅନ-ଲାଇନରେ ସମଧର୍ମାମାନଙ୍କୁ ଏକଜୁଟ କରି ସ୍ବତନ୍ତ୍ର ସାହିତ୍ୟ 
ସଭାର ଆୟୋଜନ କରିପାରିଥୂଲେ | ଅଡ଼ିଓ-ଭିଡ଼ିଓ ମାଧ୍ୟମରେ ସେମାନେ ଅନେକ 

କାର୍ଯ୍ୟକ୍ରମକୁ ସଫଳତା ସହ ସମାପନ କରି ପାରିଥୂଲେ | ଏହି ସମୟରେ ଅନେକ 
ଲୋକ ନୂଆ ଟେକ୍ଟଵୋଲୋଜି ମାଧ୍ଯମରେ ନୂଆ କୌଶଳ ପ୍ରୟୋଗ କରି ବିକଳ୍ପ 
ଉପୀୟକୁ ଆଦରି ନେଇଥୂଲେ | 


ଏଭଳି କାର୍ଯ୍ୟକ୍ରମରେ ମୋତେ ମଧ୍ଯ ଅଂଶ ଗ୍ରହଣ କରିବାର ସୁଯୋଗ 
ମିଳିଥୁଲା | କେଉଁଠି ଅନ-ଲାଇନରେ ଅତିଥ୍‌ ତ କେଉଁଠି ଜଣେ ଅଂଶ ଗ୍ରହଣକାରୀ 
ଭାବେ ଯୋଗ ଦେଇଥୁଲି | ସ୍ବାଧୀନତା ଦିବସ ଅବସରରେ ହଠାତ ଗୋଟିଏ ସୁନ୍ଦର 
ଦେଶାତ୍ମକବୋଧକ ଭିଡ଼ିଓ ମୋ ମୋବାଇଲ ଫୋନକୁ ଆସିଲା | କୋରାପୁଟ ଜିଲ୍ଲାର 
ଢେମସା ଟିଭିଦ୍ବାରା ତାହା ପ୍ରସ୍ତୁତ କରାଯାଇଛି | “ଗୋଟି ଗୋଟି ଆମେ କୋଟିଏ 
ସନ୍ତାନ, ଗୋଟିଏ ଆମରି ମାଆ" ଶୀର୍ଷକ ଗୀତଟିକୁ ମୁଁ ଅନେକ ଦିନ ଆଗରୁ ରଚନା 
କରିଥୁଲି | ତାକୁ ସଙ୍ଗୀତ ନିର୍ଦ୍ଦେଶକ ନୀହାର ରଞ୍ଜନ ମହାନ୍ତି ମହାଶୟ, ସୁନ୍ଦର ଭାବେ 
ତାକୁ ସଜେଇଛନ୍ତି | ତାଙ୍କର ସୁକନ୍ଯାଙ୍କ ନେତୃତ୍ବରେ ଶିଶୁ କଳାକାରମାନେ 
ସଙ୍ଗୀତଟିକୁ ପରିବେଷଣ କରିଛନ୍ତି | ଜଣେ ଅବସର ପ୍ରାପ୍ତ ସୈନିକ ଏଥୂରେ ଅଭିନୟ 
କରିଛନ୍ତି | ସେହି ଭିଡ଼ିଓଟି ଅତି ସୁନ୍ଦର ଭାବେ ପ୍ରସ୍ତୁତ କରାଯାଇଛି, ଯାହାକୁ 34 
ହଜାରୁ ଅଧ୍‌କ ଦର୍ଶକ ଉପଭୋଗ କରି ସାରିଲେଣି | ଏହି ଭିଡ଼ିଓଟିକୁ ଦେଖ ମୁଁ ଅମାପ 
ଆନନ୍ଦ ପାଇଥ୍‌ଲି | 


ଠିକ ସେହିପରି ଫୋକ ରକ, ସରସ୍ବତୀ ଇଭେଣ୍ଟ, (କଟକ) ଅନୁଷ୍ଠାନ ତରଫରୁ 
ପ୍ରଖ୍ୟାତ ଚଳଚିତ୍ର ସଙ୍ଗୀତ ନିର୍ଦ୍ଦେଶକ ଶରତ କୁମାର ନାୟକଙ୍କ ନିର୍ଦ୍ଦେଶନାରେ ପ୍ରସ୍ତୁତ 
ଭିଡ଼ିଓରେ ମୋର ପଲ୍ଲୀଗୀତ-"ଧରିଲି ମାଗୁର ମାଛ ଲୋ, ଫୁଲ ବଉଳବେଣୀ" ବିଶିଷ୍ଟ 
କଣ୍ଠଶିଳ୍ପୀ ଅର୍ପିତା ଚୌଧୁରୀ ପରିବେଷଣ କରିଛନ୍ତି | ସେହି ଭିଡ଼ିଓଟି ଅତ୍ୟନ୍ତ ସୁନ୍ଦର 
ହେଇଛି | ତାକୁ ବାରମ୍ବାର ଦେଖଲେ ମଧ୍ଯ ମନ ଛାଡ଼ୁନାହିଁ | 


ସେହିପରି ମୋର ଗୋଟିଏ ଭକ୍ତିଗୀତ ଭିଡିଓ “ ମୋ ଆଖରେ ପ୍ରଭୁ ଜ୍ୟୋତି 
ଦେଲବୋଲି ଦେଖୁଛି ଚକାନୟନ ' ପ୍ରାର୍ଥନା ଟିଭି ଚାନେଲରେ ପ୍ରଚାରିତ ହୋଇ ବେଶ 
ଲୋକପ୍ରିୟତା ହାସଲ କରି ପାରିଛି | 


= em 


କିଛିଦିନ ତଳେ ପୁଣି ଗୋଟିଏ ଭିଡ଼ିଓ ୟୁଟିଉବରେ ଦେଖୁବାକୁ ପାଇଲି | ତାକୁ 
କୋରାପୁଟ-ଜୟପୁରର ପ୍ରଯୋଜକ କାହ ଚରଣ ପ୍ରଧାନ ପ୍ରସ୍ତୁତ କରିଛନ୍ତି | ସେଥ୍‌ରେ 

ମୋର ଗୀତିକବିତା “ପ୍ରଥମ ଚିଠିରେ ପ୍ରଥମ ଧାଡ଼ିରେ ଲେଖୁଥୂଲା ମୋର ପ୍ରିୟା" 
ଗୀତଟିକୁ ପରିବେଷଣ କରିଛନ୍ତି-କଣ୍ଠଶିଳ୍ପୀ ଧରଣୀଧର ମଲିକ, ସଙ୍ଗୀତ -କାହୁଚରଣ 
ପ୍ରଧାନ, ଅଭିନୟ କରିଛନ୍ତି-ବଳିଆ ଓ ପ୍ରିୟା | ଏହି ଭିଡ଼ିଓକୁ ଏକହଜାର ଦର୍ଶକ 
ଉପଭୋଗ କରି ସାରିଛନ୍ତି | ଏହା ମଧ୍ଯ ବେଶ ଉପଭୋଗ୍ୟ ହେଇପାରିଛି | ଏହି ଗୀତଟି 
ରେକର୍ଡ଼ ହୋଇଛି ବୋଲି ମୁଁ ଜାଣି ନ ଥଲି | ପ୍ରଯୋଜକମାନେ ଲେଖକଜମାନଙ୍କୁ ପ୍ରାୟ 
ଅଣଦେଖା କରନ୍ତି | ଏହା ତା'ର ଏକ ଦୃଷ୍ଟାନ୍ତ | 


ଏହା ବ୍ୟତୀତ ଆହୁରି କିଏ କେବେ କେଉଁଠି ମୋର ଗୀତକୁ ବ୍ୟବହାର 
କରୁଛନ୍ତି, ତା' ର ହିସାବ ମୋ ପାଖରେ ନାହିଁ | ମୁଁ ଜାଣେ ଅରେ ଜଣେ 
କବି/ଲେଖକଙ୍କର ଲେଖା ସର୍ବସାଧାରଣରେ ପ୍ରକାଶ ପାଇ ସାରିବା ପରେ, ତାହା 
ଆଉ ତାଙ୍କ ନିୟନ୍ତ୍ରଣରେ ନ ଥାଏ | ଏଥୂପାଇଁ ଆମର ମଧୁର କ୍ଷୋଭ ପ୍ରକାଶ ପାଏ 
ସତ, କିନ୍ତୁ କିଛି କହିବାର ବା କରିବାର ଉପାୟ ବା ଅବକାଶ ଆମ ପାଖରେ ନ ଥାଏ | 

ଆତ୍ମ-ମନ୍ନ-ଭାଗ-51 
ଅସମୟର ବନ୍ଧୁ ଗହ୍ଚ : 


କରୋନା ମହାମାରୀ ସମୟରେ ବାଧ୍ଯ -ବାଧକତାରେ ଏକାନ୍ତବାସରେ ଥାଇ 
କିଏ କେତେ ପ୍ରକାର କାମରେ ଲାଗି ରହିଥୂଲେ | ପରିବା ଚାଷୀଙ୍କ ପାଖରୁ ବଜାରକୁ 
ପନି-ପରିବା ସହଜରେ ଆସି ପାରୁ ନଥୁଲା | ଯାହା କିଛି ଆସୁଥୁଲା, ତା'ର ଦାମ ସବୁ 
ଆକାଶଛୁଆଁ ହେଇଯାଇଥ୍‌ଲା | ଏଣେ ଅଟୋରିକସା ଚାଳକ ଓ ଅନ୍ୟ ଗାଡ଼ିର 
ଡ୍ରାଇଭରମାନେ ରାସ୍ତାରେ ଗାଡ଼ି ଚଳେଇ ନ ପାରି ନିଜର ପଫେଟଂ-ପାଟଣା 
ଉଦ୍ଦେଶ୍ୟରେ ସହଜତମ କାର୍ଯ୍ୟ ପରିବା ଦୋକାନ ଖୋଲି ରାସ୍ତାଘାଟରେ ଜମା 
ହେଇଗଲେ | ତା'ର କାରଣ ହେଲା-ସବୁ ଦୋକାନ ବନ୍ଦଥ୍‌ବା ସମୟରେ କେବଳ 
ଓଁଷଧ ଦୋକାନ, ମାଛ-ମାଂସ ଦୋକାନ ଆଉ ପରିବା ଦୋକାନଗୁଡ଼ିକୁ ଖୋଲିବାକୁ 
ରିହାତି ଦିଆଯାଇଥୁଲା | ମାଳ ମାଳ ପରିବା ଦୋକାନ ଖୋଲିଗଲା ସିନା, କିନ୍ତୁ ନୂଆ 
ଦୋକାନୀମାନେ ଅଧ୍ଵକରୁ ଅଧ୍ଵକ ରୋଜଗାର ଉଦ୍ଦେଶ୍ୟରେ ବେଶ ଚଢ଼ା ମୂଲ୍ୟରେ 
ପରିବା-ପତ୍ର ବିକ୍ରି କରୁଥୁଲେ | ଅସୁବିଧାରେ ଥୁବା ଗ୍ରାହକମାନେ କାନମୁଣ୍ଡା ଆଉଁସି 
ବାଧ୍ୟହୋଇ ସେମାନଙ୍କ ପାଖରୁ ପରିବା-ପତ୍ର କିଣୁଥୁଲେ | ଅବଶ୍ୟ ଧୀରେ ଧୀରେ ସେ 
ସବୁ ପରିସ୍ଥିତି ବଦଳି ଯାଇଥଲା | 


ଏହି ଅସମୟରେ ମୁଁ ଏକା ଘରେ ରହୁଥ୍ଲି | ଯୋଗକୁ ମୁଁ ଘରଛାତ ଉପରେ 
ଛୋଟିଆ ବଗିଚାଟିଏ କରିଥୁଲି | ସେଥ୍‌ରେ ଶାଗ, ଭେଣ୍ଡି, ଲଙ୍କା, ଜହିିଗଛ ସହିତ 
କିଛି ଫୁଲଗଛ ଲଗେଇଥ୍‌ଲି | ପ୍ରତିଦିନ ସନ୍ଧ୍ୟା ପୂର୍ବରୁ ସେହି ବଗିଚାର ଯତ୍ନ ଠିକ 
ଭାବରେ ନେଉଥୂ୍‌ବାରୁ ଗଛ ଗୁଡ଼ିକ ଯଥେଷ୍ଟ ପନି-ପରିବା ଓ ଫୁଲ ମୋତେ 
ଯୋଗାଇ ଦେଉଥୂଲେ | ଏହି ବଗିଚାରୁ ତାଜାଫୁଲଲ ତୋଳି ଆଣି ମୁଁ ନିୟମିତ 
ପୂଜାକରି ପାରୁଥ୍ଲି | ଆକାଶଛୁଆଁ ଦରଦାମ ଥ୍ବା ସମୟରେ ମୁଁ ଛାତ ଉପରୁ ତାଜା 
ପରିବା ଓ ଶାଗ ତୋଳିଆଣି ସୁବିଧାରେ ଖାଇ ପାରୁଥୁଲି | ଏପରିକି ମୋର ଘର 


ee ~~ 


ପଡ଼ିଶା ଲୋକଙ୍କୁ ମଧ୍ଯ କିଛି କିଛିଦେଇ ଆନନ୍ଦ ପାଉଥଲି | 


ମୁଁ ଅନୁଭବ କରୁଥୁଲି, ଗଛମାନେ ଠିକ ଅସୁବିଧା ସମୟରେ ଜଣେ ପ୍ରିୟ 

ସଚ୍ଚୋଟ ବନ୍ଧୁ ପରି ସହାୟତା କରନ୍ତି | ସେମାନେ କେବେ ମଣିଷ ପରି ବେଇମାନୀ 

କରନ୍ତି ନାହିଁ | ସହଜେ ତ ଭୁବନେଶ୍ବର ଆଖପାଖରେ ବଗିଚା ଉପଯୋଗୀ ମାଟି 

ମିଳେନାହିଁ | ତେଣୁ ମୁଁ ଯେତେବେଳେ ବାହାରକୁ ଯାଏ, କାର ପଛରେ ଦୁଇଟା 
ଖାଲିବସ୍ତା ରଖଵଦେଇଥାଏ, ସେଥ୍‌ରେ ମାଟି ବୋହିଆଣେ, ତାକୁ ଛାତ ଉପରେ ନିର୍ମିତ 
ବଡ଼ବଡ଼ କୁଣ୍ଡରେ ରଖେ | ଏପରିକି ଯାଜପୁର, ଜଗତସିଂହପୁର କଟକ ଓ 
କେନ୍ଦ୍ରାପଡ଼ାର ଆମ ଗାଁରୁ ମୁଁ ମାଟି ସଂଗ୍ରହ କରି ଆଣିଥ୍‌ଲି | ବଗିଚା ତିଆରି କରି ମୁଁ 
କେବଳ ମାଟିକୁ ସଜେଇ ରଖୁଥ୍‌ଲି | ମାଟିକୁ ତଳ ଉପର କରି ସେଥୁରେ ବିଭିନ୍ନ ପ୍ରକାର 
ମଞ୍ଜି ଲଗେଇଥ୍‌ଲି | କୌଣସି ପ୍ରକାର ସାର ବା ବିଷ ସେଥ୍‌ରେ ବ୍ୟବହାର କରେନାହିଁ | 
କେବଳ ଗଛର ମୂଳକୁ ଟିକେ ହାଲୁକା କରିଦିଏ | ଆବଶ୍ୟକ ଅନୁଭବ କଲେ, ଗଛ 
ମୂଳରେ ପାଣିଦିଏ | ଅବଶ୍ୟ ପାଣି ଦେବାକୁ ପାଇପ ବ୍ୟବସ୍ଥା ଅଛି | କିନ୍ତୁ ମୋର 
ଶାରୀରିକ ବ୍ୟାୟାମକୁ ଦୃଷ୍ଟିରେ ରଖୁ ମୁଁ ବାଲତିରେ ପାଣିଦିଏ | ଏହାଦହ଼ାରା ମୋର 
ଶାରୀରିକ ପରିଶ୍ରମ ତ ହୁଏ ତାଜା ପନି-ପାରିବା ବି ଖାଇବାକୁ ମିଳେ | ଏହି ମହାମାରୀ 
ସମୟରେ ବଳେବଳେ ବଗିଚାରେ ବିଭିନ୍ନ ପ୍ରକାର ଶାଗ ଗଛ ଉଠିଥୁଲା | ତା'ର ସ୍ବାଦ 
ଥଲା ଅନନ୍ୟ | ଜହ୍ନି ଯେତେ ତୋଳିଲେ ବି ସରେନାହିଁ| ଛୋଟ ପୋଟଳ ଜାତୀୟ ମିଠା 
ଜହ୍ନିକୁ କେବଳ ଲୁଣ ଓ ହଳଦୀ ଟିକେ ଗୋଳେଇ ଦେଇ ଗରମ ତେଲରେ ଗଡ଼େଇ 
ଦେଲେ ଯଥେଷ୍ଟ | ଆଳୁ-ଜହ୍ନି ତରକାରୀ , ସ୍ବାଦଭରା ଜହ୍ନିଂରାଇତା, ଶାଗଭଜା, 
ଛୁଇଁଭଜା ଆଉ ତରକାରୀ ସହିତ ଡାଲମା ଥଲେ ଆଉ ବଜାରରୁ ପରିବା କିଣିବା 
କଅଣ ଦରକାର ? ସତରେ ଏହି ବଗିଚାଟି ମୋର ମନକଥାକୁ ଜାଣି ଅସମୟରେ 
ଯଥେଷ୍ଟ ସାହାଯ୍ୟ କରିଥଲା | କହିବାକୁ ଗଲେ, ପ୍ରକୃତରେ ମୁଁ ଗଛପାଇଁ ବିଶେଷ କିଛି 
ପରିଶ୍ରମ କରି ନଥୁଲି, କେବଳ ପାଣି ଦେଉଥୂଲି, ସେତିକିରେ ଗଛମାନେ ମୋତେ 
ଏତେ ଦେଉଥ୍‌ଲେ, ମୁଁ ଓଲଟା ତାଙ୍କ ପାଖରେ ରଣୀହେଇ ରହିଯାଇଛି | ଗଛମାନେ 
ଆମର ମନକଥାକୁ ବୁଝି ପାରନ୍ତି ସେଥ୍‌ପାଇଁ ମୁଁ ଗଛମାନକ ପାଖରେ ଠିଆହେଇ 
ତାଙ୍କୁ କେତେକଥା କହେ, ତାଙ୍କ ମୂଳକୁ ମାଟି ଟେକିଦିଏ | ପୋକ ହେଇଥୂଲେ, କାଢ଼ି 
ଫୋପାଡ଼ି ଦିଏ | ଏଣୁତେଣୁ ଘାସ ଗଛକୁ ଉପାଡ଼ି ପକାଏ | ମୁଁ ଅନୁଭବ କରିଛି, 
ସେମାନେ ମୋ କଥାକୁ ବୁଝନ୍ତି | କଥା ସିନା କହି ପାରନ୍ତି ନାହିଁ, କିନ୍ତୁ ସେମାନେ 
କାର୍ଯ୍ୟରେ ତାଙ୍କ କଥାକୁ ଦେଖାଇ ଦିଅନ୍ତି | ଗଛମାନେ ମୋର ପ୍ରିୟ ସେମାନେ ମୋର 
ଅତି ନିଜର | ଆପଣମାନେ ବି ମୋଠାରୁ ପ୍ରେରଣା ପାଇ ଛାତ ଉପରେ ଛୋଟିଆ 
ବଗିଚାଟି କରନ୍ତୁ ଦେଖୁବେ ସେମାନେ ଆପଣଙ୍କୁ ମଧ୍ଯ ରଣୀ କରି ରଖୁଦେବେ | 
000 

ଆମତ୍ମ-ମନ୍ଦ୍ରନ-ଭାଗ-52 


ସୁବର୍ଣ୍ଣ ସୁଯୋଗ: 


ନିଜର ସୃଷ୍ଟିକୁ ଦେଖ୍‌ ନିଜେ ସ୍ରଷ୍ଟା ବି ଆଶ୍ଚର୍ଯ୍ୟଚକିତ ହୋଇଯାଆନ୍ତି | ତା'ର 
ରୂପ ମାଧୁରୀ, ଗୁଣ, କର୍ମ ଓ ସୌନ୍ଦର୍ଯ୍ୟରେ ବିମୋହିତ ହୋଇ ପୁଣି ଚମକୃତ ଏବଂ 
ବିଚଳିତ ବି ହେଇଯାଆନ୍ତି | ପ୍ରକୃତି ମାଧ୍ୟମରେ ସେ ଯାହାକୁ ସୃଷ୍ଟି କରିଥା'ନ୍ତି ତା'ର 
ଶକ୍ତି, ସାମର୍ଥ୍ୟ ପୁଣି କ୍ଷମତାକୁ ଲକ୍ଷ୍ୟକରି ନିଜେ ଇଶ୍ବର ମଧ୍ଯ ତା' ନିକଟରେ ନତମସ୍ତକ 
ହେଇଯାଆନଛ୍ତି | ସେଇଥୂପାଇଁ ତ ପ୍ରଭୁ ଜଗନ୍ନାଥ ନିଜଗଢ଼ା ସଂସାରକୁ ଦେଖୁ ହତ- 
ଚକିତହୋଇ ବଡ଼ବଡ଼ ଚକା ଆଖରେ ଦୁନିଆକୁ ଦିନରାତି ଚାହିଁ ରହିଛନ୍ତି | 


କେବଳ ଇଶ୍ବର ନୁହନ୍ତି ସାଧାରଣ ମଣିଷଟି ମଧ୍ଯ କୌଣସି ପଦାର୍ଥଟିକୁ 
ସଫଳତା ସହ ପ୍ରସ୍ତୁତ କରି ସାରିବା ପରେ, ସେ ନିଜେ ତାକୁ ଦେଖୁ ବିଶ୍ବାସ କରିପାରେ 
ନାହିଁ ସତରେ ଏତେ ସହଜରେ, ଏତେ ସୁନ୍ଦର ଜିନିଷଟିକୁ ମୁଁ କେମିତି ପ୍ରସ୍ତୁତ 
କରିପାରିଲି ? ସତରେ ଆଉ ଥରେ ଏହିଭଳି ପଦାର୍ଥଟିକୁ ମୁଁ କଣ ଏତେ ସହଜରେ 
ପ୍ରସ୍ତୃତ କରିପାରିବି ? 


ସେହିପରି ଲେଖକ ବା କବି ଜଣକ ମଧ୍ଯ ତା'ର ନିଜଲେଖାକୁ ପାଠକରି ତା'ର 
କାଳ୍ପନିକ ଚରିତ୍ରଗୁଡ଼ିକର ପ୍ରେମରେ ପଡ଼ିଯାଆନ୍ତି | ତାଙ୍କ ମନରେ ପ୍ରଶ୍ନ ଉଠେ, ସତରେ 
ଏଭଳି ଭଲ ଉପନ୍ୟାସ ମୁଁ ଆଉ ଗୋଟିଏ ଲେଖ୍‌ ପାରିବି କି ନାହିଁ ୨ କେଉଁ ଶୁଭ 
ମୁହୁର୍ଁରେ, ସୁଯୋଗ ସୁବିଧା ନଥାଇ ମଧ୍ୟ ଏତେଭାବ-ଭାଷାଦେଇ ଏତେସୁନ୍ଦର 


ଚରିତ୍ର ଗୁଡ଼ିକୁ ମୁଁ କେମିତି ଜୀବନ୍ତ କରି ପାରିଲି ? 


ପାଠକୀୟ ସ୍ବୀକୃତି, ପ୍ରଚଣ୍ଡ ଲୋକପ୍ରିୟତା ବା ଜାତୀୟ, ଅନ୍ତର୍ଜାତୀୟ ପୁରସ୍କାର 
ଲାଭକରିବାର ସୌଭାଗ୍ୟ ଅର୍ଜନ କରିବା ପରେ ଲେଖକଟିଏ ନିଜର ସୃଷ୍ଟି ନିକଟରେ 
ନିଜେ ହଁ ଅସହାୟ ମନେକରି ଭାବୁଥାଏ- ମୋହ୍ବାରା ଏମିତି କେମିତି ହୋଇପାଇଲା 
? ବୋଧହୁଏ, ଏହାକୁ ମୁଁ ନିଜେ ଲେଖୁନାହିଁ, ନିଜେ ମାତା ସରସ୍ବତୀ ଆସି ମୋ କଲମ 
ମୂନରେ ବସି ଯାଇଥ୍‌ଲେ | 

ଜୀବନର ଶେଷ ପାହାଚରେ ଥାଇ ସେମାନେ ଅତୀତ ଦିନର ଉତ୍ସାହ, ଆଗ୍ରହ, 
ସାହସ, ଶ୍ରମ, ତ୍ୟାଗ, ଆତ୍ମବିଶ୍ଵାସ, ନିଷ୍ଠା ଓ ପ୍ରେମକୁ ସ୍ରଣକରି ପ୍ରତ୍ୟେକ ମଣିଷ 
ଆହ୍ନାଦିତ ହୁଅନ୍ତି ସତ, କିନ୍ତୁ ସେ ନିଜ ଅତୀତର କୃତି ନିକଟରେ ନିଜକୁ ସମର୍ପଣ କରି 
ଅସହାୟ ମନେ କରିଥା'ନ୍ତି | ନିଜର ବିପୁଳ କୃତି, ବିସ୍ତୃତ ପରିସର ଏବଂ ଅଜଚସ୍ର 
ସମ୍ମାନ-ସ୍ବୀକ୍ୃତିକୁ ସ୍ମରଣ କରି ସେ ଜଗତର ସୃଷ୍ଟିକର୍ଭା ଜଗନ୍ନାଥଙ୍କ ପରି ବିସ୍ମୟ 
ବିସ୍କାରିତ ନୟନରେ କେବଳ ଆଗକୁ ଚାହିଁ ରହିଯାଆନ୍ତି | ଏହି ମହାର୍ଘ ଅନୁଭୂତିକୁ 
କେବଳ ଅନୁଭବୀମାନେ ହିଁ ବୁଝିପାରନ୍ତି | ଚିତ୍ରକରଙ୍କ କଥା ତ ନିଆରା | ସେ ନିଜ 
ଚିତ୍ର ଭିତରେ ତାଙ୍କର ପ୍ରେମିକାକୁ ଦେଖୁ ପାରନ୍ତି | 


ଶିଳ୍ପୀ ଜଣେ ନିଖୁଣ ଦେବୀ ମୂର୍ଭିଟିକୁ ନିର୍ମାଣ କରିସାରିବା ପରେ ସେ ନିଜେ 
ତାକୁ ଭକ୍ତିପୂର୍ଣ୍ଣ ହୃଦୟରେ ପ୍ରଣାମ କରେ | ସେହି ମୂର୍ଭି ନିକଟରେ ଆମ୍ଭ -ସମର୍ପଣ 
କରେ | ଦୋଷ -ତୁଟିପାଇଁ ଦେବୀଙ୍କ ନିକଟରେ କ୍ଷମା ପ୍ରାର୍ଥନା ବି କରେ | ମାଟିରେ, 
କାଠରେ ବା ପଥରରେ ନିର୍ମିତ ମୂର୍ଭିଟି କଳାକାର ପାଇଁ ଜୀବନ୍ତ ଦେବୀ 
ହୋଇଯାଆନ୍ତି | ଦେବୀଙ୍କର ରୂପ ଲାବଣ୍ୟକୁ ଦେଖୁ ମୂର୍ଭିଟିକୁ ସେ ଗଢ଼ିଛନ୍ତି ବୋଲି 
ଆଉଥରେ କଳ୍ପନା କରିପାରନ୍ତି ନାହିଁ| 


ଠିକ ସେହିପରି ମୁଁ ଯେଉଁ କବିତା, ଗଳ୍ପ ଉପନ୍ଯାସ, ବ୍ୟଙ୍ଗ ସାହିତ୍ୟ, 
ଆଲୋଚନା ବା ଶିଶୁ ସାହିତ୍ୟ ରଚନା କରିଥାଏ, ତାକୁ କିଛିଦିନ ପରେ ପାଠକରି ମୁଁ 
ନିଜେ ବିମୋହିତ ହୋଇଯାଏ | ସତରେ ସେ ସମୟରେ ମୁଁ ଏତେ ଭଲଳଲେଖା ପୁଣି 
ଏତେ ପରିମାଣରେ ରଚନା କରିପାରିଲି କେମିତି ? ତା'ର ଉତ୍ତର କେବେ ବି ମୋତେ 
ମିଳି ପାରିନାହିଁ | 

2020 ମସିହାରେ ମୋର ବିପୁଳ ସାହତ୍ୟ ସୃଷ୍ଟିଗୁଡ଼ିକ ପୁଣି 2021 ମସିହା 
ବେଳକୁ ମୋତେ ହିଁ ଆଚମ୍ବିତ କରି ପକାଏ | ଏହି ସମୟ ମଧ୍ଯରେ ମୋର କମ୍ପୁଟର ଓ 
ମୋବାଇଲ ଫୋନ ସହିତ କଲମ ଅତ୍ୟନ୍ତ ଚଳଚଞ୍ଚଳ ହେଇ ରହିଥୂଲା | ଫଳରେ 
ପ୍ରତିଲିପି ଓ ଷ୍ଟୋରୀମିରର ଭଳି ଅନ୍ତରାଷ୍ଟ୍ରୀୟ ବିଖ୍ୟାତ ପ୍ରକାଶନ ସଂସ୍ଥାର ଡିଜିଟାଲ 
ପୃଷ୍ଠାରେ ମୋର ହଜାର ସଂଖ୍ୟାରେ ଗଳ୍ପ କବିତା, ରମ୍ୟରଚନା, ଗ୍ରୀତିକବିତା, 
ଆଲୋଚନା, ନାଟକ, ଶିଶୁସାହିତ୍ୟ ଧାରାବାହିକ କାହାଣୀ ପ୍ରଭୃତି ପ୍ରକାଶିତ 

ହୋଇପାରିଲା | ଏଥୁପାଇଁ ମୁଁ ଦୁଇଟି ସସ୍ଥାରୁ ଆଠଟି ପୁରସ୍କାର ମଧ୍ଯ ଲାଭ 
କରିପାରିଛି | ଷ୍ଟୋରିମିରର ତରଫରୁ ମୋତେ ଲିଟରାରି କ୍କାପଟେନ ଉପାଧ୍ବରେ ମଧ୍ଧ 
ଭୂଷିତ କରାଯାଇଛି | କେବଳ ସେତିକି ନୁହେଁ, ଦୁଇଟିଯାକ ସଂସ୍ଥା ତରଫରୁ ଏଭଳି 
ସୁବ୍ୟବସ୍ଥା କରାଯାଇଛି ଯେ, ସେହି ଲେଖାଗୁଡ଼ିକୁ ସମଗ୍ର ବିଶ୍ବର ବିଭିନ୍ନ ଜାଗାରେ 
ଥୁବା ଆଗ୍ରହୀ ପାଠକମାନେ ଅତି ସହଜରେ ଏବଂ ସୁବିଧାରେ ପୁଣି ମାଗଣାରେ 
ମୋର ଲେଖାଗୁଡ଼ିକୁ ପାଠକରି ପାରୁଛନ୍ତି | ଡିଜିଟାଲ ପୃଷ୍ଠାରୁ ହଜାର ହଜାର 
ପାଠକ/ ପାଠିକା, କିଏ କେବେ କେଉଁଠୁ ପାଠକଲେ, ତା'ର ବିବରଣୀ ମଧ୍ଯ ଲେଖକ 
ଘରେ ବସି ସହଜରେ ଜାଣି ପାରୁଛନ୍ତି | ମୁଁ ମଧ୍ଯ ଏହି ସୂଚନା ପାଇ ଅତ୍ୟନ୍ତ ଉତ୍ସାହିତ 
ହୋଇପାରୁଛି | ପାଠକ ମାନଙ୍କ ସହିତ ସଂପର୍କ ମଧ୍ଯ କରିପାରୁଛି | ଏବେ ମୁଁ ଅନୁଭବ 
କରିପାରୁଛି, ପାରମ୍ପରିକ କାଗଜ ପୁସ୍ତକ ତୁଳନାରେ ଡିଜିଟାଲ ପୁସ୍ତକକୁ ଅଧ୍ବକରୁ, 
ଯଥେଷ୍ଟ ଅଧ୍ବକ ପାଠକ ଉପଭୋଗ କରିପାରୁଛନ୍ତି | ସତରେ 2020 ମସିହା ମୋ 
ପାଇଁ ନିଶ୍ଚିତ ଭାବେ ଏକ ସୁବର୍ଣ୍ଣ ସୁଯୋଗ ଦେଇ ଯାଇଥଲା | 

ଆମତ୍ମ-ମନ୍ତ୍ରନ-ଭାଗ-53 


କୃତଜ୍ଞତା : 


2020 ମସିହାରେ ଯେତେବେଳେ ସମଗ୍ର ବିଶ୍ବରେ କାରୋନା ଆତଙ୍କରେ 
ହାହାକାର ଲାଗି ରହିଥୂଲା, ସାଧାରଣ ଲୋକଙ୍କ କଥା ଛାଡ଼, କ୍ଷମତାଶାଳୀ, ଧନବାନ, 
ବୁଵଧିବାନ, ଜ୍ଞାନବାନ, ବିଶିଷ୍ଟ ଚିକିତ୍ସକମାନେ ମଧ୍ଯ ଏକାନ୍ତ ବାସ କରୁଥିଲେ | ସମସ୍ତେ 
କରୋନା କୋଭିଡ଼-19 ଭୟରେ ବାଧ୍ୟହୋଇ ନିଜଘରେ ରହୁଥ୍‌ଲେ | ପାଖ ସାହି- 
ପଡ଼ିଶାରେ କେହି କରୋନା ପଜେଟିଭ ଜଣା ପଡ଼ିଗଲେ, ଲୋକେ ଆତଙ୍କିତ ହୋଇ 
ବିକଳ ହେଇ ପଡ଼ଥ୍‌ଲେ | ଆମ ଭଳି ଲେଖାଲେଖୁ କରୁଥୁବା କବି ଲେଖକମାନେ 
ଆଉ ସଭା-ସମିତି ପ୍ରିୟ ଲୋକମାନେ ପ୍ରଥମେ ଭାବୁଥିଲେ, ଆମେ ତ ଅନ୍ୟମାନଙ୍କ 
ଭଳି ଘରେ ରହିପାରିବୁ ନାହିଁ | ବାହାରେ ଟିକେ ବୁଲି ନ ଆସିଲେ, ଲେଖାଲେଖ୍‌ ପାଇଁ 
ଖୋରାକ ପାଇବୁ କେଉଁଠୁ ? ପାଞ୍ଚଲୋକଙ୍କ ସହିତ ନ ମିଶିଲେ, ଲେଖାର ପୁଟ ସହିତ 
ବିଭିନ୍ନ ଚରିତ୍ରଙ୍କୁ ପାଇବୁ କେମିତି ? ନିଜର ଲେଖାଟିକୁ କେହିଜଣେ ପ୍ରିୟ ପାଠକଙ୍କୁ ନ 
ପଢ଼ାଇ ପାରିଲେ, କିମ୍ବା ନିଜେ ପଢ଼ି ନ ଶୁଣାଇ ପାରିଲେ, କେଉ ଲେଖକ ବା କବିଙ୍କର 
ତ ମନ ସ୍ଥିର ହୁଏ ନାହିଁ | ପୁଣି ନିଜର ପ୍ରିୟ ଲେଖକ, କବିଙ୍କ ସହିତ ଘଣ୍ଟାଏ ଅଧେ ନ 
ଗପିଲେ କ'ଣ ମନ ବୁଝିବ ? ସଭା ସମିତିରେ ପଦେ ଅଧେ ନ କହିଲେ, କି କବିତାଟିଏ 
ନ ପଢ଼ି ପାରିଲେ ; ଶୂନ୍ୟକୁ ଚାହିଁ ଏତେଦିନ ଏକା ଏକା ଘରେ ରହିବେ କେମିତି ? 


ଏହି ଚିନ୍ତା ମୋ ମନରେ ବି ଥୁଲା | କିନ୍ତୁ ଭୟ ଆତଙ୍କ ଆମକୁ ବନ୍ଦୀ ଜୀବନ 
ବିତେଇବାକୁ ବାଧ୍ଯ କରିଦେଲା | କାହାର ସିନା କେଉଁ ଚିନ୍ତା, କିଏ ସଉଦା ପତ୍ରକଥା, 
ଆଉ କାହାର ବିଦେଶରେ ଥୁବା ପିଲାଙ୍କ କଥା, କାହାର ରୋଜଗାର ଚିନ୍ତା, ପୁଣି 
କାହାର ଖାଇବା ପିଇବା ଚିନ୍ତା ତ ଥୁଲା ! କିନ୍ତୁ ଆମର ଚିନ୍ତା ଥୁଲା-କେବଳ 
ଲେଖାଲେଖୁ କରିବି କେମିତି ୨ ଲକ ଡାଉନ, ସଟଡାଉନ, ବାହାରେ ବୁଲିବା 
କଟକଣାରେ ଅନ୍ୟ ଲେଖାମାନଙ୍କ ଭଳି ମୁଁ ବି ମଧ୍ଯ ଏକାନ୍ତ ବାସରେ ଥାଇ ଗୋଟିଏ 
ଜାଗାରେ ବସି କେବଳ ଲେଖା-ଲେଖ୍ୁରେ ଲାଗି ରହିଥ୍‌ଲି | ଅଳ୍ପ କେଇଟା ଦିନ 
ଭିତରେ ଏହା ମୋର ଏକ ପ୍ରକାର ଅଭ୍ୟାସରେ ପରିଣତ ହେଇଗଲା | ମନରେ 
ଦୃଢ଼ତା ଆସିଗଲା, ମୁଁ ଭାବୁଥୁଲି-ମୁନି-ରଷିମାନେ ତ ନିର୍ଜନରେ ବସି କେତେ କ'ଣ 
ଲେଖ୍‌ ପାରୁଥିଲେ { ମୁଁ ଟିକେ ତାଙ୍କ ପରି ସାଧନା କରିବି | ଦେଖ୍ବା, କଣ ହେଇ 
ପାରୁଛି କି ନାହିଁ ? 

ଖବରକାଗଜ ତ ଏକପ୍ରକାର ବନ୍ଦ ହେଇଯାଇଥୂଲା | ସମଗ୍ର ସମ୍ବାଦ ରାଇଜକୁ 
ହାତ ମୁଠାକୁ ନେଇଯାଇଥ୍‌ବା ମୋବାଇଲ ଫୋନ ଖଣ୍ଡିକ ସମସ୍ତଙ୍କର ଏକମାତ୍ର ସାହା 
ଭରସା ହେଇଥୁଲା | ସାଧାରଣ ଲୋକଙ୍କୁ କରୋନା କୋଭିଡ଼ ଭୂତାଣୁ ସଂପର୍କରେ 
ଟିକେ ସଚେତନ କରିବା ଉଦ୍ଦେଶ୍ୟରେ ସାତ-ଆଠଟି ନୂଆ କବିତା ଲେଖ ମୋର ପ୍ରିୟ 
ପାଠକମାନଙ୍କ ପାଖକୁ ପଠାଇ ଅନେକ ପ୍ରଶଂସା ପାଇଲି | ତାପରେ କାରୋନା 
ଭୂତାଣୁକୁ ହିରୋ କରି ଅନ୍ୟ ରୋଗର ଜୀବାଣୁ ଭୂତାଣୁମାନଙ୍କୁ ଚରିତ୍ର କରି ନାଟକ-" 
କି ମାଡ଼ ମାଇଲୁ ଭାଇ ଚାରିକୋଣିଆ ଫସା" ଲେଖୁଲି | ତାକୁ ସେପ୍ଟେମ୍ବର ମାସ ନଅ 
ତାରିଖରେ ପ୍ରକାଶନ ସଂସ୍ଥା ପ୍ରତିଲିପିକୁ ପଠାଇଥ୍‌ଲି | ତା' ପୂର୍ବରୁ ପ୍ରସ୍ତୁତ ଥବା ଭ୍ରମଣ 
କାହାଣୀ “ଆମେରିକା ଦର୍ଶନ"କୁ ମଧ୍ଯ ପଠାଇଥୁଲି | ଜ୍ଞାନାଞ୍ଜଳି ନାମରେ ଏକଶହ 
କବିତା ପ୍ରେରଣ କରିଥୁଲି | ସେଥୁରେ ଶିକ୍ଷଣୀୟ ଏବଂ ସମାଜକୁ ବାଟ ଦେଖାଇବା 
ଭଳି ବିଷୟବସ୍ତୁ ସ୍ଥାନ ପାଇଥୁଲା | 


ହାଲୁକା ଫୁଲକା ହାସ୍ୟରସ ଗଳ୍ପ ପନ୍ଦରଟି ଏବଂ ଧାରାବାହିକ ଭାବେ 
“ଡବଡ଼ବି ମାଉସୀ" ଶୀର୍ଷକ ସାମାଜିକ ଗଳ୍ପ ଗୁଚ୍ଛ, ପିଲାଙ୍କ ପାଇଁ ପନ୍ଦରଟି ଗଳ୍ପ, 
ଏକଶହ ନୂଆ ପଲ୍ଲୀଗୀତ, ପୌରାଣିକ ନାଟକ “ପ୍ରକୃତ ଶିକ୍ଷା" ଓ “ସଦାନନ୍ଦବାବୁଙ୍କ 
ସଂସାର" ଶୀର୍ଷକ ଧାରାବାହିକରେ ଏକଷଠିଟି ଲଳିତ ଗଳ୍ପ ପ୍ରତିଲିପିକୁ ପ୍ରେରଣ 
କରିଥ୍ଲି | ଏଥ୍ରୁ କେତୋଟି ପ୍ରତିଯୋଗିତା ଉଦ୍ଦେଶ୍ୟରେ ପ୍ରେରଣ କରା ଯାଇଥଲା | 
ସେଥୁମଦ୍ଯରୁ ନୂଆ ପଲ୍ଲୀଗୀତ, ପିଲାଙ୍କ ଗଳ୍ପ ପ୍ରତିଲିପି ତରଫରୁ ପୁରସ୍କୃତ ହେଲା | ଏହି 
କାର୍ଯ୍ୟ ଗୁଡ଼ିକୁ କରିବାକୁ ପ୍ରକୃତରେ ପ୍ରତିଲିପି ଅନୁଷ୍ଠାନ ଦ୍ବାରା ମୁଁ ଉତ୍ସାହିତ ହୋଇ 
ପାରିଥୂଲି | ତେଣୁ ମୁଁ ପ୍ରତିଲିପି ନିକଟରେ ଚିରଦିନ ପାଇଁ କୃତଜ୍ଞ ରହିଗଲି | କେଉଁଟା 
ପୁରସ୍କାର ପାଇଲା, କେଉ ଲେଖା ପୁରସ୍କାର ପାଇଁ ଯୋଗ୍ୟ ବିବେଚିତ ହୋଇ ନ 
ପାରିଲା, ସେଥୂପାଇଁ କୌଣସି ଅନୁଶୋଚନା ନାହିଁ | ବରଂ ଅସମୟର ପ୍ରତିକୂଳ 
ପରିସ୍ଥିତିକୁ ମୁଁ ଅନୁକୂଳରେ ପରିଣତ କରି ସେହି ସମୟକୁ ଉପଯୁକ୍ତ ଭାବେ ବିନିଯୋଗ 
କରିବାର ସୁଯୋଗ ପାଇଥ୍‌ବାରୁ ଆତ୍ମ-ସନ୍ତୋଷ ଲାଭ କରୁଛି | 


ଏହି ବିପୁଳ ସାହିତ୍ୟ କତି ପ୍ରକୃତରେ କାରୋନା-କୋଭିଡ଼ ଏକାନ୍ତ-ବାସ 
କାରଣରୁ ହିଁ ସମ୍ଭବ ହୋଇପାରିଥୁଲା, ଯାହା ଆଉ କେବେ ହେଇପାରିବ କି ନାହିଁ, ମୁଁ 
ଏବେ ଭାବି ପାରୁନାହିଁ | ଏଥୁପାଇଁ ମୁଁ ପୁନଃ ପ୍ରତିଲିପି ଅନୁଷ୍ଠାନକୁ ଧନ୍ୟବାଦ ଦେଉଛି 

ଆମ୍ମ-ମନ୍ଦମନ-ଭାଗ-54 


ମନରେ କ୍ଷୋଭ: 


ପ୍ରତିବର୍ଷ ଭଳି ଗତ 2020 ମସିହାରେ ବି ଆମର ସ୍ବାଧୀନତା ଦିବସ 
ଆସିଥୂଲା | କିନ୍ତୁ ସବୁବର୍ଷ ଭଳି ମଜା-ମଉଜ ଆସି ନ ଥୁଲା | କରୋନା କଟକଣା 
ଭିତରେ ତ ଜାତୀୟ ଏବଂ ରାଜ୍ୟସ୍ତରୀୟ ଉତ୍ସବ ପାଳିତ ହେଲା | ସେଥ୍‌ରେ ଆମଭଳି 
ସାଧାରଣ ଲୋକେ ସହଜରେ ଅଂଶ ଗ୍ରହଣ କରିପାରିଲେ ନାହିଁ | ଆମେ ଘରେ ରହି 


ଯାହା କିଛି ଟିଭି ଓ ମୋବାଇଲ ମାଧ୍ଯମରେ ଦେଖୁଲୁ | 


ମୋର ସୌଭାଗ୍ୟ ଯେ, ମୋର ହେତୁ ପାଇବା ଦିନରୁ ମୁଁ ସମସ୍ତ ସ୍ବାଧୀନତା 
ଉତ୍ସବ ଓ ଗଣତନ୍ତ୍ର ଉତ୍ସବକୁ କୌଣସି ନା କୌଣସି ଜାଗାରେ ଉପଭୋଗ କରିଆସିଛି | 
ପ୍ରାଥମିକ ବିଦ୍ୟାଳୟରେ ଥୂବା ମଜାଥୁଲା-ସବୁଠାରୁ ମଜାଦାର | କାରଣ ସକାଳୁ 
ସକାଳୁ ଆମେ ସବୁପିଲା ଅତି ଆନନ୍ଦରେ ସ୍କୁଲରେ ପହଞ୍ଚି ଯାଉଁ | କେତେଜଣ ପିଲା 
ଫୁଲତୋଳି ସାଙ୍ଗରେ ନେଇଥାନ୍ତି | ଶିକ୍ଷକମାନକର ନିର୍ଦ୍ଦେଶରେ ଧାଡ଼ିବାନ୍ଧି ଗ୍ରାମ 
ପରିକ୍ରମାକରି ଦେଶାତ୍ମବୋଧକ ଗୀତ ଗାଉଥୁଲୁ | ଭାରତମାତା କି ଜୟ, ମହାତ୍ମା 
ଗାନ୍ଧି କି ଜୟ, ସ୍ବାଧୀନତା ଦିବସ କି ଜୟ, ଗଣତନ୍ତ୍ର ଦିବସ କି ଜୟ ଧ୍ୟନିରେ ଆମେ 
ଗାଁ'କୁ କମ୍ପେଇ ଦେଉଥ୍‌ଲୁ | ଠିକ ସମୟରେ ପତାକା ଉତ୍ତୋଳନ ହୁଏ | ଆଗରୁ ଆମକୁ 
ଜାତୀୟ ସଙ୍ଗୀତ ଶିଖାଇ ଦିଆଯାଇଥାଏ | ଆମେ ସମସ୍ତେ ଶିକ୍ଷକମାନଙ୍କ ସହିତ ମିଶି 
ଗାଉଥଲୁ | ଚକଲେଟ ଖାଇ ମଜା ମାରୁଥ୍ଲୁ | ପ୍ରଧାନ ଶିକ୍ଷକ ପତାକା ଉତ୍ତୋଳନ କରି 
ସ୍ବାଧୀନତା ଦିବସ ଓ ଗଣତନ୍ତ୍ର ଦିବସ ଉପରେ କେତେ ନୂଆ ନୂଆ କଥା କହିଦିଅନ୍ତି | 


ମଧ୍ଯ-ଇଂରାଜି ବିଦ୍ୟାଳୟରେ ମଜା ଟିକେ କମି ଆସିଲା | ଗୀତ ପ୍ରତିଯୋଗିତା, 
ବଳୁତା ପ୍ରତିଯୋଗିତାରେ ଅଂଶ ଗ୍ରହଣ କରିଥବା ପିଲାଙ୍କୁ ପୁରସ୍କାର ମିଳିଲା ସିନା, 
ଗାଁ' ବୁଲା ମଜା ରହିଲା ନାହିଁ | ବାହାରୁ ଜଣେ ଜଣେ ବିଶିଷ୍ଟ ଲୋକ ଆସି ଆମକୁ 
ଉତ୍ସବ ସଂପର୍କରେ କିଛି କିଛି କହିଲେ | ସେହି ଜାତୀୟ ଦିବସରେ ଆମେ ଜାତୀୟ 
ସଙ୍ଗୀତକୁ ଉଚ୍ଚସ୍ପରରେ ଗାଇବାର ସୁଯୋଗ ପାଇ ନିଜକୁ ଭାଗ୍ୟବାନ ମନେ କରୁଥ୍‌ଲୁ | 
ହାଇସ୍କୁଲରେ ଜାତୀୟ ଦିବସ ଉତ୍ସବର ମଜା ଥୁଲା ଅଲଗା | 

ଆମେ ସେଦିନ ସନ୍ଧ୍ୟାରେ ଗୀତ-ନାଚ ବା ଡ୍ରାମାରେ ଅଂଶ ଗ୍ରହଣ କରିବାର 
ସୁଯୋଗ ପାଉଥ୍‌ଲୁ | ଅନ୍ୟମାନେ ତ କଲେଜରେ ପଢ଼ିଲେ, ତାଙ୍କ କଥା ଭିନ୍ନ | ମୁଁ 
ପାଠପଢ଼ା ଛାଡ଼ି ପେଟ ପୋଷିବା ଉଦ୍ଦେଶ୍ୟରେ କଲିକତା ଚାଲିଗଲି | ସେଇଠି ଥାଇ 
ବିଭିନ୍ନ ସ୍ଥାନରେ ଅନୁଷ୍ଠିତ ହେଉଥ୍‌ବା ଜାତୀୟ ଦିବସ ଉତ୍ସବକୁ ଉପଭୋଗ କରୁଥ୍‌ଲି | 


1972 ମସିହାରେ ପୁଣି ଓଡ଼ିଶାକୁ ଫେରିଆସି ବାଲିମେଳାରେ ଅନୁଷ୍ଠିତ 
ହେଉଥୁବା ଉତ୍ସବରେ ଜଣେ ଦର୍ଶକ ଭାବରେ ଉପସ୍ଥିତ ହୋଇ ମୋର ମନକୁ ସାନ୍ଧନା 
ଦେଉଥ୍ଲି | ସେତିକିବେଳେ ମୁଁ ଭାବୁଥିଲି, ଏଇମିତି ଉତ୍ସବରେ ମୋତେ ଅଂଶ ଗ୍ରହଣ 
କରିବାକୁ ସୁଯୋଗ ମିଳନ୍ତା କି ? ସତକୁ ସତ ଜୟପୁରରେ ଚାକିରି ମିଳିଗଲା-ଅପର 
କୋଲାପ ଯୋଜନାରେ | ମୁଁ ଜଣେ ସରକାରୀ କର୍ମଚାରୀ ହେଇଥ୍‌ବାରୁ ପ୍ରତିବର୍ଷ 
ଅଫିସ ପରିସରରେ ଅନୁଷ୍ଠିତ ହେଉଥ୍‌ବା ପ୍ରତ୍ୟେକ ଜାତୀୟ ଦିବସ ଉତ୍ସବରେ 
ଅନ୍ୟମାନଙ୍କ ସହିତ ମିଶି ପତାକା ଉତ୍ତୋଳନରେ ଜନ ମନ ଗଣ, ଜାତୀୟ ସଙ୍ଗୀତ 
ଗାଇବାର ସୁଯୋଗ ମିଳୁଥୁଲା | ସେତିକିବେଳେ ମୁଁ ପୁଣି ଭାବୁଥୁଲି, ମୁଁ ଜଣେ 
ନିମ୍ନବର୍ଗର କର୍ମଚାରୀ ହେଇଥ୍‌ବାରୁ ଜୀବନରେ କେବେ ଆନୁଷ୍ଠାନିକ ଉତ୍ସବରେ 
ପତାକା ଉତ୍ତୋଳନ କରିପାରିବି ନାହିଁ | ଅଫିସରମାନେ ହିଁ କେବଳ ପତାକା 
ଉତ୍ତୋଳନ କରୁଥ୍୍‌ଵବେ, ଆମେ କେବଳ ଦେଖୁଥୁବୁ | ମନରେ ଯେତେ ଦେଶପ୍ରେମ 
ଭାବ ଥୂଲେ ବି ଏହା କେବେ ସମ୍ଭବ ହେବନାହିଁ | ମନ ଭିତରେ ବ୍ୟାକୁଳତା ଥୁଵବାରୁ 
ନିଜଘର ଛାତ ଉପରେ ପତାକା ଲଗେଇ ଆମତ୍ମ-ସନ୍ତୋଷ କରୁଥଲି | କିନ୍ୁ ଜାତୀୟ 
ଦିବସ ଉତ୍ସବରେ ଆନୁଷ୍ଠାନିକ ଉତ୍ସବରେ ପତାକା ଉତ୍ତୋଳନ କରିବାକୁ ସୁଯୋଗ 
ପାଇବାକୁ ମନ ବ୍ୟାକୁଳ ହେଉଥାଏ | 


ବୋଧହୁଏ ମୋ ମନର ବ୍ୟାକୁଳତାକୁ ଭଗବାନ ଜାଣିପାଇଲେ | ଯୁନିଅନ 
ପବ୍ନିକ ସର୍ଭିସ କମିଶନ,(ଲୋକ ସେବା ଆୟୋଗ) ଦ୍ରାରା ମୁଁ ଆକାଶବାଣୀର 
କାର୍ଯ୍ୟକ୍ରମ ନିଷ୍ପାଦକ ଭାବରେ ସମ୍ବଲପୁରରେ 1989 ଜାନୁଆରୀ ମାସରେ 
ଯୋଗଦାନ କଲି | ସେଇଠି ମଧ୍ଯ ସେହି ଅବସ୍ଥା | ଅଜ୍ପକେତେ ଜଣଙ୍କ ଗହଣରେ 
କେବଳ ପତାକା ଉତ୍ତୋଳନରେ ଅଂଶ ଗ୍ରହଣ କରିବାର ସୁଯୋଗ ପାଉଥ୍‌ଲି | କେନ୍ଦ୍ର 
ନିର୍ଦ୍ଦେଶକ ହିଁ ପତାକା ଉତ୍ତୋଳନ କରୁଥୂଲେ | 1993 ମସିହାରେ ମୋତେ ଅପୂର୍ବ 
ସୁଯୋଗ ମିଳିଲା | ମୁଁ କେନ୍ଦ୍ର ଦାୟିତ୍ଵରେ ରହିବା ଫଳରେ ମୋତେ ପ୍ରତିବର୍ଷ ଜାତୀୟ 

ପତାକା ଉତ୍ତୋଳନ କରିବାର ସୁଯୋଗ ମିଳିଲା | ପତାକା ଉତ୍ତୋଳନ ପାଇଁ ଯେଉଁ 
ବ୍ୟାକୁଳତା ଥୁଲା, ତାହା ମେଣ୍ଟିବା ପରିବର୍ଭଭେ ଅଧ୍ଵକରୁ ଅଧକ ବଢ଼ି ଚାଲିଲା | ଏହି 
ଦୁଇଟି ଜାତୀୟ ଦିବସକୁ ମୁଁ ବଡ଼ ଆଗ୍ରହସହିତ ଅପେକ୍ଷା କରି ରହିଥାଏ | 
ବେଳେବେଳେ ଅନ୍ୟ ଅନୁଷ୍ଠାନର କର୍ମକର୍ତାମାନେ ମୋତେ ଜଣେ ବିଶିଷ୍ଟ ଲେଖକ 
ଭାବରେ ଜାଣିଥ୍‌ବାରୁ ସେମାନେ ତାଙ୍କ ଅନୁଷ୍ଠାନର ପତାକା ଉତ୍ତୋଳନ କରିବାକୁ 
ଅତିଥ୍‌ କରି ଡାକନ୍ତି | ଏହି ପ୍ରକ୍ରିୟା 2010 ମସିହା ପର୍ଯ୍ୟନ୍ତ ଚାଲୁ ରହିଥୂଲା | 
ଆକାଶବାଣୀ କଟକ କେନ୍ଦ୍ରକୁ ବଦଳିହେଇ ଆସିବା ପରେ ପୁଣି ମୋର 
ସିନିୟରମାନେ ପତାକା ଉତ୍ତୋଳନ କଲେ | 2012 ମସିହାରେ ଆକାଶବାଣୀ 
ଜଯପୁର କେନ୍ଦ୍ରକୁ ବଦଳି ହେବା ପରେ ସେଠାରେ କେନ୍ଦ୍ର ମୁଖ୍ୟ ହିସାବରେ ପୁଣି 
ପତାକା ଉତ୍ତୋଳନ କରିପାରିଲି | ଚାକିରିରୁ ଅବସର ନେବାପରେ ଏହି ଦୁଇଟି 
ଦିବସର ଉତ୍ସବରେ ମୋତେ ବହୁ ଅଗ୍ରଣୀ ଅନୁଷ୍ଠାନ ମୋତେ ପତାକା ଉତ୍ତୋଳନ 
କରିବାକୁ ଅତିଥ୍‌ କରି ଡାକନ୍ତି | ଆମେରିକାରେ ଥୂବା ସମୟରେ ମଧ୍ଯ ତ୍ରିରଙ୍ଗା ଉଡ଼େଇ 
ଆମେ ଆନନ୍ଦ ପାଇଥୁଲୁ | କହିବାକୁ ଗଲେ, ସମୁଦାୟ ଜୀବନକାଳ ଭିତରେ ମୁଁ ଏହି 
ଉତ୍ସବରେ ଅଂଶ ଗ୍ରହଣ କରି ବେଶ ସୁଖ ଅନୁଭବ କରେ | କିନ୍ତୁ ଗତ କରୋନା ଅଗଷ୍ଟ 
ପନ୍ଦର ସ୍ବାଧୀନତା ଦିବସକୁ ମୋତେ ସେ ସୁଯୋଗ ଦେଲାନାହିଁ | ମନରେ କ୍ଷୋଭ 
ରହିଗଲା | 

ଆମ୍ମ-ମନ୍ଷ୍ମନ-ଭାଗ-55 


ଆନନ୍ଦ ପ୍ରାପ୍ତି : 


ଦୁଃଖ ପରେ ସୁଖ, ସୁଖପରେ ଦୁଃଖ ଆସେ, ଶିଶୁ ପୁଣି ଦିନେ ବୁଢ଼ା 
ହେଇଯାଏ; ଏହା ହେଉଛି-ଗୋଟିଏ ପ୍ରାକୃତିକ ପ୍ରକ୍ରିୟା, ପ୍ରକୃତିର ନିୟମ | ସମୟର 
ଚକ ଅହରହ ଘୂରୁଥାଏ | କେହି କେବଳ ସୁଖଭୋଗ କରି ଏହି ସୃଷ୍ଟିରେ ଚିରଦିନ ପାଇଁ 
ରହିପାରି ନାହିଁ | ସମସ୍ତଙ୍କ ପାଇଁ ମଙ୍ଗଳମୟ ଭଗବାନ ସବୁ ପ୍ରକାର ସୁଯୋଗ 
ଦେଇଥା'ନ୍ତି | ଯେଉଁମାନେ ସୁଯୋଗକୁ ନିଜର ଅଜ୍ଞାନତା ବଶତଃ ହରେଇ ଦିଅନ୍ତି, 
ସେମାନେ ଦୁଃଖକୁ ଜାବୁଡ଼ି ଧରି ରହନ୍ତି | ଆଉ ଯେଉଁମାନେ ଦୁର୍ଯୋଗକୁ ସୁଯୋଗରେ, 
ବିପଦକୁ ସଂପଦରେ ପରିଣତ କରିବାକୁ ଚେଷ୍ଟା କରନ୍ତି , ସେମାନେ ବିଳମ୍ବରେ 
ହେଉପଛେ କେବଳ ସୁଖ ହିଁ ଲାଭ କରିଥା'ନ୍ତି | ଏକଥା ବାରମ୍ବାର ବିଭିନ୍ନ କ୍ଷେତ୍ରରେ 
ପ୍ରମାଣିତ ହୋଇଛି | 


ଆମେ ସୁଖ ବୋଲି ଯାହାକୁ ଭାବିଥାଉ, ତାହା ନିଶ୍ଚୟ ଅଳିକଂ-ଅସ୍ଥାୟୀ, 
ସେକଥାକୁ ଆମେ ବି ଜାଣିଛୁ : କିନୁ ଆନନ୍ଦର ଅର୍ଥ ସଂପୂର୍ଣ୍ଣ ଭିନ୍ନ ଯାହା ସ୍ଥାୟୀ ଏବଂ 
ଚିରନ୍ତନ | ଯେଉଁ କାର୍ଯ୍ୟକରି ମଣିଷ ଆତ୍ମସନ୍ତୋଷ ଲାଭକରେ, ନିଜର ସ୍ବାର୍ଥକୁ 
ବଳିଦେଇ ସୁଖଲାଭ କରେ, ତାକୁ ହିଁ ଆନନ୍ଦ କୁହାଯାଏ | ପାଇବାରେ ମଣିଷକୁ ସୁଖ 
ମିଳିଥାଏ ସତ, କିନ୍ତୁ ଦେବାରେ ଯାହା ମିଳିଥାଏ-ତାକୁ ହିଁ କହନ୍ତି ଆନନ୍ଦ | 


ଏକଥା ସତ୍ୟ ଯେ, ଆନନ୍ଦ ପାଇବାକୁ ସମସ୍ତେ ହକଦାର ହେଇପାରନ୍ତି ନାହିଁ | 
ଏଥ୍‌ପାଇଁ ଯେଉଁ ତ୍ୟାଗ ଓ ନିଷ୍ଠା ଦରକାର, ତାକୁ ଖୁବ କମଲୋକ ଲାଭ କରିପାରନ୍ତି | 


ସାହିତ୍ୟ କ୍ଷେତ୍ରରେ ଯେଉଁମାନେ ମନ-ଧ୍ଯାନ ଲଗାଇ ଥା'ନ୍ତି ସେମାନେ ସୁଖ 
ଅପେକ୍ଷା ଅଧକ ଆନନ୍ଦ ଲାଭ କରିବାର ସୌଭାଗ୍ୟ ଅର୍ଜନ କରିଥା'ନ୍ତି | ବିଳମ୍ବରେ 
ହେଉପଛେ ତାଙ୍କର କାର୍ଯ୍ୟ ଓ କୃତିକୁ ଲୋକେ ପସନ୍ଦ କରନ୍ତି | ଅନେକ ଦିନ ପର୍ଯ୍ୟନ୍ତ 
ତାଙ୍କ ନାମକୁ ମନେ ରଖନ୍ତି | ତାଙ୍କର ସାହିତ୍ୟ କୃତିକୁ ସ୍ବୀକୃତି ଦିଅନ୍ତି | ତାଙ୍କ ଜୀବନ 
ଜୀବିକା ଓ କୃତି ଉପରେ ଗବେଷଣା ବି କରନ୍ତି | ଗବେଷଣା ଲବ୍ଧ ଜ୍ଞାନକୁ ପୁସ୍ତକ 
ମାଧ୍ୟମରେ ଜନସାଧାରଣଙ୍କ ନିକଟରେ ବିତରଣ କରିଦିଅନ୍ତି | ଫଳରେ ସେହିକବି ବା 

ଲେଖକ ନିଶ୍ଚିତ ଭାବରେ କିଛିଦିନ ପାଇଁ ଅମର ହୋଇ ରହିଯାଆନ୍ତି ¦ ଏଭଳି 


ସୌଭାଗ୍ୟ, କିନ୍ତୁ ସବୁ କବି-ଲେଖକଙ୍କୁ ମିଳି ନ ଥାଏ | ଅନେକ ନିଷ୍ଠାପର ସାଧକ ବି 
ଆଢ଼ୁଆଳରେ ରହି ଯାଆନ୍ତି | 


ମୋର ସୌଭାଗ୍ୟ ଜଣେ ଶିଶୁ-ସାହିତି୍ଯକ ଭାବରେ ମୋର ସାହିତ୍ୟିକ ଜୀବନ 
ଆରମ୍ଭ କରି ସାହିତ୍ୟର ପ୍ରାୟ ସବୁ ବିଭାଗର କଲମ ଚଳାଇ ସଫଳତା ଲାଭକରି 
ପାରିଛି | 2003 ମସିହାରେ ଆୟୋଜିତ ଜାତୀୟ ସ୍ତର ପ୍ରତିଯୋଗିତାରେ ମୋର 
ପ୍ରଥମ ସାଂସ୍କୃତିକ ଉପନ୍ଯାସ 'ଶୁଭଲକ୍ଷ୍ମୀ' ସର୍ବଶ୍ରେଷ୍ଠ ବିବେଚିତ ହୋଇ ତଜ୍କାଳୀନ 
ପ୍ରଧାନମନ୍ତ୍ରୀ ଭାରତ ରତ୍ଵ ଅଟଳ ବିହାରୀ ବାଜପାୟୀଙ୍କ କରକମଳରୁ ପୁରସ୍କୃତ 
ହୋଇଥଲା | 


ସେହିପରି 1992 ମସିହାରେ ଜାତୀୟ ସ୍ତରରେ ଆୟୋଜିତ ଶିଶୁସାହିତ୍ୟ 
ପ୍ରତିଯୋଗିତାରେ ମୋର ଶିଶୁ ଉପନ୍ୟାସ 'ବଣଭୋଜି' ଶ୍ରେଷ୍ଠ ଶିଶୁସାହିତ୍ୟ ଭାବରେ 
ପୁରସ୍କୃତ ହୋଇଥଲା | ଜ୍ଞାନପୀଠ ବିଜେତା ତଥା କେନ୍ଦ୍ର ସାହିତ୍ୟ ଏକାଡ଼େମୀର 
ସଭାପତି ଡକ୍ଟର ୟୁଂ ଆରଂ ଅନନ୍ତମୂର୍ଭିଙ୍କ କରକମଳରୁ ମୁଁ ଅର୍ଥ ଓ ଉପଢ଼ୌଙ୍କନ ଲାଭ 
କରିଥୁଲି | 

1999 ମାସିହାରେ ଦ୍ବିତୀୟ ଥରପାଇଁ ଜାତୀୟ ଶିଶୁ-ସାହିତ୍ଯ 
ପ୍ରତିଯୋଗିତାରେ ମୋର ଶିଶୁକବିତା ପୁସ୍ତକ 'ଫୁଲସବୁ ଫୁଟିଲେ' ଶୀର୍ଷକ ପୁସ୍ତକ 
ଶ୍ରେଷ୍ଠ ଶିଶୁସାହିତ୍ୟ ପୁରସ୍କାର ଲାଭ କରିଥୁଲା | ଏହାକୁ ପ୍ରଖ୍ୟାତ ଚଳଚିତ୍ର ଗୀତିକାର 
ତଥା ପ୍ରଯୋଜକ ଗୁଲଜାର ପ୍ରଦାନ କରିଥୁଲେ | 


ନିଜ ବୃତ୍ତିରେ ଉଜ୍କର୍ଷତା ପାଇଁ ଆକାଶବାଣୀ ଜାତୀୟ ପୁରସ୍କାର ଉତ୍ସବରେ 
କେନ୍ଦ୍ର ସୂଚନା ଓ ପ୍ରସାରଣ ବିଭାଗ ମନ୍ତ୍ରୀ ମନୀଷ ତିୱାରି, ଆକାଶବାଣୀର ମହା 
ନିର୍ଦ୍ଦେଶକ ଓ ପ୍ରସାର ଭାରତୀର ମୁଖ୍ୟଙ୍କ ଉପସ୍ଥିତିରେ 2014 ମସିହାରେ ପ୍ରଦାନ 
କରିଥଲେ | ଏଥୂସହ ଓଡ଼ିଶାରେ ବିଭିନ୍ନ ଅନୁଷ୍ଠାନରୁ ବିଭିନ୍ନ ସମୟରେ ମୁଁ ସମ୍ମାନିତ ଓ 
ପୁରସ୍କୃତ ହୋଇଛି | ପ୍ରଜାତନ୍ତ୍ର ପ୍ରଚାର ସମିତି ତରଫରୁ ଶିଶୁ-ସାହିତ୍ୟ ପାଇଁ ବିଷୁବ 
ପୁରସ୍କାର ଏବଂ ଶ୍ରେଷ୍ଠ ନାଟ୍ୟକାର ଭାବରେ 2015 ମସିହାରେ ପୁରସ୍କୃତ ହୋଇଛି | 
ଓଡ଼ିଶାର ସର୍ବପ୍ରାଚୀନ ସାହିତ୍ୟ ଅନୁଷ୍ଠାନ ଉଦ୍କଳ ସାହିତ୍ୟ ସମାଜ ତରଫରୁ ମଧ୍ଯ 

ଶ୍ରେଷ୍ଠ ଶିଶୁ-ସାହିତି୍ଯିକ ସମ୍ମାନ ଓ ପୁରସ୍କାର ପାଇଛି | ଓଡିଆ ଗୀତିକବି ସମାଜ 
ତରଫରୁ ଜିତେନ୍ଦ୍ର ପଟ୍ଟନାୟକ ଗୀତିକବି ସମ୍ମାନ-2016 ଏବଂ ରାଜ୍ଯସ୍ତରୀୟ 
ସଂସାର ପତ୍ରିକା ସମ୍ମାନ, ଶିଶୁ-ସାହିତ୍ୟ ଲେଖକ ସମ୍ଭେଳନ ତରଫରୁ ପ୍ରଫେସର 
ଜଗମୋହନ ରାଠୋର ସମ୍ମାନ-2016 ତଥା ଓଡିଶାରେ ବିଭହୀନ ସାହିତ୍ୟ ସଂସ୍କୃତି 
ଅନୁଷ୍ଠାନ ତରଫରୁ ବିଭିନ୍ନ ସମୟରେ ସମ୍ମାନ ଓ ପୁରସ୍କାର ଲାଭ କରିଛି | ରୋଟାରୀ 
ସଂଗଠନ ମଧ୍ଯ ମୋତେ ସ୍ବତନ୍ତ୍ର ସମ୍ମାନ ପ୍ରଦାନ କରିଛନ୍ତି | ଶ୍ରେଷ୍ଠ ଗୀତିକାର ଭାବରେ 
ସମ୍ମାନ ଜନକ କସ୍ତୁରୀ ସମ୍ମାନ, ଉତ୍କଳ ବିଶ୍ବ ବିଦ୍ୟାଳୟ କୁଳପତିଙ୍କ କରକମଳରୁ 
ବୀରବର ଓଡା ସ୍ମୃତି ସମ୍ମାନ 2017 ମସିହାରେ ଲାଭ କରିଛି | ଆଜିଯାଏ 2020 
ମସିହା ସୁଦ୍ଧା ମୋର 180 ଖଣ୍ଡ ପୁସ୍ତକ ପ୍ରକାଶ ପାଇ ବେଶ ଲୋକପ୍ରିୟତା ହାସଲ 
କରିପାରିଛି | ଶତାଧୂକ ପୁସ୍ତକରୁ ତିନିଶହ କପି ଲେଖାଏ ରାଜାରାମ ମୋହନ ରାୟ 
ଲାଇବ୍ରେରୀ ଯୋଜନାରେ କ୍ରୟ କରାଯାଇଛି | ବିଭିନ୍ନ ବେସରକାରୀ ସ୍କୁଲରେ ତୃତୀୟ 
ଶ୍ରେଣୀରୁ ଆରମ୍ଭ କରି ଅଷ୍ଟମ ଶ୍ରେଣୀ ପର୍ଯ୍ୟନ୍ତ ଛଅଟି ପାଠ୍ୟ-ପୁସ୍ତକରେ ମୋର 
ଲେଖା ସ୍ଥାନ ପାଇଛି | ଏହା ମୋର ପ୍ରକୃତ ଅର୍ଜିତ ସଂପ୍ଞି 


ମୋର ବିପୁଳ ସାହିତ୍ୟ କୃତିକୁ ଦୃଷ୍ଟିରେ ରଖୁ ଉତ୍କଳ ବିଶ୍ବବିଦ୍ୟାଳୟ ମୋତେ 
ଜଣେ ଗବେଷକମାନଙ୍କର ମାର୍ଗ ଦର୍ଶକର ସ୍ବୀକୃତି ଦେଇଛନ୍ତି | ଚଳିତ ବର୍ଷ ଉତ୍କଳ ବିଶ୍ବ 
ବିଦ୍ୟାଳୟ ତରଫରୁ ମୋ ସାହିତ୍ଯକୃତି ଉପରେ ଗବେଷଣା କରିବାକୁ ଜଣେ 
ଗବେଷକଙ୍କୁ ଅନୁମତି ଦେଇଛନ୍ତି | ଏହି କରୋନା ଆତଙ୍କ ସମୟରେ ମୋର ସାହିତ୍ୟ 
କୃତି ସଂପର୍କିତ ଗବେଷଣା କାର୍ଯ୍ୟ ଦୃତଗତିରେ ଆଗେଇ ଚାଲିଛି, ଯାହା ମୋତେ 
ବିଶେଷ ଆନନ୍ଦ ଦେଇପାରିଛି | 

ଆମ୍ମ-ମନ୍ଦ୍ନ-ଭାଗ-56 


କବିରେଇବ ପ୍ରଜାପତି : 


କିଛି ଲୋକଙ୍କର ଧାରଣା ଥାଏ ଯେ, ଲେଖକ କବିମାନଙ୍କର ବୋଧହୁଏ କିଛି 
କାମନାହି, ସେମାନେ ଘରର କିଛି ଦାୟିତ୍ବ ବହନ କରନ୍ତି ନାହିଁ | ତାଙ୍କର ଆର୍ଥିକ ଅବସ୍ଥା 
ନିଶ୍ଚୟ ସ୍ବଚ୍ଛଳ ଥ୍‌ବ | ନଚେତ ତାଙ୍କର ବହି ଲେଖାରୁ ସେମାନେ ପ୍ରଚୁର ପଇସା 
ରୟାଲିଟି ହିସାବରେ ରୋଜଗାର କରୁଥ୍‌ବେ | ତାଙ୍କର ସବୁ କାମକୁ ଆଉ କେହି 
କରିଦେଉଥୂବବେ | କାରଣ ସେମାନେ ତ ଆମଭଳି ମଣିଷ | ଆମରି ପରି ପାଠ 
ପଢ଼ୁଥୂଲେ, ଏବେ ସେମାନେ ଚାକିରି କିମ୍ବା ବ୍ୟବସାୟ ଆମରି ଭଳି କରୁଛନ୍ତି, ତେବେ 
ସେମାନେଏତେ ସମୟ କେମିତି କେଉଁଠୁ ପାଉଛନ୍ତି ୨ ଏଣେ ଆମକୁ ଟିକେ 
ଖାଇବାକୁ ତ ସମୟ ମିଳୁନାହିଁ | ଅନ୍ୟର କଥାକୁ ଭାବିବା ତ ଦୂରର କଥା, ନିଜପିଲାଙ୍କ 
କଥାକୁ ବୁଝିବାକୁ ସମୟ ନାହିଁ କହିଲେ ଚଳେ | ଘରୁ ଆସିଥ୍ବା ଚିଠି ଖଣ୍ଡେ ଭଲ 
ଭାବରେ ପଢ଼ିନେବା କିମ୍ବା ଦୈନିକ ଖବରକାଗଜର ପୃଷ୍ଠା ଟିକେ ଓଲଟେଇ 
ହେଉନାହିଁ | ଘରକୁ ଫେରିବା ବାଟରେ ପରିବା ପତ୍ର ସଉଦା କିଣୁ କିଣୁ ଏଣେ ନିଜ 
ଅଫିସ କାମ ବା ବ୍ୟବସାୟ କାମର ସମୟ ହେଇଯାଉଛି | ତେବେ ଏହି ଲେଖକ ବା 
କବିମାନେ ଏତେ ସମୟ ପାଉଛନ୍ତି କେମିତି ? ଏହା ପଛରେ କିଛି ଗୋଟାଏ ରହସ୍ୟ 
ଲୁଚି ରହି ଯାଇଛି ନିଶ୍ଚୟ | ଯାହାକୁ ଆମେ ଜାଣି ପାରୁନାହୁଁ | 


ସାହି-ପଡ଼ିଶାର ଲୋକେ ତାଙ୍କ ଗତିବିଧ୍ବକୁ ଲକ୍ଷ୍ୟକରି କରି ପଚାରି ଦିଅନ୍ତି- 
“ଆପଣମାନଙ୍କୁ ବୋଧହୁଏ, ଭଗବାନ ଅନ୍ୟକିଛି ଉପାଦାନରେ ଗଢ଼ିଛନ୍ତି | ନଚେତ 
ଆପଣଙ୍କୁ ଭଗବାନ କିଛି ଗୋଟାଏ ବିଶେଷ ଗୁଣଦେଇ ଏହି ସଂସାରକୁ ପଠାଇଛନ୍ତି | 
ଆମେ ତ ବାପା-ମାଆଙ୍କ ପାଖକୁ ଚିଠି ଖଣ୍ଡିଏ ଲେଖ୍‌ ପାରୁନାହୁ ଆପଣ ପ୍ରତିଦିନ 
ଏତେ କଥା ଲେଖୁଛନ୍ତି କେତେବେଳେ ? ଏତେଗୁଡ଼ାଏ ବହିକୁ ପୁଣି ପ୍ରକାଶ 
କରାଉଛନ୍ତି, ସେଥୁପାଇଁ ଯାବତୀୟ ପ୍ରକାର କାମ କରିବାକୁ ପଡୁଥ୍‌୍ବ | ମଝିରେ 
ମଝିରେ ସାହିତ୍ୟ ସଭାକୁ ଯାଉଛନ୍ତି ଆପଣଙ୍କ ଘରେ କେହି କେବେ ତ ଅଶାନ୍ତି 
ହେଉଥ୍‌ବେ, ତାକୁ ପୁଣି ସମ୍ଭାଳି ପାରୁଛନ୍ତି କେମିତି ?" 

ଆଉ କେହି କେହି ପଚାରି ଦେଉଥ୍‌ବେ-"ଆପଣ ତ ବହି ଲେଖୁଲେଖୁ 
ପ୍ରକାଶକଙ୍କ ଠାରୁ ଲକ୍ଷ-ଲକ୍ଷଟଙ୍କା ପାଉଥ୍‌ବେ | ସେଥ୍‌ପାଇଁ କ'ଣ ଆୟକର ଦେବାକୁ 
ପଡ଼ୁଛି ? ଆମ ଉପରେ କିଛି ଗୋଟାଏ ବହି ଲେଖ୍‌ ଦିଅନ୍ତୁ | ମୋ ଜୀବନରେ ଅନେକ 
ଅଭିଜ୍ଞତା ରହିଛି, କେବେ ମୋତେ ସମୟ ମିଳିଲେ, ଆପଣଙ୍କୁ କହିବି, ଆପଣ ତାକୁ 
ଲେଖ୍‌ ବହି କରିଦେବେ | ମୋତେ କିଛି ଟଙ୍କା ପଇସା ଦେବା ଦରକାର ନାହିଁ | ଆପଣ 
ତାକୁ ସବୁ ନେଇଯିବେ | ଆଃ, ଲେଖକଙ୍କ ପ୍ରତି ତାଙ୍କର କି ଦୟା ! 


ଏହିଭଳି ବିଭିନ୍ନ ଲୋକଙ୍କମନରେ ଲେଖକ କବିମାନଙ୍କ ସଂପର୍କରେ ବିଭିନ୍ନ 
ପ୍ରକାର ଧାରଣା ସୃଷ୍ଟି ହେଇଥାଏ | ସେମାନେ ସୁବିଧା ସୁଯୋଗ ଦେଖ କାହାର 
ପିଲାଙ୍କ ଜନ୍ମଦିନ, ପୁଅ-ଝିଅଙ୍କ ବାହାଘର କିମ୍ବା କାହାର ଶାଶୂ-ଶ୍ବଶୁରଙ୍କ ପୁଣ୍ୟତିଥ୍‌ 
ଉପଲକ୍ଷେ ସୁଦୀର୍ଘ କବିତାଟିଏ ଲେଖୁବାକୁ ଅନୁରୋଧ କରନ୍ତି | କେହିକେହି 
ମୃତବ୍ୟକ୍ତିଙ୍କର ଜୟଗାନ ପୂର୍ବକ ଗୀତିକା ବା ତାଙ୍କ ସ୍ମୃତି ଚାରଣ କରି ପ୍ରବନ୍ଧଟିଏ 
ଲେଖକ, କବିମାନକୁ ଲେଖୁବାକୁ ଅନୁରୋଧ କରନ୍ତି | କଥା ମଝିରେ ସେମାନେ 
ଅତ୍ୟନ୍ତ ସହଜରେ କହି ପକାନ୍ତି-“ଆପଣ ତ ସବୁବେଳେ ଲେଖାଲେଖୁ କରୁଛନ୍ତି, 
କଲମ ବୁଲେଇଦେଲେ, କବିତାଟିଏ ହେଇଯିବ | ଦୁଇ-ତିନିଦିନ ଭିତରେ ପ୍ରବନ୍ଧଟିଏ 
ଲେଖଦେଲେ ଚଳିବ |” 


ବିଭିନ୍ନ ସ୍କୁଲ ଓ କଲେଜର ସ୍ମରଣିକାରେ ନିଜ ଗପ, କବିତା ଓ ପ୍ରବନ୍ଧ ପ୍ରକାଶ 
ପାଇଁ ପିଲାଙ୍କୁ କୁହାଯାଏ, ତାଙ୍କର ବାପା-ମାଆ ସିଧା ଆସି ପରିଚିତ ଲେଖକ ବା 
କବିଙ୍କ ପାଖରେ ପହଞ୍ଚି ଯାଇ ନୂଆଲେଖାଟି ଦେବାକୁ ଅନୁରୋଧ କରିଥା'ନ୍ତି | ବାଧ୍ଯ 
ବାଧକତା ହେଉ ବା ଉଦାର ଭାବନାରେ ହେଉ ପିଲାଙ୍କ ପାଇଁ ସେମାନେ ଲେଖାଟି 
ଦିଅନ୍ତି, ତାହା ପିଲାଙ୍କ ନାମରେ ପ୍ରକାଶ ପାଏ | ବାପା-ମାଆଙ୍କ ସମେତ ତାଙ୍କର 
ସମସ୍ତ ବନ୍ଧୁବାନ୍ଧବ, ସାଙ୍ଗ-ସାଥୀ ଲେଖାଟିକୁ ଦେଖ୍‌ ପିଲାଟିକୁ ବାଃ-ବାଃ ଦେଇଥାନ୍ତି | 


କବି-ଲେଖାକଙ୍କ ମନଟି ହେଉଛି-କୁମ୍ଭାର ଚକ ସହିତ ସମାନ | କେତେ 
କଞ୍ଚାମାଟିରେ ଗଢ଼ା ହାଣ୍ଡି କୁଣ୍ଢେଇ ଛୋଟଛୋଟ କଳସୀ ଭାଙ୍ଗିଗଲେ ବି କୁମ୍ଭାରର 
ମନ ଭାଙ୍ଗି ଯାଏନାହିଁ | ସେ ତାକୁ ପୁଣି ଥରେ ଗଢ଼ିଦେବା ପରି କବି-ଲେଖକଙ୍କର 
ଲେଖା କେତେ ଯେ କଟାକଟି ହେଇ ଶେଷରେ ସଂପୂର୍ଣ୍ଣ ହୁଏ, ତା'ର ହିସାବ ନାହିଁ | 
ତଥାପି ପ୍ରୁଫ ଦେଖୁବା ସମୟରେ ପୁଣି କିଛି ପରିବର୍ଉନର ଆବଶ୍ୟକ ହୋଇଥାଏ | 

ଛାପା ଅକ୍ଷରରେ ବହିଟିକୁ ଦେଖଦେଲେ, ତାଙ୍କର ମନ ପୂରିଉଠେ | ସବୁ ଯନ୍ତ୍ରଣା, 
ଦୁଃଖକୁ ସେମାନେ ଭୁଲି ଯାଆନ୍ତି | ପ୍ରତ୍ୟେକ ଲେଖା-କବିମାନଙ୍କର ମାନସ ସନ୍ତାନ 
ହେଉଛି-ପୁସ୍ତକ | କବିତା ବହିଟି କନ୍ୟାସନ୍ତାନ, ଅଲିଅଳି ଝିଅ | ସେହିପରି ଗଳ୍ପ 
ପୁସ୍ତକଟି ହେଉଛି-ତାଙ୍କର କୁଳନନ୍ଦନ, ପୁଅ | ଆଉ ପ୍ରବନ୍ଧ ପୁସ୍ତକ ହୁଏ-ତାଙ୍କର 
ଅତିପ୍ରୟ ବିଶ୍ବସ୍ତ ବନ୍ଧୁ ବ୍ଯଇଂ କବିତା ବା ରମ୍ଯ ରଚନା ପୁସ୍ତକଟି ହେଉଛି-ତାଙ୍କର 
ଦର୍ପଣ | ଏହା ବ୍ୟତୀତ ଆଉ ସେ ଯାହା ଲେଖନ୍ତି, ସେଗୁଡ଼ିକ ହେଉଛି, ପରିବାରର 
ଅନ୍ୟ ପ୍ରିୟ ସଦସ୍ୟମାନେ | ତେଣୁ କବି-ଲେଖକ ପରୋକ୍ଷରେ ଏମାନଙ୍କର ଯତ୍ନ 
ନେଇଥାନ୍ତି | ତାଙ୍କର ଅଜାଣତରେ ଆଉ ଗୋଟାଏ ସ୍ବତନ୍ତ୍ର ସଂସାର ଗଢ଼ି ଉଠିଥାଏ | 
ସେଥୁରେ ତାଙ୍କର ଅଧଵକ ମନ-ଧ୍ଯାନ ଥାଏ | ବ୍ୟକ୍ତିଗତ ଭାଵେ ମୁଁ ଅନୁଭବ କରିଛି- 
କୌଣସି ଲେଖକଙ-କବି ନିଜର ସବୁକାମକୁ ନିଷ୍ଠାର ସହ ନିଭାଇ ପୁଣି ବଳକା ସମୟ 
ବା ନିଜସ୍ବ ସମୟକୁ ତାଙ୍କର ପ୍ରିୟ ପାଠକମାନଙ୍କ ଉଦ୍ଦେଶ୍ୟରେ ବିନିଯୋଗ କରିଥା'ନ୍ତି | 
ସେଇଥୂରେ ହିଁ ସେ ପାଆନ୍ତି ଅପାର ଆନନ୍ଦ | ଏହା ମୋର ଅନୁଭୂତି ଏବଂ ଅଭିଜ୍ଞତାର 
କଥା | ତେଣୁ ସଂସ୍କୃତରେ କୁହାଯାଇଛି- କବିରେବ ପ୍ରଜାପତି | କବିମାନେ ହେଉଛନ୍ତି 
ଦ୍ବିତୀୟ ଭଶ୍ବର ବା ସ୍ରଷ୍ଟା | ସେମାନେ ସମସ୍ତଙ୍କର ନମସ୍ୟ | 

ଆମ୍ମ-ମନ୍ତ୍ରନ-ଭାଗ-57 
ନୂଆବଷର ପ୍ରଥମ ଦିନ : 


ପ୍ରତିଥର ନୂଆବର୍ଷ ଆସେ | ଏଥର 2020 ନୂଆବର୍ଷ ବି ଆସିଥୂଲା | ତାକୁ 
ସ୍ବାଗତ କରିବା ପାଇଁ ବିଭିନ୍ନ ଦେଶର ବିଭିନ୍ନ ଶ୍ରେଣୀର ଲୋକେ ଅପେକ୍ଷା କରି 
ରହିଥୂଲେ | କିଏ ଯୋଜନା ମାଧ୍ଯମରେ କିଛି ନୂଆକାମ କରି ଦେଖାଇ ଦେବାକୁ ମନସ୍ଥ 
କରିଥ୍‌ଲେ | ଆଉ କିଛିଲୋକ ନୂଆବର୍ଷର ପ୍ରଥମ ଦିନଟିକୁ ଖୁବ ଜାକ-ଯମକରେ 
ପାଳନ କରିବାକୁ ସ୍ଥିର କରିଥୂଲେ | ପୁଣି କେହି କେହି ନୂଆ ଜାଗାକୁ ଯାଇ ସେଇଠି 
ପିକନିକ କରିବାକୁ ଯୋଜନା ବି କରିଥୁଲେ | ଅବଶ୍ୟ ନବବର୍ଷର ଅଭିନନ୍ଦନ କାର୍ଡ଼ 
ପଠେଇବା ଏବେ କମି ଯାଇଛି | କାର୍ଡ଼ ସ୍ଥାନରେ ଏବେ ମୋବାଇଲ ଫୋନ ଶୁଭ 
କାମନା, ହାପି ନିଉ ଇୟର ମେସେଜ, ଅଭିନନ୍ଦନ ଜଣେଇବା କାମ ସହଜରେ 
କରିଦେଇ ପାରୁଛି | 


ଏଥର ନୂଆବର୍ଷ ଆସିବା ଆଗରୁ ଅନେକଙ୍କର ମୋବାଇଲ ଫୋନ 
ସେଥୁପାଇଁ ଜାମ ହେଇଗଲା | ଆମର ସାଙ୍ଗ-ସାଥ୍ମାନଙ୍କ ମଧ୍ଯରୁ କେତେଜଣ କୁହା- 
କୁହିଁ ହେଉଥ୍‌ଲେ, ନୂଆବର୍ଷର ପ୍ରଥମ ଦିନଟି ଭଲରେ ଗଲେ, ସାରାବର୍ଷ ମଜା 
ମଉଜରେ କଟିବ, ତେଣୁ ବଡ଼ ଧରଣର ଗୋଟାଏ ଗେଟ ଟୁ ଗେଦର, ମାନେ ମେଲଣ 
କରିବା | ସେଥ୍ପାଇଁ ସେମାନେ ପୂର୍ବରୁ ଦାମୀ ଜିନିଷ, ଭଲ ମାଂସ ପାଇଁ ଖାସି ପାଇଁ 
ଅର୍ଥ ଆଉ ଅନ୍ୟ ଦାମୀ ନିଶାଦ୍ରବ୍ୟ ସବୁ ଯୋଗାଡ଼ କରିଥ୍‌ଲେ | ଅବଶ୍ୟ ତାକୁ 
ସେମାନେ ବ୍ୟବହାର କରି ସୁଖ ବଦଳରେ ଦୁଃଖ ହିଁ ଅର୍ଜନ କରିଥ୍‌ଲେ | 
ଖବରକାଗଜରେ ଅନେକ ଦୁଃଖଦ ଖବର ପ୍ରକାଶ ପାଉଥ୍‌ଲା, କେତେଜଣ ପିକନିକ 
କରିବାକୁ ଯାଇ ନିଖୋଜ ହେଲେ | କେତେଜଣ ନିଶାଖାଇ ଚେତା ହରେଇଲେ | 
ଆଉ କେତେକ ମାଡ଼ଗୋଳ ଲାଗି ହଣାକଟାହେଇ ଥାନା ହାଜତକୁ ଗଲେ | ସତ 
କହିବାକୁ ଗଲେ, ନୂଆବର୍ଷ ବାହାନାରେ ଅସାମାଜିକ ଲୋକ ଅନେକ କୁକର୍ମ କରି 
ପକାଇଲେ | 


ଜାନୁଆରୀ ଦୁଇ ତାରିଖ ଦିନ ଆମେ ଅନୁଭବ କଲଲ କେବଳ ନୂଆ 
କେଲେଣ୍ଡରର ହିଁ ପୁରୁଣା ଜାଗାରେ ରହି ଯାଇଛି | ଆଉ କୌଣସି ପ୍ରକାର ପରିବର୍ଭନ 

ହେଇନାହିଁ | କହିବାକୁ ଗଲେ-ଏଇ ନୂଆବର୍ଷ ପ୍ରତିବର୍ଷ ଆସେ-ଜକେବଳ 
ପଇସାବାଲା ଆଉ ବେକାର ଲୋକଙ୍କ ପାଇଁ, ଦେଖେଇ ହେବା ସୁଯୋଗ ଦେବାକୁ | 
ସାଧାରଣ ଲୋକ ଆଉ ଗରିବ, ଗୁଣୀ-ଜ୍ଞାନୀ, ବୁଦ୍ଧିମାନ ମଣିଷମାନଙ୍କ ପାଇଁ ତ 
ସବୁଦିନ ସମାନ | ସବୁଦିନ ନୂଆବର୍ଷର ନୂଆଦିନ | 


ଏହି ନୂଆବର୍ଷର ପ୍ରଥମ ଦିବସରେ କେତେ ଲୋକଙ୍କର କେତେ ପ୍ରକାର 
କାମ ହେଇଥ୍ବବ, କାହାର ଘରୁ ଶବ ଉଠିଥ୍‌ବ, କାହା ଘରକୁ ପୁଣି ନବ ଜାତକ ବି 
ଆସିଥ୍ବବେ | ସେ ସବୁ ତାଙ୍କ ପାଇଁ ନିଶ୍ଚୟ ସ୍ମରଣୀୟ ହୋଇ ରହିଥ୍‌ବ | କିନ୍ତୁ 
ସବୁଦିନ ଯାହା ହୁଏ, ତାହା ହିଁ ସେଦିନରେ ବି ହେଇଛି- ଏକଥାଟି ସତ୍ୟ | 


ଅବଶ୍ୟ ଆମଭଳି ବେରସିକ ଲୋକ ନୂଆବର୍ଷ ପୁରୁଣା ବର୍ଷକୁ ସମାନ 
ମଣିଥାଉଁ | ତଥାପି କେତେକ ବନ୍ଧୁ ଚିହ୍ନା-ଅଚିହ୍ନାଲୋକ ଆମକୁ ହାପି ନିଉ ଇୟର କହି 
ହାତ ମିଳେଇ ପକାନ୍ତି | ତାକୁ ଆମେ ବାଧ୍ୟହୋଇ ହାପି ନିଉ ଇୟର କହିଦେଉଁ | 
ସେଥୂରେ କିଛି ଆନ୍ତରିକତା ନଥାଏ କି ଆନନ୍ଦ ନଥାଏ | କେବଳ ଓପଚାରିକତା 
ପ୍ରଦର୍ଶନ କରିବାକୁ ପଡ଼ିଥାଏ | 


ଘରଣୀ ମୋର ମନେ ପକଢେଇଦେଲେ, ଆଜି ନୂଆବର୍ଷରେ ଗୋଟାଏ 
ନବବର୍ଷ ଅଭିନନ୍ଦନ ଉପରେ ଭଲକବିତା ଲେଖୁ ଫେସବୁକରେ ଛାଡ଼ନା ! ଏମିତି ମୁଁ ତ 
ସବୁଦିନ ସକାଳେ ଗୋଟାଏ ନୂଆ କବିତା ଫେସବୁକରେ ଛାଡ଼େ | ପତ୍ନୀ କହିବା 
ପରେ ନୂଆବର୍ଷ କବିତାଟି ଲେଖ୍‌ ଛାଡ଼ିଦେଲି | ଅବଶ୍ୟ ସେଥୂରେ ଟିକେ ବ୍ୟଙ୍ଗ ଥୂଲା | 
ନୂଆବର୍ଷରେ ଆମର କର୍ଉବ୍ୟ ବିଷୟରେ ସୂଚିତ କରିଥୂଲି | ଦୁଇ ତିନିଦିନ ଧରି 
ନୂଆବର୍ଷର ନିଶା ଲୋକଙ୍କୁ ଲାଗି ରହିଥୂଲା | କେତେକ ବିଳମ୍ବରେ ପଠାଇଥ୍୍‌ବା ହାପି 
ନିଉ ଇୟର, ଅନେକ ଶୁଭ କାମନା ମେସେଜ ମୋବାଇଲକୁ ଆସୁଥୁଲା | କିନ୍ତୁ 
ନୂଆବର୍ଷରେ କିଛି ନୂଆହେବା ଭଳି ଅନୁଭବ ହେଉ ନଥୁଲା | ନୂଆବର୍ଷର ଦିନଗୁଡ଼ିକ 
ପ୍ରତିବର୍ଷ ପରି ପୁଣି ପୁରୁଣା ହେବାରେ ଲାଗିଲା 

ନାଡୁଣୀର ଜନ୍ମଦିନ ପାଳନ : 


ନୂଆବର୍ଷ 2020 ଆସିବାର ପୂର୍ବରୁ ଅଗଷ୍ଟ ମାସରେ ଆମେ ଦୁଇଜଣ 
ଆମେରିକାର ମେରିଲ୍ୟାଣ୍ଡକୁ ଯାଇଥୁଲୁ | ସେଇଠି ପୁଅ-ବୋହୂ, ଦୁଇ ନାତୁଣୀ ରହନ୍ତି 
| ପୁଅ ସେଇଠି ଘରଟିଏ କିଣିଛି | ତାଙ୍କ ସୁଖ-ଦୁଃଖରେ ସାଥ୍‌ ହେବାପାଇଁ ଆମେ 
ମଝିରେ ମଝିରେ ଆମେରିକା ଯାଇଥାଉଁ | ଏଥର ପୁଅ ଠିକ କଲା, ତା' ବଡ଼ଝିଅ, ମୋ 
ନାତୁଣୀ ସମୀକ୍ଷାର ଜନ୍ମଦିନକୁ ସେ ଏଥର ଓଡ଼ିଶାରେ ଆମ ପାରମ୍ପରିକ ରୀତିରେ 
ପାଳନ କରିବ | ଯୋଗକୁ ସେହି ସମୟରେ ଓଡ଼ିଶା ସୋସାଇଟି ଅଫ ଆମେରିକା 
ତରଫରୁ ଓଡ଼ିଶାରେ ଗୋଟାଏ ବିଶେଷ କାର୍ଯ୍ୟକ୍ରମର ଆୟୋଜନ ହେଉଥାଏ | 
ସେଥୂରେ ତା'ର ନିଜକୁ ସାମିଲ କରିବା କାମ ବି ଥାଏ | ଯେହେତୁ ସେ ସେହି 
ଅନୁଷ୍ଠାନର କୋଷାଦ୍ଯକ୍ଷ ଭାବରେ କାର୍ଯ୍ୟରତ | ତେଣୁ ତା'ର ଉପସ୍ଥିତ ଏଠାରେ 
ନିହାତି ଦରକାର ଥୁଲା | ତେଣୁ ଆମେ ସମସ୍ତେ ଆମେରିକାରୁ ଡିସେମ୍ବର 11 
ତାରିଖରୁ ବାହାରି ଦୁବାଇ ବାଟଦେଇ 12 ତାରିଖରେ ଦିଲୀରେ ପହଞ୍ଚିଥୂଲୁ | ସେଇଠି 
ମୋ ଝିଅ ଲେଖୁକା/କବି କଳିଙ୍ଗ କନ୍ୟା ରହେ | ସେହି ସୁବିଧାର ସୁଯୋଗ ନେଇ 
ପିଲାମାଆଙ୍କୁ ଦିଲ୍ଲୀର ଦର୍ଶନୀୟ ସ୍ଥାନ ଓ ତାଜମହଲ ବୁଲେଇ ସାରି ଆମେ 15 
ତାରିଖରେ ଆମଘର ଭୁବନେଶ୍ବରରେ ପହଞ୍ଚିଥୁଲୁ | 


ଏଥର ଆମଘର ପୂରି ଉଠିଲା | ପୁଅ-ବୋହୂ ନାତୁଣୀ ଦୁଇଜଣ ଆମ ସାହି- 
ପଡ଼ିଶାଙ୍କୁ ବେଶ ଖୁସି-ଆନଦ ଦେଲେ | ପୂର୍ବ ପ୍ରସ୍ତୁତି ଅନୁସାରେ 21 ଡିସେମ୍ବର ଦିନ 
'ଓଶା'ର ଅଧ୍ବବେଶନ ଭୁବନେଶ୍ବରର କେଳୁଚରଣ ଓଡ଼ିଶୀ ଗବେଷଣା କେନ୍ଦ୍ର ପରିସର 
ରଙ୍ଗମଞ୍ଚରେ ଅନୁଷ୍ଠିତ ହେଲା | ସେଦିନ ବିଭିନ୍ନ ଆଲୋଚନା ଓ ସଂଗୀତ ନୃତ୍ୟ 
କାର୍ଯ୍ୟକ୍ରମ ବି ଥୁଲା | ସେଥ୍‌ରେ ମୋ ବଡ଼ ନାତୁଣୀ ସମୀକ୍ଷା ସମ୍ବଲପୁରୀ ନୃତ୍ୟ 
ପରିବେଷଣ କରିଥୁଲା | ଏକ ସାହିତ୍ୟ ଆଲୋଚନା ଚକ୍ରରେ ମୁଁ ମଧ୍ଯ ସଂଯୋଜକ 
ଭାବରେ ଯୋଗଦାନ କରିଥୁଲି | ସେହି କାର୍ଯ୍ୟକ୍ରମରେ ମଧ୍ଯ ନବବର୍ଷ ପାଇଁ ସମସ୍ତଙ୍କୁ 
ଅଭିନନ୍ଦନ ବାସ୍ତା ଥୁଲା | ନବ ବର୍ଷକୁ ସ୍ବାଗତ କରାଯାଇଥ୍‌ଲା | 

ଡିସେମ୍ବର 29 ତାରିଖରେ ନାତୁଣୀର ଜନ୍ମଦିନ | ସାଙ୍ଗସାଥ୍‌ ବନ୍ଧୁ- ବାନ୍ଧବକୁ 
ଏକଜୁଟ କରିବାର ଅପୂର୍ବ ସୁଯୋଗ ଆମକୁ ମିଳିଲା | ଦିଲ୍ଲୀରୁ ଝିଅ ଜ୍ଵାଇଁ, ନାତି 
ନାତୁଣୀ ଆସି ପହଞ୍ଚିଗଲେ | ଏଥର ଆମଘର ଭରପୁର ହେଇଗଲା | ପାରମ୍ପରିକ 
ରୀତିରେ ମଙ୍ଗଳା ମନ୍ଦିର ପରିସର ଭିତରେ ପୂଜା ଚାଲିଲା | ଦୀପ ଜଳିଲା, କେକ କଟା 
ସଂପୂର୍ଣ୍ଣ ନିଷେଧ ଥୂଲା | ମହମବତୀ ଲିଭେଇବା ଆଧୁନିକ ଚଳଶଣିକୁ ମୁଁ ପସନ୍ଦ 
କରେନାହିଁ | ତେଣୁ ବେଶ ମଜା ମଉଜଜରେ ଭୋଜିହେଲା | ସମସ୍ତେ ବେଶ 
ଖୁସିହେଲେ | 


ନାତି-ନାତୃଣୀଙ୍କୁ ସାଇକେଲ ଶିଖାଇବାର ମଜା ମୋତେ ବେଶ ଆନନ୍ଦ 
ଦେଲା | 


ସେହିମାସ 30 ତାରିଖରେ ମୋ ଝିଅ କଳିଙ୍ଗ କନ୍ୟାର ନବ ନିର୍ମିତ ଗୃହ 
ପ୍ରବେଶ କାର୍ଯ୍ୟକ୍ରମ ଥୁଲା | କଳିଙ୍ଗ ନଗରରେ କଳିଙ୍ଗ ଭବନରେ ପୁଣି ଗୋଟାଏ 
ଭୋଜିର ଆୟୋଜନ ଚାଲିଲା | ନୂଆ ସାହି ପଡ଼ିଶା, ବନ୍ଧୁ-ବାନ୍ଧବ ଆସି ଠିକ 
ସମୟରେ ପହଞ୍ଚିଲେ | ସୁରୁଖୁରୁରେ ସବୁକାମ ଶେଷ ହେଇଗଲା | 


ସ୍ବନ୍ଧ ସମୟ ପାଇଁ ଛୁଟିନେଇ ଆସିଥ୍‌ବାରୁ ପୁଅ ସହିତ ବୋହୂ ଓ ନାତୁଣୀ ଦୁହେଁ 
ନୂଆବର୍ଷର ପ୍ରଥମ ଦିନ ହିଁ ପୁଣି ଆମେରିକା ଚାଲିଗଲେ | ଘର ପୁଣି ଆମକୁ ଫାଙ୍କା 
ଫାଙ୍କା ଲାଗିଲା | ପୂର୍ବ ନିର୍ବାରିତ କାର୍ଯ୍ୟକ୍ରମ ଥ୍ବାରୁ ଆମକୁ ଏତେ କଷ୍ଟ ଲାଗିଲା ନାହିଁ 


| ଅବଶ୍ୟ ଝିଅ-ଜ୍ାଇଁ ନାତି- -ନାତୁଣୀ ଘରେ କଛଦନ ରହିଥୂ୍‌ଲେ | ମଜା- ମଉଜଚରେ 
ଆମର କିଛିଦିନ କଟିଗଲା | 

ଆମ୍ମ-ମନ୍ତ୍ରନ-ଭାଗ-59 
ଦାରୁଣ ସ୍ଥିତି: 


ନୂଆବର୍ଷର ଆଗମନ ପୂର୍ବରୁ ଅନେକ ଶୁଭକାମନା ଶୁଭେଚ୍ଛା ଆମେ ସମସ୍ତେ 
ପାଇଥୁଲେ-ଏ' ବର୍ଷଟି ବିଶ୍ବବାସୀଙ୍କ ପାଇଁ ଅତ୍ୟନ୍ତ ଅନୁକୂଳ ହେଉ, କିନ୍ତୁ ଏଥର 
ନୂଆବର୍ଷ ସବୁବର୍ଷ ପରି ଆସିଥୂଲା ସତ, କିନ୍ତୁ 2020 ମସିହାର ପ୍ରଥମ ସପ୍ତାହରେ ହିଁ 
ସମଗ୍ର ବିଶ୍ବପାଇଁ ଦୁଃସମ୍ବାଦ ଆଣିଦେଲା | ଚୀନ ଦେଶର ଓହାନ ସହରରୁ 
ବାହାରିଥଵବା କରୋନା କୋଭିଡ଼-1୨ ଭୂତାଣୁ ସଂକ୍ରମଣ ସମଗ୍ର ବିଶ୍ବବାସୀଙ୍କୁ 
ଆତଙ୍କିତ କରିଦେଲା | ଅବଶ୍ୟ ଭାରତରେ ସେହି ଭୂତାଣୁ ସଂ କ୍ରମିତ ହେବାକୁ ବିଳମ୍ବ 
ହୋଇଥୂଲା | ଭୁବନେଶ୍ବରରେ ସବୁ କାମ ସାରି ଝିଅ-ଜ଼୍ାଇ, ନାତି-ନାତୁଣୀ ବେଶ 
ଭଲରେ ଦିଲ୍ଲୀ ଫେରି ଯାଇଥୁୂଲେ | କିଛିଦିନ ପରେ ଜ୍ରାଇଙ୍କର ଅନୁରୋଧ ରକ୍ଷାକରି 
ମୋର ପତ୍ନୀ କିଛିଦିନ ପାଇଁ ଏକୁଟିଆ ଦିଲ୍ଲୀ ଚାଲିଗଲେ, ସେଇଠି ତାଙ୍କୁ କିଛି କାମରେ 
ସହାୟତା କରିବା ପାଇଁ | ମୁଁ ଏକା ଏକା ଘରେ ରହିଲି | ପିଲାଙ୍କ ପାଇଁ ତ ଆମକୁ 
ଟିକେ ସମୟ ଦେବାକୁ ହେବ, ତେଣୁ ଘରର ସବୁକାମ ସହିତ ମୁଁ ପ୍ରତିଦିନ 
ଫେସବୁକରେ ଲେଖା ପୋଷ୍ଟିଂ କାମ ବି କରୁଥୁଲି | ଦୈନିକ କିଛି କିଛି ଲେଖାଲେଖୁ ବି 
କରୁଥୁଲି | ଛାତ ଉପରେ ଥୁବା ଛୋଟିଆ ବଗିଚାର ଯତ୍ନ ବି ନେଉଥୁଲି | ମଝିରେ 
ମଝିରେ ଛୋଟ -ବଡ଼ ସାହିତ୍ୟ ସଭାରେ ବି ଯୋଗଦାନ କରୁଥୁଲି | ଏମିତି ସମୟ କଟି 
ଯାଉଥଲା | 


ଧୀରେ ଧୀରେ କରୋନା ଆତଙ୍କ ଭାରତକୁ ବି ମାଡ଼ି ଆସିଲା | ମାର୍ଚ ମାସ 
22 ତାରିଖରୁ ଓଡ଼ିଶାରେ ଜନ-ସଚେତନତା ଜାଗ୍ରତ ପାଇଁ କଟକଣା ବି 
ଲାଗୁହେଲା | ସେହିଦିନ ବି ଜୟଦେବ ଭବନରେ ଗୋଟିଏ ସାହିତ୍ୟ ଉତ୍ସବ 
ଚାଲିଥୂଲା | ତାକୁ ତୁରନ୍ତ ଅଧାରୁ ବନ୍ଦ କରିଦିଆଗଲା | ଚାରିଆଡ଼େ ଭୟର 
ବାତାବରଣ ସୃଷ୍ଟିହେଲା ¦ ଘରୁ ବାହାରିବା ମନାହେଲା | ଆମଭଳି ବୟସ୍କମାନଙ୍କୁ 
ଅଧକ ସାବଧାନ ହେବାକୁ ପଡ଼ିଲା | ଅଳ କେଇଟା ଦିନ ଭିତରେ ସାରା ଭାରତରେ 
କରୋନା ତା'ର ତାଣ୍ଡବଲୀଳା ଚଳାଇଲା | ମୋ ପତ୍ନୀ ଆଉ ନିର୍ଦ୍ଦିଷ୍ଟ ତାରିଖରେ 
ଦିଲ୍ଲୀରୁ ଫେରି ପାରିଲେ ନାହିଁ | 

ଏପ୍ରିଲ ମାସ 13 ତାରିଖ ଦିନ ମୋ ବୋଉର ପୁଣ୍ୟତିଥ୍‌ ଥଲା | ମୋର 
ବଡ଼ଭାଇ ଡାକ ବିଭାଗରୁ ଅବସର ନେଇ ବାଲିମେଳା ଜିଲା ମାଲକାନଗିରିରେ 
ରହନ୍ତି | ସେ ପ୍ରତିବର୍ଷ ବୋଉର ଶ୍ରାଦ୍ଧ କର୍ମକୁ ଅତି ନିଷ୍ଠାର ସହିତ ପାଳନ କରନ୍ତି | 
ଆମେ ସୁବିଧା ସୁଯୋଗ ଦେଖୁ ସେଇଠି ପହଞ୍ଚି ଆଉ | ସେଦିନ ସେ ବୋଉର ଶ୍ରାଵ୍ଧକୁ 
ଅତ୍ୟନ୍ତ ଶ୍ରଦ୍ଧାର ସହିତ ଶେଷ କରିଥଲେ, କିନ୍ତୁ ରାତି 12ଟା ସମୟରେ ସେ 
ହୃଦଘାତରେ ପ୍ରାଣ ହରାଇଦେଲେ | ଏଭଳି ଦୁଃଖଦାୟକ ସମ୍ବାଦ ଆମକୁ ଦାରୁଣ 
ଆଘାତ ଦେଲା | କରୋନା କଟକଣା କାରଣରୁ ଆମେ କେହି ବି ତାଙ୍କ ସଂସ୍କାର କର୍ମ 
ବା ଶୁଦ୍ଧିକର୍ମରେ ଯୋଗଦାନ କରି ନ ପାରି କେବଳ ଦୁଃଖୁତ ହେଲୁ | 


ଏଣେ ଅତି ସାବଧାନରେ ଚଳାଚଳ କରୁଥ୍‌ବା ମଣିଷ, କାହାରି ଜିନିଷକୁ ନ 
ଛୁଇଁବା ଲୋକ, ପୁଣି ଘରୁ ବାହାରୁ ନଥୁବା ସତ୍ତେ ମୋ ପତ୍ନୀ ଜୁନମାସ ପ୍ରଥମ 
ସପ୍ତାହରେ କରୋନା କୋଭିଡ ଭୂତାଣୁଦ୍ରାରା କବଳିତ ହେଇଗଲେ | ପ୍ରଥମେ ସ୍ଥାନୀୟ 
ଡାକ୍ତରଙ୍କ ଦ୍ବାରା ଆନ୍ତିକ ଜନର ପାଇଁ ଏବଂ ପରେ ହୃଦୟ ରୋଗର ଚିକିତ୍ସା ଚାଲିଥୁଲା | 
ଆଠ -ଦଶଦିନ ପରେ ଜଣା ପଡ଼ିଲା ଯେ, ସେ କୋଭିଡ-19 ଦାରା ପୀଡ଼ିତ | 


ସେହି ସମୟରେ କରୋନା ଆତଙ୍କ ଦିଲ୍ଲୀରେ ଅତି ଭୟଙ୍କର ରୂପ ଧାରଣ 
କରିଥାଏ | ଏହି ଦୁଃସମ୍ବାଦ ଆମକୁ ସମସ୍ତଙ୍କୁ ଭୟଭୀତ କରିଦେଲା | ଝିଅ-ଜାଇଁ 
ଅତ୍ୟନ୍ତ ସାହସର ସହିତ ତାଙ୍କୁ ନେଇ କରୋନା କୋଭିଡ଼ର ଉତ୍ତମ ଚିକିତ୍ସା 
ଉଦ୍ଦେଶ୍ୟରେ ସ୍ଥାନୀୟ ପ୍ରାଇଭେଟ ହସିଟାଲରେ ଭର୍ରି କରିଦେଲେ | ରୋଗୀର ଅବସ୍ଥା 
ଅତ୍ୟନ୍ତ ଖରାପ ହେଉଥୁବାରୁ ତାଙ୍କୁ ତୁରନ୍ତ ଆଇ ସି ୟୁରେ ରଖାଗଲା | ଅତ୍ୟଧୂଵକ 
କଟକଣା ଥ୍ବାରୁ ରୋଗୀ ସହିତ କାହାରିକୁ ଦେଖା କରିବାକୁ ସୁଯୋଗ ଦିଆଗଲା 
ନାହିଁ | ସେ ସମୟର ଦୁଃଖ ଏବଂ ଭୟ ଆମ ପରିବାରକୁ ଆଚ୍ଛନ୍ନ କରି ରଖୁଦେଲା | 
ରୋଗୀର ଅବସ୍ଥା ବୁଝିବାକୁ ମଧ୍ଯ ସୁଯୋଗ ମିଳିଲା ନାହିଁ | ବ୍ୟାକୁଳିତ ମନରେ ମୁଁ 
ଭୁବନେଶ୍ବରରେ ଥାଇ କେବଳ ଭଗବାନଙ୍କୁ ପ୍ରାର୍ଥନା କରୁଥାଏ | ଅସୁସ୍ଥ ପତ୍ନୀଙ୍କୁ 
ଦେଖା କରିବାକୁ ମୋର କୌଣସି ଉପାୟ ନଥୁଲା | ସମସ୍ତ ପ୍ରକାର ଗମନା ଗମନ 
ବ୍ୟବସ୍ଥା ଏକ ପ୍ରକାର ବନ୍ଦ ହେଇଯାଇଥ୍‌ୁଲା | 


ଆମେରିକାରେ ସେତେବେଳକୁ କରୋନା ଭୂତାଣୁର ପ୍ରକୋପ ପ୍ରବଳ 
ଭାବରେ ଥାଏ | ପୁଅ ସେଇଠି ଥାଇ ଆମେରିକାରେ ଥବା ବିଶିଷ୍ଟ ଡାକ୍ତରମାନଙ୍କ 

ପରାମର୍ଶ କରି କିଛି କିଛି ଉପାୟ ବତାଉଥାଏ | ଆମେରିକାରେ ବସବାସ କରୁଥ୍‌ବା 
ଓଡ଼ିଆ ଭାଇ ଭଉଣୀମାନେ ମିଳିତ ଭାବରେ ମୋ ପତ୍ନୀଙ୍କ ଆଶୁ ଆରୋଗ୍ୟ କାମନା 
କରି ସମୂହ ମହାମୃତ୍ୟୁଞ୍ଜୟ ମନ୍ତ୍ର ଜପ କରିଥୁଲେ | କିଛିଦିନ ପରେ ସେ ଟିକେ ସୁସ୍ଥ 
ହେବାରୁ ତାଙ୍କୁ ସରକାରୀ କୋଭିଡ଼ ହସପିଟାଲରେ ରଖାଗଲା | ସେଠାକାର ଅବସ୍ଥା 
ଓ ପରିବେଶ ତଥା ଡାକ୍ତରମାନଙ୍କର କାର୍ଯ୍ୟକଳାପ ଅତ୍ୟନ୍ତ ନିମ୍ମମାନର ଥୁଲା | ତେଣୁ 
ସେଠାରୁ କେମିତି ରୋଗୀ ମୁକ୍ତି ପାଇ ଫେରିବ, ସେହି ଚିନ୍ତା ଆମକୁ ଲାଗି ରହିଲା | 

ଏଭଳି ଜଟିଳ ପରିସ୍ଥିତିରେ ଆମକୁ କେବଳ ଭଗବାନଙ୍କୁ ପ୍ରାଥନା କରିବା ବ୍ୟତୀତ 
ଆଉ କୌଣସି ଉପାୟ ନଥୁଲା | ଲଶ୍ବରଙ୍କ ଦୟାରୁ ଜୁନମାସ 27 ତାରିଖ ଦିନ 
ସେଠାରୁ ମୁକ୍ତି ମିଳିଲା | ତଥାପି ଆମ ସମସ୍ତଙ୍କୁ ଭୟ ଲାଗି ରହିଥୂଲା ଯେ, ଗୋଟିଏ 

ଘର ଭିତରେ ଅତି ମିଳାମିଶା କରି ରହୁଥ୍ବା ଅନ୍ୟ ଚାରିଜଣ ସଦସ୍ୟଙ୍କୁ କାଳେ ଭୂତାଣୁ 
ସଂକ୍ରମିତ ହୋଇଥୂବ | ଭଗବାନଙ୍କ ଅପାର କରୁଣାରୁ ଅନ୍ୟମାନେ ସଂକ୍ରାମିତ ହୋଇ 

ନଥୂଲେ | ସେହି ସମୟରେ ମୋ ଝିଅର ବ୍ୟାକୁଳତା ଏବଂ ସାହସ, ତ୍ୟାଗ କଥାକୁ ଯେ 

କୌଣସି ଲୋକ ଶୁଣିବେ, ସେ ନିଶ୍ଚୟ ପ୍ରଶଂସା କରିବାକୁ ବାଧ୍ଯ ହେବେ | 

ଆତ୍ମ ମନ୍ଦ୍ରନ-ଭାଗ-60 


ସମୟର ଉପଯୁକ୍ତ ବିନିଯୋଗ : 


ମଣିଷ ନିଜର ଗୁଣ, କାର୍ଯ୍ୟାବଳୀ ଅଥବା ସ୍ବଭାବ ହେତୁ ପାଞ୍ଚଂପଚିଶ ଜଣଙ୍କ 
ମଧ୍ଯରେ ଜଣେହେଇ ପରିଚିତ ହୁଏ | ତା'ର ମୃତ୍ୟୁପରେ ସେହି ପଚିଶ ଜଣଙ୍କ ମଧ୍ଯରୁ 
କେହ ଜଣେ ତାଙ୍କ ଜାଗତିକ ଉପସ୍ଥାନକୁ ଜାହିର କରିଥାନ୍ତି | ଏହା ହିଁ ହେଉଛି- 
ବ୍ୟକ୍ତି ଚରିତ୍ରରେ ବିସ୍ମୟାବହ ବୈଚିତ୍ର୍ୟ | ଯେତେ କଷ୍ଟକର ଉପଲବ୍ଧି ହେଇଥାଉ ନା 
କାହିଁକି, ଯେତେ ଓଜନଦାର ଆଘାତ ମିଳିଥାଉ ନା କାହିଁକି: ତାହା ସ୍କୃତି ପସରାକୁ 
ଚାଲିଯାଏ | ତଥାପି ପସରା ମୁଣ୍ଡାଇ ଥଵବା ଲୋକକୁ ଲାଗେ ବେତାଏ ଫୁଲଭରା 
ହାଲୁକା | ପସରା ଭର୍ଜି ସବୁ ସ୍ମୃତି କିନ୍ତ ଅପସୋରା ହୋଇପାରେ ନାହିଁ | ଯାହା 
ଅପାସୋରା, ଜୀବନକୁ ଜଗତ ଛନ୍ଦିତ କରିବାର ଅବଦାନ ତା'ର ରହିଛି, ପୁଣି 
ରହିଥ୍ବବ | ଏହିଭଳି ମହତ ଅପାସୋରା ସଞ୍ଚିତ ସ୍ୃତିକୁ ଅନ୍ୟମାନେ ବେଳ 
ଅବେଳରେ ସ୍ମରଣ କରି ଆନନ୍ଦ-ବିଷାଦାଦି ଭାବ ବୈଚିତ୍ରୟ ଉପଲବ୍ଧି କରିଥା'ନ୍ତି | 
ଜୀବନକାଳ ମଧ୍ଯରେ ସୃତି ତ ମଣିଷ ପାଇଁ ଜୀବନ ହୋଇରହେ | 


2020 ମସିହା ମୋ ହୃଦୟରେ ଅନେକ ଅଭୁଲା ସ୍କୃତିକୁ ଛାଡ଼ିଦେଇ ଯାଇଛି | 
ଏକାନ୍ତବାସ, ଭୟାତୁର ଚଳଣି, ଭାତୃ ବିୟୋଗ, ପତ୍ନୀଙ୍କ ଗୁରୁତର ସ୍ବାସ୍ଥ୍ୟବସ୍ଥା | ଏହା 
ସତ୍ତେ ମୁଁ ନିଜକୁ ଦୃଢ଼କରି ନିୟମିତ ସାହିତ୍ୟ ଚର୍ଚ୍ଚାରେ ଲାଗି ରହିଥୂଲି | ନୂଆନୂଆ 
ସମୟୋପଯୋଗୀ କବିତା ରଚନା କରି ଫେସବୁକ ମାଧ୍ଯମରେ ନିୟମିତ ମୋର ପ୍ରିୟ 


ପାଠକମାନଙ୍କ ନିକଟରେ ପହଞ୍ଚାଇ ଦେଉଥ୍‌ୁଲି | 


ଆମେରିକା ଅବସ୍ଥାନ ସମୟରେ ମୋ ପୁଅ ଉତ୍କଳ ମୋ ପାଇଁ ଗୋଟିଏ 
ୟୁଟିଉବ ଏକାଉଣ୍ଟ ଖୋଲି ଦେଇଥ୍‌ୁଲା | ସମୟୋପଯୋଗୀ କବିତାଗୁଡ଼ିକୁ ଭିଡିଓ 
କରି ଛାଡ଼ିବାର କୌଶଳ ମଧ୍ଯ ଶିଖାଇ ଦେଇଥୁଲା | ମୁଁ ଗୋଟିଏ ଦୁଇଟା ଭିଡ଼ିଓ କରି 
ପାଠକମାନଙ୍କ ଉଦ୍ଦେଶ୍ୟରେ ଛାଡ଼ିଥୂଲି | ବିନା ବାଦ୍ୟଯନ୍ତ୍ର ସହଯୋଗ କିମ୍ବା 
ଉପଯୁକ୍ତ ଭାବେ ସ୍ବରକରି କବିତାକୁ ପାଠ ବା ଗାନକରି ନ ପାରିଲେ, ତାହା 
ଉପଭୋଗ୍ୟ ହେଇପାରିବ ନାହିଁ ବୋଲି ମୁଁ ମନେ କରୁଥୁଲି | ଯେହେଡୁ ମୁଁ 
କବିତାଗୁଡ଼ିକୁ ଆଗରୁ କେବେ ଗୀତ ଭଳି ସ୍ବରକରି ଗାଇ ନଥଲି, ସ୍ତର, ଲୟ, ତାଳ 
ଭାଙ୍ଗିଯିବା ଭୟରେ ସେଥୁୂରୁ କ୍ଷାନ୍ତ ହେଇ ନିରବହେଇ ରହିଯାଇଥ୍‌ଲି | 

କିନ୍ତୁ ଏହି କରୋନା ଆତଙ୍କ, ଏକାନ୍ତବାସ ହିଁ ମୋ ମନରେ ନୂଆ ସାହସ 
ଭରିଦେଲା | ଦୁଇ ତିନିଜଣ ପାଠକ ମୋର ପୁରୁଣା ଭିଡ଼ିଓକୁ ବେଶ ପସନ୍ଦ କରିଥଲେ, 
ସେମାନେ ମୋତେ ଅନୁରୋଧ କଲେ- ଆଜିକାଲି ଲୋକଙ୍କ ପାଖରେ ସମୟ ନାହିଁ, 
କବିତା ପଢ଼ିବାକୁ | ପୁଣି କବିତାର ଛନ୍ଦ ଭାବକୁ କେତେକ ପାଠକ ଠିକ ଭାବରେ 
ଗ୍ରହଣ କରିପାରନ୍ତି ନାହିଁ | ଆପଣ ପୂର୍ବ ଭିଡ଼ିଓ ଭଳି ନୂଆ ଭିଡ଼ିଓ ତିଆରି କରି ପଠାନ୍ତୁ, 
ଆମେ ଅଧକ ଉପକୃତ ହେବୁ | ସେମାନଙ୍କର ପ୍ରେରଣାରେ ମୁଁ କବିତା ଗୁଡ଼ିକୁ ଚିହ୍ନା- 
ଜଣା ସ୍ବରରେ ପାଠକରି ଚାଲିଲି | ଏହା ଖୁବ କମଦିନ ମଧ୍ଯରେ ବେଶ ଲୋକପ୍ରିୟ 
ହେବାରେ ଲାଗିଲା | କେତେଜଣ ପୁରୁଣା ବନ୍ଧୁ ମୋ କଣ୍ଠସ୍ବର ଶୁଣି ହସିଥୂଲେ, 
କେତେଜଣ ସାମାନ୍ୟ ଟିକେ ଦେଖ ବନ୍ଦ ବି କରି ଦେଇଥ୍‌ଲେ | ଏ' ଖବର ପାଇ ମୁଁ 
ମୋଟେ ବ୍ୟସ୍ତ ହେଉ ନଥୁଲି, ମୁଁ ନିଶ୍ଚିତ ଥୁଲି ଯେ, ଯେଉମାନେ ଆଜି ମୋତେ 
ଉପହାସ କରୁଛନ୍ତି, ସେମାନେ ଦିନେ ନା ଦିନେ ମୋ ସ୍ଵରକୁ ପସନ୍ଦ କରିବେ | 
କବିତାର ଭାବ ଭାଷାକୁ ପହଞ୍ଚାଇ ଦେବା ମୋର ମୂଳ ଉଦ୍ଦେଶ୍ୟ | ମୋର ମନକୁ 
ଦୃଢ଼କରି ନିଜକୁ ସାନ୍ତ୍ନା ଦେଲି ଯେ, ମୁତ ପ୍ରଫେସନାଲ ଗାୟକ ନୁହେ, କୌଣସି 
ପରୀକ୍ଷା କେନ୍ଦ୍ରରେ ମୁଁ ପରୀକ୍ଷା ଦେଉନାହିଁ | ଭଲ କି ମନ୍ଦ ଯିଏ ଯାହା କହିଲେ, ମୋର 
କିଛି ଯାଏ ଆସେନାହିଁ | ତେଣୁ ମୋର ଭିଡ଼ିଓ ଗୁଡ଼ିକୁ କେତେଜଣ ବିଶିଷ୍ଟ 
ସଙ୍ଗୀତକାରଙ୍କ ପାଖକୁ ମଧ୍ଯ ପଠାଉଥୁଲି ¦ ନିର୍ଭୟରେ ଗୀତ ଗାଉଗାଉ ଟେବୁଲ୍‌ 
ଠକଠକ କରି ତାଳଦେଲି | ଅବଶ୍ୟ ପରେ ବାଦ୍ୟ ପରିବେଶଣ ଶୈଳୀର ଟିକେ 
ଉନ୍ନତ ବ୍ୟବସ୍ଥା କରିଦେଲି | 


ଆଶ୍ଚର୍ଯ୍ୟର କଥା, ବିଶିଷ୍ଠ ସଂଗୀତ ନିର୍ଦ୍ଦେଶକ ବିଶ୍ବନାଥ ମିଶ୍ର, 
ଆକାଶବାଣୀର ବନ୍ଧୁ ସଙ୍ଗୀତଜ୍ଞ ଓମ ପ୍ରକାଶ ମହାନ୍ତି ଏବଂ ବିଶିଷ୍ଟ ସଙ୍ଗୀତଜ୍ଞ ତଥା 
ଚଳଚିତ୍ରର ସଂଗୀତ ନିର୍ଦ୍ଦେଶକ ଅମରେନ୍ଦ୍ର ମହାନ୍ତି ପ୍ରମୁଖ ମୋର ସଂଗୀତ ଶୈଳୀକୁ 
ପସନ୍ଦ କରି ପ୍ରେରଣା ଯୋଗାଇ ଚାଲିଲେ | ଯେଉମାନେ ପ୍ରଥମେ ହସୁଥୁଲେ କିମ୍ବା 
କଟାକ୍ଷ କରୁଥ୍‌ଲେ-ସେମାନେ ଧୀରେଧୀରେ ମୋ କବିତା ଗାୟନ ଶୈଳୀକୁ ବେଶ 
ପ୍ରଶଂସା କଲେ | ଏହା ମଧ୍ଯରେ ପ୍ରାୟ ଠେଠଟି ବିଭିନ୍ନ ସ୍ଵାଦର କବିତା, ଯଥା- 
ଭକ୍ତିଗୀତ, ପଲ୍ଲୀଗୀତ, ବ୍ୟଂଗକବିତା, ଶିଶୁଗୀତକୁ ମୁଁ ଗାନକରି ଭିଡ଼ିଓକୁ ମୋର 
ପ୍ରିୟ ପାଠକଙ୍କ ନିକଟକୁ ପଠାଇ ଯଥେଷ୍ଟ ସଫଳତା ଲାଭକରି ପାରିଛି | 


ମୁଁ ମନେକରେ କରୋନା କାଳୀନ ଏକାନ୍ତ ବାସ ଏବଂ ଦୁଃଖଦାୟକ ସମୟକୁ 
ମୁଁ ଉପଯୁକ୍ତ ବିନିଯୋଗ କରି ପାରିଛି | 


000 

ଆମ୍‌ ମନ୍ଦ ନ-ଭାଗ-61 
ପ୍ରତିକୂଳ-ଅନୁକୂଳ : 


ପ୍ରତିକୂଳ ପରିସ୍ଥିତିକୁ ଅନୁକୂଳରେ ପରିଣତ କରିବା ଅବଶ୍ୟ ଅତ୍ୟନ୍ତ କଷ୍ଟସାଦ୍ଯ 
ବ୍ୟାପାର | ଠିକ ସେହିପରି ଦୁର୍ଯ୍ୟୋଗଙ୍କୁ ସୁଯୋଗ ଭାବରେ ଗ୍ରହଣ କରିବା ମଧ୍ଯ 
ଦୁଃସାଧ୍ୟ | ତଥାପି ଅସୁବିଧା ସମୟରେ ସହଜ ଓ ସୁବିଧା କାମକୁ ତୁରନ୍ତ ଆରମ୍ଭ 
କରିବାକୁ ଜ୍ଞାନୀ-ଗୁଣୀଲୋକମାନେ ପରାମର୍ଶ ଦେଇଥା'ନ୍ତି | ଖୁବ କମଲୋକ ଏହି 
ପରାମର୍ଶକୁ କାର୍ଯ୍ୟକାରୀ କରିପାରନ୍ତି | ପୁଣି କିଛିଲୋକ ନୂଆକାର୍ଯ୍ୟକୁ ଆରମ୍ଭ 
କରିବାକୁ କୁଣ୍ଠିତ ହୋଇଥା'ନ୍ତି | ସଂପ୍ରତି ଦେଖାଯାଏ, ବୟସ୍କମାନେ ଅଧ୍ଵକାଂଶ 
କ୍ଷେତ୍ରରେ ଆଧୁନିକ ଟେକନୋଲୋଜିକୁ ଗ୍ରହଣ କରିବାକୁ ଆଗ୍ରହୀ ହୁଅନ୍ତି ନାହିଁ | 
ଫଳରେ ସେମାନେ ନିଜକୁ ଅତାନ୍ତ ଦୁର୍ବଳ ବା ଅକ୍ଷମ ମନେ କରିଥା'ନ୍ତି | ଯାହା 
ସେମାନଙ୍କୁ ପରବର୍ଭୀ ସମୟରେ ଅସହାୟ କରିଦିଏ | 


ଯେଉଁ କେତେଜଣ ବୟସ୍କ ବ୍ୟକ୍ତି ସାହସ କରି ଆଧୁନିକ ଟେକନୋଲୋଜିକୁ 
ଆପଣେଇ ନେଉଛନ୍ତି, ସେମାନେ ସେହି କ୍ଷେତ୍ରରେ ବେଶ ସ୍ମାର୍ଟ ହେଇପାରୁଛନ୍ତି | 
ଆଜିର ଯୁବକମାନଙ୍କ ସହିତ ତାଳଦେଇ ନିଜର ସ୍ମାର୍ଟଫୋନକୁ ବ୍ଯବହାର 
କରିପାରୁଛନ୍ତି | 


ନିକଟ ଅତୀତରେ କମ୍ୟୁନିକେଶନ ବ୍ୟବସ୍ଥା ଅତ୍ୟନ୍ତ ଉନ୍ନତ ହୋଇପାରିଛି | 
ସ୍ମାର୍ଟଫୋନର ବ୍ଯବହାର, ନିଜସ୍ବ ଭିଡ଼ିଓ ପ୍ରସ୍ତୁତି ନିଜସ୍ବ ପୁସ୍ତକ ପ୍ରକାଶନ, 
ଅନଲାଇନରେ ଟାଇପ ପାଇଁ ୟୁନିକୋର୍ଡ଼ ଷ୍ଟାଣ୍ଡାଡ଼ ଫଣ୍ଟ ମାଧ୍ୟମରେ ନିଜର 
ମାତୃଭାଷାରେ ଲେଖୁ ପାରୁଛନ୍ତି | କେବଳ ସେତିକି ନୁହେଁ, ଅନଲାଇନରେ ସର୍ଚ୍ଚକରି 
ସେମାନେ ବିଭିନ୍ନ ତଥ୍ୟକୁ ଗୁଗୁଲ ମାଧ୍ଯମରେ ନିଜର କାମକୁ ସହଜରେ ହାସଲ 
କରିପାରୁଛନ୍ତି | ଏବେ ବୈଦ୍୍ଯୁତ୍ଯିକ ଗଣମାଧ୍ଯମ ଆଧୁନିକ ପ୍ରଣାଳୀରେ ପ୍ରସାରଣ 
କରିପାରିବା ଭଳି କାର୍ଯ୍ୟ ଦୁତ ଗତିରେ ଆଗେଇ ଚାଲିଛି | ଯେଉଁମାନେ ଏହି 
ଟେକନୋଲୋଜି ସହିତ ପରିଚିତ ହୋଇପାରିଛନ୍ତି ସେମାନେ ବେଶ ଆଗୁଆ 
ହେଇପାରୁଛନ୍ତି | 

ପାରମ୍ପରିକ ବା ପୂର୍ବ ପଦ୍ଧତି ଅନୁସାରେ ପ୍ରଚଳିତ କାର୍ଯ୍ୟଗୁଡ଼ିକ ଧୀରେ ଧୀରେ 
ଅଚଳ ହେବାରେ ଲାଗିଛି | ତେଣୁ ସଂପ୍ରତି ଆବାଳ ବୃଦ୍ଧ ବନିତା ଆଧୁନିକ 
ଟେକନୋଲୋଜି ସହିତ ପରିଚିତ ହେବା ଜରୁରୀ ହୋଇପଡ଼ିଛି | 


ମୁଁ ଦୀର୍ଘ ତିରିଶ ବର୍ଷ ତଳୁ କମ୍ୟୁଟର ଚଳାଇବା ଶିଖୁଥୂଲି | ଛୋଟ-ବଡ଼ 
ସବୁକାମକୁ କମ୍ପୁଟର ମାଧ୍ଯମରେ ନିଜେ କରିନେଉଥାଏ | ତେଣୁ ଅନେକ ସମୟରେ 
ମୁଁ ସଫଳତା ହାସଲ କରିପାରୁଥଲି | ଯେହେତୁ ମୁଁ ଜଣେ ଲେଖକ, ଶିଶୁ ସାହିତ୍ୟିକ 
ଏବଂ କବି, ପ୍ରତିଦିନର ହାତଲେଖାକୁ ଟାଇପ ଅକ୍ଷର ବା ଛାପା ଅକ୍ଷରରେ ଦେଖୁବାର 
ଲୋଭ ମୋର ଥାଏ | ତେଣୁ ମୁଁ ବିଭିନ୍ନ ଜାଗାରୁ ବିଭିନ୍ନ ପ୍ରକାର ସତ୍ଟ୍‌ୱୟାର ଯୋଗାଡ଼ 
କରି ଘଣ୍ଟା ଘଣ୍ଟାର ପରିଶ୍ରମ ଓ ନିଷ୍ଠା ଫଳରେ ଓଡ଼ିଆ ଅକ୍ଷର ଟାଇପ କାମ କମ୍ୟୁଟର 
ମାଧ୍ଯମରେ କରି ଆତ୍ମ-ସନ୍ତୋଷ ଲାଭକରି ପାରୁଥୁଲି | ପରବ ସମୟରେ ମୋର 
ଏ' ଦିଗରେ ଦକ୍ଷତା ବୃଦ୍ଧି ପାଇବାରୁ ମୁଁ ନିଜର ଲେଖା ଗଳ୍ପ କବିତା ଓ ଉପନ୍ୟାସକୁ 
ମଧ୍ଯ କମ୍ୟୁଟର ମାଧ୍ଯମରେ ଟାଇପ କରି ପାରୁଥ୍ଲି | ଯାହା ବିଭିନ୍ନ ସମୟରେ ବିଭିନ୍ନ 
ପ୍ରେସରେ ପୁସ୍ତକ ଆକାରରେ ପ୍ରକାଶ ପାଇପାରିଥୁଲା | ସ୍ଥାନ କାଳ ପାତ୍ର ବଦଳିବାରୁ 
ପୁଣି ନୂଆ ସପ୍ୃ୍‌ଓୟାର ବ୍ୟବହାର କରିବାକୁ ମୁଁ ବାଧ୍ଯ ହେଉଥ୍‌ଲି | 


ସରକାରୀ ଚାକରୀରୁ ଅବସର ଗ୍ରହଣ ପୂର୍ବରୁ ମଧ୍ଯ ଏହି ପଦ୍ଧତିରେ ମୋର 
ଅନେକ ଗୁଡ଼ିଏ ପୁସ୍ତକକୁ ନିଜେ ପ୍ରସ୍ତୁତ କରିପାରୁଥୁଲି | 1916 ମସିହାରେ 
ଷ୍ଟୋରିମିରର ନାମକ ପ୍ରକାଶନ ସଂସ୍ଥା ତରଫରୁ ମୋତେ ଅନୁରୋଧ ଆସିଲା ଯେ, 
ସେମାନେ ମୋର କେତେଖଣ୍ଡ ପୁସ୍ତକ ପ୍ରକାଶ କରିବାକୁ ଆଗ୍ରହୀ | ସେମାନେ 
ଯୋଗାଯୋଗ କରି ମୋର କେତେଖଣ୍ଡ ଲୋକପ୍ରିୟ ପୁସ୍ତକ ଏବଂ ପାଣ୍ଡଲିପିର 
ଟାଇପ କରିଯାଇଥ୍‌ବା ସିଡ଼ି ମାଗି ନେଇଥୂଲେ | କିଛିଦିନ ପରେ ସେମାନେ ତାଙ୍କର 
ଅକ୍ଷମତା ଜଣାଇଲେ ଯେ, ଏ' ଗୁଡ଼ିକ ୟୁନିକୋର୍ଡ ମାଧ୍ଯମରେ ଟାଇପ ହେଇ ନଥୁବାରୁ 
ଏହାକୁ ପ୍ରକାଶ କରିବା ଆମପକ୍ଷେ ସମ୍ଭବପର ନୁହେଁ | ୟୁନିକୋର୍ଡ଼ ବ୍ୟବସ୍ଥା କେମିତି 
କେଉଁଠି ମିଳେ, ଏଭଳି ସୁବିଧା କେଉଁଠି ଅଛି, ସେକଥା ପଚାରି ପଚାରି ଦୀର୍ଘଦିନ 
ପର୍ଯ୍ୟନ୍ତ ମୁଁ ଅନୁସଂନ୍ଧାନ କରି ଚାଲିଥ୍‌ଲି | କିନ୍ତୁ ସେଭଳି କେହି କିଛି ଉପାୟ ବତେଇ 
ପାରି ନଥୂଲେ | ତେଣୁ ମୁଁ ନିଜକୁ ଅସହାୟ ମନେ କରୁଥ୍ଲି | ସେହିବର୍ଷ ମୁଁ 


ଆମେରିକା ଯାଇଥ୍‌ଲି, ସେଇଠି ପୁଆ ମୋତେ ୟୂନିକୋର୍ଡ଼ ସଂପର୍କରେ ସୂଚନା 

ଦେଲା | ଏହାକୁ ନେଟ ମାଧ୍ୟମରେ ଟାଇପ କରିବାକୁ ହୁଏ | ଗୁଗୁଲ ଇନପୁଟ ଟୁଲ 
ଅନଲାଇନ ମାଧ୍ଯମରେ ଏହି ଷ୍ଟାଣ୍ଡାଡ ଲେଟର ଟାଇପ ବ୍ୟବସ୍ଥାରେ ପୃଥବୀର ଯେ 
କୌଣସି ଭାଷାର ଅକ୍ଷରକୁ ସହଜରେ ଲେଖ୍ହେବ | ଏଥୂପାଇଁ କମ୍ପୁଟରରେ ନେଟ 
ସବୁବେଳେ ରହିଥ୍ଵବା ଦରକାର | ତାକୁ ଠିକ ଭାବରେ ସେଭ କରି ନଥୁୂଲେ ସବ୍ରକିଛି 
ଡ଼ିଲିଟ ହେଇଯାଇପାରେ | ଏହାର ଟାଇପ କରିବା ପ୍ରଣାଳୀ ମଧ୍ଯ ପାରଖରିକ 
ପଵ୍ଧତିଠାରୁ ଭିନ୍ନ | ଇଂରାଜୀ ଅକ୍ଷରକୁ ଆମ ଭାଷା ଉଚ୍ଚାରଣ ଅନୁସାରେ ଟାଇପ 
କଲେ ବଳେବଳେ ତାହା ଓଡ଼ିଆ ଅକ୍ଷରରେ ପରିବର୍ଭିତ ହେଇଯିବ | ସଂଶୋଧନ 
କରିବାକୁ ପାଇଁ ମଧ୍ଯ ଅପସନ ବ୍ୟବସ୍ଥା ରହିଛି, ଉପଯୁକ୍ତ ଠିକ ଶବ୍ଦଟିକୁ ଚୟନ କରି 
ନିଜର ତୁଟିକୁ ସଂଶୋଧନ କରିହେବ | ଏହି ୟୁନିକୋର୍ଡ଼ ଷ୍ଟାଣ୍ଡାର୍ଡ ଲେଟର ସେଟିଂ 
-ମାଧ୍ଯୟମରେ ଟାଇପ କଲେ, ବିଶ୍ବର ଯେ କୌଣସି ସ୍ଥାନରେ ଥୁବା ସମସ୍ତ ପ୍ରେସ ତାକୁ 
ସହଜରେ ପ୍ରକାଶ କରିପାରିବେ | ଲେଖବା ଓ ପଢ଼ିବା ଏବଂ ଗୋଟିଏ ସ୍ଥାନରୁ 
ଅନ୍ୟସ୍ଥାନକୁ ନେଟ ମାଧ୍ୟମରେ ପଠାଇବାରେ କୌଣସି ପ୍ରକାର ଅସୁବିଧା ରହିବ 
ନାହିଁ | 


ସେଇଠି ପରୀକ୍ଷା ନିରୀକ୍ଷା କରିବା ପରେ ମୁଁ ସେହି କାମକୁ କରିପାରିବି ନାହିଁ 
ବୋଲି ଭାବୁଥୁଲି | ଆମ ଅଞ୍ଚଳରେ ନେଟର ଯେଉଁ ସମସ୍ୟା, ପୁଣି ନୂଆ ବ୍ୟବସ୍ଥାରେ 

ବିନା ସପୃଓୟାରରେ ମୁଁ କିଛି କରିବାକୁ ଆଗ୍ରହୀ ହେଲିନାହିଁ | 


ଏହା ମଧ୍ଯରେ ମୋବାଇଲରେ ଓଡ଼ିଆ ଟାଇପ କରିବା ବ୍ୟବସ୍ଥା ସହଜ ଓ 
ନିର୍ଭୁଲ ଶବ୍ଦ ଲେଖୁବା ସୁବିଧା ଆସିଗଲା | ମୁଁ ତାକୁ ଉପଯୋଗ କରି ପୁଣି ସେହି ନୂଆ 
ପଦ୍ଧତିକୁ ଆପଣେଇ ନେଇ ନିଜର କବିତାକୁ ନେଟ ମାଧ୍ୟମରେ ପଠାଇ ଚାଲିଲି | 
ସେଥ୍ବରେ ଦକ୍ଷତା ଆସିଯିବାରୁ ସେ ବ୍ଯବସ୍ଥା ମୋତେ ଧୀରେ ଧୀରେ ସହଜ 
ଲାଗୁଥୁଲା | ସେହି କବିତାକୁ ମୁଁ ସାରା ବିଶ୍ବରେ ଥଵବା ମୋର ପ୍ରିୟ ପାଠକମାନଙ୍କ 
ପାଖକୁ ଞ୍ାଟ୍ସ ଆପରେ ପଠାଇ ବେଶ ସୁଖ ଓ ଆନନ୍ଦ ପାଉଥ୍‌ଲି | ସେହି ଲେଖାକୁ 
ଦେଖୁ ପୁଣି ଷ୍ଟୋରୀ ମିରର ଅନୁଷ୍ଠାନର କର୍ମକରଭା ମୋତେ ଏହି ସବୁ ଲେଖାକୁ ତାଙ୍କର 
ବିଭିନ୍ନ ପ୍ରତିଯୋଗିତାକୁ ପଠାଇବାକୁ ଅନୁରୋଧ କରୁଥ୍‌ଲେ | କିନ୍ତୁ ୟୁନିକୋର୍ 
ମାଧ୍ୟମରେ ଲେଖା ପଠାଇବାକୁ ପଡ଼ିବ ବୋଲି ମୋତେ ସଚେତନ କରି ଦେଉଥ୍‌ଲେ | 
ଭଲା ୟୁନିକୋର୍ଡ ମୋତେ ବଡ଼ ଅଡୁଆରେ ପକାଇଲା | ଏହି ବ୍ୟବସ୍ଥା ମୋ ଦ୍ବାରା 

ହେଇପାରିବ ନାହିଁ କିମ୍ବା ମୋତେ କେହି ଠିକ ଭାବରେ ଶିଖାଇ ଦେଇପାରିବା ଲୋକ 
ମିଳିବେ ନାହିଁ ଭାବି ମୁଁ ଦୀର୍ଘବର୍ଷ ନିରବ ରହିଥୂଲି | ଏହା ମଧ୍ଧରେ ଆମ ଓଡ଼ିଆ 
ଭାଷାରେ ୟୁନିକୋର୍ଡ ବ୍ୟବସ୍ଥା ବିକଶିତ ଓ ସରଳ ହେବାରେ ଲାଗିଥୁଲା | ବିନା 
ନେଟରେ ମଧ୍ଯ ସହଜରେ ସୁବିଧାରେ ଖୁବ ଶୀଘ୍ର ଟାଇପ କାମ କରିହେଲା | 


2020 ମସିହା ଅକ୍ଟୋବର ମାସରେ ପୁଣି ଥରେ ମୁଁ ପୁଅ ପାଖକୁ ଆମେରିକା 
ଯାଇଥୁଲି | ଅତ୍ୟନ୍ତ ଜାର୍ଯ୍ୟଚାପ ଭିତରେ ପୁଅ ରହୁଥବାରୁ ମୁଁ ତାକୁ ମୋର ମନର 
କଥା କହିବାକୁ ସୁଯୋଗ ପାଉ ନଥ୍‌ଲି | ସେହି ପୁରୁଣା ପଦ୍ଧତିରେ ମୁଁ ସେଇଠି ଟାଇପ 
କରି ଲେଖା ଗୁଡ଼ିକୁ ଫେସବୁକରେ ପୋଷ୍ଟିଂ କରୁଥୁଲି | ପୁଅ ଉକକଳ ଦିନେ ମୋ 
ପାଖରେ ବସି ମୋର ଟାଇପ କାମକୁ ଦେଖୁ କହିଲା-"ଏବେ ଗୁଗୁଲ ମାଧ୍ଯମରେ 
ୟୁନିକୋର୍ଡ଼ ବ୍ୟବସ୍ଥାରେ ଟାଇପ କରିବା ସହଜ ହେଇଗଲାଣି | ଆଜି ମୁଁ ତମକୁ 
ଶିଖେଇଦେବି | ସତକୁ ସତ ସେ କାର୍ଯ୍ୟଟି ମୋତେ ଅତ୍ୟନ୍ତ ସହଜ ଲାଗିଲା | ଏଣେ 
ଆମ ଓଡ଼ିଶାରେ ମଧ୍ଯ ନେଟ ବ୍ୟବସ୍ଥାରେ ଅନେକ ବିକଶିତ ହେଇ ସାରିଥୁୂଲା | ତେଣୁ 
ମୁଁ ୟୁନିକୋର୍ଡ ମାଧମରେ ଟାଇପ କାମକୁ ନିଷ୍ଠାର ସହିତ ଶିଖୁଗଲି | ଏହି କାମକୁ 
ଏବେ ମୁଁ ବିନାନେଟରେ ମଧ୍ଯ କରିପାରୁଛି | 

ଆମ୍ମ ମନ୍ଦ୍ମନ-ଭାଗ-62 
ଅନୁଭୂତିର କଥା : 


ଆମେରିକାରେ ରହୁଥ୍‌ବା ସମୟରେ ମୁଁ ୟୁନିକୋଡ଼ ମାଧ୍ୟମରେ କେତୋଟି 
କବିତା ଓ ଦୁଇଟି ନାଟକର ପାଣ୍ଡଲିପିକୁ ଟାଇପ କରି ସଫଳ ହୋଇଥ୍‌ଲି | ମୋର 
ଆତ୍ମବିଶ୍ଵାସ ଦୃଢ଼ହୋଇ ଯାଇଥଲା | ଦିର୍ଘଦିନରୁ ଥୁବା ମୋ ମନର ବିଷାଦ ଦୂର 
ହୋଇଯାଇଥ୍‌ଲା | ଘରକୁ ଫେରିବା ପରେ ମୁଁ ସେହି ୟୁନିକୋଡ଼ ପଦ୍ଧତିରେ ଟାଇପ 
କାମ କରିଚାଲିଲି | ସେହି ଲେଖାଗୁଡ଼ିକ ଭବିଷ୍ୟତରେ ଆମର ପାରମ୍ପରିକ ଢ଼ଙ୍ଗରେ 
ପୁସ୍ତକ ଆକାରରେ ସ୍ଥାନୀୟ ପ୍ରେସରେ ଚାପା ହେଇପାରିବ କି ନାହିଁ ? ପଚାରିବାରୁ 
ପ୍ରେସର କର୍ମଚାରୀମାନେ ସିଧା ସଳଖ ମନାକରି କହିଲେ-"ଏ ପଦ୍ଧତିରେ ଟାଇପ 
ଅକ୍ଷର ଗୁଡ଼ିକ ପାରମ୍ପରିକ ରୀତିରେ ପ୍ରକାଶ ପାଇପାରିବ ନାହିଁ | ଏହି ଅକ୍ଷରକୁ 
କନଭର୍ଟ କରିହେବ ନାହିଁ | ଏହା ଫଳରେ ଅନେକ ଗୁଡ଼ିଏ ପାଣ୍ଡଲିପି ପ୍ରସ୍ତୁତ ହୋଇ 
ରହିଥୂଲେ ବି ତାହା ପୁସ୍ତକ ଆକାରରେ ଆଉ ପ୍ରକାଶ ପାଇ ପାରୁନାହିଁ | ଆଧୁନିକ 
ଟେକ୍ନୋଲୋଜିକୁ ଆମର ପ୍ରେସ କର୍ମଚାରୀ ବା ମାଲିକମାନେ ଆଜିଯାଏ ସହଜରେ 
ଗ୍ରହଣ କରିପାରି ନାହାନ୍ତି | ଫଳରେ ଆମ ରାଜ୍ୟର ପ୍ରେସଗୁଡ଼ିକ ପଛୁଆହେଇ 
ରହିଯାଇଛନ୍ତି | ସମଗ୍ର ବିଶ୍ବରେ ଯେଉଁ ୟୁନିକୋଡ଼ ପଦ୍ଧତିରେ ପୁସ୍ତକ ପ୍ରକାଶ ପାଉଛି, 
ତାହା ଆମ ରାଜ୍ୟର ଅଧ୍ଵକାଂଶ ପ୍ରେସ କରିପାରୁ ନାହାନ୍ତି | 


ନିକଟରେ ମୁଁ ଭୁବନେଶ୍ବରର କେତେଜଣ ପ୍ରେସ ମାଲିକଙ୍କୁ ପଚାରିଲି, 
ସେମାନେ କହୁଛନ୍ତି, ୟୁନିକୋଡ଼ ଅକ୍ଷର ପାରମ୍ପରିକ ଶ୍ରୀଲିପି ବା ଆକୃତି ଅକ୍ଷର 
ଫଣ୍ଟରେ କନଭର୍ଟ କରିହେଉଛି | ଦେଖାଯାଉ ଏହା କେତେଦୂର ସତ୍ୟ | ଏହା ମଧ୍ଯରେ 
ମୁଁ ଚାରି /ପାଞ୍ଚ ପ୍ରକାର ପଦ୍ଧତିରେ ଟାଇପ କରିବା ଶିଖ କାମ କରିଛି, ଏବେ ମୁଁ 
ଅନୁଭବ କରୁଛି-ୟୁନିକୋଡ଼ ପଦ୍ଧତିରେ ଟାଇପ କରିବା ସବୁଠାରୁ ସହଜ | 


ପୁସ୍ତକ ଆକାରରେ ପ୍ରକାଶ କରି ବଜାରକୁ ଛାଡ଼ିବା ବା ଲୋକମାନଙ୍କ ପାଖକୁ 
ପଠାଇବା ଆଜିକାଲି ଏକ ଦୁରୁହ ବ୍ୟାପାର ହେଇଗଲାଣି | 


ଶେଷରେ ମୁଁ ଠିକ କଲି, ପୁସ୍ତକ ଛାପିବା ଅପେକ୍ଷା କମ୍ପୁଟର ମାଧ୍ଯମରେ 
ଫେସବୁକରେ ବା ଖଟ୍‌ ସପରେ ପୋଷ୍ଟିଂ କରିବା ଅଧ୍ବଵକ ଫଳପ୍ରଦ ଓ ସହଜ ହେବ | 
କାରଣ ଆମେ ସମସ୍ତେ ଜାଣିଛୁ, ଚାଳିଶ/ପଚାଶ ହଜାର ଟଙ୍କା ଖର୍ଚ୍ଚକରି ଖଣ୍ଡେ 

ଭଲପୁସ୍ତକ ଛପାଇ ସାରିଲେ, ପୁସ୍ତକ ବ୍ୟବସାୟୀ/ ପାଠକମାନଙ୍କ ଠାରୁ ମୃୂଳଦାମର 
10% ଲେଖକ କବିଙ୍କ ପାଖକୁ ଫେରି ପାରେନାହିଁ | ଆଜିକାଲି ପ୍ରକାଶକମାନେ 
ଲେଖକମାନଙ୍କ ଯେଭଳି ଶୋଷଣ କରନ୍ତି, ତାହା ସମସ୍ତେ ଅଳ୍ନେ ବହୁତ ଜାଣିଛନ୍ତି | 


ସତରେ ଓଡ଼ିଶାରେ ଜଣେ ଲେଖକ ବା କବିହେଇ ଜନ୍ମହେବା ଏକ ଦୁର୍ଭାଗ୍ୟ 
ବୋଲି ମନେହୁଏ | ସରକାରୀ ସହଯୋଗ ବା ଆନୁଷ୍ଠାନିକ ସାହାଯ୍ୟ ତ ମିଳେନାହିଁ, 
ବରଂ ପୁସ୍ତକ ଛାପା ହେଇସାରିଲେ, ସରକାରୀ ବେସରକାରୀ ସଂସ୍ଥା ଓ ମାଗଣା ଖୁଆ 
କିଛି ପାଠକ ମାଗଣାରେ ବହି ନେବାକୁ ବିକଳ ହୋଇ ଚାହିଁ ରହିଥା'ନ୍ତି | ତେଣୁ ଅନେକ 
ଲେଖକ/କବି ନିଜର ବିଡ଼ା ବିଡ଼ା ପାଣ୍ଡଲିପିକୁ ପେଡ଼ିରେ ରଖ ନିଜେ ହଜି ଯାଉଛନ୍ତି | 
କେତେକ ଧନ୍ୟାଢ୍ୟ ତଥା ଉଚ୍ଚ ପଦ-ପଦବୀଧାରୀ ନିଜର ଅନୀତିରେ ରୋଜଗାର 
କରିଥ୍‌ବାରେ ଅର୍ଥ ବଳରେ କେତେଖଣ୍ଡ ବୃହତ ପୁସ୍ତକ ସହଜରେ ପ୍ରକାଶ 
କରିପାରୁଛନ୍ତି | ନିଜ ପେଟକୁ କାଟି ନିଜ ଦରମାରେ ଅଳ୍ପ କେତେଜଣ ଲେଖକ/କବି 
ନିଜର ପୁସ୍ତକ ପ୍ରକାଶ କରି ଘରେ ଜମା କରି ରଖୁଥା'ନ୍ତି | ତାଙ୍କର କେହି ସାହା ଭରସା 
ନାହାନ୍ତି | ଚିହ୍ନା-ପରିଚୟ ବନ୍ଧୁ-ବାନ୍ଧବଙ୍କୁ ନିଜର ପୁସ୍ତକ ଖଣ୍ଡିଏ ଦାନକରି ନିଜକୁ ଧନ୍ୟ 
ମନେ କରନ୍ତି | ସରକାରଙ୍କର ଅବଶ୍ୟ ସାମାନ୍ୟ କିଛି ଯୋଜନା ତ ରହିଛି, କିନ୍ତୁ ସେ 
ସବୁ ଗୋଲକ ଧନ୍ଦାରେ ବା ଚକ୍ରବ୍୍ୁହ ଭିତରେ ନିରୀହ ଲେଖକ/ କବି ସହଜରେ 
ପ୍ରବେଶ କରି ପାରେନାହିଁ | ଭାଗ୍ୟରେ ଥୁଲେ ବା ଠିକ ସମୟରେ କାହାର ସହଯୋଗ 
ପାଇଥୂଲେ ସେ ଲେଖକଙ୍କର ଖଣ୍ଡିଏ ପୁସ୍ତକରୁ 200/300 କପି ପ୍ରାୟ 40% 
ଛାଡ଼ରେ ରାଜା ରାମ ମୋହନ ରାୟ ଲାଇବ୍ରେରୀ ଯୋଜନାରେ ପୁସ୍ତକ ବିକ୍ରୟ 
କରିପାରେ | ଏଭଳି ପରିସ୍ଥିତିରେ ପ୍ରକାଶନ ଦୁନିଆରେ ପୁଣି ମାଫିଆଙ୍କର ରାଜୁତି 
ଅତି ଭୟଙ୍କର ରୂପ ଧାରଣ କରିଛି | ଅଜ୍ଞ ଅନଭିଜ୍ଞ ଲେଖକ/କବିମାନଙ୍କୁ ସେହି 
ମାଫିଆମାନେ ଚଟୁଳ କଥା ଏବଂ ରଙ୍ଗୀନ ସ୍ବପ୍ନ ଦେଖାଇ ନାମମାତ୍ର ପ୍ରକାଶକ 
ମାଫିଆମାନେ ଜାଲରେ ଫସାଇ ତାଙ୍କର କନଷ୍ଟାର୍ଜିତ ଧନକୁ ହରଣ କରି ନିଅନ୍ତି | 
ଆଜିକାଲି 200/ 500 ଟଙ୍କାରେ ଦୁଇ-ଚାରିକପି ପୁସ୍ତକ ଡିଜିଟାଲ ପୁସ୍ତକ ପ୍ରକାଶ 
କରିହେଉଛି | ସେତେକ ଦେଖାଇଦେଇ ମାଫିଆମାନେ ଜାଲରେ ଛନ୍ଦିଦେଇ 
ନିରୀହମାନଙ୍କୁ ଶୋଷଣ କରି ପାରୁଛନ୍ତି | ଏସବୁ କ୍ଷେତ୍ରରେ କ'ଣ କିପରି ଚାଲିଛି, 
ସେହି ବିଷୟରେ ମୋର ଅନୁଭୂତି ଅଭିଜ୍ଞତା ଥୂବାରୁ ମୁଁ କୌଣସି ପ୍ରକାଶକ ଜାଲରେ 
ଆଜିଯାଏ ଫସି ଯାଇନାହିଁ | ତେଣୁ ୟୂୁନିକୋଡ଼ ମାଧ୍ୟମରେ ପୁସ୍ତକ ପ୍ରକାଶକୁ 
ପ୍ରାଥମିକତା ଦେଇଚାଲିଛି | 


000 

ଆମ୍ମ-ମନ୍ଷ୍ମନ-ଭାଗ-63 


ଆଶୀର୍ବାଦ : 


ଆଧୁନିକ ପ୍ରକାଶନ ଶୈଳୀ ୟୁନିକୋଡ଼ ମାଧ୍ଯମରେ ଲେଖୁବାରେ ଦକ୍ଷତା 
ଆସିବା ପରେ ତାକୁ କେମିତି ପ୍ରକାଶନ ସଂସ୍ଥାକୁ ପଠାଯାଇ ପାରିବ, ସେକଥା 
କହିଦେବାକୁ ମୋ ଆଖପାଖରେ କେହି ନାହାନ୍ତି | ତେଣୁ ମୋର ଲେଖାଗୁଡିକୁ 
କେବଳ ଫେସବୁକ ଓ ଓଟସପ ମାଧ୍ଯମରେ ପ୍ରସାରଣ କରି ଆସୁଥ୍ୂଲି | ଥରେ 
ପ୍ରତିଲିପି ଅନୁଷ୍ଠାନରୁ ମେସେଜ ପାଇ ଲେଖା ପଠାଇବାକୁ ଆଗ୍ରହୀ ହେଲି | ତାଙ୍କ 
ଫୋନରେ ଯୋଗାଯୋଗ କରିବାରୁ ସଂଯୋଜକ ମହାଶୟ ଅତାନ୍ତ ନିଷ୍ଠାର ସହ 
ମୋତେ ଲେଖା ପ୍ରେରଣ କରିବାର କୌଶଳ ଶିଖାଇ ଦେଲେ | ପ୍ରକୃତରେ ସେଥୂପାଇଁ 
ମୁଁ ତାଙ୍କ ନିକଟରେ କୃତଜ୍ଞ ରହିଗଲି | ବିଭିନ୍ନ ସମୟରେ ମୁଁ ଯେଉଁ ସବୁ ଅସୁବିଧାର 
ସମ୍ମୁଖୀନ ହୁଏ, ତାଙ୍କୁ ଫୋନ କରିବାରୁ ସେ ମୋତେ ଅତ୍ୟନ୍ତ ନମ୍ର ଓ ଭଦ୍ର ସହକାରେ 
ସେ ସବୁ ଅସୁବିଧାକୁ ଦୂର କରିବାରେ ସହାୟତା କଲେ | ଫଳରେ ମୁଁ ଲକଡାଉନ 
ପିରିୟଡ଼ ମଧ୍ୟରେ ଅଥ୍ଥାତ ଏପ୍ରିଲ ମାସ 27 ତାରିଖରୁ ତାଙ୍କ ପାଖକୁ ସଫଳତା ସହ 
ଲେଖା ପଠାଇ ପାରିଲି | ଆମେରିକା ଦର୍ଶନ ଶୀର୍ଷକ ଭ୍ରମଣ କାହାଣୀକୁ ମୁଁ କାବ୍ୟ 
ଆକାରରେ ଲେଖ ପୁସ୍ତକର ପାଣ୍ତୁଲିପିକୁ ତାଙ୍କ ପୃଷ୍ଠାରେ ପ୍ରକାଶ କରିଥ୍‌ଲି | ପୁଣି 
କାରୋନା ଆତଙ୍କ ସଂପର୍କରେ ଗୋଟାଏ ନାଟକ ଶୀର୍ଷକ- “କି ମାଡ ମାଇଲୁ ଭାଇ" 
ପ୍ରକାଶ କରିଥୁଲି | ଏଥୁରେ ଫଟୋ ଲଗାଇବାର ବ୍ୟବସ୍ଥା ଥାଏ ସତ, କିନ୍ତୁ ତାହା ମୁଁ 
କରିପାରି ନଥ୍‌ଲି | ସଂଯୋଜକ ବନ୍ଧୁ ସେ କାମଟିକୁ ମୋ ପାଇଁ କରି ଦେଇଥ୍‌ଲେ | 
ତାପରେ ମୁଁ ତାଙ୍କର ଆୟୋଜିତ କବିତା ପ୍ରତିଯୋଗିତାରେ ଅଂଶ ଗ୍ରହଣ କରିବା 
ଉଦ୍ଦେଶ୍ୟରେ 100ଟି ନୂଆ ପଲ୍ଲୀଗୀତ ପ୍ରେରଣ କରିଥ୍‌ଲି | ତାହା ପ୍ରଥମ ଶ୍ରେଷ୍ଟ 
ଦଶଜଣଙ୍କ ମଧ୍ଯରେ ଥୁବାରୁ ମୋତେ ଅନୁଷ୍ଠାନ ତରଫରୁ ଅଥ ସହ ସୁନ୍ଦର ପ୍ରମାଣ ପତ୍ର 
ପ୍ରାପ୍ତ ହୋଇଥ୍‌ଲା | ସେହିପରି ଶିଶୁ କବିତା ମହୋତ୍ସବରେ ଅଂଶ ଗ୍ରହଣ ପୂର୍ବକ 
100ଟି ଶିଶୁ ଉପଯୋଗୀ କବିତା ତାଙ୍କ ପୃଷ୍ଠାରେ ପ୍ରକାଶିତ କରିଥୁଲି | ତାହା ମଦ୍ଯ 
ପୁରସ୍କୃତ ହୋଇଥ୍‌ଲା | ଧୀରେ ଧୀରେ ପ୍ରତିଲିପି ସହ ମୋର ଘନିଷ୍ଠତା ବଢ଼ି ଚାଲିଲା | 
ନିୟମିତ ତାଙ୍କ ପୃଷ୍ଠା ପାଇଁ 113ଟି ଜୀବନ ଦର୍ଶନ କବିତା ପ୍ରେରଣ କରିଥ୍‌ଲି | କବିତା 
ମହୋତ୍ସବରେ ଅଂଶ ଗ୍ରହଣ କରି କବିତା 'ଜ୍ଞାନଞ୍ଜଳି' ଶୀର୍ଷକରେ 100ଟି କବିତା 
ପଠାଇଥୁଲି ¦ ତାହା ତାଙ୍କ ପୃଷ୍ଠାରେ ପ୍ରକାଶିତ ହୋଇଛି | ଗଞ୍ପ ପ୍ରତିଯୋଗିତାରେ 
ହାଲୁକା ଫୁଲୁକା ଲଳିତଗଳ୍ପ 20ଟି, ନାଟକ ମହୋତ୍ସବ ଉଦ୍ଦେଶ୍ୟରେ ନାଟକ 

“ବିଧାତାର ଘଟସୃତ୍ରୀ ଓ ନାଟକ ପ୍ରକୃତ ଶିକ୍ଷା' ପ୍ରେରଣ କରିଥୁଲି | ପରବର୍ର 
ସମୟରେ 'ସଦାନନ୍ଦବାବୃଙ୍କ ସଂସାର' ଶୀର୍ଷକରେ 61 ଟି ଶିକ୍ଷଣୀୟ ଧାରାବାହିକ ଗଳ୍ପ 
19- 07-20 ସୁଦ୍ଧା ପ୍ରତିଲିପିକୁ ଦେଇଥ୍‌ଲି | ରୋଷେଇବାସ ଧାରାବାହିକ ଗଳ୍ପରେ 
5ଟି ଅଧ୍ୟାୟରେ 'ଡବଡ଼ବି ମାଉସୀ' ଶୀର୍ଷକ ଲେଖା ଓ କବିତା ସଂଗ୍ରହ ଶୀର୍ଷକରେ 


i oN 


100ଟି କବିତା ମଧ୍ଯ ପ୍ରତିଲିପି ପୃଷ୍ଠାରେ ପ୍ରକାଶିତ ହେଲା | 


ଅଗଷ୍ଟ ମାସରେ ଷ୍ଟୋରୀ ମିରରର ସଂଯୋଜିକା ମୋତେ ପୁଣି ଲେଖା 
ପଠାଇବାକୁ କହିଲେ | ଦୁଇବର୍ଷ ତଳୁ ସେମାନେ ମୋ ନାମକୁ ରେଜିଷ୍ଟ୍ରେସନ 
କରିଥୁଲେ ସତ, କିନ୍ତୁ ମୁଁ ପଠାଇ ପାରୁ ନଥଲଲି | ସେଥ୍ପାଇଁ ଆମର ଦୁର୍ବଳ ନେଟୱର୍କ 
ମଧ୍ଯ ସହଯୋଗ କରି ପାରୁ ନଥୁଲା | ଯାହାହେଉ ସେ ମାଡ଼ାମଙ୍କ ସହାୟତାରେ 
ଷ୍ଟୋରୀ ମିରରକୁ ଗୋଟାଏ ଦୁଇଟା କବିତା ପଠାଇବାରେ ସଫଳ ହେଲି | କିଛିଦିନ 
ପରେ ତାଙ୍କ ପ୍ରତିଯୋଗିତା "ଦେଶ ବନ୍ଦନାଂରେ ଅଂଶ ଗ୍ରହଣ କରି ପ୍ରଥମ ପୁରସ୍କାର 
ଲାଭକଲି | ସେ କବିତାଟି ଥୂଲା 'ଉଜୁଳ ବନ୍ଦନା' | ସେଥ୍ପାଇଁ ମୁଁ 48ଟି ନୂଆ ଦେଶ 
ବନ୍ଦନା ଅଗଷ୍ଟ ମାସର 25 ତାରିଖରୁ 31 ତାରିଖ ମଧ୍ଯରେ ପଠାଇବାକୁ ସମର୍ଥ 
ହୋଇଥୁଲି | ସେହି ପୁରସ୍କାର ବାବଦରେ ମୋତେ ସେମାନେ ଲିଟେରରୀ 
କ୍ୟାପଟେନ ଉପାଧ୍ବରେ ସମ୍ମାନିତ କରିଛନ୍ତି | ପରବର୍ଭୀ କାଳରେ ମୁଁ ତାଙ୍କର ବିଭିନ୍ନ 
ପ୍ରତିଯୋଗିତାରେ ଅଂଶ ଗ୍ରହଣ କରିଛି, ଯଥା-"ଶହ୍ଦରୁ ସୃଜନ” 30ଟି କବିତା, “କବିତା 
ପର୍ବ"-3ଠ0ଟି କବିତା,"ଗୁରବେ ନମଃ"-5ଟି କବିତା, 'ଗଲ୍ଧାୟନ' ପ୍ରତିଯୋଗିତାରେ 
15ଟି ଗଳ୍ପ, 'କବିତାୟନ' ପ୍ରତିଯୋଗିତାରେ 32ଟି ନୂଆ କବିତା, 'ଗଜାନନାୟ ନମଃ'- 
ଓଟି କବିତା, 'କବିତା ଆଳାପ'ର 5ଟି ମହାସପ୍ତାହ ପ୍ରତିଯୋଗିତାରେ ନିର୍ବାରିତ ବିଷୟ 
ଉପରେ 42ଟି କବିତା, 'ହଣ୍ଟଷ୍ଟୋରି' ପାଇଁ ଗଳ୍ପ, 'ଫି ଇଣ୍ଡିଆ' ପାଇଁ ଦେଶ ବନ୍ଦନା, 
'ଚିଠିରେ ଚିଠିରେ ପ୍ରେମ' ପାଇଁ ଗଳ୍ପ 'ସିଧାକଥା' ଏକ ବିଶେଷ ପ୍ରଯୋଜିତ 
ପ୍ରତିଯୋଗିତା ପାଇଁ 100ଟି କବିତା ଲେଖ୍‌ ପଠାଇଥ୍‌ଲି | ସେଗୁଡ଼ିକ ମଧ୍ଯରୁ ମୁଁ 
'ସିଧାକଥା' ପ୍ରତିଯୋଗିତାରେ ପ୍ରଥମ, 'ଶବ୍ଦରୁ ସୃଜନ'ରେ ପ୍ରଥମ, 'ଗଲ୍ଧାୟନ'ରେ 
ଦ୍ରିତୀୟ,' ଫ୍ରି ଇଣ୍ଡିଆ'ରେ ତୃତୀୟ, 'କବିତାୟନ'ରେ ସପ୍ତମ ପୁରସ୍କାର ଲାଭ କରିବାର 
ସୌଭାଗ୍ୟ ଅର୍ଜନ କଲି | ଏହି ଦୁଇଟି ଅନୁଷ୍ଠାନର ଲକ୍ଷଲକ୍ଷ ପାଠକ ସମଗ୍ର ବିଶ୍ବର 
ବିଭିନ୍ନ ଅଞ୍ଚଳରରେ ଥାଇ ଏଗୁଡ଼ିକୁ ପଢ଼ିବାର ସୁଯୋଗ ପାଇ ପାରୁଛନ୍ତି | ସତରେ 
ଏକାନ୍ତ ବାସ ମୋ ପାଇଁ ଏକ ପ୍ରକାର ଆଶୀର୍ବାଦ ସଦୃଶ କାମ କରିଦେଲା | 


000 

ଆମ୍ମ ମନ୍ଷ୍ମନ-ଭାଗ-64 


ଭଗବାନଙ୍କର ଇଚ୍ଛାଥୁଲା : 


କରୋନା କୋଭିଡ଼ ଲକଡ଼ାଉନ ଓ ସଟଡ଼ାଉନ ଆତଙ୍କରେ ବିଶ୍ବର କୋଟି 
କୋଟି ଲୋକ ଆତଙ୍କିତ ଥ୍‌ବା ସମୟରେ ଅନେକ ଖଳଲୋକ କିନ୍ତୁ ବେଶ ମଜାରେ 
ଥୁଲେ | କେତେଜଣ ଅସାମାଜିକ ଲୋକ, ଜନ ସାଧାରଣଙ୍କର ଅସହାୟତାର 
ସୁଯୋଗ ନେଇ ସେମାନଙ୍କୁ ଲୁଟି ଚାଲୁଥୂଲେ | କହିବାକୁ ଗଲେ, କାହାର ପୁଷମାସ 
ତ କାହାର ସର୍ବନାଶ ହେଉଥଲା | ସରକାରୀ କର୍ମଚାରୀମାନେ ମଜା-ମଉଜରେ 
ଘରେରହି କିଛି ବି କାମ ନ କରି ପୂରା ଦରମା ଉପଭୋଗ କଲେ, କିନ୍ତୁ ଅନେକ 
ବେସରକାରୀ ସଂସ୍ଥାର କର୍ମଚାରୀମାନେ ବିନା ଦରମାରେ ହନ୍ତସନ୍ତ ହେଲେ | 
କେବଳ ସେତିକି ନୁହେଁ, ଅନେକ କର୍ମଚାରୀ ନିଜର ଚାକିରି ହରେଇଲେ | 
ଶ୍ରମିକମାନେ କାମ ପାଇଲେ ନାହିଁ | ଅଟୋ ଡ୍ରାଇଭର ଓ ବ୍ଯବସାୟୀ ଓ 
କଳାକାରମାନେ ପରିବା ଦୋକାନ ଖୋଲି ନିଜର ପେଟ ପୋଷିଲେ | ଏହି ବିପଦ 
ସମୟରେ ମଧ୍ଷ ଲାଞ୍ଚୁାଆ ଅଫିସର ଓ କର୍ମଚାରୀମାନେ ସୁବିଧା ସୁଯୋଗ ଦେଖୁ 
ଅନେକ ନିରୀହ ଲୋକଙ୍କଠାରୁ ଲାଞ୍ଚନେଇ ଧନ ବଢ଼େଇ ଚାଲିଥୂଲେ | ଅବଶ୍ୟ 
ସେମାନଙ୍କ ମଧ୍ଯରୁ ଖୁବକମ ସଂଖ୍ୟାରେ ଦୁର୍ନୀତି ଗ୍ରସ୍ତ ଅଫିସର ଓ କର୍ମଚାରୀଙ୍କୁ ଧରି 
ସରକାର ଜେଲରେ ରଖୁଛନ୍ତି | ତଥାପି ଦୁର୍ନୀତିଗ୍ରସ୍ଥ କର୍ମଚାରୀଙ୍କ ମନରେ ଏବେ ବି 
ସାମାନ୍ୟତମ ଭୟ୍ରାନ୍ତି ନାହିଁ | ଅସହାୟ ରୋଗୀଙ୍କଠାରୁ ଆମ୍ଭୁଲାନ୍ସ ବାଲା ଓ 
ଡାକ୍ତରମାନେ ବି ନିର୍ଦୟ ଭାବରେ ବହୁଗୁଣ ଅର୍ଥ ଆଦାୟ କରିନେଇଛନ୍ତି | ଇଶ୍ବର 
ସେମାନଙ୍କର ମଙ୍ଗଳ କରନ୍ତୁ | 


ଏହି ସମୟ ମଧ୍ଯରେ ମୋର ଭାତୃ ବିୟୋଗ ତ ଘଟିଥୁଲା | ତାଙ୍କର ଶେଷ 
ଦର୍ଶନ କରିବାରୁ ଆମେ ବଞ୍ଚିତ ହେଲୁ | ସେହିପରି ମୋର ପତ୍ନୀ ପ୍ରତିଭା କୋଭିଡ଼ରେ 
ପୀଡ଼ିତ ହୋଇ ଦିଲ୍ଲୀରେ ବହୁ ମାନସିକ ଓ ଶାରୀରିକ ଯନ୍ତ୍ରଣା ପାଇଲେ | 2020 
ମସିହା ଅକ୍ଟୋବର ମାସରେ ମୋର ସାନଖୁଡ଼ି ଗାଆଁରେ ଥାଇ ଆସୁସ୍ଥ ହେଲେ, ତାଙ୍କୁ 
ଦେଖୁବାକୁ ଯାଇ ପାରି ନ ଥୁଵଲୁ | ଠିକ ସେହିପରି ମୋର ପତ୍ନୀଙ୍କର ବଡ଼ଭାଇ 
ଇଂନଜିନିୟର ଅକ୍ଷୟ କୁମାର ମହାପାତ୍ର ପୁରୁଣା ଭୁବନେଶ୍ବରରେ ଥାଇ ବାର୍ଵକ୍ୟ 

ଜନିତ ରୋଗ କାରଣରୁ ଆରପାରିକୁ ଚାଲିଗଲେ | ତାଙ୍କର ସଂସ୍କାର କାର୍ଯ୍ୟ ବା 
ଅନ୍ୟକର୍ମରେ ମଧ୍ଯ ଆମେ କେହି ଯୋଗଦାନ କରିପାରି ନ ଥଅୂଲୁ | ସମସ୍ତଙ୍କର ଦୁଃଖ ତ 
ଦିନକୁ ଦିନ ବଢ଼ି ଚାଲିଥଲଲା | ଏହା ମଧ୍ଯରେ ମୋର ଅତିପ୍ରିୟ ଲେଖକ ବନ୍ଧୁ ତଥା 
ଆକାଶବାଣୀର ପୂର୍ବତନ ଶିଶୁବିଭାଗର ପ୍ରଯୋଜକ ବଡ଼ଭାଇ ନଦିଆ ବିହାରୀ 
ମହାନ୍ତି ଆକାଶବାଣୀର ପୂର୍ବତନ ଉପ-ମହାନିର୍ଦ୍ଦେଶକ ଯଥାକ୍ରମେ ଅଭୟ କୂମାର 
ପାଢ଼ୀ ଓ ବରାହ କୂମାର ମହାନ୍ତି, ପ୍ରଶାନିକ ଅଧୁକାରୀ ବନ୍ଧୁ ନିତ୍ୟାନଦ ଜେନା, 
ଆକାଶବାଣୀରେ କର୍ମରତ ହିସାବ ରକ୍ଷକ ନାରାୟଣ ସେଠୀ, ପୁର୍ବତନ ହେଡ଼କ୍କ୍କ 
ତଥା ଗୀତିକାର ହରିହର ସେଠୀ, ମୋର ପୂର୍ବତନ ସହକର୍ମୀ ଗୋଲୋକ ବିହାରୀ ଧଳ 
ପ୍ରମୁଖ କରୋନାରେ ପୀଡ଼ିତ ହୋଇ ଆରପାରିକୁ ଚାଲିଗଲେ | ଏଭଳି ଦୁର୍ଦିନରେ 
ଥାଇ ମଧ୍ଯ ମୁଁ ମୋର ଲେଖାଲେଖୁକୁ ଜାରି ରଖୁ ପାରିଥୂଲି | ଏହା ପ୍ରକୃତରେ 
ଭଗବାନଙ୍କର ଇଚ୍ଛାଥୂଲା ବୋଲି ମୁଁ ମନେକରେ | 


ସାହିତ୍ୟକୁ ଜୀବନ ମନେକରି ବଞ୍ଚି ରହିଥଵବା କବି-ଲେଖକମାନେ ଅବଶ୍ୟ 
କୌଣସି ଆର୍ଥିକ ଲାଭ କେବେ କେହି ପାଅନ୍ତି ନାହିଁ | ତଥାପି ସେମାନେ ହାତରୁ ଖାଇ 
ଘୋଡ଼ା ଆଗରେ ନାଚିବାକୁ ପସନ୍ଦ କରନ୍ତି | ସେଇଥ୍‌ପାଇଁ ଲେଖକ-କବିମାନଙ୍କୁ 
ଅରସିକ ସାଧାରଣ ଲୋକେ ପାଗଳ ଆଖ୍ୟା ଦେଇଥା'ନ୍ତି | ପାଗଳ ହେବାରେ ମଧ୍ଯ 
ଅଲଗା ସୁଖ ବା ଆନନ୍ଦ ରହିଛି, ଏକଥାକୁ କେବଳ ଅନୁଭବୀମାନେ ହିଁ ଜାଣିଥା'ନ୍ତି | 
ସମୟ ଓ ଅର୍ଥ ସାରି ଏମାନେ ପରିବାରରୁ ଝିଙ୍ଗାସ ପାଇ ମଧ୍ଧ ସାହିତ୍ୟ ନିଶାରେ 
ବାୟାହେଇ ବୁଲନ୍ତି | ବିଭିନ୍ନ ସାହିତ୍ୟ ସଭା ଓ ସାହିତ୍ୟ ମହୋତ୍ସବରେ ଅଂଶଗ୍ରହଣ 
କରି ନିଜକୁ ଧନ୍ୟ ମନେ କରନ୍ତି | କେଉଁଠି କପେ ଚା' ତ କେଉଁଠି ଅରୁଆ ଡାଲମା 
ଖାଇ ସେମାନେ ସନ୍ତୁଷ୍ଟ ହେଇଥା'ନ୍ତି | ସେଦିଗରେ ସେମାନେ କେବେ କୌଣସି 
ପ୍ରକାର ଅଭିଯୋଗ ବା ପ୍ରତିବାଦ କରନ୍ତି ନାହିଁ | ନିଜେ ଲେଖୁଥ୍ବା କବିତାଟିକୁ ମଞ୍ଚ 
ଉପରେ ପାଠକରି ଆତ୍ମ-ସନ୍ତୋଷ ଲାଭ କରନ୍ତି | ତାକୁ କିଏ ଶୁଣିଲା କି ବୁଝିଲା କିମ୍ବା 
ତା' ଉପରେ କିଏ ଟୀକା ଟିସ୍ତଣୀ ଦେଲା, ସେଥୁରେ ତାଙ୍କର କିଛି ଯାଏ ଆସେନାହିଁ | 
କାହା କାହା ଭାଗ୍ୟରେ ଅବଶ୍ୟ ପୁରସ୍କାର ନାମକ ପ୍ରଶଂସା ପତ୍ର ସହ ବେକରେ 
ଗାମୁଛା ଖଣ୍ଡେ ଜୁଟିଥାଏ | ଯାହା ଭବିଷ୍ୟତରେ କାହାର କେବେ କୌଣସି ପ୍ରକାର 
କାମରେ ଆସେନାହିଁ | କେତେଜଣ ନୂତନ ବା ଦେଖେଇହେବା ମନୋବୃତ୍ତି ଥ୍‌ବା କବି- 
ଲେଖକ ସେହି ସାର୍ଟିଫିକେଟ ଖଣ୍ଡିକୁ ବନ୍ଧାଇ ନିଜ କାନ୍ଧରେ ଝୁଲେଇ ରଖନ୍ତି | ମନ 

ଛାଡ଼ିଗଲେ ତାକୁ ଖୋଲି ପୁରୁଣା ବହି ପେଡ଼ିରେ ରଖୁ ଦିଅନ୍ତି | ନଚେତ କାନ୍ଷମୂଳେ 
ଆଉଜେଇ ଆଉ କିଛିଦିନ ରଖନ୍ତି | ତାଙ୍କର ଅନ୍ତେ ସେଗୁଡ଼ିକ କେଉଁଠି ଯାଇ ପଡ଼େ, 
କୁଆଡ଼େ ଯାଏ, ତାହା କହିବା ଠିକ ହେବନାହିଁ | ତଥାପି ପାଗଳମାନେ ଆଜୀବନ 
ଅଳିଆ ଗୋଟାନ୍ତି,ଏକଥା ସତ୍ୟ | 


ମୁଁ ସେହି ଗୋଷ୍ଠୀର ଜଣେ ସାହିତ୍ୟ ପାଗଳ ମଣିଷ | ମୁଁ ବା କେମିତି ସେଥୂରୁ 
ବାଦ ଯିବି ? ଦୀର୍ଘ 50 ବର୍ଷରୁ ଅଧ୍ଵକ କାଳଧରି ଏଇ ସାହିତ୍ୟକୁ ଜୀବନ ବୋଲି 
ଧରିନେଇ ପାଗଳ ହେଇରହିଛି | ଲେଖୁଲେଖୁ ଅଜସ୍ର ଗଳ୍ପ କବିତା, ଶିଶୁ ସାହିତ୍ୟ, 
ଆଲୋଚନା, ବ୍ୟଙ୍ଗଗଳ୍ପ ଓ ବ୍ୟଙ୍ଗ କବିତା, ଗୀତିକବିତା ଲେଖୁଛି | ପ୍ରକାଶକଙ୍କ 
ଦ୍ବାରସ୍ଥହେଇ ହତାଶ ହେଇଛି | ଶେଷରେ ନିଜ ଦରମାରୁ 25% ଅର୍ଥ ବିନିଯୋଗ କରି 
ଶତାଧବକ ପୁସ୍ତକ ପ୍ରକାଶ କରିଛି | ବିଭିନ୍ନ ଅନୁଷ୍ଠାନର ମଞ୍ଚ ମଣ୍ଡନ କରିଛି | 
ବୁକସ୍ତରଠାରୁ ଆରମ୍ଭ କରି ଜାତୀୟ ସ୍ତରରେ ସମ୍ମାନିତ ହୋଇଛି | ଜାତୀୟ ପୁରସ୍କାର 
ବାବଦକୁ ଅର୍ଥ ମଧ୍ଯ ପାଇଛି | ସେହି ଅଥ୍ଥକୁ ମୁଁ ସାହିତ୍ୟ ସେବାରେ ବିନିଯୋଗ କରି ମୁଁ 
ବେଶ ଆତ୍ମ-ସନ୍ତୋଷ ଲାଭ କରିପାରିଛି | କରୋନା ସମୟରେ ବିଭିନ୍ନ ସାହିତ୍ୟ 
ସଂଗଠନ ତରଫରୁ ଆୟୋଜିତ ଅନ-ଲାଇନ ଅଡ଼ିଓ କାର୍ଯ୍ୟକ୍ରମ ଆୟୋଜିତ 
କରାଯାଉଥୂଲା | ସେଥ୍‌ରେ ମୋତେ ସେମାନେ ଅଂଶ ଗ୍ରହଣ କରିବାକୁ ଆମନ୍ତ୍ରଣ 
କରନ୍ତି | ସେଥୂରେ ମୁଁ ଯଥାସାଧ୍ୟ ସହଯୋଗ କରିଚାଲିଛି | 

ଆମତ୍ମ-ମନ୍ତ୍ରନ-ଭାଗ-65 


ଭାଗ୍ୟବାନ ଓଡ଼ିଆ : 


ପ୍ରାୟ ପଚାଶ ବର୍ଷ ଧରି ମୁଁ ସାହିତ୍ୟ ସାଧନାରେ ରତ ଥ୍‌ବାରୁ ଅସଂଖ୍ୟ ଲେଖା 
ମୋର ପ୍ରାୟ ଓଡ଼ିଶାରେ ସମସ୍ତ ପତ୍ର-ପତ୍ରିକାରେ ପ୍ରକାଶ ପାଇ ଆସୁଛି | କେତେକ 
ବିଶେଷ ସାହିତ୍ୟ ସଙ୍କଳନରେ ମଧ୍ଯ ମୋର ବିଭିନ୍ନ ପ୍ରକାର ଲେଖା ପ୍ରକାଶ 
ପାଇସାରିଛି | ଏପରିକି ଅନେକ ସ୍କୁଲ ଓ ଅନୁଷ୍ଠାନର ସ୍ପରଣିକାରେ ଲେଖା ବି ସ୍ଥାନ 
ପାଇଛି | ପ୍ରାଥମିକ ଅବସ୍ଥାରେ କଟକର ଜଣେ ପ୍ରକାଶକ ମୋର ଭାରତର ସହିଦ 
ସଂଗ୍ରାମୀମାନଙ୍କର ଜୀବନୀକୁ ନେଇ 'ସହିଦ ଗ୍ରନ୍୍ରମାଳା' ନାମରେ ଦଶଟି ଭାଗରେ 
ପ୍ରକାଶ କରିଥୁଲେ, ଯାହାକି ଅତ୍ୟନ୍ତ ଲୋକପ୍ରିୟ ହୋଇ ବିଭିନ୍ନ ବିଦ୍ୟାଳୟ ତଥା ରାଜା 
ରାମମୋହନ ରାୟ ପାଠାଗାର ଯୋଜନାରେ ବହୁବାର କ୍ରୟହୋଇ ଓଡ଼ିଶାର ବିଭିନ୍ନ 
ସାଧାରଣ ଜନତା ପାଠାଗାରକୁ ଯୋଗାଇ ଦିଆଯାଇଛି | ସେଥୁରେ ସ୍ଥାନିତ କେତୋଟି 
ଲେଖାକୁ ସଂଗ୍ରହ କରି ରାଜ୍ଯ ଓ ରାଜ୍ୟ ବାହାରେ ଥୁବା କେତେକ ପ୍ରକାଶକ 
ବିଦ୍ୟାଳୟର ପାଠ୍ୟ ପୁସ୍ତକରେ ପ୍ରକାଶ କରିଛନ୍ତି | ଆଶ୍ଚର୍ଯ୍ୟର କଥା-ଦୀର୍ଘଦିନରୁ ଏହି 
ଗଳ୍ପ ଓ କବିତା ଗୁଡ଼ିକ ପାଠ୍ୟ-ପୁସ୍ତକରେ ସ୍ଥାନ ପାଇଥୁଲେ ବି ମୁଁ ଲେଖକ ହିସାବରେ 
କିଛି ଜାଣି ପାରି ନଥୁଲି | ବିଭିନ୍ନ ସ୍ଥାନରେ ଥ୍‌ବା ସମୟରେ ପିଲାଙ୍କ ବହିକୁ ଦେଖ ପରେ 
ଏହି ସବୁ ପୁସ୍ତକ ବିଷୟରେ ଜାଣିବାକୁ ପାଇଲି | ଏବେ ସେଥୂରୁ ଖଣ୍ଡିଏ ଲେଖା କପି 
ଯୋଗାଡ଼ କରି ରଖୁଛି | ସୌଜନ୍ୟ ଦୃଷ୍ଟିରୁ ପ୍ରକାଶକ ବା ସଂପାଦକ ଜୀବିତ ଥବା 
ଲେଖାଙ୍କୁ ଅତି କମରେ ସୂଚନା ଦେବାକଥା | ରୟାଲିଟି ବା ଲେଖାର ରାଜଭାଗ 
ଦେବାକଥା ଛାଡ଼ | ମୋର ଲେଖାଗୁଡ଼ିକୁ ସେମାନେ ଉପଯୁକ୍ତ ସ୍ଥାନରେ ରଖ ମୋତେ 
ଗୌରବାନ୍ିତ କରିଛନ୍ତି, ସେଥୂ ପାଇଁ ମୁଁ ପ୍ରକାଶକ ଓ ସଂପାଦକ ମଣ୍ଡଳୀଙ୍କ ନିକଟରେ 
କୃତଜ୍ଞତା ଜଣାଇବାର ସୁଯୋଗ ପାଇଥାନ୍ତି | ସେଥୂରୁ ବଞ୍ଚିତ ରହିଗଲି | ସେଗୁଡ଼ିକର 
ସଂକ୍ଷିପ୍ତ ସୂଚନା ଦେବା ପ୍ରାସଂଗିକ ହେବ ବୋଲି ମୁଁ ଭାବୁଛି | ମୋର ପ୍ରିୟ 
ପାଠକମାନେ ସେଥୂରୁ କିଞ୍ଚିତ ସୂଚନା ପାଇ ପାରିବେ | 


ପାଠ୍ୟ-ପୁସ୍ତକ ଆମଭାଷା ଆମସାହିତ୍ଯ — ପ୍ରକାଶକ- ହୋଲିଫେଥ 
ଇଣ୍ଟରନ୍ୟାଶନାଲ, ନୂଆଦିଲ୍ଲୀ, ତୃତୀୟ ଶ୍ରେଣୀ ସାହିତ୍ୟ ବହିରେ ମୋର ଲେଖାଟି 

ଦ୍ିତୀୟ ବିଷୟ ଭାବରେ 'ସହିଦ ଜୟୀ ରାଜଗୁରୁ' ଲେଖାଟି ସ୍ଥାନିତ ହୋଇଛି, ଦୁଃଖର 
କଥା ଲେଖକ ନାମ ଜାଗାଟି ଫାଙ୍କା ରଖାଯାଇଛି | ଏହାର କାରଣ ମୁଁ ଜାଣି ପାରିନାହିଁ | 
ମୋ ଲେଖା ପୂର୍ବରୁ ପ୍ରଥମ ଲେଖା ଭାବରେ ଭକ୍ତକବି ମଧୁସୂଦନ ରାଓଙ୍କ ଲିଖୁତ 
କବିତା ' ମଣିମାଳା' ସ୍ଥାନ ପାଇଛି | ମୋ ଲେଖା ବ୍ଯତୀତ ରାମକୃଷ୍ଣ ନନ୍ଦ, 
ଗୋଦାବରୀଶ ମହାପାତ୍ର କ୍ଷୀରୋଦ ଚନ୍ଦ୍ର ପୋଥାଳ ଓ ମାୟାଧର ମାନସିଂହଙ୍କର 
ଲେଖା ସେହି ପାଠ୍ୟ-ପୁସ୍ତକରେ ପ୍ରକାଶ ପାଇଛି | ଏହି ପୁସ୍ତକଟିକୁ ଢେଙ୍କାନାଳରେ 
ଥୁବା ଶିକ୍ଷକ ତଥା ମୋ ସମୁଦିଙ୍କଠାରୁ ପାଇଥ୍‌ଲି | ଏହା ଆମରାଜ୍ୟର ସମସ୍ତ କେନ୍ଦ୍ରୀୟ 
ବିଦ୍ୟାଳୟ ତଥା ଅନ୍ୟ ବେସରକାରୀ ବିଦ୍ୟାଳୟରେ ମଧ୍ଯ ପାଠ୍ୟପୁସ୍ତକ ଭାବରେ 
ପ୍ରଚଳିତ | ସତରେ ଏହା ମୋ ପାଇଁ କେଡ଼େ ଗୌରବର କଥା ! କିନ୍ତୁ ଟିକେ ଦୁଃଖ 
ରହିଗଲା | 


ଦ୍ବିତୀୟ ପାଠ୍ଯ-ପୁସ୍ତକଟି ହେଲା- ପିଲାଙ୍କ ଓଡ଼ିଆ ଭାଷା ସାହିତ୍ଯ ଓ 
ବ୍ୟାକରଣ, ଭାଗ-4, ପ୍ରକାଶକ ଏନ ପି ବୁକସ, ଇଣ୍ଡିଆ (2019) ଏହା ଚତୁର୍ଥ 
ଶ୍ରେଣୀର ପାଠ୍ୟପୁସ୍ତକ | ଏହା ମଧ୍ଯ ପ୍ରାୟ ସମସ୍ତ ବେସରକାରୀ ବିଦ୍ୟାଳୟରେ 
ପିଲାଙ୍କୁ ପଢ଼ା ହେଉଛି | ସେକଥା ମୁଁ ମୋଟେ ଜାଣି ନଥୁଲି | ଏଇ 2020 ମସିହା 
ଡିସେମ୍ବର ମାସର କଥା, ଆମ ପଡ଼ିଶାରେ ରହୁଥ୍‌ବା ଜଣେ ଭଦ୍ରଲୋକଙ୍କ ଚତୁର୍ଥ 
ଶ୍ରେଣୀ ଛାତ୍ରୀ ଝିଆରୀ ସୋନାଲୀ କେନ୍ଦ୍ରାପଡ଼ାର ଚାନ୍ଦୋଳରେ ରହେ | ସେ ତା'ର 
ବଡ଼ବାପାଙ୍କ ଘରକୁ ବୁଲି ଆସିଥୂଲା, ସେ ମୋ ନାମ ଶୁଣି କହିଲା-“ଆପଣ ଜଣେ 
ଲେଖକ କି ? ଆପଣଙ୍କର ଲେଖା କବିତା 'ଓଡ଼ିଆ ଜାତିର ଲଢୁଆ ବୀର ସୁରେନ୍ଦ୍ର 
ସାଏ' ଆମ ଶ୍ରେଣୀରେ ପଢ଼ା ହେଉଛି | ମୋ ପାଖରେ ସେ ବହି ଅଛି ଦେଖୁବେ କି ?" 
ଏତିକି କଥା କହୁକହୁ ସେ ବହିଟିକୁ ଆଣି ମୋତେ ଦେଖାଇଦେଲା | ମୁଁ ଆଶ୍ଚର୍ଯ୍ୟ 
ହେଇଗଲି | ସେଥୂରେ 55 ପୃଷ୍ଠାରେ ଥ୍୍‌ବା ଦଶମ ବିଷୟ ଭାବରେ ମୋ ଲେଖାଟି 
ସ୍ଥାନ ପାଇଛି | ସେଥୂରେ ଓଡ଼ିଶାର ବହୁ ବିଶିଷ୍ଟ ଲେଖା ଓ କବିମାନଙ୍କର ଲେଖା ଗଳ୍ପ ଓ 
କବିତା ସ୍ଥାନ ପାଇଛି | ଲେଖାଟିକୁ ମୋର ଶିଶୁମାନଙ୍କ ଉଦ୍ଦେଶ୍ୟରେ ପ୍ରକାଶିତ 
“ଓଡ଼ିଆ ଜାତିର ଲଢ଼ୁଆ ବୀର!" ପୁସ୍ତକରୁ ନିଆଯାଇଛି | ଲେଖକ ପରିଚୟଟି ମଧ୍ଯ ଅତି 
ସୁନ୍ଦର ଭାବରେ ସେଥ୍ବରେ ସଂପାଦକ ଦେଇଛନ୍ତି | ଏଥରେ ଯେତିକି ଖୁସି ହେଲି, 
ସେତିକି କ୍ଷୋଭ ରହିଗଲା | 

ତୃତୀୟ ପୁସ୍ତକଟିର ନାମ-ସୌରଭ ମାତୃଭାଷା ଓ ସାହିତ୍ୟ-ସପ୍ତମ ଭାଗ, ଏହା 
ପଞ୍ଚମ ଶ୍ରେଣୀ ଛାତ୍ରଂଛାତ୍ରୀମାନଙ୍କ ପାଇଁ ଉଦ୍ଦିଷ୍ଟ | ପ୍ରକାଶକ-ସୌରଭ ବୁକ ଏଜେନ୍ସି, 
କଟକ, ସମ୍ପାଦକ-ଡକ୍ଟର ଲକ୍ଷ୍ମୀକାନ୍ତ ଖୁଣ୍ଟିଆ, ଏଥୁରେ କବିବର ରାଧାନାଥ ରାୟ, 
ଜୁନ୍ତଳା କୁମାରୀ ସାବତ, ଗଙ୍ଗାଧର ମେହେର, ଗୋଦାବରୀଶ ମିଶ୍ର, ବାଞ୍ଚାନିଧ୍‌ 
ମହାନ୍ତି ରାଧାମୋହନ ଗଡ଼ନାୟକ, ରାମକୃଷ୍ଣ ନନ୍ଦ, କାଳିନ୍ଦୀ ଚରଣ ପାଣିଗ୍ରାହୀଙ୍କ 
ଭଳି ବିଶିଷ୍ଟ ଲେଖକମାନଙ୍କର ଲେଖା ସ୍ଥାନ ପାଇଛି | ସେମାନଙ୍କ ସହିତ ମୋ ଭଳି 
ଜଣେ କନିଷ୍ଠ ଲେଖକର ଲେଖା ପାଠ୍ୟପୁସ୍ତକର ସପ୍ତମ ବିଷୟ ଭାବରେ କବିତା- 
'ଧରଣୀଧର' ପ୍ରକାଶ ପାଇଛି | ମୋର ଜଣେ ପ୍ରିୟବନ୍ଧୁ ଭାବରେ ଲକ୍ଷ୍ମୀକାନ୍ତ ପରିଚିତ 
ହୋଇଥ୍ବବାରୁ ସେ ମୋତେ ଏ' ବିଷୟରେ ସୂଚନା ଦେବା ସଙ୍ଗେ ସଙ୍ଗେ ପୁସ୍ତକର 
କପିଟିଏ ଉପହାର ଦେଇଥୁଲେ | ଏଥରେ ମୁଁ ଅତ୍ୟନ୍ତ ଆନନ୍ଦ ଲାଭ କରିଥୁଲି | 


ଚତୁର୍ଥ ପୁସ୍ତକଟି ଷଷ୍ଠ ଶ୍ରେଣୀର ଛାତ୍ର-ଛାତ୍ରୀମାନଙ୍କ ପାଇଁ ଉଦ୍ଦିଷ୍ଟ | ଆମ ଭାଷା 
ଆମ ସାହିତ୍ୟ, ଷଷ୍ଠ ଭାଗ ପ୍ରକାଶକ ହୋଲିଫେଥ ଇଣ୍ଟରନ୍ୟାସନାଲ, ନୂଆଦିଲ୍ଲୀ | 
ଏଥୁରେ ଓଡ଼ିଶାର ବିଶିଷ୍ଠ କବି ଓ ଲେଖକମାନଙ୍କର ଗଳ୍ପ ଓ କବିତା ସ୍ଥାନ ପାଇଛି | 
ସେମାନଙ୍କ ମଧ୍ଯରେ ରାମକୃଷ୍ଣ ନନ୍ଦ, କୁଳମଣି ସାମଲ, ଗୋଦାବରୀଶ ମିଶ୍ର ଜାନକୀ 
ବଲ୍ଲଭ ମହାନ୍ତି ଗୋକୁଳାନନ୍ଦ ମହାପାତ୍ର ସଚ୍ଚି ରାଉତରାଯ, ରାଧା ମୋହନ 
ଗଡନାୟକ, ଲୋକରତ୍ନ କୁଞ୍ଜବିହାରୀ ଦାଶ ପ୍ରମୁଖଙ୍କ ନାମ ଉଲ୍ଲେଖ୍ୟଯୋଗ୍ୟ | 
ଏମାନଙ୍କ ବ୍ୟତୀତ ବଙ୍ଗଳାର ବିଶିଷ୍ଠ କବି ଶରତଚନ୍ଦ୍ର ମୁଖାର୍ଜୀଙ୍କ ଲେଖା ମଧ୍ଯ ସ୍ଥାନ 
ପାଇଛି | ତାଙ୍କ ଗହଣରେ ମୋର କାହାଣୀ 'ନାରୀସହିଦ କୃଷ୍ଣା କୁମାରୀ' ଲେଖାଟି ଷଷ୍ଠ 
ବିଷୟ ଭାବରେ ଅଠେଇଶତମ ପୃଷ୍ଠାରେ ପ୍ରକାଶ ପାଇଛି | ଏଥୂରେ ମଧ୍ଯ ବେଶ ସୁନ୍ଦର 
ଭାବେ ଲେଖକ ପରିଚୟ ଦିଆଯାଇଛି | 


ପଞ୍ଚମ ପାଠ୍ୟ-ପୁସ୍ତକଟି ସପ୍ତମ ଶ୍ରେଣୀ ପିଲାଙ୍କ ପାଇଁ ଉଦ୍ଦିଷ୍ଟ | ଆମ ଭାଷା 
ଆମ ସାହିତ୍ୟ-ସପ୍ତମ ଭାଗ, ପ୍ରକାଶକ ହୋଲିଫେଥ, ନୂଆଦିଲ୍ଲୀ | ଏଥରେ ଭକ୍ତକବି 
ମଧୁସୂଦନ ରାଓଙ୍କ ପଦ୍ୟ 'ଧର୍ମ' ପରେ ପରେ ମୋର କାହାଣୀ 'ନାରୀ ସହିଦ ଚିନ୍ନାମ୍ମା' 
ସ୍ଥାନ ପାଇଛି | ଏହାକୁ ମୋର 'ସହିଦ ଗ୍ରନ୍ଧାବଳି' ପୁସ୍ତକରୁ ପ୍ରକାଶକ ନେଇଛନ୍ତି | 
ଏଥରେ ଉଦୟନାଥ ଷଡଙ୍ଗୀ, ରାଜକିଶୋର ରାୟ, ରାଧାମୋହନ ଗଡନାୟକ, 
ଚିତ୍ତରଞ୍ଜନ ଦାସ, ରାମ ପ୍ରସାଦ ମହାନ୍ତି, ଗଦାଧର ମିଶ୍ର, କାଳିନ୍ଦୀ ଚରଣ ପାଣିଗ୍ରାହୀ 


ପ୍ରମୁଖ ଲେଖକ ଓ କବିଙ୍କର ରଚନା ମଧ୍ଯ ସ୍ଥାନିତ ହୋଇଛି | 

ଷଷ୍ଠ ପାଠ୍ଯ-ପୁସ୍ତକର ନାମ ହେଉଛି-ଓଡ଼ିଆ ଭାଷା କଳିକା, ପ୍ରକାଶକ, 
ହ୍ୟାଣ୍ଡସ ଅନ, ଏମ ଜି ଏସ ପବ୍ଲିକେଶନ ପ୍ରା-ଲିମିଟେଡ଼, ଲକ୍ଷ୍ମୌ, ଉତ୍ତର ପ୍ରଦେଶ | 
ଏହା ଅଷ୍ଟମ ଶ୍ରେଣୀ ଛାତ୍ରଛାତ୍ରୀଙ୍କ ପାଇଁ ଅଭିପ୍ରେତ | ଏଥୂରେ ପୂର୍ବପରି ବହୁ ବିଶିଷ୍ଟ 
କବି ଯଥା-ରାଧାମୋହନ ଗଡ଼ନାୟକ, ମାୟାଧର ମାନସିଂହ, ଉଦୟନାଥ ଷଡଙ୍ଗୀ, 
ବିଦ୍ୟୁତପ୍ରଭା ଦେବୀ, କୁଳମଣି ସାମଲ, ରାଧାନାଥ ରଥ, ଗୋଦାବରୀଶ ମହାପାତ୍ର ଓ 
ସଂଘମିତ୍ରା ମିଶ୍ର ପ୍ରମୁଖ ଲେଖକ ଓ କବିମାନଙ୍କର ଲେଖା ସ୍ଥାନ ପାଇଛି | 
ଲେଖକମାନଙ୍କର ପରିଚୟ ଅତାନ୍ତ ନିଖୁଣ ଭାବରେ ଏଥରେ ପ୍ରଦାନ କରାଯାଇଛି | 
ମୋର ଲେଖା କବିତା-'ସହିଦ ରଘୁ ଦିବାକର' ବିଷୟଟି ନବମ ସ୍ଥାନରେ ରହିଛି | 
ପୁସ୍ତକଟି ପ୍ରକାଶ ପାଇବା ମାତ୍ରେ ବନ୍ଧୁ ଡକ୍ଟର ଲକ୍ଷ୍ମୀକାନ୍ତ ଖୁଣ୍ଟିଆ ସେଥୂରୁ ଖଣ୍ଡିଏ 
ଉପହାରଦେଇ ମୋତେ କୃତଜ୍ଞ କରିଦେଇଛନ୍ତି | ମୁଁ ବୋଧହୁଏ-ଏକମାତ୍ର ଜଣେ 
ଭାଗ୍ୟବାନ ଓଡ଼ିଆ ଲେଖକ, ଯାହାର ଲେଖା ତୃତୀୟ ଶ୍ରେଣୀରୁ ଧାରାବାହିକ ଭାବେ 
ଅଷ୍ଟମ ଶ୍ରେଣୀ ପର୍ଯ୍ୟନ୍ତ ସବୁ ପାଠ୍ୟ-ପୁସ୍ତକରେ ଲେଖା ସ୍ଥାନ ପାଇ ପାଇଛି | 


ଏହାକୁ ଲେଖକ ଓ କବିଙ୍କର ଭାଗ୍ୟ କୁହାଯାଇ ପାରିବ | କାରଣ, ଏହିସବୁ 
ଲେଖାକୁ ମୁଁ ପାଠ୍ୟ-ପୁସ୍ତକରେ ପ୍ରକାଶ କରିବା ପାଇଁ କେବେ କାହାରିକୁ ଅନୁରୋଧ 
କରି ନଥୂଲି | କେବଳ ନିଷ୍ଠାର ସହିତ ଲେଖାଲେଖ୍‌ କରି ଚାଲିଥବଲି | ଅବଶ୍ୟ ଏଥୁପାଇଁ 
ଅନେକ ଶ୍ରମ ଓ ଅର୍ଥ ଲଗାଇଥ୍‌ଲି | ବୋଧହୁଏ ତ'ର ସୁଫଳ ମୁଁ ଏବେ ପାଉଛି | 


ପାଠ୍ୟ-ପୁସ୍ତକରେ ଜଣେ ଲେଖକଙ୍କର ଲେଖା ସ୍ଥାନ ପାଇଗଲେ, ତାଙ୍କର 
ନାମଟି ଅନେକ ଶିଶୁଙ୍କ ମନରେ ଲାଖୁ ରହିଯାଏ | ଆମେ ଯେମିତି ପିଲାବେଳେ ବହୁ 
ବିଶିଷ୍ଟ ଲେଖକଙ୍କର ଲେଖାକୁ ପଢ଼ିଥଵବାରୁ ଆଜିଯାଏ ତାଙ୍କ କୃତି ଓ ନାମକୁ ମନେ 
ରଖୁଛୁ | ସେଇଥୂପାଇଁ ବୋଧହୁଏ ଜଣେ ଅଜଣା ବନ୍ଧୁ ଅଭୟ ନାୟକ ମହାଶୟ 
ଗୋଟିଏ ଲୋକପ୍ରିୟ ୟୁ ଟିଉତବ ଚ୍କାନେଲ ମାଧ୍ଯମରେ ଗୋଟିଏ ଭିଡିଓ ଛାଡ଼ିଥୂଲେ | 
ସେଥୂରେ ଓଡ଼ିଶାର ଦଶଜଣ ଅତି ବିଶିଷ୍ଠ ଓ ଅତି ଲୋକପ୍ରିୟ କବି ଓ ଲେଖକମାନଙ୍କ 
ମଧ୍ୟରେ ମୋ ନାମ, ମୋର କୃତି ସଂପର୍କରେ ବିଶେଷ ବିବରଣୀ ଦେଇ, ମୋତେ 


ଅମର ରଖୁବାକୁ ଚେଷ୍ଟା କରିଛନ୍ତି | ଏହାକୁ ମଦ୍ଯ ଭାଗ୍ୟ କୁହାଯାଇ ପାରିବ | 

କୃତ୍ତିବାସଙ୍କର ଅନ୍ୟ କୃତି : 

